

ಪೌರನೀತಿ ನಂ 19

(ಎಸ್. ಎಸ್. ಸಿ. ಪರಿಷತ್ತಿನ ಹೊಸ ಅಭ್ಯಾಸಕ್ರಮಕ್ಕೆ ಸೂಚನೆ)

ಪ್ರಿ. ಜಿ. ಬಿ. ಜಠಾರ ಇವರ ಮುನ್ನುಡಿಯೊಂದಿಗೆ

*

ಬಿ. ಡಿ. ಕರಜಗಿ

ಮತ್ತು

ಎಸ್. ವಾಯ್. ಶೀಲನಂತ

*

ಮುಖ್ಯ ಮಾರಾಟಗಾರರು:

ಭಾರತ ಬುಕ್ ಡಿಸ್ಟ್ರಿಬ್ಯೂಟರ್ಸ್, ಧಾರವಾಡ.

೧೯೫೦]

[೧-೦-೦

ಅಭಿನಾಯಕ

ಇದೇನೂ ಈ ವಿಷಯವು ಮುಖ್ಯವಾಗಿ ಕಾಲಾಂತರ ಪರಿಣಾಮ ಅಭ್ಯಾಸ ಕ್ರಮದ ಸೇವೆಯನ್ನು ಮಾಡುವ ಈ ವಿಷಯವನ್ನು ಕರ್ತವ್ಯವಾಗಿ ವಿಷಯಕ್ಕೆ ಪುಸ್ತಕವಾಗಿಟ್ಟು, ಕನ್ನಡವನ್ನು ಈ ವಿಷಯವನ್ನು ಮೂಲಭೂತವಾಗಿ ಪುಸ್ತಕವನ್ನು ಬರೆದು ತ್ರೀ ಕವಿಗಳಿಗೆ ಸೇರಿಸಿ ತ್ರೀ ವಿಷಯಗಳನ್ನು ಈ ಕೃತಿಯನ್ನು ಮಾಡಿ ಮಾಡಿ ಮಾಡಿ.

ಡಿ. ಎ. ಚಿಕರನುನೆ

ಎಜ್ಯುಕೇಶನಲ್ ಇನ್‌ಸ್ಟ್ರಕ್ಟರ್, ಧಾರವಾಡ.

The book is one of the few of its kind on Civics in Kannada. It removes to a great extent the long felt want of a suitable text book for the guidance of the pupils. The treatment is systematic and the subject matter is in accordance with the S. S. C. and Lokashala syllabuses. I therefore strongly recommend the book for the use of the S. S. C. and Lokashala classes.

R. S. KITTUR

Head Master,

Govt. Agricultural High School
Bijapur.

ಪೌರನೀತಿ No.

(ಎಸ್ ಎಸ್. ಸಿ. ಪರೀಕ್ಷೆಯ ಹೊಸ)

ಸಿಗ

ಪ್ರಿ. ಜಿ. ಬಿ. ಜಠಾರ ಇವರ ಮುನ್ನುಡಿಯೊಂದಿಗೆ

1952



1952

1952

ಲೇಖಕರು:

ಶ್ರೀ ಬಿ. ಡಿ. ಕರಜಗಿ. ಬಿ. ಎ. (ಅನರ್ಸ್) ಬಿ. ಟಿ.

(ಕೆಲಕಾಲ ದಕ್ಷಿಣಾಫೇಲೋ ಕರ್ನಾಟಕ ಕಾಲೇಜು ಧಾರವಾಡ)

ಶಿಕ್ಷಕ, ಸರದಾರ್ಸ್ ಹೈಸ್ಕೂಲ, ಚಿಕ್ಕಗಾವಿ.

ಮತ್ತು

ಎಸ್. ನಾಯ್ಕ. ಶಿಲವಂತ ಬಿ. ಎ. ಬಿ. ಟಿ. ಡಿ. ಬಿ. ಇ. ಪಿ. ಇಡಿ.



ಮುಖ್ಯ ಮಾರಾಟಗಾರರು

ಭಾರತ ಬುಕ್ ಡಿಪೋ ಗಾಂಧೀಚೌಕ, ಧಾರವಾಡ

ಪ್ರಥಮ ಮುದ್ರಣ ೧೯೪೯
ಸುಧಾರಿಸಿದ ದ್ವಿತೀಯ ಮುದ್ರಣ ೧೯೫೦
ಸುಧಾರಿಸಿದ ತೃತೀಯ ಮುದ್ರಣ ೧೯೫೧
All rights reserved

ಜಿಲ್ಲೆ:- ಒಂದು ರೂಪಾಯಿ ಮಾತ್ರ

ಮುದ್ರಕರು:
ಬಿ. ಎನ್. ಹುದ್ದಾರ
ಭಾರತ ಮುದ್ರಣಾಲಯ
ಧಾರವಾಡ.

ಪ್ರಕಾಶಕರು:
ಆರ್. ಡಿ. ಕರಜಗಿ
ಆಚಾರ್ಯಗಲ್ಲಿ ಶಹಾಪುರ
ಬೆಳಗಾವಿ.

FOREWORD

This is one of the few books we have in Kannada on Civics which can confidently be recommended to students preparing for the S. S. C. Examination. The authors have been teaching the subject for several years past which has given them a true insight in to the requirements of the students both as regards substance and method of treatment. The whole subject of Civics has here been dealt with systematically and exhaustively so as to cover adequately all the topics included in the syllabus.....The style is simple and lucid and the general get - up of the book is pleasing.

G. B. Jathar

Principal, K. E. Board's Arts
and Science College, Dharwar.
Formerly Principal, Elphinstone
College, Bombay, and Karnatak
College, Dharwar.

ಮುನ್ನುಡಿ

ಕನ್ನಡದಲ್ಲಿ ಪೌರನೀತಿಯ ಬಗ್ಗೆ ಇರುವ ಪುಸ್ತಕಗಳು ವಿರಳ. ಎಸ್. ಎಸ್. ಸಿ ಪರೀಕ್ಷೆಗೆ ಅಭ್ಯಾಸ ಮಾಡುವ ವಿದ್ಯಾರ್ಥಿಗಳಿಗೆ ಧೈರ್ಯದಿಂದ ಶಿಫಾರಸು ಮಾಡಲು ಅರ್ಹವಾದ ಪುಸ್ತಕಗಳಲ್ಲಿ ಇದೊಂದು. ಕಳೆದ ಕೆಲವು ವರುಷಗಳಿಂದ ಲೇಖಕರು ಈ ವಿಷಯವನ್ನು ಕಲಿಸುತ್ತ ಬಂದಿದ್ದರಿಂದ ಅವರಿಗೆ ವಿದ್ಯಾರ್ಥಿಗಳಿಗೆ ಅವಶ್ಯವಾಗಿ ಬೇಕಾಗುವ ವಿಷಯ, ಮತ್ತು ವಿಷಯ ನಿರೂಪಣೆಯ ಬಗ್ಗೆ ಸೂಕ್ತಗ್ರಹಿಕೆಯಾಗಿದೆ. ಪೌರನೀತಿಯ ವಿಷಯವೆಲ್ಲ, ಸುವ್ಯವಸ್ಥಿತವಾಗಿಯೂ ಮತ್ತು ಸವಿಸ್ತಾರವಾಗಿಯೂ ನಿರೂಪಿಸಲ್ಪಟ್ಟಿದೆ. ಇದರಲ್ಲಿ ಪರೀಕ್ಷೆಯ ಅಭ್ಯಾಸಕ್ರಮದ ಎಲ್ಲ ವಿಷಯಗಳ ಯೋಗ್ಯ ಸೇರ್ಪಡೆಯಾಗಿದೆ.....ಶೈಲಿಯು ಸರಳವಾಗಿಯೂ ತಿಳಿಯಾಗಿಯೂ ಇದೆ. ಪುಸ್ತಕದ ಬಾಹ್ಯ ರಚನೆಯೂ ಅಂದವಾಗಿದೆ.

ಜಿ. ಬಿ. ಜಠಾರ

ಪ್ರಿನ್ಸಿಪಾಲ ಕೆ. ಇ. ಬೋರ್ಡಿನ ಆರ್ಟ್ಸ್
ಮತ್ತು ಸಾಯನ್ಸ್ ಕಾಲೇಜು ಧಾರವಾಡ,
ಕೆಲಕಾಲ ಪ್ರಿನ್ಸಿಪಾಲ ಎಲ್ವಿನ್ಸ್‌ನ್
ಕಾಲೇಜು ಮುಂಬಯಿ ಮತ್ತು ಕರ್ನಾಟಕ
ಕಾಲೇಜು. ಧಾರವಾಡ

ಅರಿಕೆ

ಚಿರಸ್ಮರಣೀಯವಾದ ೧೫ ನೇ ಅಗಸ್ಟ ೧೯೪೭ರಿಂದ ಹಿಂದುಸ್ಥಾನವು ದಾಸ್ಯ ಶೃಂಖಲೆಗಳಿಂದ ಮುಕ್ತವಾಗಿ ಸ್ವಾತಂತ್ರ್ಯವನ್ನು ಪಡೆಯಿತು. ಅಂದು ಭಾರತವು ಸ್ವತಂತ್ರ ರಾಷ್ಟ್ರವಾಯಿತು. ಮತ್ತು ಭಾರತೀಯರಲ್ಲಿ ಈ ಸ್ವತಂತ್ರ ರಾಷ್ಟ್ರದ ನಾಗರಿಕರಾದರು ಜನರಲ್ಲಿ ತಮ್ಮ ಹಕ್ಕುಬಾಧ್ಯತೆಗಳ ಅರಿವು ಹುಟ್ಟಿತು. ಎಲ್ಲ ಸಂಘ ಸಂಸ್ಥೆಗಳು ಸರ್ವಮಾನ್ಯವಾದ ಪ್ರಜಾ ಪ್ರಭುತ್ವದ ತಳಹದಿಯ ಮೇಲೆ ರಚಿಸಲ್ಪಟ್ಟವು. ಆದುದರಿಂದ ಇಂದು ನಿಜವಾದ ನಾಗರಿಕನಾರು? ಅವನ ಹಕ್ಕು ಹಾಗೂ ಕರ್ತವ್ಯಗಳೇನು? ಅವನು ನೆರೆಹೊರೆಯವರೊಡನೆ ಹೇಗೆ ವರ್ತಿಸಬೇಕು? ಸಂಘ ಸಂಸ್ಥೆಗಳನ್ನು ಹೇಗೆ ಕಟ್ಟಬೇಕು? ಉತ್ತಮ ಸರಕಾರವಾವುದು? ರಾಷ್ಟ್ರಭವನಾಯಂತ್ರ ವನ್ನು ಹೇಗೆ ಪರಿಶೀಲಿಸಬೇಕು? ಅದರಲ್ಲಿ ತಾನು ಹೇಗೆ ಪಾತ್ರ ವಹಿಸ ಬೇಕು? ಮುಂತಾದ ವಿಷಯಗಳ ಜ್ಞಾನವು ಅತ್ಯವಶ್ಯಕವಾಗಿದೆ. ಆದುದ ರಿಂದ ಈ ಎಲ್ಲ ವಿಷಯಗಳನ್ನು ಈ ಚಿಕ್ಕ ಹೊತ್ತಿಗೆಯಲ್ಲಿ ಚರ್ಚಿಸಲು ಯತ್ನಿಸಲಾಗಿದೆ.

ಎಸ್. ಎಸ್. ಸಿ. ಪರೀಕ್ಷೆಗೆ ಅಭ್ಯಾಸಿಸುವ ವಿದ್ಯಾರ್ಥಿಗಳಿಗೆ ಅವರ ಅಭ್ಯಾಸಕ್ರಮಕ್ಕನುಸರಿಸಿ ಒಂದು ಯೋಗ್ಯವಾದ ಪಠ್ಯಪುಸ್ತಕವನ್ನು ಒದ ಗಿಸಿ ಕೊಡುವದೇ ಈ ಹೊತ್ತಿಗೆಯ ಮುಖ್ಯ ಉದ್ದೇಶ. ಲೋಕಶಾಲಾ ವಿದ್ಯಾರ್ಥಿಗಳಿಗೂ ಉಪಯುಕ್ತವಾಗಲೆಂದು ಆ ಪರೀಕ್ಷೆಯ ಅಭ್ಯಾಸಕ್ರಮ ವನ್ನೂದರೂ ಗಮನಿಸಲಾಗಿದೆ. ಆದುದರಿಂದ ಈ ಪುಸ್ತಕವು ಎಸ್. ಎಸ್. ಸಿ. ಪರೀಕ್ಷೆಗೆ ಅಭ್ಯಾಸಿಸುವ ವಿದ್ಯಾರ್ಥಿಗಳಿಗೂ, ಲೋಕಶಾಲಾ ವಿದ್ಯಾರ್ಥಿ ಗಳಿಗೂ, ಕನ್ನಡ ೭ನೆಯ ಇಯತ್ತೆ ಕಲಿಸುವ ಶಿಕ್ಷಕರಿಗೂ, ಮತ್ತು ಸಾಮಾನ್ಯ ವಾಚಕರಿಗೂ ಸದ್ಯದ ದೇಶದ ಪರಿಸ್ಥಿತಿ ಹಾಗೂ ಸಮಸ್ಯೆಗಳ ಬಗ್ಗೆ ಮಾಹಿ ತಿಯನ್ನೊದಗಿಸುತ್ತದೆ.

ನಾವೀರ್ವರು ಅನುಕ್ರಮವಾಗಿ ಎಸ್. ಎಸ್. ಸಿ. ವರ್ಗ ಮತ್ತು ಲೋಕ ಶಾಲಾ ೭ನೆಯ ವರ್ಗಗಳಿಗೆ ಕಲಿಸುವಾಗ ಕೊಟ್ಟ ಟಿಪ್ಪಣಿಗಳನ್ನು ವಿಷ್ಕೃತ ಗೊಳಿಸಿ ಈ ಪುಸ್ತಕ ರಚಿಸಲಾಗಿದೆ. ಟಿಪ್ಪಣಿಗಳನ್ನು ಕೊಡುವಾಗ ಅನೇಕ

ಇಂಗ್ಲೀಷ್ ಮತ್ತು ಕನ್ನಡ ಗ್ರಂಥಗಳ ಸಹಾಯವನ್ನು ಪಡೆಯಲಾಗಿದೆ. ಅದುದರಿಂದ ನಾವು ಈ ಎಲ್ಲ ಗ್ರಂಥಕರ್ತರಿಗೆ ತುಂಬಾ ಋಣಿಯಾಗಿದ್ದೇವೆ. ಈ ಆಧಾರ ಗ್ರಂಥಗಳ ಯಾದಿಯನ್ನು ಪುಸ್ತಕದ ಕೊನೆಗೆ ಕೊಡಲಾಗಿದೆ.

ಬಿ. ಡಿ. ಕರಜಗಿ

ಎಸ್. ನಾಯ್ಕ ಶೀಲವಂತ

ಅರಿಕೆ

(ಎರಡನೆಯ ಮುದ್ರಣ)

ಇದು ಹೆಚ್ಚಾಗಿ ಮೊದಲನೆಯ ಆವೃತ್ತಿಯ ಪುನರ್ಮುದ್ರಣವಿದೆ. ಆದರೂ ಪ್ರಥಮ ಮುದ್ರಣದ ಕೊರತೆಗಳನ್ನು ಹೋಗಲಾಡಿಸಿದೆ. ಹೊಸ ಅಭ್ಯಾಸಕ್ರಮಕ್ಕನುಸರಿಸಿ ವಿಷಯವಿವೇಚನೆಯಲ್ಲಿ ಅಲ್ಲಲ್ಲಿ ಬದಲಾವಣೆ ಮಾಡಿದೆ. ಕೆಲವು ಪರಿಚ್ಛೇದಗಳನ್ನು ಹೊಸದಾಗಿಯೂ ಸೇರಿಸಲಾಗಿದೆ.

ಮುಂಬೈ ಸರಕಾರದವರು ಈ ಪುಸ್ತಕವನ್ನು ಸತ್ಯ ಪುಸ್ತಕವೆಂದು ಮಂಜೂರ ಮಾಡಿದ್ದಕ್ಕಾಗಿ ಆಭಾರಿಯಾಗಿದ್ದೇವೆ. ಎಸ್. ಎಸ್. ಸಿ. ಬೋರ್ಡಿನವರು ತಮ್ಮ ಸ್ವಾಮಿತ್ವದ ಪ್ರಶ್ನೆಪತ್ರಿಕೆಗಳನ್ನು ಸೇರಿಸಲು ಅನುಮತಿ ಕೊಟ್ಟಿದ್ದಕ್ಕಾಗಿ ಅವರಿಗೂ ಆಭಾರಿಯಾಗಿದ್ದೇವೆ.

ಪ್ರಕಾಶಕರು

ತೃತೀಯ ಮುದ್ರಣ

ಇದು ಹೆಚ್ಚಾಗಿ ದ್ವಿತೀಯ ಆವೃತ್ತಿಯ ಪುನರ್ಮುದ್ರಣವಿದೆ. ಆದರೂ ಅಲ್ಲಲ್ಲಿ ಬದಲಾವಣೆ ಮಾಡಲಾಗಿದೆ. ವಿವಾಹದ ಕಟ್ಟಳೆಗಳು (Endogamy and Exogamy) ಎಂಬ ವಿಷಯವಾಗಿ ಎರಡು ಪರಿಚ್ಛೇದಗಳನ್ನು ಹೊಸದಾಗಿ ಬರೆಯಲಾಗಿದೆ. ಪುಸ್ತಕವನ್ನು ಸಕಾಲದಲ್ಲಿ ಮುದ್ರಿಸಿಕೊಟ್ಟ ಧಾರವಾಡದ ಭಾರತ ಬುಕ್ ಡಿಪೋದ ಹುದ್ದಾರ ಬಂಧುಗಳಿಗೆ ಆಭಾರಿಯಾಗಿದ್ದೇವೆ.

ಪ್ರಕಾಶಕರು

ಅನುಕ್ರಮಣಿಕೆ

ಅಧ್ಯಾಯ ೧ ಪೌರನೀತಿಯ ಅರ್ಥ ಹಾಗೂ ಅದರ ವ್ಯಾಪ್ತಿ

ಉಪೋದ್ಭೂತ—ಪೌರನೀತಿಯ ಉತ್ಪತ್ತಿ —ಯೌಗಿಕಾರ್ಥ-ವ್ಯಾಪ್ತಿ-
ವಿಜ್ಞಾನ ಮತ್ತು ಕಲೆ—ಅಭ್ಯಾಸದ ಪದ್ಧತಿಗಳು:—ಪೌರನೀತಿಯ ಉತ್ಪ-
ಯುಕ್ತತೆ—ಪೌರನೀತಿ ಮತ್ತು ಇತರ ಶಾಸ್ತ್ರಗಳು ೧-೭

ಅಧ್ಯಾಯ ೨ ನಾಗರಿಕತೆ

ನಾಗರಿಕನಾರು? ನಾಗರಿಕತೆಯ ಪ್ರಭೇದಗಳು —ನಾಗರಿಕತೆಯನ್ನು
ಸಂಪಾದಿಸುವ ರೀತಿ—ನಾಗರಿಕತೆಯನ್ನು ಕಳೆದುಕೊಳ್ಳುವ ರೀತಿ—ಉತ್ತಮ
ನಾಗರಿಕ—ನಾಗರಿಕ ಮತ್ತು ಪರನಾಡಿಗೆ—ನಾಗರಿಕತೆಯ ಶಿಕ್ಷಣ—
ಹಕ್ಕುಗಳು ಮತ್ತು ಕರ್ತವ್ಯಗಳು—ಸಮಾಜ ಮತ್ತು ವ್ಯಕ್ತಿ—ಸಾಮಾಜಿಕ
ಕಟ್ಟಳೆಗಳು ಮತ್ತು ಕಾಯ್ದೆ ಕಾನೂನುಗಳು ೮-೨೬

ಅಧ್ಯಾಯ ೩ ಸಾಮಾಜಿಕ ಸಂಸ್ಥೆಗಳು

ಕುಟುಂಬ—ಸಂಯುಕ್ತ ಕುಟುಂಬ—ಪಂಗಡ ತಂಡ ಮತ್ತು ಬಣ-
ಹಳ್ಳಿ ಪಟ್ಟಣ ಮತ್ತು ಪ್ರಾಂತ-ವಿವಾಹ-ಆಸ್ತಿ-ಜಾತೀಯ ಪದ್ಧತಿ ೨೭-೪೯

ಅಧ್ಯಾಯ ೪ ಸರಕಾರವೂ ಮತ್ತು ಅದರ ಕರ್ತವ್ಯಗಳೂ

ಸರಕಾರದ ಕರ್ತವ್ಯಗಳು:—ಕಾರ್ಯಕಾರಿ ಶಾಖೆ-ಕಾಯ್ದೆ ವಿಧಾಯಕ
ಶಾಖೆ—ಇಮ್ಮನೆಯಪದ್ಧತಿ—ಜುನಾವಣೆ—ಅಲ್ಪ ಸಂಖ್ಯಾಕರು ನ್ಯಾಯ
ಶಾಖೆ ೫೦-೬೩

ಅಧ್ಯಾಯ ೫ ರಾಷ್ಟ್ರವೂ ರಾಜ್ಯಘಟನಾಯಂತ್ರವೂ

ರಾಷ್ಟ್ರ—ರಾಜ್ಯಘಟನೆ—ಸರಕಾರ—ರಾಜಪ್ರಭುತ್ವ—ಉತ್ತಮತ
ಪ್ರಭುತ್ವ—ಪ್ರಜಾಪ್ರಭುತ್ವ—ನಾಗರಿಕನ ಪಾತ್ರ—ಸರ್ವಾಧಿಕಾರಿತ್ವ—
ಹೊಣೆಗಾರ ಸರಕಾರ-ಅಧ್ಯಕ್ಷೀಯ ಸರಕಾರ—ಏಕೀಕೃತ ಸರಕಾರ—
ಸಂಯುಕ್ತ ಸರಕಾರ—ಸಾರ್ವಜನಿಕ ಅಭಿಪ್ರಾಯ—ವೃತ್ತಪತ್ರಿಕೆ—ವೇದಿಕೆ
೬೪—೮೮

ಪ್ರಶ್ನೆಗಳು ಹಾಗೂ ಎಸ್. ಎಸ್. ಸಿ. ಪ್ರಶ್ನೆ ಪತ್ರಿಕೆಗಳು (೧೯೪೪-೧೯೫೧)

೮೯—೯೪

ಒಪ್ಪೋಲೆ

ಪುಟ ಸಾಲು

ತಪ್ಪು

ಒಪ್ಪು

೧	೧	ಸವಿರಾರು	ಸಾವಿರಾರು
೨	೩	ಅಭ್ಯಾಸವಾಗಿದೆ	ಅಭ್ಯಾಸವಾಗಿರದೆ ಅವುಗಳ ನಿರ್ವಹಣೆಗಾಗಿ ಅವಶ್ಯವಿದ್ದ ಜ್ಞಾನವೂ ಅದರಲ್ಲಿ ಅಡಕವಾಗಿದೆ
೯	೧	ದಾಸತ್ವದ	ದಾಸ್ಯತ್ವದ
೯	೯	ನಾಗರಿಕನ	ನಾಗರಿಕನು
೯	೧೫	ನಾಗರಿಕನು	ನಾಗರಿಕನಾಗನು
೧೦	೧೬	ತತ್ವಾನುಸಾರ	ತತ್ವಾನುಸಾರವಾಗಿ ಅವರು ಇಂಗ್ಲೆಂಡದ ನಾಗರಿಕರಾಗುವರು, ಹೀಗೆ ಏಕಕಾಲಕ್ಕೆ ಎರಡು
೧೨	೮	ಪತಿಯು	ಪತಿಯ
೧೩	೨೦	ಆಡಳಿತೆಗೆ	ಆಡಳಿತೆಯಲ್ಲಿ
೧೬	೧೧	ಉತ್ತಮಕೆ	ಉತ್ತಮ
೧೮	೧೫	ಮುಂದುವ ಸ್ವಗಳಲ್ಲಿ	ಮುಂದುವರಿದ ರಾಷ್ಟ್ರಗಳಲ್ಲಿ
೨೦	೧	ಪಗಾರ	ಬೆಗಾರ
೨೦	೨೭	ಅರಣ್ಯದ....ಮೃಗಳಂತೆ	ನಾಣ್ಯದ....ಮೃಗಳಂತೆ
೨೧	೧೩	ವಿಷಯಗಳು	ಕರ್ತವ್ಯಗಳು
೨೭	೪	ಹೆಂಡತಿ	ಹೆಂಡತಿ
೩೦	೧೦	ಅಜ್ಜಿ	ಅಜ್ಜ
೩೬	೧	ಉತ್ಪತ್ತಿಯನ್ನು	ಉತ್ಪತ್ತಿಯ ಬಗ್ಗೆ
೪೨	೩	ಸಾಧನಮ	ಸಾಧನಗಳು
೪೮	೧೬	ತಡೆಹಾಕುತ್ತದೆ	ತಡೆಯಾಗುತ್ತದೆ
೬೦	೧೬	ದೇಶಗಳನ್ನು	ದೇಶಹಿತವನ್ನು
೬೨ ೨೪-೨೬		ಮೊದಲು... ಐಕ್ಯವು	ಈ ೩ ಸಾಲು ಬಿಟ್ಟು ಓದಬೇಕು.
೬೯	೧೫	ನಿರ್ಮಲವಾಗಿದರೆ	ನಿರ್ಮಲವಾಗಿರದೆ
೭೨	೧	ಕಸರಾರದ	ಸರಕಾರದ

* ಪೌರನೀತಿ *

ಅಧ್ಯಾಯ ೧

ಪೌರನೀತಿಯ ಅರ್ಥ ಹಾಗೂ ಅದರ ವ್ಯಾಪ್ತಿ



ಮಾತನನು ಸ ವಿರಾರು ವರ್ಷಗಳಿಂದ ಪಟ್ಟಣಗಳಲ್ಲಿ ಮತ್ತು ಹಳ್ಳಿಗಳಲ್ಲಿ ವಾಸಿಸುತ್ತ ಬಂದಿದ್ದರೂ ಪ್ರತಿಯೊಬ್ಬನಿಗೆ ನಾಗರಿಕತೆಯ ಅರಿವನ್ನು ಉಂಟುಮಾಡಿ ಅವನ ಜೀವನಕ್ರಮವು ಸುಖಮಯವಾಗುವಂತೆ ಮಾಡುವ ಶಾಸ್ತ್ರವಾವುದೂ ಬೆಳೆದು ಬಂದಿರಲಿಲ್ಲ. ಆದರೆ ಆತನು ಇತ್ತೀಚೆಗೆ ಅಂತಹದಾದ ಒಂದು ಶಾಸ್ತ್ರವನ್ನು ರೂಪುಗೊಳಿಸಿದ್ದಾನೆ. ಅದುವೇ ಪೌರನೀತಿ. ಅದು ಇನ್ನೂ ಬಾಲ್ಯಾವಸ್ಥೆಯಲ್ಲಿಯೇ ಇದೆ. ಪಾಶ್ಚಾತ್ಯ ದೇಶದಲ್ಲಿ ಕೂಡ Civics (ಪೌರನೀತಿ) ಎಂಬ ಶಬ್ದವು ಒಂದು ವಿಶಿಷ್ಟವಾದ ಅರ್ಥದಲ್ಲಿ ಬಳಕೆಯಲ್ಲಿ ಬಂದುದು ೧೮೮೭ರ ಸುಮಾರಿಗೆ. ಈ ವಿಷಯಕ್ಕೆ ಒಂದು ಶಾಸ್ತ್ರ ಸ್ವರೂಪವನ್ನು ಕೊಟ್ಟವರು ಪಾಶ್ಚಿಮಾತ್ಯರು.

Civics ಈ ಶಬ್ದವು ಪಟ್ಟಣ ಎಂಬ ಅರ್ಥದ Civitas ಎಂಬ ಲ್ಯಾಟಿನ್ ಶಬ್ದದಿಂದ ಇಲ್ಲವೆ ಪಟ್ಟಣೆಗ ಎಂಬ ಅರ್ಥದ Civis ಎಂಬ ಶಬ್ದದಿಂದ ಹುಟ್ಟಿದೆ. ಅದುದರಿಂದ ಇದರ ಯೌಗಿಕಾರ್ಥ (Etymological Meaning) ನೆಂದರೆ ನಾಗರಿಕತೆಯ ಅಧ್ಯಾಸ. ಈ ವ್ಯಾಖ್ಯೆಯು

ಅಷ್ಟೊಂದು ಅಸಮಾಧಾನಕರವಿಲ್ಲದಿದ್ದರೂ ಪೌರನೀತಿಯ ಎಲ್ಲ ಲಕ್ಷಣಗಳನ್ನೊಳಗೊಂಡಿರುವದಿಲ್ಲ. ಇವೆಕಂದರೆ ಪೌರನೀತಿಯು ಕೇವಲ ನಾಗರಿಕನ ಹಕ್ಕು ಮತ್ತು ಕರ್ತವ್ಯಗಳ ಅಭ್ಯಾಸವಾಗಿದೆ. ಬೇರೆ ಶಬ್ದಗಳಲ್ಲಿ ಹೇಳುವುದಾದರೆ ಮಾನವನು ಎಂತಹ ಪರಿಸ್ಥಿತಿಯಲ್ಲಿ ಶ್ರೇಷ್ಠ ತರಗತಿಯ ಸಾಮಾಜಿಕ ಜೀವನದ ಮಟ್ಟವನ್ನು ಮುಟ್ಟಬಹುದೆಂಬುದನ್ನು ತೋರಿಸಿಕೊಡುವುದೇ ಈ ಶಾಸ್ತ್ರದ ಉದ್ದೇಶವು. ವ್ಯಕ್ತಿವ್ಯಕ್ತಿಗಳ ನಡುವಿನ ಸಂಬಂಧವನ್ನೂ, ವ್ಯಕ್ತಿಗೂ ಸಮಾಜಕ್ಕೂ ಇರುವ ಸಂಬಂಧವನ್ನೂ, ಮತ್ತು ಮುಖ್ಯವಾಗಿ ವ್ಯಕ್ತಿಗೂ ಸರಕಾರಕ್ಕೂ ಇರಬೇಕಾದ ಸಂಬಂಧವನ್ನೂ ತೋರಿಸುವುದೇ ಈ ಶಾಸ್ತ್ರದ ಹೆಗ್ಗುರಿಯು.

ಮೇಲಿನ ವಿವೇಚನೆಯಿಂದ ಪೌರನೀತಿಯು ಸಾಮಾಜಿಕ ಜೀವನದಷ್ಟೇ ವ್ಯಾಪಕವಾಗಿದೆ ಎಂಬುದು ಕಂಡುಬರುವದು. ಅದು ಕೇವಲ ಹಳ್ಳಿ ಪಟ್ಟಣಗಳಿಗೆ ಸಂಬಂಧಿಸಿದರೆ ರಾಷ್ಟ್ರಕ್ಕೂ, ಇಷ್ಟೇ ಏಕೆ, ಇಡೀ ಪ್ರಪಂಚಕ್ಕೂ ಸಂಬಂಧಿಸಿರುತ್ತದೆ. ನಾಗರಿಕತೆಯ ಬೆಳವಣಿಗೆಗೆ ಕಾರಣವಾದ ಸಾರ್ವಜನಿಕ ಹಿತಬುದ್ಧಿ, ಸಾರ್ವಜನಿಕ ಚಟುವಟಿಕೆಗಳ ಬಗ್ಗೆ ಆಸೆ, ಮತ್ತು ಸ್ವಹಿತವನ್ನು ಬದಿಗಿಟ್ಟು ಪರರಿಗಾಗಿ ದುಡಿಯುವ ಉದಾತ್ತವಾದ ಬಯಕೆ ಇವೇ ಮುಂತಾದ ಗುಣಗಳು ಅದರಲ್ಲಿ ಸಮಾವೇಶವಾಗುತ್ತವೆ. ಅದರಿಂದ ಅದು ಮಾನವನ ಸಾಮಾಜಿಕ, ರಾಜಕೀಯ, ಅರ್ಥಿಕ, ಮತ್ತು ಧಾರ್ಮಿಕ ಚಟುವಟಿಕೆಗಳ ಸರ್ವತೋಮುಖವಾದ ಅಭ್ಯಾಸ. ಅದರ ಗುರಿಯು ನಾಗರಿಕನ ಪರಿಪೂರ್ಣವಾದ ಜೀವನವನ್ನು ಮತ್ತು ಏಳಿಗೆಯನ್ನು ಸಾಧಿಸುವದಿದೆ.

ಪೌರನೀತಿಯು ವಿಜ್ಞಾನವೋ ಕಲೆಯೋ?

ವಿಜ್ಞಾನವೆಂದರೆ ಸುವ್ಯವಸ್ಥಿತವಾದ ಜ್ಞಾನ, ಅದು ಕಾರ್ಯ ಕಾರಣಗಳ ಸಂಬಂಧವನ್ನು ಸ್ಪಷ್ಟವಾಗಿ ತರ್ಕಶುದ್ಧವಾಗಿ ವಿವೇಚಿಸುತ್ತದೆ. ಅದು ಸರ್ವಮಾನ್ಯವಾದ ತತ್ವಗಳ ಮೇಲೆ ಆಧಾರಭೂತವಾಗಿರುತ್ತದೆ. ಈ ಜ್ಞಾನವನ್ನು ಜೀವನದಲ್ಲಿ ಬಳಕೆಯಲ್ಲಿ ತರುವುದೇ ಕಲೆಯ ಮುಖ್ಯಕೆಲಸವು ಇದನ್ನು

ಗಮನಿಸಿದರೆ ಪೌರನೀತಿಯು ವಿಜ್ಞಾನವೂ ಮತ್ತು ಕಲೆಯೂ ಆಗಿದೆ ಎಂಬುದು ಕಂಡುಬರುತ್ತದೆ. ಸಮಾಜ ಮತ್ತು ವ್ಯಕ್ತಿಯ ಹಿತಸಾದನೆಯ ಮಾರ್ಗವನ್ನು ಕಂಡುಹಿಡಿದು ಉತ್ತಮವಾದ ಸಮಾಜವನ್ನು ಕಟ್ಟುವದಕ್ಕಾಗಿ ಉಪಯುಕ್ತವಾದ ತತ್ವಗಳನ್ನು ತೋರಿಸುವದರಿಂದ ಪೌರನೀತಿಯು ವಿಜ್ಞಾನವೆನ್ನಬಹುದು. ಈ ತತ್ವವನ್ನು ನಿತ್ಯಜೀವನದಲ್ಲಿ ಉಪಯೋಗಿಸಿ ಅವುಗಳ ಹಿತಾಹಿತಗಳನ್ನು ಅಭ್ಯಸಿಸಲು ಸಹಾಯಮಾಡುವದರಿಂದ ಇದಕ್ಕೆ ಕಲೆಯೆಂತಲೂ ಅನ್ನಬಹುದು.

ಪೌರನೀತಿಯ ಅಭ್ಯಾಸದ ಪದ್ಧತಿಗಳು

ಇತರ ತರ್ಕಬದ್ಧವಾದ ಶಾಸ್ತ್ರಗಳಂತೆಯೇ ಇದರ ಪದ್ಧತಿಗಳಾದರೂ ಇವೆ. ಎಂದರೆ ಪರಿಶೀಲನೆಗಾಗಿ ಅವಶ್ಯಕವಾದ ಸಂಗತಿಗಳನ್ನು ಸಂಗ್ರಹಿಸುವದು, ನಂತರ ಸಂಗ್ರಹಿಸಿದ ಸಂಗತಿಗಳನ್ನು ವ್ಯವಸ್ಥಿತ ರೀತಿಯಿಂದ ವರ್ಗೀಕರಿಸುವದು, ತರುವಾಯ ಇವುಗಳ ಆಧಾರದಿಂದ ಯೋಗ್ಯವಾದ ಸಿದ್ಧಾಂತಗಳನ್ನು ಕಂಡುಹಿಡಿಯುವದು.

ಪೌರನೀತಿಯು ಪರಿಪೂರ್ಣವಸ್ಥೆಯನ್ನು ಹೊಂದಿದ ಭೌತಿಕ ಮತ್ತು ರಸಾಯನಿಕ ಶಾಸ್ತ್ರಗಳಂತೆ ಇರುವದಿಲ್ಲ. ಏಕೆಂದರೆ ಇದರ ಸಿದ್ಧಾಂತಗಳನ್ನು ಮೇಲಿಂದ ಮೇಲೆ ಪರಿವರ್ತನೆಯನ್ನು ಹೊಂದುತ್ತಿರುವ ಮಾನವನ ಸ್ವಭಾವವನ್ನು ಅವಲೋಕಿಸಿ ಕಂಡು ಹಿಡಿಯಬೇಕೇ ಹೊರತು, ಅವನ್ನು ಸಪ್ರಯೋಗವಾಗಿ ಸಿದ್ಧಮಾಡಲು ಬರುವಂತಿಲ್ಲ. ಅವು ಸಾಮಾಜಿಕ ಜೀವನದ ಒಲವುಗಳ ದಿಗ್ದರ್ಶನವನ್ನು ಮಾಡುವದರಿಂದ ಅವುಗಳ ನಿರ್ಣಯಗಳು ತಾತ್ಕಾಲಿಕವಾಗಿರುತ್ತವೆ.

ಪೌರನೀತಿಯ ಉಪಯುಕ್ತತೆ

(೧) ಪೌರನೀತಿಯ ಅಭ್ಯಾಸವು ಸಮಾಜದಲ್ಲಿಯ ಕೊಳೆಯನ್ನು ತೊಳೆದು ಹಾಕಲು ಸಹಾಯವಾಗುತ್ತದೆ. ಅಸ್ಪೃಶ್ಯತೆ, ನಿರಕ್ಷರತೆ, ಘೋಷಾಪದ್ಧತಿ, ಜಾತೀಯತೆಯ ವಿಷಮತೆ ಮುಂತಾದವುಗಳಿಂದಾಗುವ ಅನಾಹುತಗಳನ್ನು ಎತ್ತಿ ತೋರಿಸಿ ಅವುಗಳ ನಿವಾರಣೆಯ ಉಪಾಯಗಳನ್ನು ತಿಳಿಸಿಕೊಡುತ್ತದೆ. ಅದು ಭೂಲೋಕದಲ್ಲಿಯೇ ನಂದನವನವನ್ನು ನಿರ್ಮಿಸುತ್ತದೆ.

ಅಂದರೆ ಅತಿಶಯೋಕ್ತಿಯಾಗಲಾರದು. (೨) ಅದು ಮಾನವತೆ ಭಾವನೆಗಳನ್ನು ಪರಿಶುದ್ಧಗೊಳಿಸಿ ಹೃದಯವನ್ನು ವಿಶಾಲಗೊಳಿಸುತ್ತದೆ. (೩) ವ್ಯಕ್ತಿಯು ಸಮಾಜದಲ್ಲಿಯೆ ಬೇರೆ ಬೇರೆ ಜನರ ಕೂಡ—ಹಿರಿಯರು, ಅಧಿಕಾರಿಗಳು, ಗೆಲೆಯರು, ಕೆಳಗಿನವರು—ಹೇಗೆ ತಡೆದುಕೊಳ್ಳಬೇಕೆಂಬುದನ್ನು ತಿಳಿಸಿ ಹೇಳುತ್ತದೆ. (೪) ತರುಣರಿಗೆ ಅವರ ಸಾಮಾಜಿಕ ಹೊಣೆಗಾರಿಕೆಯ ಅರಿವನ್ನು ಮಾಡಿಕೊಟ್ಟು ಅವರು ದೇಶದ ಆಡಳಿತದಲ್ಲಿ ಪ್ರತ್ಯಕ್ಷವಾದ ಭಾಗವಹಿಸಲು ಸುಸಜ್ಜರನ್ನಾಗಿ ಮಾಡುತ್ತದೆ.

ಪೌರನೀತಿ ಮತ್ತು ಇತರ ಸಮಾಜಶಾಸ್ತ್ರಗಳು

ಎಲ್ಲ ಶಾಸ್ತ್ರಗಳೂ ಮಾನವನ ಜೀವನ ಕ್ರಮವನ್ನು ವಿವಿಧ ದೃಷ್ಟಿ ಕೋನಗಳಿಂದ ಪರಿಶೀಲಿಸುತ್ತವೆ. ಆದ್ದರಿಂದ ಇವು ಒಂದಕ್ಕೊಂದು ಅವಲಂಬಿಸಿಕೊಂಡಿರುತ್ತವೆ. ಒಂದನ್ನು ಇನ್ನೊಂದರಿಂದ ಸಂಪೂರ್ಣವಾಗಿ ಬೇರ್ಪಡಿಸಲು ಸಾಧ್ಯವಿಲ್ಲ. ಆದ್ದರಿಂದ ಈಗ ಪೌರನೀತಿಗೂ ಮತ್ತು ಇತರ ಸಮಾಜ ಶಾಸ್ತ್ರಗಳಿಗೂ ಇರುವ ಸಂಬಂಧವನ್ನು ತುಸು ವಿಚಾರಿಸುವಾ.

ಪೌರನೀತಿ ಮತ್ತು ಇತಿಹಾಸ

ಇತಿಹಾಸವೆಂದರೆ ಮಾನವನ ಅನುಭವದ ಒಂದು ದೊಡ್ಡ ನಿಧಿ ಇದ್ದಂತೆ. ಅದು “ರಾಜರಾಣಿಯರ ಯುಧ ಶಾಂತಿಗಳ ಪಟ್ಟಿಯಲ್ಲ.” ಮಾನವನು ಕಾಡು ಪರಿಸ್ಥಿತಿಯಿಂದ ಸುಧಾರಿಸುತ್ತ, ಉಚ್ಚ ಸಂಸ್ಕೃತಿಯ ಮಟ್ಟವನ್ನು ಹೇಗೆ ಎರುತ್ತ ಬಂದಿದ್ದಾನೆಂಬುದನ್ನು ಇತಿಹಾಸವು ನಮಗೆ ತಿಳಿಸಿಕೊಡುತ್ತದೆ. ಮಾನವನ ಸಂಸ್ಕೃತಿಯ ಈ ಕಥೆಯು ಪೌರನೀತಿಯ ಅಭ್ಯಾಸಕ್ಕೆ ಬಹಳೇ ಸಹಾಯವನ್ನುಂಟುಮಾಡುತ್ತದೆ. ಸಂಘ ಸಂಸ್ಥೆಗಳು ಹಿಂದೆ ಹೇಗೆ ಇದ್ದವು? ಅವುಗಳಲ್ಲಿ ಕಾಲಕ್ರಮದಿಂದ ಆದ ಮಾರ್ಪಟ್ಟು ಗಳಾವು? ಇವೆಲ್ಲ ವಿಷಯಗಳ ಜ್ಞಾನವು ನಮಗೆ ಇತಿಹಾಸದಿಂದ ಆಗುತ್ತದೆ. ಹೀಗೆ ಮಾನವನು ಭೂತಕಾಲದಲ್ಲಿ ಮಾಡಿದ ತಪ್ಪು-ತಡೆಗಳನ್ನು ತೋರಿಸಿ, ಅವನಿಗೆ ಸರಿಯಾದ ಮಾರ್ಗಗಳನ್ನು ಅನುಸರಿಸಲು ಇತಿಹಾಸವು ತುಂಬಾ ಸಹಾಯವನ್ನು ನೀಡುತ್ತದೆ. ಮೇಲಾಗಿ ಸಂಘ ಸಂಸ್ಥೆಗಳು ಮುಂದೆ

ಯಾವ ದಿಶೆಯಲ್ಲಿ ಬದಲಾವಣೆಗಳನ್ನು ಹೊಂದುಬಹುದೆಂಬುದನ್ನೂ ಇತಿಹಾಸವು ಸೂಚಿಸುತ್ತದೆ. ಹೀಗಾಗಿ ಇತಿಹಾಸದ ಪಾಠಗಳಿಂದ ಜೀವನವನ್ನು ಹೇಗೆ ಸುಖಮಯವನ್ನಾಗಿ ಮಾಡಿಕೊಳ್ಳಬಹುದು ಎಂಬುದನ್ನು ನಾವು ಕಲಿತುಕೊಳ್ಳುತ್ತೇವೆ.

ಪೌರನೀತಿ ಮತ್ತು ಮನಃಶಾಸ್ತ್ರ

ಪೌರನೀತಿಯ ಸಿದ್ಧಾಂತಗಳನ್ನು ಮೇಲಿಂದಮೇಲೆ ಪರಿವರ್ತನೆಯನ್ನು ಹೊಂದುತ್ತಿರುವ ಮಾನವನ ಸ್ವಭಾವವನ್ನು ಅವಲೋಕಿಸಿ ಕಂಡು ಹಿಡಿಯಬೇಕು ಎಂಬುವುದನ್ನು ಹಿಂದೆ ಹೇಳಿದೆ. ಮಾನವನ ಸ್ವಭಾವವು ಅವನ ಮನಸ್ಸಿನ ಪ್ರವೃತ್ತಿಯನ್ನು ಅವಲಂಬಿಸಿಕೊಂಡಿದೆ. ಅವನ ವಿವಿಧಚಟುವಟಿಕೆಗಳಿಗೂ ಮಾನಸಿಕ ಹಿನ್ನೆಲೆ ಇದ್ದೇ ಇದೆ. ಮನಃಶಾಸ್ತ್ರವು ಮಾನವನ ಚಟುವಟಿಕೆಗಳಿಗೆ ಮೂಲಭೂತವಾದ ಸಹಜ ಪ್ರವೃತ್ತಿಗಳ (ಭಯ ಕುತೂಹಲ, ಅನುಕರಣ, ಲೈಂಗಿಕ ಪ್ರವೃತ್ತಿ, ಸಂಗ್ರಹಿಸುವ ಪ್ರವೃತ್ತಿ ಮುಂತಾದವು.) ಜ್ಞಾನವನ್ನು ಒದಗಿಸಿ ಅವುಗಳನ್ನು ಹೇಗೆ ನಿಯಂತ್ರಿಸಿದರೆ ನಿಜವಾದ ಸಾಮಾಜಿಕ ಸೌಖ್ಯವು ಲಭಿಸುವದೆಂಬುದನ್ನು ತಿಳಿಸಿ ಹೇಳುತ್ತದೆ. ಮೇಲಾಗಿ ಇತ್ತೀಚೆಗೆ ಮನಃಶಾಸ್ತ್ರವು ಕೇವಲ ವ್ಯಕ್ತಿಯ ಮಾನಸಿಕ ಅಭ್ಯಾಸವನ್ನಷ್ಟೇ ಮಾಡುವದಲ್ಲದೆ ಗುಂಪಿನ(Group) ಮಾನಸಿಕ ಅಭ್ಯಾಸವನ್ನು ಮಾಡಲಾರಂಭಿಸಿದೆ. ಹೀಗೆ ವ್ಯಕ್ತಿ ಮತ್ತು ಸಮಾಜದ ಅಭ್ಯಾಸವೇ ಪ್ರಾಮುಖ್ಯವಾಗಿಯುಳ್ಳ ಪೌರನೀತಿಗೆ ವ್ಯಕ್ತಿ ಮತ್ತು ಗುಂಪಿನ ಮನೋನಿರೀಕ್ಷಣೆಯನ್ನು ಮಾಡುವ ಮನಃಶಾಸ್ತ್ರವು ಸಹಾಯವನ್ನುಂಟುಮಾಡುತ್ತದೆ.

ಪೌರನೀತಿ ಮತ್ತು ಅರ್ಥಶಾಸ್ತ್ರ

ಆರ್ಥಿಕ ಸ್ಥಿತಿಯು ಶುಷುಮಟ್ಟಿಗಾದರೂ ಸಮಾಧಾನಕರವಿದ್ದರೆ ಮಾತ್ರ ಮಾನವನು ಬಾಳಿ ಜೀವನದ ಸೌಖ್ಯವನ್ನು ಕೊಂಚಮಟ್ಟಿಗಾದರೂ ಕಾಣಬಹುದು. ಅದು ಇಲ್ಲದೇ ಹೋದರೆ ಅವ ಕಲೆ ಸಂಸ್ಕೃತಿ ಸಾಹಿತ್ಯ ಮುಂತಾದವುಗಳು ಬಾಳಲಾರವು. ಹೀಗೆ ಪುರುಷಾರ್ಥಗಳಲ್ಲಿ ಮುಖ್ಯವಾದ ಅರ್ಥಶಾಸ್ತ್ರದ ಅಭ್ಯಾಸವು ಎಲ್ಲ ಶಾಸ್ತ್ರಗಳಿಗೂ ಸಹಾಯಕವಾಗಿರುತ್ತದೆ. ಮಾನವನ ಕೊರತೆ ಮತ್ತು ಅವನ್ನು ನೀಗಿಸುವ ಉಪಾಯಗಳನ್ನು ಅರ್ಥ

ಶಾಸ್ತ್ರವು ನಮಗೆ ತಿಳಿಸಿಕೊಡುತ್ತದೆ. ಇದಲ್ಲದೆ ಹಣದ ಉತ್ಪತ್ತಿ ವಿನ್ಯಾಸಗಳಿಗೆ, ಪದಾರ್ಥಗಳ ಬೆಲೆ ಮತ್ತು ವಿತರಣೆ ಮುಂತಾದ ವಿಷಯಗಳನ್ನು ಅರ್ಥ ಶಾಸ್ತ್ರವು ಅಭ್ಯಸಿಸುತ್ತದೆ. ಈ ಎಲ್ಲ ವಿಷಯಗಳ ಜ್ಞಾನದ ಉಪಯೋಗವನ್ನು ಮಾಡಿಕೊಂಡು ಮಾನವನ ಬಾಳನ್ನು ಸುಖಮಯವನ್ನಾಗಿ ಮಾಡಲು ಪೌರನೀತಿಯು ಹೆಣಗುತ್ತದೆ.

ಪೌರನೀತಿ ಮತ್ತು ರಾಜನೀತಿಶಾಸ್ತ್ರ

ರಾಜನೀತಿಶಾಸ್ತ್ರದಲ್ಲಿ ರಾಷ್ಟ್ರ, ಸರಕಾರ, ಸರಕಾರದ ಅಡಳಿತ, ರಾಜಕೀಯ ಸಂಘಸಂಸ್ಥೆ ಮುಂತಾದವುಗಳನ್ನು ಅಭ್ಯಸಿಸುತ್ತೇವೆ. ಅದರಂತೆ ಪೌರನೀತಿಯಲ್ಲಾದರೂ ಈ ವಿಷಯಗಳ ಅಭ್ಯಾಸವನ್ನು ಮಾಡುತ್ತೇವೆ. ಆದರೆ ಎರಡೂ ಶಾಸ್ತ್ರಗಳ ದೃಷ್ಟಿಕೋನಗಳು ಮಾತ್ರ ಬೇರೆ ಬೇರೆ ಇವೆ. ರಾಜನೀತಿ ಶಾಸ್ತ್ರದಲ್ಲಿ ವ್ಯಕ್ತಿಯ ಅಭ್ಯಾಸಕ್ಕಿಂತ ರಾಷ್ಟ್ರ ಮತ್ತು ಸರಕಾರ ಈ ವಿಷಯಗಳಿಗೆ ಹೆಚ್ಚು ಪ್ರಾಶಸ್ತ್ಯ. ಆದರೆ ಪೌರನೀತಿಯಲ್ಲಿ ನಾಗರಿಕನ ಹಕ್ಕು ಮತ್ತು ಕರ್ತವ್ಯಗಳಿಗೆ ಹೆಚ್ಚು ಮಹತ್ವ. ನೆರೆಹೊರೆಯ (Neighbourhood) ಸಮಸ್ಯೆಗಳ ಅಭ್ಯಾಸವು ಪೌರನೀತಿಯ ವೈಶಿಷ್ಟ್ಯ. ಪೌರನೀತಿಯು ಮಾನವನ ರಾಜಕೀಯ ಸಂಸ್ಥೆಗಳನ್ನಷ್ಟೇ ಅಭ್ಯಸಿಸದೆ ಸಾಮಾಜಿಕ, ಆರ್ಥಿಕ, ನೈತಿಕ, ಸಾಂಸ್ಕೃತಿಕ ಸಂಸ್ಥೆಗಳನ್ನೂ ಅಭ್ಯಾಸಿಸುತ್ತದೆ. ಹೀಗಾಗಿ ಪೌರನೀತಿಯು ರಾಜನೀತಿಶಾಸ್ತ್ರದ ಸಂಪೂರ್ಣ ಉಪಯೋಗವನ್ನು ಮಾಡಿಕೊಂಡು ತನ್ನೂಲಕ ವ್ಯಕ್ತಿಯ ಮತ್ತು ಸಮಾಜದ ಹಿತವನ್ನು ಸಾಧಿಸಲು ಯತ್ನಿಸುತ್ತದೆ.

ಪೌರನೀತಿ ಮತ್ತು ನೀತಿಶಾಸ್ತ್ರ

ನೀತಿಶಾಸ್ತ್ರವು ಯಾವದು ಸರಿ ಮತ್ತು ಯಾವದು ತಪ್ಪು, ಯಾವದು ಹಿತ ಮತ್ತು ಯಾವದು ಅನಿಷ್ಟ ಎಂಬ ವಿಷಯಗಳನ್ನು ವಿವೇಚಿಸುತ್ತದೆ. ಪೌರನೀತಿಯಾದರೂ ಮಾನವನ ಸರ್ವತೋಮುಖವಾದ ವಿಳಿಗೆಯನ್ನು ಸಾಧಿಸಲು ಹೊರಟಿರುವುದರಿಂದ ನೀತಿಶಾಸ್ತ್ರದ ಸಹಾಯವನ್ನು ಪಡೆಯುತ್ತದೆ. ಆದರೆ ಇದರ ದೃಷ್ಟಿಕೋನವೇ ಭಿನ್ನವಾಗಿದೆ. ಇದು ಕೇವಲ ತಾತ್ವಿಕ (Theoretical) ವಿಚಾರವನ್ನು ಮಾಡದೆ, ಬಳಕೆಯಲ್ಲಿ ತರಬಹುದಾದ

ನೀತಿಶಾಸ್ತ್ರದ ತತ್ವಗಳನ್ನಷ್ಟೇ ಅಂಗೀಕರಿಸುತ್ತದೆ. ಹಿತಾಹಿತಗಳ ಬಗ್ಗೆ ನೀತಿಶಾಸ್ತ್ರಜ್ಞರಲ್ಲಿ ಸಾಮಾನ್ಯವಾಗಿ ಒಮ್ಮತವಿದ್ದ ಸಿದ್ಧಾಂತಗಳನ್ನಷ್ಟೇ ಅಂಗೀಕರಿಸಿ ಅವುಗಳ ಸಹಾಯದಿಂದ ಸಾಮಾಜಿಕ ಜೀವನದ ಮಟ್ಟವನ್ನು ಸುಧಾರಿಸಲು ಹವಣಿಸುತ್ತದೆ. ಹೀಗೆ ನೀತಿಶಾಸ್ತ್ರ ಮತ್ತು ಪೌರನೀತಿಗೆ ನಿಕಟ ಸಂಬಂಧವಿದೆ.

ಈ ರೀತಿಯಾಗಿ ಪೌರನೀತಿಯು ಎಲ್ಲ ಶಾಸ್ತ್ರಗಳಿಂದ ಅಗುವ ಜ್ಞಾನವನ್ನು ಉಪಯೋಗಿಸಿಕೊಂಡು ಮಾನವನ ದೈಹಿಕ, ಮಾನಸಿಕ, ನೈತಿಕ, ಆರ್ಥಿಕ, ಸಾಂಸ್ಕೃತಿಕ—ಹೀಗೆ ಸರ್ವತೋಮುಖವಾದ ಏಳಿಗೆಯನ್ನು ಸಾಧಿಸಲು ಹೊರಟಿದೆ.

ಅಭ್ಯಾಯ ೨

ನಾಗರಿಕತೆ

ನಾಗರಿಕನಾರು ?

ಹಿಂದೆ ಹೇಳಿದಂತೆ ನಾಗರಿಕತೆಯ ಅಭ್ಯಾಸವೇ ಪೌರನೀತಿಯ ಮಹತ್ವದ ವಿಷಯ ಈಗ ನಾಗರಿಕನಾರು ಎಂಬುದನ್ನು ತುಸು ಪರಿಶೀಲಿಸುವಾ.

ನಗರದಲ್ಲಿ ವಾಸಿಸುವ ಪ್ರತಿಯೊಬ್ಬನೂ ರೂಢಿಯಲ್ಲಿ ನಾಗರಿಕನೆನಿಸಿಕೊಂಡರೂ ಒಂದು ವಿಶಿಷ್ಟವಾದ ಅರ್ಥದಲ್ಲಿ ನಮಗೆ ಹಾಗೆ ಹೇಳಲಿಕ್ಕಾಗುವದಿಲ್ಲ. ಏಕೆಂದರೆ, ಪೌರನೀತಿಯಲ್ಲಿ ಹಳ್ಳಿಯ ನಿವಾಸಿಗಳಿಗೂ ನಾಗರಿಕರೆಂದು ಕರೆಯಲಾಗುತ್ತದೆ. ಪೂರ್ವಕಾಲದಲ್ಲಿ ಗ್ರೀಸದ *ನಗರ ದೇಶ [City State]ಗಳಲ್ಲಿ ವಾಸಮಾಡಿಕೊಂಡಿದ್ದು, ಅಲ್ಲಿಯ ಸರಕಾರದ ಆಡಳಿತದಲ್ಲಿ ಭಾಗವಹಿಸುವವರಿಗೆಲ್ಲ ನಾಗರಿಕರೆಂಬ ಸಂಜ್ಞೆಯಿತ್ತು. ಇಂದಿಗೂ ಕೂಡ, ನಾಗರಿಕತೆಯ ಕಲ್ಪನೆಯು ವಿಸ್ತಾರ ಹೊಂದಿದ್ದರೂ ಅದರ ಸಾರಭೂತವಾದ ಅಂಶದಲ್ಲಿ ವಿಶೇಷವಾದ ಮಾರ್ಪಾಟು ಆಗಿಲ್ಲ. ಪುರಾತನ ಕಾಲದಲ್ಲಿ ಗುಲಾಮರಿಗೆ ನಾಗರಿಕತೆಯ ಹಕ್ಕುಗಳಿರಲಿಲ್ಲ ಆದರೆ ಸುದೈವದಿಂದ ೧೯ನೇ

*ಪ್ರಾಚೀನ ಕಾಲದಲ್ಲಿ ಗ್ರೀಸದ ಮೂಲನಿವಾಸಿಗಳಾದ ಆರ್ಯರು ತಂಡ ವಿತಂಡವಾಗಿ ವಾಸಿಸುತ್ತಿದ್ದರು. ಆದರೆ ಇದರಿಂದ ಅವರಿಗೆ ಪರಕೀಯ ದಾಳಿಗಳ ಭೀತಿಯು ಹೆಚ್ಚಾಗತೊಡಗಿತು. ಇದನ್ನು ತಪ್ಪಿಸುವದಕ್ಕಾಗಿ ಗುಡ್ಡದ ಓರೆಗಳಲ್ಲಿ ಮತ್ತು ಗೋಡೆಗಳಿಂದ ಸುತ್ತುಗಟ್ಟಿದ ಪಟ್ಟಣಗಳಲ್ಲಿ ವಾಸಿಸುವದು ವಿಹಿತವೆಂದು ಅವರಿಗೆ ಅನಿಸಹತ್ತಿತು. ಇದರಿಂದ ಈ ಜನರಲ್ಲಿ ಪ್ರಗತಿಯು ಭರದಿಂದ ಸಾಗಿತು. ಈ ನಗರ ದೇಶದಲ್ಲಿ ವಾಸಿಸುವ ಪ್ರತಿಯೊಬ್ಬನೂ ರಾಜಕಾರಣದಲ್ಲಿ ಆಸ್ಥೆಯಿಂದ ಭಾಗವಹಿಸುತ್ತಿದ್ದನು. ಅವನು ಎಲ್ಲ ಶಾಸನ ಸಭೆಗಳಿಗೆ ಹಾಜರ ಇದ್ದು ತನ್ನ ವೈಯಕ್ತಿಕ ಅಥವಾ ಪ್ರಾಯವನ್ನು ಮಂಡಿಸುತ್ತಿದ್ದನು. ಹೀಗೆ ಎಲ್ಲರೂ ತಮ್ಮ ನಗರದೇಶದ ಎಲ್ಲ ಚಟುವಟಿಕೆಗಳಲ್ಲಿ ಭಾಗವಹಿಸುತ್ತಿದ್ದರಿಂದ ಅವರಲ್ಲಿ ರಾಜಕೀಯ ಜಾಗೃತಿಯಾಗಿ ಎಲ್ಲ ಕಲೆಗಳಲ್ಲಿ ಸಾಹಿತ್ಯದಲ್ಲಿ ಅವರು ಜಗತ್ತನ್ನೇ ಅಚ್ಚರಿಗೊಳಿಸುವಷ್ಟು ಪ್ರಗತಿಯನ್ನು ಹೊಂದಿದರು. ಇಲ್ಲಿಯೇ ಪೌರನೀತಿಯ ಉಗಮವಾಯಿತು.

ಶತಮಾನದ ಮಧ್ಯಕಾಲದಿಂದ ದಾಸತ್ವದ ಪದ್ಧತಿಯು ಪೂರ್ಣವಾಗಿ ಅಳಿದು ಹೋದುದರಿಂದ ಈಗ ಸರ್ವರಿಗೂ ಯಾವ ಭೇದವಿಲ್ಲದೆ ನಾಗರಿಕತೆಯ ಹಕ್ಕುಗಳು ದೊರೆಯುತ್ತಿವೆ. ಈಗಿನ ನಾಗರಿಕತೆಯ ಕಲ್ಪನೆಯಲ್ಲಿ ಸ್ತ್ರೀ ಪುರುಷರೆಂಬ ಭೇದಭಾವವಾಗಲೀ, ಸ್ವಾಮಿ-ಸೇವಕರೆಂಬ ವೈಷಮ್ಯವಾಗಲೀ ಅಥವಾ ಪಟ್ಟಣಿಗ ಮತ್ತು ಹಳ್ಳಿಯವ ಎಂಬ ಪಂಕ್ತಿಪ್ರಪಂಚವಾಗಲೀ ಸಂಪೂರ್ಣವಾಗಿ ಮೂಯವಾಗಿವೆ. ಯಾವನಲ್ಲಿ ನಾಗರಿಕತೆಯ ಲಕ್ಷಣಗಳೆಲ್ಲವೂ ಇವೆಯೋ ಅವನು ನಾಗರಿಕನೆಂದೆನಿಸಿಕೊಳ್ಳುವದರಲ್ಲಿ ಯಾವ ಅತಂಕವೂ ಇಲ್ಲದಾಗಿದೆ ಅಧುನಿಕ ನಾಗರಿಕತೆಯ ಕಲ್ಪನೆಯ ಮೇರೆಗೆ (೧) ನಾಗರಿಕನ ಒಂದು ವಿಶಿಷ್ಟವಾದ ಪ್ರದೇಶದಲ್ಲಿ ವಾಸಿಸುತ್ತಾನೆ. (೨) ಸರಕಾರವು ಅವನಿಗೆ ಕೆಲವು ಹಕ್ಕುಗಳನ್ನು ನೀಡುತ್ತದೆ. (೩) ಆ ಹಕ್ಕುಗಳ ಉಪಭೋಗಕ್ಕೆ ಪ್ರತಿಯಾಗಿ ಅವನು ಕೆಲವು ವಿಶಿಷ್ಟವಾದ ಕರ್ತವ್ಯಗಳನ್ನು ಪಾಲಿಸಬೇಕಾಗುತ್ತದೆ ಹಾಗೂ ಸರಕಾರಕ್ಕೆ ನಿಷ್ಠಾನಾಗಿರಬೇಕಾಗುತ್ತದೆ. (೪) ಕೊನೆಯದಾಗಿ ಎಲ್ಲಕ್ಕೂ ಮಹತ್ವದ ಅಂಶವೆಂದರೆ ಅತನು ರಾಷ್ಟ್ರದ ಸರಕಾರದ ಆಡಳಿತದಲ್ಲಿ ಅಸ್ಥೆಯಿಂದ ಸಹಕರಿಸಬೇಕಾಗುತ್ತದೆ. ಯಾವನಲ್ಲಿ ಈ ನಾಲ್ಕು ಅಂಶಗಳು ಇರುವದಿಲ್ಲವೋ ಅವನು ನಾಗರಿಕನೇ.

ನಾಗರಿಕತೆಯ ಪ್ರಭೇದಗಳು

ನಾಗರಿಕತೆಯಲ್ಲಿ (೧) ಮೂಲಭೂತ (Natural) ನಾಗರಿಕತೆ ಮತ್ತು (೨) ಸಾಧಿತ (Naturalised) ನಾಗರಿಕತೆ ಎಂಬ ಎರಡು ಮುಖ್ಯವಾದ ಪ್ರಭೇದಗಳು. ಮೂಲಭೂತ ನಾಗರಿಕತೆಯು ರಕ್ತಸಂಬಂಧ ಇಲ್ಲವೆ ಜನ್ಮ ಸ್ಥಳವನ್ನು ಅವಲಂಬಿಸಿರುತ್ತದೆ ಮೊದಲನೆಯ ತತ್ವದ ಮೇರೆಗೆ ಮಕ್ಕಳು ತಮ್ಮ ತಾಯಿ ತಂದೆಗಳ ನಾಗರಿಕತೆಯನ್ನು ಪಡೆಯುತ್ತಾರೆ. ಎಂದರೆ ಅವರು ಯಾವ ಪ್ರದೇಶದಲ್ಲಿಯೇ ಜನಿಸಲಿ, ತಮ್ಮ ತಂದೆ ತಾಯಿಗಳು ಯಾವ ದೇಶದ ನಾಗರಿಕರಿರುವರೋ ಅವರಾದರೂ (ಮಕ್ಕಳು) ಅದೇ ದೇಶದ ನಾಗರಿಕರಿರುತ್ತಾರೆ. ಈ ತತ್ವವು ಇಟಲಿ, ಆಸ್ಟ್ರೇಲಿಯಾ ಮತ್ತು ಫ್ರಾನ್ಸ್ ದೇಶದಲ್ಲಿ ಅಸ್ತಿತ್ವದಲ್ಲಿದೆ. ಎರಡನೆಯ ತತ್ವದ ಮೇರೆಗೆ ಒಂದು ವಿಶಿಷ್ಟವಾದ ಪ್ರದೇಶದಲ್ಲಿ ಜನಿಸಿರುವವರೆಲ್ಲರೂ ಆ ದೇಶದ ನಾಗರಿಕರಾಗುವರು ಅವರ ನಾಗರಿಕತೆಯು ಅವರ ಜನ್ಮಸ್ಥಳವನ್ನು ಅವ

ಲಂಬಿಸಿರುತ್ತದೆ. ಈ ತತ್ವವನ್ನು ಅರ್ಜುನನು ದೇಶ ಮತ್ತು ಕೆಲವು ಇನ್ನಿತರ ದೇಶಗಳು ಒಪ್ಪಿವೆ. ಆದರೆ ಇಂಗ್ಲೆಂಡ್ ಮತ್ತು ಅಮೇರಿಕೆಯ ಸಂಯುಕ್ತ ಸಂಸ್ಥಾನಗಳು ಎರಡೂ ತತ್ವಗಳನ್ನು ಏಕಕಾಲಕ್ಕೆ ಅನುಸರಿಸುತ್ತವೆ. ಪರನಾಡಿಗರ ವಿಷಯದಲ್ಲಿ ಜನ್ಮಸ್ಥಳದ ತತ್ವವನ್ನೂ, ತಮ್ಮ ನಾಡಿಗರ ವಿಷಯದಲ್ಲಿ ರಕ್ತಸಂಬಂಧದ ತತ್ವವನ್ನೂ ಉಪಯೋಗಿಸಿಕೊಳ್ಳುತ್ತವೆ. ಎಂದರೆ ಪರನಾಡಿಗರು ತಮ್ಮ ನಾಡಿನಲ್ಲಿ ವಾಸಿಸಿರುವಾಗ ಅವರಿಗೆ ಮಕ್ಕಳು ಜನಿಸಿದರೆ, ಆ ಮಕ್ಕಳು ತಮ್ಮ ದೇಶದಲ್ಲಿ ಜನಿಸಿದ ಕಾರಣ ಅವರು ತಮ್ಮ ದೇಶದ ನಾಗರಿಕರೆಂದೇ ಹೇಳಲಾಗುತ್ತದೆ. ಆದರೆ ತಮ್ಮ ದೇಶದವರು ಬೇರೆ ದೇಶಗಳಲ್ಲಿ ನೆಲೆಸಿರುವಾಗ ಅವರಿಗೆ ಮಕ್ಕಳು ಹುಟ್ಟಿದರೆ ಅವರಿಗೆ ರಕ್ತಸಂಬಂಧದ ತತ್ವದ ಮೇರೆಗೆ ತಮ್ಮ ದೇಶದ ನಾಗರಿಕರೆಂದು ಸಂಭೋಧಿಸಲಾಗುತ್ತದೆ. ಒಂದೊಂದು ಸಲ ಒಂದು ವಿಚಿತ್ರವಾದ ಪರಿಸ್ಥಿತಿಯು ಉಂಟಾಗಬಹುದು. ಇಂಗ್ಲೆಂಡ್ ದೇಶದ ದಂಪತಿಗಳು ಅರ್ಜುನನ ದೇಶದಲ್ಲಿ ವಾಸಿಸಿದ್ದಾರೆಂದು ತಿಳಿಯುವಾ. ಅವರು ಅಲ್ಲಿ ನೆಲೆಸಿರುವಾಗ ಅವರಿಗೆ ಮಕ್ಕಳು ಜನಿಸಿದರೆ ಆ ಮಕ್ಕಳು ಅರ್ಜುನನ ದೇಶವು ಒಪ್ಪಿದ ಜನ್ಮಸ್ಥಳದ ತತ್ವದ ಮೇರೆಗೆ ಆ ದೇಶದ ನಾಗರಿಕರಾಗುವರು. ಆದರೆ ಇಂಗ್ಲೆಂಡ್‌ನು ತನ್ನ ನಾಡಿಗರ ವಿಷಯದಲ್ಲಿ ಅಂಗೀಕರಿಸಿದ ರಕ್ತಸಂಬಂಧದ ತತ್ವಾನುಸಾರ ದೇಶಗಳ ನಾಗರಿಕತೆಯು ಲಭಿಸಿದಾಗ ಒಂದು ದೇಶದ ನಾಗರಿಕತೆಗೆ ಶರಣು ಹೊಡೆಯಬೇಕಾಗುವದು ಏಕೆಂದರೆ, ಏಕಕಾಲಕ್ಕೆ ಒಬ್ಬನು ಎರಡು ಇಲ್ಲವೇ ಹೆಚ್ಚು ದೇಶಗಳ ನಾಗರಿಕನಾಗಲಾರನು.

ಭಾರತ ರಾಜ್ಯಘಟನೆಯಲ್ಲಿ ನಾಗರಿಕತೆಯ ಬಗ್ಗೆ ಕೆಳಗಿನಂತೆ ಹೇಳಲಾಗಿದೆ

(ಅ) (೧) ಯಾರು ಅಥವಾ ಯಾರ ತಂದೆ ಇಲ್ಲವೇ. ತಾಯಿ ಭಾರತದ ಪ್ರೇತದಲ್ಲಿ ಜನಿಸಿರುವರೋ ಅಥವಾ ಯಾರು ಹೊಸ ರಾಜ್ಯಘಟನೆ ಅಸ್ತಿತ್ವದಲ್ಲಿ ಬರುವ ಪೂರ್ವದಲ್ಲಿ ನವನ ಭಾರತದ ಪ್ರೇತದಲ್ಲಿ ವಾಸಿಸಿರುವರೋ ಮತ್ತು —

(೨) ಯಾರು ಹೊಸ ರಾಜ್ಯಘಟನೆ ಜಾರಿಯಲ್ಲಿ ಬರುವಾಗ ಭಾರತದ ಕ್ಷೇತ್ರದಲ್ಲಿ ವಾಸಮಾಡಿಕೊಂಡಿರುವರೋ— ಅವರೆಲ್ಲರೂ ಭಾರತದ ನಾಗರಿಕರು.

(ಬ) ಪಾಕಿಸ್ತಾನದಿಂದ ಬಂದ ಕೆಳಗಿನ ಜನರೂ ಭಾರತದ ನಾಗರಿಕರು.

(೧) ಯಾರು ಅಥವಾ ಯಾರ ತಂದೆ ಇಲ್ಲವೆ ತಾಯಿ, ಅಜ್ಜ ಇಲ್ಲವೇ ಅಜ್ಜಿ ಇಲ್ಲವೇ ಕಾಯ್ದೆಯಲ್ಲಿ ವಿವರಿಸಿದ ಹಿಂದುಸ್ತಾನದಲ್ಲಿ ಜನಿಸಿರುವರೋ ಮತ್ತು —

(೨) ಯಾರು ೧೯-೭-೧೯೪೭ಕ್ಕಿಂತ ಪೂರ್ವದಲ್ಲಿ ಭಾರತಕ್ಕೆ ಬಂದು ಅಲ್ಲಿಯೇ ವಾಸ ಮಾಡಿಕೊಂಡಿರುವರೋ ಅಥವಾ ಯಾರು ೧೯-೭-೪೭ ಅಥವಾ ಅದರ ನಂತರ ಬಂದಿದ್ದರೆ ಯಾರ ಹೆಸರು ಆ ಬಗ್ಗೆ ನಿಯಮಿಸಲ್ಪಟ್ಟ ಸರಕಾರೀ ಕಾಮದಾರನಿಂದ ನೋಂದಾಯಿಸಲ್ಪಟ್ಟಿರುವದೋ (ಅರ್ಜಿ ಕೊಡುವ ದಿನಾಂಕಕ್ಕಿಂತ ಮೊದಲು ಆರು ತಿಂಗಳು ಸತತವಾಗಿ ಭಾರತದ ಕ್ಷೇತ್ರದಲ್ಲಿ ವಾಸಮಾಡಿಕೊಂಡಿರುವವರ ಹೆಸರು ನೋಂದಾಯಿಸಲ್ಪಡುವ ದಿಲ್ಲ.) ಇವರೆಲ್ಲರೂ ಭಾರತದ ನಾಗರಿಕರು.

(೩) ಇದಲ್ಲದೇ ಭಾರತದ ಕ್ಷೇತ್ರವನ್ನೇ ಬಿಟ್ಟು ಪರದೇಶಗಳಲ್ಲಿ ವಾಸ ಮಾಡಿಕೊಂಡಿರುವ, ಅದರ ಭಾರತೀಯರ ರಕ್ತಸಂಬಂಧವುಳ್ಳ ಕೆಳಗಿನ ಜನರೂ ಭಾರತದ ನಾಗರಿಕರು.

(೧) ಯಾರು ಅಥವಾ ಯಾರ ತಂದೆ ಅಥವಾ ತಾಯಿ, ಅಜ್ಜ ಇಲ್ಲವೇ ಅಜ್ಜಿ, ಅಖಂಡ ಹಿಂದುಸ್ತಾನದ ಕ್ಷೇತ್ರದಲ್ಲಿ ಜನಿಸಿರುವರೋ ಮತ್ತು

(೨) ಯಾರು ಭಾರತದ ನಾಗರಿಕರೆಂದು ತಾವು ವಾಸ ಮಾಡಿಕೊಂಡಿದ್ದ ರಾಷ್ಟ್ರಗಳಲ್ಲಿ ಭಾರತದ ರಾಯಭಾರಿಗಳಿಂದ ನೋಂದಾಯಿಸಲ್ಪಟ್ಟಿರುವರೋ ಇವರೆಲ್ಲರೂ ಭಾರತದ ನಾಗರಿಕರು.

ಪರರಾಷ್ಟ್ರದ ನಾಗರಿಕತೆಯನ್ನು ಸ್ವಂತ ಇಚ್ಛೆಯ ಮೇರೆಗೆ ಸ್ವೀಕರಿಸಿದ ಯಾವ ಮನುಷ್ಯನೂ ಭಾರತದ ನಾಗರಿಕನಾಗಿ ಉಳಿಯಲಾರನು.

ಹೀಗೆ ನಾಗರಿಕತೆಯು ಜನ್ಮ, ರಕ್ತಸಂಬಂಧ ಮತ್ತು ವಾಸ ಸ್ಥಳವನ್ನವಲಂಬಿಸಿದೆ.

ನಾಗರಿಕತೆಯನ್ನು ಸಂಪಾದಿಸುವ ರೀತಿ

(೧) ವಾಸಸ್ಥಳ:—ಪುಸ್ತಕಭಾವಿಯಾದ ಪರನಾಡಿಗನು ಒಂದು ನಗರ ದೇಶದಲ್ಲಿ ಆ ದೇಶದ ಕಾನೂನಿನಿಂದ ವಿಧಿಸಿದ ಅವಧಿಯ ವರೆಗೆ (ಸಾಮಾನ್ಯವಾಗಿ ೫ ವರುಷ) ವಾಸಿಸಿ ಆ ದೇಶದ ನಾಗರಿಕತೆಯನ್ನು ಪಡೆಯುವನು. ಆದರೆ ಆತನು ತನ್ನ ಮೊದಲಿನ ದೇಶದ ನಾಗರಿಕತೆಯನ್ನು ಬಿಟ್ಟು ಕೊಡಬೇಕಾಗುವದು.

(೨) ವಿವಾಹ:—ಸ್ತ್ರೀಯು ಬೇರೆ ದೇಶದವನನ್ನು ಲಗ್ನವಾದರೆ ಅವಳು ತನ್ನ ಪತಿಯು ದೇಶದ ನಾಗರಿಕತೆಯನ್ನು ಪಡೆಯುವಳು.

(೩) ಸರಕಾರೀ ನೌಕರಿ:—ಸರನಾಡಿಗನು ಬೇರೊಂದು ದೇಶದಲ್ಲಿ ಸರಕಾರೀ ನೌಕರಿಯನ್ನು ಹಿಡಿದರೆ ಅವನು ಆ ದೇಶದ ನಾಗರಿಕನಾಗುವನು.

(೪) ಆಸ್ತಿಯ ಸಂಪಾದನೆ:—ಪೇರು ಮತ್ತು ಮೆಕ್ಸಿಕೋ ಮುಂತಾದ ರಾಷ್ಟ್ರಗಳಲ್ಲಿ ಸಾಕಷ್ಟು ಆಸ್ತಿಯನ್ನು ಸಂಪಾದಿಸಿದರೆ ಆ ವ್ಯಕ್ತಿಯು ಆ ದೇಶದ ನಾಗರಿಕತೆಯನ್ನು ಪಡೆಯುತ್ತಾನೆ.

(೫) ದತ್ತಕ:—ದತ್ತಕ ಮಗನು ತನ್ನ ದತ್ತಕ ತಂದೆಯ ನಾಗರಿಕತೆಯನ್ನು ಪಡೆಯುವನು.

ಸಾಮಾನ್ಯವಾಗಿ, ನಾಗರಿಕತೆಯನ್ನು ಸಂಪಾದಿಸಿದವರಾದರೂ ನೈಜವಾದ ನಾಗರಿಕರಿಗಿದ್ದ ಹಕ್ಕುಗಳನ್ನೇ ಉಪಭೋಗಿಸುತ್ತಾರೆ. ಆದರೆ ಕೆಲವೊಂದು ದೇಶಗಳಲ್ಲಿ ನಾಗರಿಕತೆಯನ್ನು ಸಂಪಾದಿಸಿದವರ ಮೇಲೆ ಕೆಲವು ನಿರ್ಬಂಧಗಳಿರುತ್ತವೆ ಉದಾ:—ಅಮೇರಿಕೆಯ ಸಂಯುಕ್ತ ಸಂಸ್ಥಾನಗಳಲ್ಲಿ ನಾಗರಿಕತೆಯನ್ನು ಸಂಪಾದಿಸಿದವನು ಅಧ್ಯಕ್ಷನಾಗಲಾರನು.

ನಾಗರಿಕತೆಯನ್ನು ಕಳೆಗೆ ತೋರಿಸಿದ ರೀತಿಯಲ್ಲಿ

ಕಳೆದುಕೊಳ್ಳಬಹುದು

(೧) ಒಂದು ದೇಶದ ನಾಗರಿಕತೆಗೆ ಶರಣು ಹೊಡೆದು ಇನ್ನೊಂದು ದೇಶದ ನಾಗರಿಕತೆಯನ್ನು ಸ್ವೀಕರಿಸಿದರೆ ಆ ಮನುಷ್ಯನು ಮೊದಲಿನ ದೇಶದ ನಾಗರಿಕತೆಯನ್ನು ಕಳೆದುಕೊಳ್ಳುತ್ತಾನೆ.

(೨) ಸ್ತ್ರೀಯು ಪರದೇಶಿಗನೊಡನೆ ಲಗ್ನವಾದರೆ ಪೂರ್ವದೇಶದ ನಾಗರಿಕತೆಯನ್ನು ಕಳೆದುಕೊಳ್ಳುತ್ತಾಳೆ.

(೩) ಒಬ್ಬನು ಬೇರೆ ದೇಶಗಳಲ್ಲಿ ಸರಕಾರೀ ನೌಕರಿಯನ್ನು ಹಿಡಿದರೆ ಪೂರ್ವದೇಶದ ನಾಗರಿಕತೆಯನ್ನು ಕಳೆದುಕೊಳ್ಳುತ್ತಾನೆ.

(೪) ಸೈನ್ಯದಿಂದ ತಪ್ಪಿಸಿಕೊಂಡು ಬಂದರೆ ನಾಗರಿಕತೆ ಇಲ್ಲವಾಗುವದು.

(೫) ಮಾತೃಭೂಮಿಯಿಂದ ಬಹುಕಾಲದವರೆಗೆ ದೂರ ಉಳಿದರೆ ಒಂದೊಂದು ಸಲ ನಾಗರಿಕತೆಯು ಹೋಗುವದು.

(೬) ದೊಡ್ಡ ಅಪರಾಧಗಳಿಗಾಗಿ ಶಿಕ್ಷೆಯಾದರೂ ನಾಗರಿಕತೆ ಇಲ್ಲವಾಗುವದು.

(೭) ಬೇರೆ ದೇಶದಲ್ಲಿ ನಾಗರಿಕತೆಯನ್ನು ಸಂಪಾದಿಸಿದರೆ ಮೂಲ ದೇಶದ ನಾಗರಿಕತೆಯು ಹೋಗುವದು.

ಉತ್ತಮವಾದ ನಾಗರಿಕನಲ್ಲಿ ಬುದ್ಧಿ, ಧೂರ್ತತನ, ಆತ್ಮಸಂಯಮ, ರಾಜನಿಷ್ಠೆ, ಸಾರ್ವಜನಿಕ ಕಾರ್ಯತತ್ಪರತೆ, ಪ್ರಾಮಾಣಿಕತೆ, ನಿರ್ಭಯತೆ, ಮತ್ತು ಎಲ್ಲಕ್ಕೂ ಮುಖ್ಯವಾಗಿ ಸ್ವಾರ್ಥತ್ಯಾಗ ಬುದ್ಧಿಯಿಂದ ಸಮಾಜಕ್ಕಾಗಿ ದುಡಿಯುವದು, ಇವೇ ಮುಂತಾದ ಗುಣಗಳು ಕಂಡುಬರುತ್ತವೆ.

ನಾಗರಿಕನು ಮತ್ತು ಪರನಾಡಿಗನು (Alien)

ನಾಗರಿಕನು ನಗರದೇಶದ ನಿವಾಸಿಯಾಗಿದ್ದು ಲೌಕಿಕ (Civil) ಮತ್ತು ರಾಜಕೀಯ (Political) ಹಕ್ಕುಗಳನ್ನು ಪಡೆದಿರುತ್ತಾನೆ. ಮತ್ತು ಸರಕಾರಕ್ಕೆ ನಿಷ್ಠನಾಗಿದ್ದು ಸರಕಾರದ ಆಡಳಿತಕ್ಕೆ ಭಾಗವಹಿಸುತ್ತಾನೆ. ಆದರೆ ಪರನಾಡಿಗನು ಆ ಪ್ರದೇಶದಲ್ಲಿ ಕೆಲಕಾಲ ಮಾತ್ರ ವಾಸಿಸುತ್ತಾನೆ. ಆತನು ಲೌಕಿಕ ಹಕ್ಕುಗಳನ್ನಷ್ಟೇ ಉಪಭೋಗಿಸುತ್ತಾನೆ. ಆತನಿಗೆ ರಾಜಕೀಯ ಹಕ್ಕುಗಳಿರುವದಿಲ್ಲ. ಆದರೂ ಆತನು ಸರಕಾರಕ್ಕೆ ನಿಷ್ಠನಾಗಿರುತ್ತಾನೆ. ಮತ್ತು ತೆರಿಗೆಯನ್ನು ಕೊಡುತ್ತಾನೆ.

ನಾಗರಿಕತೆಯ ಶಿಕ್ಷಣ

ನಾಗರಿಕ ಜೀವನದಲ್ಲಿ ಶಿಕ್ಷಣದ ಸ್ಥಾನವು ಅತ್ಯಂತ ಮಹತ್ವದ್ದು. ಶಿಕ್ಷಣವಿಲ್ಲದೇ ನಾಗರಿಕನ ಕರ್ತವ್ಯಗಳನ್ನು ಸರಿಯಾಗಿ ನೆರವೇರಿಸಲು ಬೇಕಾಗುವ ಜ್ಞಾನ ಮತ್ತು ಅನುಭವಗಳು ಲಭಿಸುತ್ತವೆ. ಮನುಷ್ಯನ ಜೀವನಕ್ಕೆ ಸರಿಹೋಗುವಂತೆ ಶಿಕ್ಷಣವು ತ್ರಿವಿಧವಿರುತ್ತದೆ. ಔದ್ಯೋಗಿಕ, ಸಾಮಾಜಿಕ, ಮತ್ತು ಆಧ್ಯಾತ್ಮಿಕ ಪ್ರತಿಯೊಬ್ಬ ವ್ಯಕ್ತಿಯು ತನ್ನ ವ್ಯಕ್ತಿತ್ವದ ಸಂಪೂರ್ಣವಾದ ವಿಕಾಸವನ್ನು ಮಾಡಿಕೊಂಡು ಮಾದರಿಯ ನಾಗರಿಕನಾಗಿ ತನ್ನ ಉಪಜೀವಿಕೆಯನ್ನು ಸಾಗಿಸಲು ಸಮರ್ಥನಾಗಿ ಆಗುವಂತೆ ಮಾಡುವದೇ ಶಿಕ್ಷಣದ ನಿಜವಾದ ಗುರಿಯು. ಶಾರೀರಿಕ ಮತ್ತು ಮಾನಸಿಕ ಶಕ್ತಿಗಳ ಬೆಳವಣಿಗೆಯೊಂದಿಗೆ ನೈತಿಕ ಮತ್ತು ಆಧ್ಯಾತ್ಮಿಕ ಶಕ್ತಿಗಳು ಬೆಳೆದು ಮನುಷ್ಯನು ತನ್ನ ಸಾಮಾಜಿಕ ಕರ್ತವ್ಯಗಳನ್ನು ಸಮಾಧಾನಕರವಾಗಿ ನೆರವೇರಿಸಲು ಸಮರ್ಥನಾಗಬೇಕು. ವ್ಯಕ್ತಿಯ ನಿಜವಾದ ಸಾಂಸ್ಕೃತಿಕ ವಿಕಾಸವು ಸಮಾಜಕ್ಕೆ ಎಂದೂ ವಿಘಾತಕವಾಗಲಾರದು. ಸ್ವಲ್ಪದರಲ್ಲಿ ಹೇಳಬೇಕಾದರೆ ಶಿಕ್ಷಣವು ಉಪಜೀವಿಕೆಯ ಸಂಪಾದನೆ, ಉತ್ತಮ ನಾಗರಿಕತೆ ಮತ್ತು ವ್ಯಕ್ತಿತ್ವದ ವಿಕಾಸ ಇವುಗಳ ತ್ರಿವೇಣೀಸಂಗವನ್ನು.

ಹುಟ್ಟಿದಾರಭ್ಯ ಯಾರೂ ಉತ್ತಮ ನಾಗರಿಕರಾಗುವದಿಲ್ಲ. ಆದರೆ ಪ್ರತಿಯೊಬ್ಬನು ಸ್ವಪ್ರಯತ್ನದಿಂದ ಉತ್ತಮ ನಾಗರಿಕನಾಗಬೇಕಾಗುವದು. ಇದಕ್ಕಾಗಿ ಪೌರನೀತಿಯ ಅಭ್ಯಾಸವು ಎಷ್ಟು ಮಹತ್ವದ್ದೆಂಬುದನ್ನು ಬೇರೆ ಹೇಳಬೇಕಾಗಿಲ್ಲ. ಪೌರನೀತಿಯಿಂದ ಮನುಷ್ಯನಿಗೆ ರಾಷ್ಟ್ರ ಮತ್ತು ಅದರ ಕರ್ತವ್ಯಗಳು, ಸ್ಥಾನಿಕಸ್ವರಾಜ್ಯ, ಸಾಮಾಜಿಕ ಸಂಸ್ಥೆಗಳು, ನಾಗರಿಕನ ಹಕ್ಕುಗಳು ಮತ್ತು ಕರ್ತವ್ಯಗಳು ಇವೇ ಮುಂತಾದ ವಿಷಯಗಳ ಜ್ಞಾನವು ಉಂಟಾಗುತ್ತದೆ. ಆದರೆ ಈ ಜ್ಞಾನವಷ್ಟೇ ಸಾಲದು. ಈ ಜ್ಞಾನವೆಂಬುದಿಂದ ತಾನು ಸಾಧಿಸಬೇಕಾದ ಗುರಿಯ ಸ್ಪಷ್ಟವಾದ ಕಲ್ಪನೆಯೂ ಅವನಿಗಿರಬೇಕು. ಇವೆರಡರಿಂದಲೂ ಸಹ ಒಬ್ಬ ವ್ಯಕ್ತಿಯು ಉತ್ತಮ ನಾಗರಿಕನಾಗಲಾರನು.

ಕೇವಲ ತನ್ನ ಹಕ್ಕು ಹಾಗೂ ಕರ್ತವ್ಯಗಳನ್ನು ಅರಿತ ಮಾತ್ರಕ್ಕೆ ಆತನು ಉತ್ತಮ ನಾಗರಿಕನಾಗಲಾರನೆಂಬುದನ್ನು ಮೇಲೆ ಹೇಳಿದೆ. ಹಾಗಾದರೆ ಉತ್ತಮ ನಾಗರಿಕರು ಹೇಗಾಗುವರು ಎಂಬುದನ್ನು ನೋಡುವಾ.

ನಾಗರಿಕತೆಯ ಶಿಕ್ಷಣವು ನಮ್ಮ ಜೀವನದಲ್ಲಿ ಹೆಜ್ಜೆ ಹೆಜ್ಜೆಗೂ ಸಿಗುತ್ತದೆ. ನೋದಲು ನಾಗರಿಕತೆಯ ಶಿಕ್ಷಣವು ಕುಟುಂಬದಲ್ಲಿ ಸಿಗುತ್ತದೆ. ತಾಯಿಯು ಮಗುವಿನ ವಿಷಯದಲ್ಲಿ ತೋರಿಸುವ ಪ್ರೀತಿ ಹಾಗೂ ತ್ಯಾಗ ಬುದ್ಧಿಗಳು ಮಗುವಿನಲ್ಲಿ ಬೇರೂರಿ ಆ ಎಳೆಯ ಮನಸ್ಸಿನ ಮೇಲೆ ಒಳ್ಳೆಯ ಪರಿಣಾಮವನ್ನು ಉಂಟುಮಾಡುತ್ತದೆ. “೩ ವರ್ಷದ ಬುದ್ಧಿ ೧೦೦ ವರ್ಷದವರೆಗೆ” ಎಂಬ ಮಾತಿನ ಇತ್ಯರ್ಥವು ಇಲ್ಲಿ ಆಗುವದು. ಕುಟುಂಬದ ತರುವಾಯ ನಾಗರಿಕ ಶಿಕ್ಷಣವನ್ನು ಕೊಡುವ ಸಂಸ್ಥೆಗಳೆಂದರೆ ಮುಖ್ಯವಾಗಿ ಶಿಶುವಿಹಾರ ಶಾಲೆ, ಕಾಲೇಜು, ವಿದ್ಯಾಲಯ, ಕ್ಲಬ್ಬು, ಆಟದ ಬೈಲು, ಅನೇಕ ರಾಜಕೀಯ ಮತ್ತು ಸಾಮಾಜಿಕ ಸಂಸ್ಥೆಗಳು, ಮುಂತಾದವುಗಳು ಶಿಶುವಿಹಾರದಲ್ಲಿ ಶಿಶು ಕುಟುಂಬದ ಮಾರ್ಗಾದಿತ ಕ್ಷೇತ್ರದಿಂದ ಹೊರಗೆ ಹೋಗಿ ಬೇರೆ ಶಿಶುಗಳೊಡನೆ ಬೆರೆತು, ಆಟ ಪಾಟಗಳನ್ನಾಡುವದರಿಂದ ಬೇರೆ ಬೇರೆ ವ್ಯಕ್ತಿಗಳೊಡನೆ ಅವುಗಳೊಡನೆ ಏಕತೆಯಿಂದ ವರ್ತಿಸುವದನ್ನು ಕಲಿಯುತ್ತದೆ. ಆಲ್ಲಿ ಮಗು ಬೇರೆ ಬೇರೆ ವಿಚಾರಗಳನ್ನು ಕಲಿಯುವದಲ್ಲದೆ ಬೇರೆ ಬೇರೆ ಮಗುಗಳೊಡನೆ ಸಮಾನ ಸ್ಥಾನದಲ್ಲಿ ವರ್ತಿಸುವದನ್ನೂ ಕಲಿಯುತ್ತದೆ. ಶಾಲೆಯಲ್ಲಿ ವಿದ್ಯಾರ್ಥಿ ತನ್ನ ವ್ಯಕ್ತಿತ್ವದ ಬೆಳವಣಿಗೆಯನ್ನು ಉನ್ನತಮಾಡಿ ಕೊಂಡು ಒಕ್ಕಟ್ಟು, ಸಾಂಘಿಕ ಜೀವನ ಮುಂತಾದವುಗಳ ಮಹತ್ವವನ್ನು ಕಲಿಯುತ್ತಾನೆ ಕಾಲೇಜುಗಳಲ್ಲಿಯ ಶಿಕ್ಷಣ ನಾಗರಿಕ ಶಿಕ್ಷಣಕ್ಷೇತ್ರದಲ್ಲಿಯ ಒಂದು ಉಚ್ಚವಾದ ಶಿಖರ. ಹೀಗೆ ಶಾಲೆ ಕಾಲೇಜುಗಳಲ್ಲಿ, ವಿಶ್ವವಿದ್ಯಾನಿಲಯಗಳಲ್ಲಿ ವಿದ್ಯಾರ್ಥಿಗಳು ಶಿಸ್ತು, ಅಚ್ಚುಕಟ್ಟುತನ, ನಿಯಮಿತತನ, ಸತತೋದ್ಯೋಗ ಮುಂತಾದ ನಾಗರಿಕತೆಯ ಅತಿ ಮಹತ್ವದ ಅಂಶಗಳನ್ನು ಕಲಿಯುತ್ತಾರೆ. ಶಾಲೆ ಕಾಲೇಜುಗಳಲ್ಲಿಯ ಚರ್ಚಾಕೂಟಗಳು, ಸ್ಕೂಲ ಪಾರ್ಲಮೆಂಟುಗಳು ನಾಗರಿಕರಲ್ಲಿ ಪ್ರಜಾಸತ್ತಾತ್ಮಕ ರಾಜ್ಯ ಪದ್ಧತಿಯ ಬಗ್ಗೆ ಆದರವನ್ನು ಬೆಳೆಸುತ್ತವೆ. ಅನೇಕ ಶಿಕ್ಷಣ ತಜ್ಞರು (ಮಿಲಿಟನ್, ಸ್ಲೇಟೋ) ಹೇಳುವಂತೆ ಶಿಕ್ಷಣದ ಗುರಿಯು ನಾಗರಿಕರಲ್ಲಿ ಪ್ರಜಾಸತ್ತಾತ್ಮಕ ರಾಜ್ಯಪದ್ಧತಿಯ ಬಗ್ಗೆ ಆದರವನ್ನು ಹುಟ್ಟಿಸುವದೇ ಆಗಿರುತ್ತದೆ. ಕ್ಲಬ್ಬುಗಳು, ಅದರಲ್ಲಿಯ ಸದಸ್ಯರು ತಮ್ಮ ಭಿನ್ನ ಪ್ರಕೃತಿಗಳನ್ನು ಮರೆತು ಕೆಲವು ವಿಷಯಗಳಲ್ಲಿ ಒಂದೇ ಅಭಿಪ್ರಾಯಕ್ಕೆ ಬರಲು ಸಹಾಯ ಮಾಡುತ್ತವೆ. ವಿಶ್ವವಿದ್ಯಾ

ನಿಲಯದ ಶಿಕ್ಷಣದಿಂದ, ನಾಗರಿಕರಲ್ಲಿ ಜಗತ್ತಿನೊಡನೆ ಇದ್ದ ಸಂಬಂಧ, ಜಗದ್ವ್ಯಾಂಧವ್ಯ ಮುಂತಾದ ವಿಷಯಗಳ ಜ್ಞಾನವು ಆಗುತ್ತದೆ. ಆಟದ ಬೈಲುಗಳಲ್ಲಿ ವಿದ್ಯಾರ್ಥಿಗಳು ಸಾಂಘಿಕ ಜೀವನದ ಮಹತ್ವವನ್ನು ಕಲಿಯುವರು. ಆಟದ ಬೈಲು ದೇಶಕ್ಕೆ ಮುಖಂಡರನ್ನು ಕೊಡುತ್ತದೆ. ಮುಖಂಡನಲ್ಲಿರಬೇಕಾದ ದೂರದರ್ಶಿತ್ವ, ಜೊತೆಗಾರರ ಯೋಗಕ್ಷೇಮ ಮುಂತಾದ ಗುಣಗಳು ವಿದ್ಯಾರ್ಥಿಗಳಲ್ಲಿ ಮೊಳಕೆಯೊಡೆಯುತ್ತವೆ. ವಾರ್ಟಲ್ಯೂ ಯುದ್ಧವನ್ನು ಗೆದೆಯಲು ಈಟನ್ನದ ಆಟದ ಬೈಲಿನಲ್ಲಿ ಆಡಿದ ಕ್ರಿಕೆಟ್ ಆಟವೇ ಕಾರಣವೆಂದು ಹೇಳುತ್ತಾರೆ. ಅಂದ ಮೇಲೆ ನಾಗರಿಕತೆಯ ಶಿಕ್ಷಣಕ್ಷೇತ್ರದಲ್ಲಿ ಆಟದಬೈಲು ವಹಿಸುವ ಪಾತ್ರದ ಅರಿವು ಆಗದೇ ಇರದು. ಸ್ತ್ರೀವಿದ್ಯಾಭ್ಯಾಸವು ಬಹಳೇ ಮಹತ್ವದ್ದು. ಸ್ತ್ರೀಯರು ತಾವು ಕೇವಲ ಉತ್ತಮ ನಾಗರಿಕ ರಾಗುವರಲ್ಲದೆ, ಮತ್ತೆ ಉತ್ತಮಕಿನಾಗರಿಕರನ್ನು ನಿರ್ಮಾಣ ಮಾಡುತ್ತಾರೆ, ಅದಕ್ಕಾಗಿಯೇ ನೆಪೋಲಿಯನ್ನನು ಸ್ತ್ರೀ ವಿದ್ಯಾಭ್ಯಾಸಕ್ಕೆ ಹೆಚ್ಚಿನ ಮಹತ್ವ ಕೊಟ್ಟಿದ್ದನು. ಕುಟುಂಬದಲ್ಲಿ ಕಲಿತ ಪ್ರಥಮ ಪಾಠಗಳು ಮುಂದೆ ನಾಗರಿಕ ಶಿಕ್ಷಣ ಕ್ಷೇತ್ರದಲ್ಲಿ ಹೆಚ್ಚಿನ ಸ್ಥಾನವನ್ನು ಅಲಂಕರಿಸಿವೆ.

ನಾಗರಿಕ ಶಿಕ್ಷಣವನ್ನು ಕೊಡುವದಕ್ಕೆ, ಹಾಗೂ ಅದರಲ್ಲಿ ಸಂಶೋಧನೆ ಮತ್ತು ಹೆಚ್ಚಿನ ಅಭ್ಯಾಸಗಳನ್ನು ಮುಂದುವರಿಸುವದಕ್ಕಾಗಿ ಮುಂಬಯಿಯಲ್ಲಿ ಒಂದು ಟಾಟಾ ಸೋಶಿಯಲ್ ಸ್ಕೂಲು ಎಂಬ ಸಂಸ್ಥೆ ಇದೆ. ಇಂಥ ಸಂಸ್ಥೆಗಳು ಬೆಳೆದು ದೇಶದಲ್ಲಿ ಶಿಕ್ಷಣದ—ಅದರಲ್ಲೂ ನಾಗರಿಕ ಶಿಕ್ಷಣದ—ಪ್ರಸಾರವಾದರೆ ದೇಶದ ಉನ್ನತಿ ಹೆಚ್ಚುವದು.

ಹಕ್ಕುಗಳು ಮತ್ತು ಕರ್ತವ್ಯಗಳು

ಸಾಮಾಜಿಕ ಜೀವನವು ಸುಖಮಯವಾಗುವದಕ್ಕಾಗಿ ರಾಷ್ಟ್ರವು ಪ್ರತಿಯೊಬ್ಬನಿಗೂ ಕೆಲವು ಹಕ್ಕುಗಳನ್ನು ಕೊಡುತ್ತದೆ. ಆದುದರಿಂದ ಪ್ರತಿಯೊಬ್ಬನೂ ಈ ಹಕ್ಕುಗಳು ಯಾವವೆಂದು ತಿಳಿದುಕೊಂಡಿರುವದು ಒಳಿತು. ಈ ಹಕ್ಕುಗಳ ಮುಖಾಂತರ ವ್ಯಕ್ತಿಗೆ ತನ್ನ ಕೊರತೆಗಳನ್ನು ನೀಗಿಸಲು ತುಂಬಾ ಸಹಾಯವಾಗುತ್ತದೆ ಆದುದರಿಂದಲೇ ಆ ವ್ಯಕ್ತಿಯ ವ್ಯಕ್ತಿತ್ವದ ವಿಕಾಸಕ್ಕೆ ಅನುವು ದೊರೆಯುತ್ತದೆ. ವ್ಯಕ್ತಿಯ ಸರ್ವತೋಮುಖವಾದ ಹಿತಕ್ಕಾಗಿ ಸಮಾಜವು ಈ ಹಕ್ಕುಗಳಿಗೆ ಮನ್ನಣೆಯನ್ನು ಕೊಡುತ್ತದೆ.

ಹಕ್ಕುಗಳ ವರ್ಗೀಕರಣ

ಹಕ್ಕುಗಳು

ಶಾಸನಬದ್ಧ (Legal)

ನೈತಿಕ (Moral)

ಲೌಕಿಕ (Civil)

ರಾಜಕೀಯ (political)

ಹಕ್ಕುಗಳನ್ನು ಮೇಲಿನಂತೆ ವರ್ಗೀಕರಿಸಿದರೂ ಇಂತಹ ಹಕ್ಕುಗಳು ಇಂತಹ ವರ್ಗದಲ್ಲಿಯೇ ಸೇರುತ್ತವೆ. ಎಂದು ಹೇಳುವದು ತುಸು ಗಡುಚಾದ ಕೆಲಸ. ಏಕೆಂದರೆ ಎರಡು ವರ್ಗಗಳ ನಡುವೆ ಒಂದು ನಿರ್ದಿಷ್ಟವಾದ ಸೀಮಾ ಗೆರೆಯನ್ನು ಹಾಕಲು ಬರುವಂತಿಲ್ಲ.

ಮಹತ್ವದ ಲೌಕಿಕ ಹಕ್ಕುಗಳನ್ನು ಕೆಳಗೆ ಕೊಡಲಾಗಿದೆ.

(೧) ವ್ಯಕ್ತಿತ್ವಾತ್ಮತತ್ವ:—ಪ್ರತಿಯೊಬ್ಬನಿಗೂ ಜೀವಿಸುವ ಹಕ್ಕಿದೆ. ಪ್ರತಿಯೊಬ್ಬನು ಸ್ವಾಭಾವಿಕವಾಗಿ ಹುಟ್ಟಿಸಾಯುವವರೆಗೆ ತನ್ನ ಜೀವಕ್ಕೆ ಇಲ್ಲವೆ ಅವಯವಕ್ಕೆ ಯಾವ ಧಕ್ಕೆ ತಗಲದಂತೆ ಇರಬೇಕು. ಮತ್ತು ಯಾವ ವ್ಯಕ್ತಿಯನ್ನೂ ಕಾಯದೆ ವಿರುದ್ಧವಾಗಿ ಸೆರೆಹಿಡಿಯಲು ಇಲ್ಲವೆ ಆತನಿಗೆ ದೈಹಿಕ ದಂಡನೆಯನ್ನು ವಿಧಿಸಲು ಬರುವದಿಲ್ಲ.

(೨) ಆತ್ಮರಕ್ಷಣೆ:—ಪ್ರತಿಯೊಬ್ಬನಿಗೂ ಆತ್ಮರಕ್ಷಣೆಗಾಗಿ ಯೋಗ್ಯವಾದ ಮತ್ತು ಸರಕಾರಮಾನ್ಯವಾದ ಆಯುಧಗಳನ್ನು ಧರಿಸುವ ಹಕ್ಕಿದೆ.

(೩) ಸಂಚಾರ ಸ್ವಾತ್ಮತತ್ವ:—ಸರಕಾರದ ಅಡಳಿತಕ್ಕೆ ಒಳಪಟ್ಟ ಪ್ರದೇಶದಲ್ಲಿ ಬೇಕಾದ ವ್ಯಕ್ತಿಯು ಬೇಕಾದ ಪ್ರದೇಶದಲ್ಲಿ ಸಂಚರಿಸಬಹುದು ಮತ್ತು ನೆಲೆಸಬಹುದು.

(೪) ವಾಕ್-ಸ್ವಾತ್ಮತತ್ವ:— ಪ್ರತಿಯೊಬ್ಬನಿಗೂ ತನ್ನ ವಿಚಾರಗಳನ್ನು ಸಮಾಜದಮುಂದಿಡಲು ಸಂಪೂರ್ಣ ಹಕ್ಕಿದೆ ಪ್ರಜಾಪ್ರಭುತ್ವದ ಯಶಸ್ಸು ಈ ಹಕ್ಕನ್ನೇ ಅವಲಂಬಿಸಿದೆ. ಸಾರ್ವಜನಿಕ ವಿಷಯಗಳ ಬಗ್ಗೆ ನಡೆಯಿಸುವ ಚರ್ಚೆಯೇ ನಿಜವಾದ ಪ್ರಜಾಪ್ರಭುತ್ವದ ಹೆಗ್ಗುರುತು.

(೫) ಸಾರ್ವಜನಿಕ ಸಭೆಗಳನ್ನು ಮತ್ತು ಸಮ್ಮೇಲನಗಳನ್ನು ಕೂಡಿ ಸುವದು ಮತ್ತು ಸಂಘ ಸಂಸ್ಥೆಗಳನ್ನು ಸ್ಥಾಪಿಸುವದು.

(೬) ಧಾರ್ಮಿಕ ಸ್ನಾತಂತ್ರೈಃ—ಪ್ರತಿಯೊಬ್ಬನಿಗೂ ತನ್ನ ಬುದ್ಧಿಗೆ ಸರಿತೋರಿದ ಧರ್ಮವನ್ನು ಪಾಲಿಸಲು ಮತ್ತು ದೇವತೆಯನ್ನು ಆರಾಧಿಸಲು ಹಕ್ಕಿದೆ.

(೭) ಆಸ್ತಿಯ ಹಕ್ಕು:—ಕೆಲವು ನಿರ್ಬಂಧಗಳಿಗೆ ಒಳಪಟ್ಟು ಪ್ರತಿಯೊಬ್ಬನಿಗೆ ತನ್ನ ಆಸ್ತಿಯನ್ನು ಉಪಭೋಗಿಸಲು ಮತ್ತು ಉಪಯೋಗಿಸಲು ಪೂರ್ಣ ಹಕ್ಕುಂಟು.

(೮) ಕುಟುಂಬ ಜೀವನದ ಹಕ್ಕು:—ಪ್ರತಿಯೊಬ್ಬ ವ್ಯಕ್ತಿಗೂ ತನ್ನ ಜೊತೆಗಾರರನ್ನು ಆರಿಸಲು ಮತ್ತು ಕೂಡಿ ನಡೆಯದಿದ್ದರೆ ವಿಚ್ಛೇದನವನ್ನು ಬೇಡಲು ಹಕ್ಕಿದೆ.

(೯) ಕಾಯ್ದೆಯ ಎದುರಿಗೆ ಎಲ್ಲರೂ ಸರಿಸಮಾನರು. ಉಚ್ಚನೀಚ, ಬಲ್ಲಿದ ಒಡವ, ಎಂಬ ಭೇದ-ಭಾವವಿಲ್ಲದೆ ಕಾಯ್ದೆಗೆ ಅನುಸರಿಸಿ ಆಪರಾಧ ವಿಚಾರಣೆಯಾಗತಕ್ಕದ್ದು.

ಇವಲ್ಲದೆ ಮುಂದುವರಿದ ರಾಷ್ಟ್ರಗಳಲ್ಲಿ ಕನಿಷ್ಠ ಸ್ವಕ್ಕೆ ಪ್ರಾಥಮಿಕ ಶಿಕ್ಷಣವನ್ನು ಕೊಡುವದು, ಸದೃಢ ದೇಹದವರಿಗೆ ಉದ್ಯೋಗಗಳನ್ನು ಕಲ್ಪಿಸಿಕೊಡುವುದು ಮತ್ತು ವೃದ್ಧಾಪ್ಯದಲ್ಲಿ ಹಾಗೂ ಬೇನೆಬಿದ್ದಾಗ ಉಪಜೀವನದ ಸೌಕರ್ಯವನ್ನು ಒದಗಿಸುವದು ಇವೂ ಹಕ್ಕುಗಳೆಂದು ಎಣಿಸಲ್ಪಡುತ್ತವೆ.

ರಾಜಕೀಯ ಹಕ್ಕುಗಳು

(೧) ಮತದಾನದ ಹಕ್ಕು:- ಪ್ರತಿಯೊಬ್ಬ ಪ್ರೌಢನಿಗೂ ವಿವಿಧ ಚುನಾವಣೆಗಳಲ್ಲಿ ಮತಪ್ರದಾನ ಮಾಡುವ ಹಕ್ಕಿದೆ.

(೨) ಚುನಾಯಿಸಿ ಬರುವ ಹಕ್ಕು:—ಪ್ರತಿಯೊಬ್ಬನಿಗೂ—ಅವನು ಹುಚ್ಚನು, ಇಲ್ಲವೆ ಆಪರಾಧಿಯು, ಇಲ್ಲವೆ ಮೂರ್ಖನು, ಇಲ್ಲವೆ ದಿವಾಳಿ ಖೋರನು ಇರದಿದ್ದರೆ—ಚುನಾವಣೆಗೆ ಉಮೇದವಾರನಾಗಿ ನಿಂತು ಆರಿಸಿ ಬರುವ ಹಕ್ಕಿದೆ.

(೩) ಸರಕಾರೀ ನೌಕರಿಯನ್ನು ಮಾಡುವದು. ಪ್ರತಿಯೊಬ್ಬನಿಗೂ, ಸಾಕಷ್ಟು ಶಿಕ್ಷಣ ಮತ್ತು ಅನುಭವವಿದ್ದರೆ, ಜಾತಿ ಮತ ಮತ್ತು ಪಂಗಡಗಳ ಭೇದವಿಲ್ಲದೆ ಎಲ್ಲ ದರ್ಜೆಗಳ ಸೇವಾ ವೃತ್ತಿಯನ್ನು ಕೈಕೊಳ್ಳುವ ಹಕ್ಕಿದೆ.

೪. ಭಾರತದ ಘಟನೆಯಲ್ಲಿ ವಿವರಿಸಿದ ಮೂಲ ಭೂತ ಹಕ್ಕುಗಳು

ಕೆಳಗಿನಂತಿವೆ:—

(೧) ಕಾಯ್ದೆಯ ಮುಂದೆ ಎಲ್ಲರೂ ಸರಿಸಮಾನರು.

(೨) ಸರಕಾರವು ನಾಗರಿಕನ ಬಗ್ಗೆ ಧರ್ಮ, ಜಾತಿ, ಜನಾಂಗ, ಲಿಂಗ, ಇವುಗಳ ಮೂಲಕವಾದ ಭೇದಭಾವವನ್ನು ಎಣಿಸುವದಿಲ್ಲ.

(೩) ಸರಕಾರೀ ನೌಕರಿಯ ವಿಷಯದಲ್ಲಿ ಎಲ್ಲರಿಗೂ ಸಮವಾದ ಅವಕಾಶವಿದೆ.

(೪) ಅಸ್ಪೃಶ್ಯತೆಯನ್ನು ಲೋಪಮಾಡಲಾಗಿದೆ.

(೫) ಸರಕಾರವು ಅವ ಪದವಿಗಳನ್ನೂ ಕೊಡುವದಿಲ್ಲ. ಪರರಾಷ್ಟ್ರಗಳ ಸರಕಾರಗಳಿಂದ ಭಾರತದ ನಾಗರಿಕನು ಪದವಿ ಸ್ವೀಕರಿಸಲಾರನು.

(೬) ಎಲ್ಲ ನಾಗರಿಕರಿಗೂ ವಾಕ್ ಸ್ವಾತಂತ್ರ್ಯ, ವಿಚಾರ ಸ್ವಾತಂತ್ರ್ಯ, ಆಯುಧಗಳಿಲ್ಲದೆ ಶಾಂತರೀತಿಯಲ್ಲಿ ಸಭೆ ಗೇರುವದು, ಸಂಘ ಸಂಸ್ಥೆಗಳನ್ನು ಸ್ಥಾಪಿಸುವದು, ಭಾರತದ ಯಾವದೇ ಪ್ರದೇಶದಲ್ಲಿ ನಿರಾತಂಕವಾಗಿ ಸಂಚರಿಸುವದು, ಭಾರತದ ಯಾವದೇ ಪ್ರದೇಶಗಳಲ್ಲಿ ನೆಲೆಸುವದು, ಅಸ್ತಿಗಳನ್ನು ಗಳಿಸುವದು, ನಿರ್ವಹಿಸುವದು ಮತ್ತು ವಿನಿಯೋಗ ಮಾಡುವದು, ಮತ್ತು ಯಾವದೇ ಉದ್ಯೋಗ, ವ್ಯಾಪಾರ, ವ್ಯವಹಾರ ನಡೆಸುವದು—ಈ ವಿಷಯಗಳಲ್ಲಿ ಸಮಾನ ಹಕ್ಕಿದೆ.

(೭) ಕಾಯ್ದೆಯನ್ನು ಭಂಗಮಾಡಿದುದು ಸಿದ್ಧವಾದರೆ ಮಾತ್ರ ಅವ ರಾಧಿಯನ್ನು ಶಿಕ್ಷಿಸಲಾಗುವದು. ಅದೇ ಅಪರಾಧಕ್ಕಾಗಿ ವ್ಯಕ್ತಿಯನ್ನು ಒಂದಕ್ಕಿಂತ ಹೆಚ್ಚು ಸಲ ಶಿಕ್ಷಿಸಬಾರದು.

(೮) ಸಾಮಾನ್ಯವಾಗಿ ಯಾವ ಮನುಷ್ಯನೂ ಜೀವಿಸುವ ಹಕ್ಕು ಮತ್ತು ವ್ಯಕ್ತಿ ಸ್ವಾತಂತ್ರ್ಯಗಳನ್ನು ಕಳೆದುಕೊಳ್ಳಲಾರನು.

(೯) ಕೆಲವೊಂದು ನಿರ್ಬಂಧಗಳಿಗೆ ಒಳಪಟ್ಟು ಭಾರತ ಪ್ರದೇಶದಲ್ಲಿ ವ್ಯಾಪಾರ ವ್ಯವಹಾರಗಳು ನಿರಾತಂಕವಾಗಿರುವವು.

(೧೦) ಮಾನವ ಪ್ರಾಣಿಗಳ ವ್ಯಾಪಾರ ಮತ್ತು ಪಗಾರ ಮತ್ತು ಅದೇ ಮಾದರಿಯ ಉಳಿದ ಒತ್ತಾಯದ ದುಡಿತ ಇವು ನಿಷೇಧಿಸಲ್ಪಟ್ಟಿವೆ.

(೧೧) ೧೪ ವರ್ಷಕ್ಕಿಂತ ಕಡಿಮೆ ವಯಸ್ಸುಳ್ಳ ಮಕ್ಕಳನ್ನು ಕಾರಖಾನೆ ಖಣಿ ಮತ್ತು ಇತರ ಅಪಾಯಕಾರಕ ಕೆಲಸಗಳಲ್ಲಿ ನೌಕರಿಗೆ ಇಟ್ಟುಕೊಳ್ಳಬಾರದು.

ಧಾರ್ಮಿಕ ಹಕ್ಕುಗಳು:—

(೧೨) ಸಾರ್ವಜನಿಕ ಶಾಂತಿ, ನೀತಿ ಮತ್ತು ಆರೋಗ್ಯಗಳಿಗೆ ಬಾಧೆ ಬರದಂತೆ ಎಲ್ಲರೂ ವಿನೇಕಸ್ವಾತಂತ್ರ್ಯ ಧಾರ್ಮಿಕ ಅಚಾರ-ವಿಚಾರ ಪ್ರಚಾರ-ಸ್ವಾತಂತ್ರ್ಯಗಳಿಗೆ ಬಾಧ್ಯಸ್ಥರು.

(೧೩) ಪ್ರತಿಯೊಂದು ಧಾರ್ಮಿಕ ವರ್ಗಕ್ಕೆ ದಾನ ಮತ್ತು ಧಾರ್ಮಿಕ ವಿಷಯಗಳಲ್ಲಿ ಆಡಳಿತ ನಡೆಯಿಸುವ ಹಾಗೂ ಸ್ಥಾನರ-ಜಂಗಮ ಆಸ್ತಿಗಳನ್ನು ಸಂಪಾದಿಸುವ ಮತ್ತು ಕಾಯ್ದೆಯಂತೆ ಅದರ ಆಡಳಿತ ನಡೆಯಿಸುವ ಹಕ್ಕಿದೆ.

(೧೪) ಧಾರ್ಮಿಕ ನಿಧಿಗೆ ತೆರ ಕೊಡಬೇಕೆಂಬ ಒತ್ತಾಯವಿಲ್ಲ.

ಸಾಂಸ್ಕೃತಿಕ ಮತ್ತು ಶೈಕ್ಷಣಿಕ ಹಕ್ಕುಗಳು:—

[೧೫] ಯಾವದೇ ಸರಕಾರೀ ಇಲ್ಲವೆ ಸರಕಾರದ ಮನ್ನಣೆ ಅಥವಾ ಸಹಾಯ ಪಡೆದ ಶೈಕ್ಷಣಿಕ ಸಂಸ್ಥೆಯಲ್ಲಿ ಧಾರ್ಮಿಕ ಶಿಕ್ಷಣ, ಪೂಜೆಗಳ ವ್ಯವಸ್ಥೆ ಇದ್ದರೆ ಅದರಲ್ಲಿ ಭಾಗವಹಿಸಬೇಕೆಂಬ ಒತ್ತಾಯವಿಲ್ಲ.

[೧೬] ಎಲ್ಲ ನಾಗರಿಕರಿಗೆ ತಮ್ಮ ಭಾಷೆ, ಲಿಪಿ, ಮತ್ತು ಸಂಸ್ಕೃತಿಗಳನ್ನು ಕಾಯ್ದುಕೊಳ್ಳುವ ಹಕ್ಕಿದೆ. ಅಲ್ಪ ಸಂಖ್ಯಾಕರಿಗೆ ಯಾವದೇ ಬಗೆಯ ವಿಶೇಷ ಸವಲತ್ತುಗಳಿಲ್ಲ.

ಆಸ್ತಿಯ ಹಕ್ಕು:—

[೧೭] ಕಾನೂನಿನ ಅಧಿಕಾರ ಹೊರಪಡಿಸಿ ಯಾರಿಂದಲೂ ಅವರ ಆಸ್ತಿಯನ್ನು ಕಸಿದುಕೊಳ್ಳಲಾಗುವದಿಲ್ಲ.

ನಾಗರಿಕನ ಕರ್ತವ್ಯಗಳು

ಹಕ್ಕುಗಳು ಕರ್ತವ್ಯಗಳನ್ನು ಸೂಚಿಸುತ್ತವೆ. ಇವೆರಡನ್ನು ಬೇರ್ಪಡಿಸಲು ಸಾಧ್ಯವಿಲ್ಲ. ಇವೆರಡೂ ಒಂದು ಆರಣ್ಯದ ಎರಡು ಮೈಗಳಂತೆ ಇವೆ.

ಅದುದರಿಂದ ಇವು ಪರಸ್ಪರ ವಿರೋಧಿಗಳಾಗಿರದೆ ಪೂರಕಗಳಾಗಿವೆ. ತನ್ನ ದೃಷ್ಟಿಯಿಂದ ನೋಡಿದಲ್ಲಿ ಅವು ಹಕ್ಕುಗಳಾಗುತ್ತವೆ. ಆದರೆ ಪರರ ದೃಷ್ಟಿಯಿಂದ ನಿರೀಕ್ಷಿಸಿದಲ್ಲಿ ಅವೇ ಕರ್ತವ್ಯಗಳಾಗಿ ಪರಿಣಮಿಸುತ್ತವೆ. ಉದಾಹರಣಾರ್ಥವಾಗಿ 'ಅ'ನಿಗೆ ವ್ಯಕ್ತಿ ಸ್ವಾತಂತ್ರ್ಯವಿದ್ದರೆ ಅದಕ್ಕೆ ಭಂಗ ಬರದಂತೆ ವರ್ತಿಸುವದು 'ಬ'ನ ಕರ್ತವ್ಯವಾಗಿದೆ. ಹಾಗೆಯೇ 'ಬ'ನ ವ್ಯಕ್ತಿ ಸ್ವಾತಂತ್ರ್ಯಕ್ಕೆ ಭಂಗ ಬರದಂತೆ ನೋಡಿಕೊಳ್ಳುವದು 'ಅ'ನ ಕರ್ತವ್ಯವು. ಇನ್ನೊಂದು ಉದಾಹರಣೆಯನ್ನು ತಿಳಿದುಕೊಳ್ಳಬಹುದು. 'ಅ'ನಿಗೆ ಒಂದು ಆಸ್ತಿಯ ಬಗ್ಗೆ ಹಕ್ಕಿದೆ ಎಂದು ಹೇಳುವಾಗ ಎರಡು ಮಹತ್ವದ ಸಂಗತಿಗಳು ಅದರಲ್ಲಿ ಅಡಕವಾಗುತ್ತವೆ. (೧) ಅವನಿಗೆ ಆ ಆಸ್ತಿಯ ಬಗ್ಗೆ ಇರುವ ಹಕ್ಕಿನ ವಿಷಯದಲ್ಲಿ ಇತರರು ಅದಕ್ಕೆ ಬಾಧಕವಾಗದಂತೆ ವರ್ತಿಸುವದು ಅವರ ಕರ್ತವ್ಯ (೨) ಅದರಂತೆಯೇ ಅವನಾದರೂ ಇತರರಿಗೆ ಅಂತಹ ವಿಷಯದಲ್ಲಿದ್ದ ಹಕ್ಕುಗಳನ್ನು ಮನ್ನಿಸುವದು ಅವನ ಕರ್ತವ್ಯವು.

ನಾಗರಿಕನ ಮಹತ್ವದ ವಿಷಯಗಳು.

(೧) ಕಾಯದೆಯನ್ನು ಪಾಲಿಸುವದು:- ಪ್ರತಿಯೊಬ್ಬ ನಾಗರಿಕನು ರಾಷ್ಟ್ರದ ಕಾನೂನುಗಳನ್ನು ಮನ್ನಿಸಬೇಕು

(೨) ಸರಕಾರನಿಷ್ಠೆ:- ಪ್ರತಿಯೊಬ್ಬ ನಾಗರಿಕನು ಸರಕಾರ ನಿಷ್ಠ ನಾಗಿರಬೇಕು. ಮತ್ತು ಸರಕಾರದ ಆಡಳಿತಕ್ಕೆ ಎಲ್ಲ ಬಗೆಯ ಸಹಾಯವನ್ನು ನೀಡಬೇಕು.

(೩) ಮತದಾನ ಮಾಡುವದು:- ಪ್ರತಿಯೊಬ್ಬ ನಾಗರಿಕನು ಚುನಾವಣೆಯಲ್ಲಿ ಸಾರಾಸಾರ ವಿಚಾರಮಾಡಿ ಮತವನ್ನು ಕೊಡಬೇಕು. ಈ ಕರ್ತವ್ಯವನ್ನು ಸರಿಯಾಗಿ ಪಾಲಿಸದೇ ಇದ್ದಲ್ಲಿ ಪ್ರಜಾಪ್ರಭುತ್ವವು ಒಂದು ಪರಿಹಾಸವಾಗಿ ಪರಿಣಮಿಸುವದೇ ಹೊರತು ಅದರಿಂದ ನಿಜವಾದ ಲಾಭಗಳಾಗಲಾರವು.

(೪) ತೆರಿಗೆ ಕೊಡುವದು:- ಸರಕಾರಕ್ಕೆ ಆಡಳಿತೆಯನ್ನು ಸುಸೂತ್ರವಾಗಿ ಸಾಗಿಸಲು ಹಣವು ಅವಶ್ಯಕ. ಆದ್ದರಿಂದ ತೆರಿಗೆಯನ್ನು ಕೊಡುವದು ಪ್ರತಿಯೊಬ್ಬ ನಾಗರಿಕನ ಕರ್ತವ್ಯವು.

(೫) ಇತರ ಸಾಮಾಜಿಕ ಕರ್ತವ್ಯಗಳು:—ಪ್ರತಿಯೊಬ್ಬ ನಾಗರಿಕನು ತನ್ನ ಸಾಮಾಜಿಕ ಹೊಣೆಯನ್ನು ರಿಯಾಗಿ ಅರಿತುಕೊಳ್ಳಬೇಕು. ಸಮಾಜದ ಹಿತದಲ್ಲಿಯೇ ತನ್ನ ಹಿತವಿದೆ. ಎಂಬ ಭಾವನೆ ಅವನಲ್ಲಿ ದೃಢವಾಗಿ ಬೇರೂರಬೇಕು. ವ್ಯಕ್ತಿಯ ಹಿತಕ್ಕಿಂತ ಸಮಾಜದ ಹಿತಕ್ಕೆ ಹೆಚ್ಚು ಮಹತ್ವ ಕೊಡುವ ಮನೋವೃತ್ತಿ ಬೆಳೆಯಬೇಕು. ತನ್ನ ಕುಟುಂಬದ ಜನರೊಡನೆ ಸಹಕಾರ ಹಾಗೂ ತಾಳ್ಮೆಯಿಂದ ವರ್ತಿಸಬೇಕು. ನೆರೆ ಹೊರೆಯವರೊಡನೆ ಅಕ್ಕರೆಯಿಂದ ನಡೆದುಕೊಳ್ಳಬೇಕು; ಮತ್ತು ಎಲ್ಲಕ್ಕೂ ಮಹತ್ವದ ಸಂಗತಿ ಎಂದರೆ ಸಮಾಜ ಹಿತಕ್ಕೆ ವಿಶೇಷ ಲಕ್ಷ್ಯಗೊಟ್ಟು ಅದನ್ನು ಸಾಧಿಸುವದರಲ್ಲಿಯೇ ತನ್ನ ಹಾಗೂ ರಾಷ್ಟ್ರದ ಹಿತವಿದೆ. ಎಂದು ದೃಢವಾಗಿ ನಂಬಿ ಅದಕ್ಕಾಗಿ ತ್ರಿಕರಣಪೂರ್ವಕವಾಗಿ ಹೆಣಗಬೇಕು.

ತನ್ನ ನೆರೆಹೊರೆಯನ್ನು ಸ್ವಚ್ಛವಾಗಿಡುವದು, ಇತರರೊಡನೆ ಸಭ್ಯತನದಿಂದ ವರ್ತಿಸುವದು, ಕರೆಬಂದಲ್ಲಿ ಅಸೆಸರ ಇಲ್ಲವೆ ಜೂರರ ಇಲ್ಲವೆ ಪಂಚನಾಗಿ ಕಾರ್ಯಮಾಡುವದು, ಇವು ಇತರ ಕರ್ತವ್ಯಗಳು.

ಸಮಾಜ ಮತ್ತು ವ್ಯಕ್ತಿ

ಬಹುಕಾಲದ ಹಿಂದೆ ಅರಿಸ್ಟಾಟಲನೇಂಬ ವಿಖ್ಯಾತ ಗ್ರೀಕ ತತ್ವಜ್ಞಾನಿಯು ಹೇಳಿದಂತೆ ಮಾನವನು ಸಂಘಜೀವಿಯು. ಎಂದರೆ ಮನುಷ್ಯನು ಸಮಾಜದಲ್ಲಿ ಹುಟ್ಟಿ ಬೆಳೆಯುತ್ತಾನೆ.

ಮಾನವನು ಸಂಘಜೀವಿಯಾಗಲು ಮೂರು ಮುಖ್ಯ ಕಾರಣಗಳಿವೆ:-

(೧) ಆತನು ಹುಟ್ಟಿದಾಗ ತೀರ ಅಸಹಾಯ ಸ್ಥಿತಿಯಲ್ಲಿರುವನು. ಎಷ್ಟೋ ತಿಂಗಳು ಮತ್ತು ವರುಷಗಳ ವರೆಗೆ ಅವನು ತನ್ನ ತಾಯಿ ತಂದೆ ಮತ್ತು ಇತರರ ಮೇಲೆ ತನ್ನ ಉಪಜೀವನಕ್ಕಾಗಿ ಅವಲಂಬಿಸಿರುತ್ತಾನೆ. ಈ ಮೇರೆಗೆ ಮಕ್ಕಳು ದೊಡ್ಡವರಾಗಿ ಬೆಳೆಯಲು ಸಮಾಜವು ಅವಶ್ಯ. ಮಾನವ ಕೋಟಿಯು ಚಿರಂತನವಾಸಿ ಬಾಳಲು ಸಮಾಜವು ಅವಶ್ಯ.

(೨) ಮಾನವನು ಸಮಾಜದಲ್ಲಿಯೇ ಪ್ರಗತಿಯನ್ನು ಹೊಂದಬಲ್ಲನು. ಸಮಾಜದಲ್ಲಿರದಿದ್ದರೆ ಆತನಿಗೆ ಅವ ಭಾಷೆಯೂ ಬರಲಾರದು. ಮತ್ತು ಭಾಷೆಯಿರದಿದ್ದರೆ ಪ್ರಗತಿಯನ್ನು ಹೊಂದುವದೇ ಅಸಾಧ್ಯ. ಹೀಗೆ ಮಾನವನು ಸಮಾಜದಲ್ಲಿಯೇ ಮಾನವನಾಗಿ ಉಳಿಯ ಬಲ್ಲನು.

(೩) ಬಾಲ್ಯದಲ್ಲಿ ಹುಡುಗನ ಮನಸ್ಸು ಬಹಳ ಕೋಮಲವಾಗಿರುತ್ತದೆ. ಆ ಕಾಲಕ್ಕೆ ಮೂಡಿದ ಭಾವನೆಗಳು ಚಿರಕಾಲ ಅಚ್ಚೊತ್ತಿದಂತೆ ಆಗುತ್ತವೆ. ಪ್ರೀತಿ, ಸಹಾನುಭೂತಿ, ಔದಾರ್ಯ, ಕೃತಜ್ಞತೆ, ಈ ಮೊದಲಾದ ಗುಣಗಳಿಗೆ ಸಮಾಜವಿಲ್ಲದಿದ್ದರೆ ಅರ್ಥವೇ ಉಳಿಯಲಾರದು. ಅದೇ ಮೇರೆಗೆ ಸಾಮಾಜಿಕ ನೈಜ ಪ್ರವೃತ್ತಿಗಳಾದ ಭಯ, ಅನುಕರಣೆ, ಲೈಂಗಿಕ ಪ್ರವೃತ್ತಿ ಮುಂತಾದವುಗಳನ್ನು ಸಮಾಜದಲ್ಲಿಯೇ ತೃಪ್ತಿಪಡಿಸುವದು. ಶಕ್ಯವಾಗುತ್ತದೆ.

ಈ ರೀತಿಯಾಗಿ ಮನುಷ್ಯನು ಸಮಾಜದಲ್ಲಿ ಹುಟ್ಟಿ ಬೆಳೆದು ಬಾಳಿ ಉಳಿಯುತ್ತಾನೆ. ಸಮಾಜವು ಆತನಲ್ಲಿ ಇದೆ. ಮತ್ತು ಆತನ ಸುತ್ತ ಮುತ್ತಲೂ ಇದೆ. ಇವೆರಡರ ನಡುವೆ ಎಳ್ಳಷ್ಟೂ ವಿರೋಧವಿಲ್ಲ. ಮತ್ತು ಸಮಾಜವಾದರೂ ವ್ಯಕ್ತಿಗಳ ಸಂಕಲನವು ವ್ಯಕ್ತಿಗಳ ಹೊರ್ತು ಸಮಾಜವು ಇರಲಾರದು. ಹೀಗೆ ವ್ಯಕ್ತಿಗಳಿದ್ದರೆ ಸಮಾಜ, ಸಮಾಜವಿದ್ದರೆ ವ್ಯಕ್ತಿಗಳು ಎಂಬ ಸಂಗತಿಯು ಸ್ಪಷ್ಟವಾಗಿ ಕಂಡು ಬರುತ್ತದೆ. ಸಂಸ್ಥೆಪ್ರದಲ್ಲಿ ಹೇಳುವುದಾದರೆ ಮಾನವನು ಸಮಾಜದ ಬೀಜವೂ ಆಹುದು. ಮತ್ತು ಅದರ ಫಲವೂ ಆಹುದು. (Man is both a product and factor of society)

ಸಾಮಾಜಿಕ ಕಟ್ಟಳೆಗಳು (Social Laws) :—

ಹಿಂದೆ ವಿವರಿಸಿದಂತೆ ಸಮಾಜದ ಸೌಖ್ಯವು ದೊರೆಯುವದಕ್ಕಾಗಿ ತ್ರಿಕರಣಪೂರ್ವಕವಾಗಿ ಹೇಣಗುವದು ಪ್ರತಿಯೊಬ್ಬನ ಕರ್ತವ್ಯವಾಗಿದೆ. ಆದರೆ ಈ ಸಮಾಜವಾದರೋ ಕೆಲವೊಂದು ಕಟ್ಟಳೆಗಳಿಗೆ ಒಳಪಟ್ಟಿರುತ್ತದೆ. ಸಮಾಜದಲ್ಲಿ ಯಾವದೇ ಬಗೆಯ ನಿಯಮ ನಿರ್ಬಂಧಗಳಿಲ್ಲದೇ ಹೋದಲ್ಲಿ ಯಾರಿಗೂ ಯಾವ ಸೌಖ್ಯವೂ ಲಭಿಸಲಾರದು. ಪ್ರತಿಯೊಬ್ಬ ವ್ಯಕ್ತಿಯು ತನ್ನ ಮನಬಂದಂತೆ ವರ್ತಿಸತೊಡಗಿದರೆ ಸಮಾಜದ ಶಾಂತಿ ಸುಸ್ಥವಸ್ಥೆಗೆ ಧಕ್ಕೆ ತಗಲುವದು. ಏಕೆಂದರೆ ಒಬ್ಬನ ಹಿತವು ಇನ್ನೊಬ್ಬನ ಹಿತಕ್ಕೆ ಬಾಧಕವಾಗಬಹುದು. ಹೀಗೆ ವ್ಯಕ್ತಿ ಮತ್ತು ಸಮಾಜದ ಹಿತ ಸಾಧಿಸಲು ಕೆಲ

ವೊಂದು ಕಟ್ಟು ನಿಟ್ಟುಗಳಿರುವುದು ಅವಶ್ಯಕ. ಈ ಕಟ್ಟು ನಿಟ್ಟುಗಳು ಅನೇಕ ಬಗೆಯವಿವೆ. ಅವುಗಳಲ್ಲಿ ಮುಖ್ಯವಾದವುಗಳೆಂದರೆ ರೂಢಿ—ಸಂಪ್ರದಾಯ ಅಥವಾ ಪರಂಪರೆ; ಕಾಯ್ದೆ—ಕಾನೂನು; ನೈತಿಕ ಕಟ್ಟಳೆ ರೂಢಿ—ಪ್ರತಿಯೊಂದು ಸಮಾಜದಲ್ಲಿ ಕೆಲವೊಂದು ರೂಢಿ ಹಾಗೂ ಸಂಪ್ರದಾಯಗಳು ರೂಢವಾಗಿರುತ್ತವೆ. ಈ ಪರಂಪರೆಗಳು ಒಬ್ಬ ವ್ಯಕ್ತಿಯ ಒಲವು ನಿಲವುಗಳನ್ನು ವಲಂಬಿಸಿರದೆ ಜನರ ಜೀವನದ ಮೇಲೆ ಆಧಾರಭೂತವಾಗಿರುತ್ತವೆ. ಇವನ್ನು ಯಾವ ವ್ಯಕ್ತಿಯೂ ನಿರ್ವಿಸುವದಿಲ್ಲ. ಆದರೆ ಅನೇಕ ಜನರು ಅಚರಿಸುವ ಮಾರ್ಗಗಳಿಂದ ಇವು ತಮ್ಮಷ್ಟಕ್ಕೆ ತಾವೇ ಬೆಳೆಯುತ್ತ ಹೋಗುತ್ತವೆ. ಇವನ್ನು ಪಾಲಿಸಿಯೇ ತೀರಬೇಕೆಂಬ ನಿರ್ಬಂಧವಿಲ್ಲದಿದ್ದರೂ ಸಾಮಾನ್ಯವಾಗಿ ಯಾರೂ ಇವನ್ನು ತಿರಸ್ಕರಿಸುವದಿಲ್ಲ. ಏಕೆಂದರೆ ಇವನ್ನು ಅನುಸರಿಸುವದರಲ್ಲಿಯೇ ತನ್ನ ಹಾಗೂ ಪರರ ಹಿತವಿದೆ. ಸಮಾಜವು ಈ ಪರಂಪರೆಗಳನ್ನು ಆತಿಕ್ರಮಿಸುವವರನ್ನು ದಂಡ, ಬಹಿಷ್ಕಾರ ಮುಂತಾದವುಗಳಿಂದ ನಿಯಂತ್ರಿಸುತ್ತದೆ. ಈ ಸಂಪ್ರದಾಯಗಳು ಯಾವ ಪುಸ್ತಕದಲ್ಲಿಯೂ ಬರೆಯಲ್ಪಟ್ಟಿರುವದಿಲ್ಲ. ಇವನ್ನು ರಾಷ್ಟ್ರೀಯ ಕವನ, ಲಾವಣಿ, ಹಾಡು, ನೀತಿಯ ಮಾತುಗಳಲ್ಲಿ ಕಾಣಬಹುದು. ಕಾಲಮಾನ ಪರಿಸ್ಥಿತಿಯನ್ನು ಅನುಸರಿಸಿ ಈ ಸಂಪ್ರದಾಯಗಳು ಬದಲಾಗುತ್ತ ಹೋಗುತ್ತವೆ.

ಕಾಯ್ದೆ: - ಕಾಯ್ದೆಗಳು ಪರಂಪರೆಗಳಿಂದ ಭಿನ್ನವಾಗಿವೆ. ಸರ್ಕಾರವು ಸಮಾಜದ ಹಿತದ ದೃಷ್ಟಿಯಿಂದ ಕೆಲವೊಂದು ಕಾನೂನುಗಳನ್ನು ರಚಿಸಿ ಅವನ್ನು ಜಾರಿಯಲ್ಲಿ ತರುತ್ತದೆ. ಈ ಕಾನೂನುಗಳೇ ನಾಗರಿಕರ ಪ್ರಗತಿಯನ್ನು ಸಾಧಿಸಿ ಅವರ ಹಕ್ಕು ಹಾಗೂ ಸ್ವಾತಂತ್ರ್ಯಗಳನ್ನು ರಕ್ಷಿಸುತ್ತವೆ. ಕಾಯ್ದೆಗಳನ್ನು ಪ್ರತಿಯೊಬ್ಬ ವ್ಯಕ್ತಿಯೂ ಶಿರಸಾ-ಮನ್ನಿಸಲೇಬೇಕು. ಕಾಯ್ದೆಗೆ ವಿರುದ್ಧವಾಗಿ ನಡೆದರೆ ಅವನು ಶಿಕ್ಷೆಗೆ ಪಾತ್ರನಾಗುವನು ಅಂತೆಯೇ ಪ್ರತಿಯೊಬ್ಬನಿಗೂ ಕಾಯ್ದೆಯ ಭೀತಿಯಿರುತ್ತದೆ.

ನೈತಿಕ ಕಟ್ಟಳೆ:—ಪರಂಪರೆ ಹಾಗೂ ಕಾನೂನುಗಳು ವ್ಯಕ್ತಿಯ ಮನಸ್ಸಿನ ವಿರುದ್ಧವಾಗಿಯೂ ಇರಬಹುದು. ಹಾಗಿದ್ದರೂ ಕೂಡ ಅವನು

ಅವುಗಳಿಗೆ ತಲೆ ತಗ್ಗಿಸಲೇಬೇಕು ಆದರೆ ನೈತಿಕ ಕಟ್ಟಳೆಗಳಾದರೋ ಅತನ ಮನಸ್ಸಿನಿಂದ ಹೊರ ಹೊಮ್ಮುತ್ತವೆ. ಅತನಿಗೆ ಯಾವುದು ಸರಿ, ಯಾವುದು ಸತ್ಯವೆಂದು ಕಾಣುವದೋ, ಯಾವುದು ನ್ಯಾಯವೆಂದು ತೋಚುವದೋ ಅದರಂತೆ ವರ್ತಿಸುವದೇ ನೈತಿಕ ಕಟ್ಟಳೆ ಎನಿಸುವದು.

ಮೇಲಿನ ಕಟ್ಟುನಿಟ್ಟುಗಳನ್ನು ಪಾಲಿಸುವಾಗ ಅನೇಕ ಬಗೆಯ ತೊಂದರೆಗಳೊದಗುವದುಂಟು. ಸಂಪ್ರದಾಯಗಳು ವ್ಯಕ್ತಿಯ ಒಲವಿಗೆ ವಿರುದ್ಧವಿರಬಹುದು. ಕಾಯ್ದೆಗಳು ಆ ವ್ಯಕ್ತಿಯ ದೃಷ್ಟಿಯಲ್ಲಿ ತನ್ನ ಹಾಗೂ ಸಮಾಜದ ಪ್ರಗತಿಗೆ ಬಾಧಕವಿರಬಹುದು. ವೈಯಕ್ತಿಕ ಹಿತ ಸಾಧಿಸುವಾಗ ಕೌಟುಂಬಿಕ ಹಿತ, ಸಮಾಜ ಹಿತ, ರಾಷ್ಟ್ರ ಹಿತಕ್ಕೆ ಬಾಧೆ ಬರಬಹುದು ಇದೇ ಮೇಲೆಗೆ ಕುಟುಂಬ ಹಿತವು ಸಮಾಜಕ್ಕೆ ಅಥವಾ ರಾಷ್ಟ್ರಕ್ಕೆ ಗಂಡಾಂತರ ವಾಗಿರಬಹುದು. ಈ ಎಲ್ಲ ಸಂದರ್ಭಗಳಲ್ಲಿ ವ್ಯಕ್ತಿಯು ಹೇಗೆ ವರ್ತಿಸಬೇಕೆಂಬ ಮುಖ್ಯವಾದ ಸಮಸ್ಯೆಯು ಉದ್ಭವಿಸುತ್ತದೆ. ಇಂತಹ ಸಂದರ್ಭಗಳಲ್ಲಿ ವಿವಿಧ ಸಂಘ ಸಂಸ್ಥೆಗಳ ಮಹತ್ವವನ್ನು ನಿರ್ಣಯಿಸಿಕೊಂಡು, ಅದಕ್ಕೆ ಅನುಗುಣವಾಗಿ ವರ್ತಿಸಬೇಕು. ಉಚ್ಚ ಉದ್ದೇಶ ಸಾಧಿಸುವದಕ್ಕಾಗಿ ಕಡಿಮೆ ಮಹತ್ವದ ತತ್ವಗಳನ್ನು ತ್ಯಜಿಸಬಹುದು. ಕುಟುಂಬಕ್ಕಾಗಿ ವ್ಯಕ್ತಿಯ ಹಿತ ಸಮಾಜಕ್ಕಾಗಿ ಕುಟುಂಬದ ಹಿತ, ರಾಷ್ಟ್ರಕ್ಕಾಗಿ ಸಮಾಜದ ಹಿತ ಒದಗಿರಿಸಬೇಕು.

ಮೇಲೆ ವಿವರಿಸಿದಂತೆ ಸರಕಾರದ ಕಾಯ್ದೆ ಕಾನೂನುಗಳನ್ನು ಪ್ರತಿಯೊಬ್ಬ ವ್ಯಕ್ತಿ ಪಾಲಿಸಲೇಬೇಕಾಗುವದು. ಆದರೆ ಕೆಲವು ಸಂದರ್ಭಗಳಲ್ಲಿ ದೇಶದ ಕಾನೂನುಗಳು ಅನ್ಯಾಯವಾದವುಗಳು ಇವೆ ಎಂದು ಸಂಪೂರ್ಣವಾಗಿ ಮನವರಿಕೆಯಾದಲ್ಲಿ ಮತ್ತು ಅವನ್ನು ಸಾಮೋಪಾಯದಿಂದ ಬದಲಿಸಲು ಸಾಧ್ಯವಿಲ್ಲವೆಂದು ನಿಶ್ಚಿತವಾಗಿ ಕಂಡುಬಂದಾಗ ಅವುಗಳನ್ನು ವಿರೋಧಿಸುವ ಹಕ್ಕು ನಾಗರಿಕನಿಗೆ ಇದೆ. ಈ ಸಂದರ್ಭದಲ್ಲಿ (೧) ಆಕ್ರಮಕ (active) ಮತ್ತು (೨) ಅಹಿಂಸಾತ್ಮಕ (passive) ಎಂಬ ಎರಡು ರೀತಿಯಲ್ಲಿ ವಿರೋಧವನ್ನು ವ್ಯಕ್ತ ಮಾಡಬಹುದು. ಅಹಿಂಸಾತ್ಮಕ ವಿರೋಧವನ್ನು ತೋರಿಸುವಾಗ ವ್ಯಕ್ತಿಯು ಕಾಯ್ದೆ ಭಂಗ ಮಾಡುತ್ತಾನೆ. ಆದರೆ

ಅದಕ್ಕಾಗಿ ಕಾಯ್ದೆಯಲ್ಲಿ ಹೇಳಲಾದ ಶಿಕ್ಷೆಯನ್ನು ಅನುಭವಿಸಲು ಸಿದ್ಧ
ನಿರುತ್ತಾನೆ. ಮಹಾತ್ಮಾ ಗಾಂಧೀಜಿ ಅವರು ಬ್ರಿಟಿಷ ಸರ್ಕಾರದ ವಿರುದ್ಧ
ಹೊಡಿದ ಅಸಹಕಾರ ಚಳವಳಿಯು ಈ ಮಾದರಿಯದಾಗಿತ್ತು. ಅದರ
ಆಶ್ರಮಕ ವಿರೋಧಿಯು ಅಂಗಲಾಚಿ ಬೇಡಿಕೊಳ್ಳುವದಿಲ್ಲ. ಆತನು
ಸ್ವತಃ ಬಂಡುಗಾರನು.

ಅಧ್ಯಾಯ ೩

ಸಾಮಾಜಿಕ ಸಂಸ್ಥೆಗಳು

ಕುಟುಂಬ:—

ಕುಟುಂಬದಲ್ಲಿ ಗಂಡ, ಹೆಂಡತಿ ಮತ್ತು ಅವರ ಮಕ್ಕಳ ಸಮಾವೇಶವಾಗುತ್ತದೆ. ಇದಲ್ಲದೆ ಬೇರೆ ಆಪ್ತರು ಇದ್ದಲ್ಲಿ ಅದಕ್ಕೆ ಅವಿಭಕ್ತ (joint) ಕುಟುಂಬವೆನ್ನುತ್ತಾರೆ.

ಕುಟುಂಬದ ಉತ್ಪತ್ತಿಯ ವಿಷಯದಲ್ಲಿ ಎರಡು ಭಿನ್ನಾಭಿಪ್ರಾಯಗಳಿವೆ. ಕೆಲವು ಪಂಡಿತರ ಅಭಿಪ್ರಾಯದಂತೆ, ಕುಟುಂಬವು ಲೈಂಗಿಕ ಸ್ವೈರಾಚಾರದಲ್ಲಿ ಉಗಮಹೊಂದಿ ಗುಂಪು ವಿವಾಹ ಪದ್ಧತಿ, ಬಹುಪತ್ನಿತ್ವ ಮುಂತಾದ ಸ್ತಿತ್ಯಂತರಗಳನ್ನು ಹೊಂದಿ ಕೊನೆಗೆ ಸರ್ವಸಮ್ಮತವಾದ ಮತ್ತು ಅತ್ಯುತ್ತಮವೆಂದು ಪರಿಗಣಿಸಲ್ಪಟ್ಟ ಏಕಪತ್ನಿತ್ವದ ರೂಪವನ್ನು ತಾಳಿತು. ಬೇರೆ ಕೆಲವು ತಜ್ಞರ ಅಭಿಪ್ರಾಯದಂತೆ ಈ ಕುಟುಂಬ ಪದ್ಧತಿಯು ಅನಾದಿ ಕಾಲದಿಂದಲೂ ಬಂದುದು. ಇದು ಇತಿಹಾಸದಷ್ಟೇ ಪ್ರಾಚೀನವಾದುದು. ಇದು ಇಲ್ಲದಂಥ ಕಾಲವನ್ನು ಕಲ್ಪಿಸುವದು ಕೂಡ ಅಸಾಧ್ಯವು. ಕುಟುಂಬವು ಸಮಾಜದ ಒಂದು ಮಹತ್ವದ ಭಾಗವು. ಇದರಲ್ಲಿಯೇ ಮಕ್ಕಳು ಹುಟ್ಟಿ ಬೆಳೆದು ಮಾನವಕುಲವು ನಿರಂತರವಾಗಿ ಸಾಗುತ್ತದೆ. ಇದರಲ್ಲಿ ಗಂಡ ಹೆಂಡತಿ ಮತ್ತು ಮಕ್ಕಳು, ಪ್ರೇಮ, ಸೇವೆ, ತ್ಯಾಗಬುದ್ಧಿ ಮುಂತಾದ ಐವತ್ತು ಭಾವನೆಗಳಿಂದ ಪರಸ್ಪರರಿಗೆ ಬಂಧಿತರಾಗುತ್ತಾರೆ. ಇದುವೇ ಬೌದ್ಧಿಕ ಮತ್ತು ನೈತಿಕ ಶಿಕ್ಷಣದ ಪ್ರಥಮ ಪಾಠಗಳನ್ನು ಕಲಿಸುವ ಶಾಲೆಯು. ನಾಗರಿಕನಲ್ಲಿ ಇರಬೇಕಾದ ಎಲ್ಲ ಸದ್ಗುಣಗಳ ತವರ್ಮನೆಯು.

ಕಾರ್ಯಗಳು:—

(೧) ಇದರಲ್ಲಿಯೇ ಮಕ್ಕಳು ಹುಟ್ಟಿ ಬೆಳೆಯುವವರಿಂದ ಮಾನವಕುಲವು ನಿರಂತರವಾಗಿ ಬೆಳೆಯಲು ಸಹಾಯವಾಗುತ್ತದೆ.

(೨) ಆರ್ಥಿಕ ದೃಷ್ಟಿಯಿಂದ ಅದು ಸ್ವಯಂಪರಿಪೂರ್ಣವಾಗಿರುತ್ತದೆ. ಕುಟುಂಬದ ಜನರೆಲ್ಲ ಒಂದು ವಿಶಿಷ್ಟವಾದ ವ್ಯವಸಾಯವನ್ನು ಕೈಕೊಂಡು ಎಲ್ಲರ ಜೀವನಕ್ಕೆ ಬೇಕಾಗುವ ಅವಶ್ಯಕತೆಗಳನ್ನು ಸಂಪಾದಿಸುತ್ತಾರೆ. ಇದರಿಂದ ಎಲ್ಲರ ಪ್ರೋತ್ಸಾಹವಾಗುತ್ತದೆ.

(೩) ಕುಟುಂಬವು ಸಂಸ್ಕೃತಿಯ ಬೆಳವಣಿಗೆಗೆ ಸಹಾಯಕವಾಗುತ್ತದೆ. ತಂದೆಯು ಮಕ್ಕಳಿಗೆ ಹಿಂದಿನ ಸಂಸ್ಕೃತಿಯನ್ನು ಕೊಡುತ್ತಾನೆ. ಮತ್ತು ಆ ಮಕ್ಕಳು ಅದನ್ನು ಮುಂದಿನ ಪೀಳಿಗೆಗೆ ಸಾಗಿಸುತ್ತಾರೆ.

(೪) ಇದು ನಾಗರಿಕನಲ್ಲಿ ಇರಬೇಕಾದ ಎಲ್ಲ ಸದ್ಗುಣಗಳ ಪ್ರೋತ್ಸಾಹವನ್ನು ಮಂದಿರವು. ಯಾವ ಮನೆಯಲ್ಲಿ ಹೊಡೆ, ಬಡೆ, ಕೊಲ್ಲು, ಈ ಶಬ್ದಗಳೇ ಮೇಲಿಂದ ಮೇಲೆ ಕೇಳಿಬರುತ್ತವೆಯೋ ಅಂಥ ಮನೆಯಲ್ಲಿ ಹುಟ್ಟಿ ಬೆಳೆಯುವ ಮಕ್ಕಳು ಸಾಮಾನ್ಯವಾಗಿ ಉತ್ತಮ ನಾಗರಿಕರಾಗಲಾರರು. ಒಂದು ಉಚ್ಚ ಸಂಸ್ಕೃತಿಯ ಮಟ್ಟವನ್ನು ಮುಟ್ಟಿದ ಮನೆಯಲ್ಲಿ ಮಕ್ಕಳು ಹಿರಿಯರಿಂದ ತ್ಯಾಗ ಬುದ್ಧಿಯನ್ನೂ, ಅಣ್ಣ ತಮ್ಮಂದಿರು ಆತ್ಮತಂಗಿಯರಿಂದ ಬಂಧುಪ್ರೇಮ, ಸಹಕಾರ ವಿನಯಶೀಲತೆ, ಆಜ್ಞಾಧಾರಕತೆ ಮತ್ತು ತಾ ಗ್ನಿ ಕಲಿಯುತ್ತಾರೆ. ಈ ಗುಣಗಳೇ ನಾಗರಿಕತೆಯ ಯಶಸ್ಸಿನ ತಳಹದಿ.

(೫) ಕುಟುಂಬವು ಮಾನಸಿಕ ಉಲ್ಟಾಸಕ್ಕೆ ಕಾರಣವಾಗಿದೆ. ದಿನದ ಬವಣೆಯಿಂದ ಬೇಸತ್ತು ಮನುಷ್ಯನು ಹಿಂದಿರುಗಿದಾಗ ತನ್ನ ಹೆಂಡರು ಮಕ್ಕಳ ಸಹವಾಸದಿಂದ, ಹುಡುಗರ ಆಟವಾಟದಿಂದ ವಿನೋದವನ್ನು ಹೊಂದಿ ತನಗಾದ ಆಯಾಸವನ್ನು ಮರೆಯುತ್ತಾನೆ. ಕುಟುಂಬಿಕ ಸೌಖ್ಯವು ಮನುಷ್ಯನಿಗೆ ದೊರೆಯಬೇಕಾದರೆ ಈ ಕೆಳಗಿನ ಸಂಗತಿಗಳು ಅವಶ್ಯವಾದವುಗಳು—

(ಅ) ಜೀವನದ ಸರ್ವಸಾಮಾನ್ಯವಾದ ಮಟ್ಟವನ್ನಾದರೂ ಕಾಯ್ದು ಕೊಳ್ಳಲು ಆರ್ಥಿಕ ಸ್ಥಿತಿಯು ಸಮಾಧಾನವಾಗಿರಬೇಕು.

(ಬ) ಕುಟುಂಬದ ಜನರು ಸುಶಿಕ್ಷಿತರರಬೇಕು.

(ಕ) ಅವರು ಒಂದೇ ತರಹದ ಸ್ವಭಾವದವರಿರಬೇಕು. ಅವರಲ್ಲಿ ಏಕೈಕ ಮತ್ಸ್ಯವಿರಬೇಕು. ಪರಸ್ಪರರು ಹೊಂದಿಕೊಂಡು ಹೋಗುವಷ್ಟು ತಾಳ್ಮೆಯುಳ್ಳವರಿರಬೇಕು.

(ಡ) ಸ್ತ್ರೀಗೆ ಪುರುಷನಷ್ಟೇ ಸ್ಥಾನವಿರಬೇಕು.

ಕುಟುಂಬದ ಪ್ರಭೇದಗಳು

ಮುಖ್ಯವಾಗಿ ಕುಟುಂಬದಲ್ಲಿ ಎರಡು ಪದ್ಧತಿಗಳಿವೆ.

(೧) ಪಿತೃಪ್ರಧಾನ (Patriarchal) (೨) ಮಾತೃಪ್ರಧಾನ (Matriarchal)

ಮೊದಲನೆಯ ತರಹದಲ್ಲಿ ತಂದೆಯು ಕುಟುಂಬದ ಮುಖ್ಯಸ್ಥನು. ಎಲ್ಲರೂ ಆತನಿಗೆ ವಿಧೇಯರಾಗಿರುತ್ತಾರೆ. ತಂದೆಯ ಹೆಸರಿನಿಂದ ವಂಶಾವಳಿಯನ್ನು ಹೇಳುತ್ತಾರೆ. ಎರಡನೆಯದರಲ್ಲಿ ತಾಯಿಗೆ ಹೆಚ್ಚು ಪ್ರಾಶಸ್ತ್ಯವಿರುತ್ತದೆ.

ಇದಲ್ಲದೆ ಬೇರೆ ಬೇರೆ ವಿವಾಹ ಪದ್ಧತಿಗಳಿಗನುಗುಣವಾಗಿ ಕುಟುಂಬವನ್ನು ವಿಭಾಗಿಸಬಹುದು. ಏಕಪತ್ನೀ ಕುಟುಂಬ; ಬಹುಪತ್ನೀ ಕುಟುಂಬ, ಬಹುಪತಿತ್ವ ಕುಟುಂಬ ಎಂದು. (ಇವುಗಳ ವಿವರಣೆಗಾಗಿ ವಿವಾಹ ಸಂಸ್ಥೆ ಈ ತಲೆಬರಹದ ಕೆಳಗೆ ನೋಡಿರಿ.)

ಕುಟುಂಬದ ಭವಿತವ್ಯತೆ

ಕುಟುಂಬದ ಭವಿತವ್ಯದ ಬಗ್ಗೆ ಎರಡು ಭಿನ್ನಾಭಿಪ್ರಾಯಗಳು ಕಂಡುಬರುತ್ತವೆ. ಮೊದಲನೆಯದೆಂದರೆ ಈ ಪದ್ಧತಿಯು ಅವನತಿಗೆ ಇಳಿಯಹತ್ತಿದೆಯೆಂಬುದು. ಇದಕ್ಕೆ ಕಾರಣಗಳೆಂದರೆ ಔದ್ಯೋಗಿಕರಣ, ಉಪಜೀವನಕ್ಕಾಗಿ ಉಗ್ರವಾದ ಹೋರಾಟ, ಸುಶಿಕ್ಷಿತ ಮಹಿಳೆಯರಲ್ಲಿ ಮದುವೆಯ ಬಗ್ಗೆ ಗೃಹಕೃತ್ಯಗಳ ಬಗ್ಗೆ ಮತ್ತು ಶಿಶುಪೋಷಣೆಯ ಬಗ್ಗೆ ಇರುವ ಅನಾಸಕ್ತಿ, ಮದುವೆಯು ಒಂದು ಪವಿತ್ರವಾದ ಸಂಸ್ಕಾರ ಎಂದು ತಿಳಿಯದೆ ಆದು ಒಂದು ವ್ಯವಹಾರದಂತೆ ನಡೆದಿರಲು ಅವಧಿಯ ಒಡಂಬಡಿಕೆಯೆಂಬ ಭಾವನೆ, ಇವೇ ಮುಂತಾದವುಗಳು. ಇವಲ್ಲದೆ ಕೆಲವು ರಾಷ್ಟ್ರಗಳಲ್ಲಿ ಶಿಶುಪೋಷಣೆ ಮತ್ತು ಶಿಶುಗಳ ಶಿಕ್ಷಣದ ಭಾರವನ್ನು ತಾಯಿ ತಂದೆಗಳ ಬದಲಾಗಿ ಕೆಲವು ಸಾರ್ವಜನಿಕ ಸಂಸ್ಥೆಗಳು ವಹಿಸುತ್ತಿರುತ್ತವೆ. ಇವೆಲ್ಲದರ

ಪರಿಣಾಮವಾಗಿ ಕುಟುಂಬವು ಅಪಾಯಕ್ಕೀಡಾಗುವದರಲ್ಲಿದೆ ಎಂದು ಇವರ ಅಭಿಪ್ರಾಯ.

ಇದಕ್ಕೆ ಪ್ರತಿಯಾಗಿ ಅಶಾವಾದಿಗಳು ಕುಟುಂಬದ ಭವಿಷ್ಯವು ಉಜ್ವಲವಾಗಿದೆ ಎಂದು ಪ್ರತಿಪಾದಿಸುತ್ತಾರೆ. ಕುಟುಂಬವು ಆರ್ಥಿಕ ದೃಷ್ಟಿಯಿಂದ ಪರಿಪೂರ್ಣವಾಗಿದೆ. ಅದು ಸಂಸ್ಕೃತಿಯನ್ನು, ಮತ್ತು ಜ್ಞಾನವನ್ನು ತಲೆತಲಾಂತರಗಳಿಗೆ ಸಾಗಿಸುವ ಒಂದು ಉತ್ತಮ ಸಾಧನವಾಗಿದೆ. ಸುಶಿಕ್ಷಿತ ಸ್ತ್ರೀಯರಿಗೆ ವಿವಾಹದ ಬಗ್ಗೆ ಲವಮಾತ್ರವೂ ತಾತ್ಪಾರವಿಲ್ಲ. ಆದರೆ ಜೀವನದ ಎಲ್ಲ ಕಾರ್ಯ ಫಲಗಳಲ್ಲಿ ಸ್ತ್ರೀಯರಿಗೂ ಪುರುಷರಷ್ಟೇ ಸ್ಥಾನವಿರಬೇಕು. ಎಂಬುದೇ ಅವರ ಆಕಾಂಕ್ಷೆ. ಇದು ಎಲ್ಲರೂ ಒಪ್ಪುವಂತಹ ಮಾತೇ ಸರಿ. ಅಜ್ಜ ತಾಯಿಗಿಂತ ಸುಶಿಕ್ಷಿತ ತಾಯಿಯೇ ಮಕ್ಕಳ ಲಾಲಪಾಲನೆಯನ್ನು ಮತ್ತು ಶಿಕ್ಷಣವನ್ನು ಹೆಚ್ಚು ಚೆನ್ನಾಗಿ ನೋಡಿಕೊಳ್ಳಬಹುದಲ್ಲವೇ? ಸಾರ್ವಜನಿಕ ಸಂಸ್ಥೆಗಳು ಈ ಕಾರ್ಯದಲ್ಲಿ ನೆರವಾದರೆ ಅದು ದೋಷವಾದೀತೇ? ಸ್ತ್ರೀಪುರುಷರಿಗೊಡನಡೆಯದಲ್ಲ ಮನೆಯನ್ನು ನರಕಸದೃಶವನ್ನಾಗಿ ಮಾಡುವದಕ್ಕಿಂತ ವಿವಾಹವಿಚ್ಛೇದನೆಯೇ ಹೆಚ್ಚು ಒಳಿತಾದ ಮಾರ್ಗವಲ್ಲವೇ?

ಸ್ತ್ರೀಗೆ ಈ ಎಲ್ಲ ಸವಲತ್ತುಗಳನ್ನು ಕೊಟ್ಟರೆ, ಅವಳು ಆರ್ಥಿಕ ರಾಜಕೀಯ ಮತ್ತು ಸಾಂಸ್ಕೃತಿಕ ಫಲಗಳಲ್ಲಿ ಹೆಚ್ಚು ಕೆಲಸ ಮಾಡಬಲ್ಲಳು. ರಾಷ್ಟ್ರವು ಕುಟುಂಬದ ಪದ್ಧತಿಯನ್ನು ಹತ್ತಿಕ್ಕಲು ಬಯಸದೆ ಅದು ತನ್ನ ಪವಿತ್ರವಾದ ಕರ್ತವ್ಯಗಳನ್ನು ಮಾಡಲು ಪ್ರಯತ್ನಿಸುತ್ತದೆ. ಕುಟುಂಬದ ಪದ್ಧತಿಯನ್ನು ಕೊಂಚ ಮಟ್ಟಿಗೆ ಸುಧಾರಿಸುವ ಮಾರ್ಗವೆಂದರೆ ಅದರ ಸ್ಥಿರತೆಗೆ ಧಕ್ಕೆ ಬಾರದಂತೆ ಅದರೊಳಗಿನ ಕ್ರೂರವಾದ ಮತ್ತೂ ಅನ್ಯಾಯದ ಪದ್ಧತಿಯನ್ನು ಕಿತ್ತು ಹಾಕುವದು.

ಈ ಎರಡೂ ಅಭಿಪ್ರಾಯಗಳನ್ನು ತೂಗಿ ನೋಡಲಾಗಿ, ಕುಟುಂಬ ಪದ್ಧತಿಗೆ ವಿಘಾತವಾದ ಸಂಗತಿಗಳು ಎಷ್ಟೇ ಇದ್ದರೂ, ಅದಕ್ಕೆ ಅನುಕೂಲವಿದ್ದ ಸಂಗತಿಗಳ ಬಲದಿಂದ ಅದು ಚಿರವಾಗಿ ಬಾಳುವದರಲ್ಲಿ ಸಂದೇಹವಿಲ್ಲ.

ಅವಿಭಕ್ತ (ಸಂಯುಕ್ತ) ಕುಟುಂಬ (Joint Family)

ಅವಿಭಕ್ತ ಕುಟುಂಬವು ನಮ್ಮ ದೇಶದ ವೈಶಿಷ್ಟ್ಯವೆಂದರೆ ತಪ್ಪಾಗದು. ಇದು ಜಗತ್ತಿನಬೇರೆ ಬೇರೆ ಭಾಗದಲ್ಲಿಯೂ ಸ್ವಲ್ಪ ಮಟ್ಟಿಗೆ ಅಸ್ತಿತ್ವದಲ್ಲಿ

ಇದೆ. ಸಂಯುಕ್ತ ಕುಟುಂಬದಲ್ಲಿ ಗಂಡ, ಹೆಂಡತಿ, ಮಕ್ಕಳು, ಮತ್ತು ಇತರ ಸಂಬಂಧಿಕರು ಒಂದೆಡೆಯಲ್ಲಿ ವಾಸಿಸುತ್ತಾರೆ. ಎಲ್ಲರೂ ಗಳಿಸಿದ್ದು ಒಂದೆಡೆಗೆ ಶೇಖರಿಸಲ್ಪಡುತ್ತದೆ. ಮತ್ತು ಅದರೊಳಗಿಂದ ತಮ್ಮ ತಮ್ಮ ಅವಶ್ಯಕತೆಗಳನ್ನು ಪೂರೈಸಿಕೊಳ್ಳುವದಕ್ಕಾಗಿ ಬೇಕಾಗುವಷ್ಟೇ ಹಣವನ್ನು ಹಿರಿಯನ ಆಜ್ಞೆಯ ಮೇರೆಗೆ ಪ್ರತಿಯೊಬ್ಬರು ತೆಗೆದುಕೊಳ್ಳುತ್ತಾರೆ. ಹಿರಿಯನಿಗೆ ಎಲ್ಲರೂ ವಿಧೇಯರಾಗಿರುತ್ತಾರೆ. ಮತ್ತು ಅವನು ಕುಟುಂಬದ ಆಸ್ತಿಯ ಮೇಲ್ವಿಚಾರಣೆಯನ್ನು ಮಾಡುತ್ತಾನೆ. ಒಟ್ಟಿನಲ್ಲಿ ಕುಟುಂಬವು ಆಹಾರ, ಧರ್ಮ, ಮತ್ತು ಆಸ್ತಿ, ಈ ಮೂರು ವಿಷಯಗಳಲ್ಲಿ ಸಂಯುಕ್ತ ವಾಗಿರುತ್ತದೆ. ಈ ಪದ್ಧತಿಯಲ್ಲಿ ಪ್ರತಿಯೊಬ್ಬನು ತನ್ನ ಶಕ್ತಿಯ ಮೇರೆಗೆ ದುಡಿದು ತನಗೆ ಬೇಕಾಗುವಷ್ಟು ಪಡೆಯುವದರಿಂದ ಇದು ಸಣ್ಣ ಪ್ರಮಾಣದ ಮೇಲೆ ಸಾಮ್ಯವಾದದ (Socialism) ಒಂದು ಪ್ರಯೋಗವೆಂದೆನ್ನಲು ಯಾವ ಅಭ್ಯಂತರವೂ ಇಲ್ಲ.

ಲಾಭಗಳು:—

(೧) ಇದರಲ್ಲಿ ಎಲ್ಲರಿಗೂ ಉಪಜೀವನವು ದೊರಕುತ್ತದೆ. ಮಕ್ಕಳು, ರೋಗಿಗಳು, ಮುದುಕರು, ಅಂಗಹೀನರು, ನಿರುದ್ಯೋಗಿಗಳು, ವಿಧವೆಯರು ಮತ್ತು ಪರದೇಶಿಗಳು ಮುಂತಾದವರಿಗೆ ಉಪಜೀವನವು ಸಿಕ್ಕುವದರಿಂದ ಇದು ಸಾರ್ವತ್ರಿಕ ಜೀವ ವಿಮೆಯ ಕಾರ್ಯವನ್ನು ಮಾಡುತ್ತದೆ.

(೨) ಎಲ್ಲರೂ ಒಂದೆಡೆಗೆ ವಾಸಿಸುವದರಿಂದ ಒಟ್ಟಿನ ಮೇಲೆ ವೆಚ್ಚ ಕಡಿಮೆಯಾಗುತ್ತದೆ.

(೩) ಹಿರಿಯರ ಜ್ಞಾನಾನುಭವಗಳ ಲಾಭವನ್ನು ಕಿರಿಯರು ಪಡೆಯಲು ಅನುಕೂಲವಾಗುತ್ತದೆ.

(೪) ಇದು ಹಿರಿಯರ ಬಗ್ಗೆ ಆದರ, ವಿಧೇಯತೆ, ಸಹಕಾರ ಮುಂತಾದ ಸದ್ಗುಣಗಳನ್ನು ಕಲಿಸುತ್ತದೆ.

(೫) ಮನೆಯಲ್ಲಿ ಜನರು ಬಹಳಿರುವದರಿಂದ ಮಕ್ಕಳು ಹೆಚ್ಚು ಉತ್ತಮ ರೀತಿಯಲ್ಲಿ ಪೋಷಿಸಲ್ಪಡುತ್ತಾರೆ.

ಹಾನಿಗಳು

(೧) ಎಲ್ಲರನ್ನೂ ಒಂದೇ ಎರಕದಲ್ಲಿ ಹೊಯ್ದು ತೆಗದಂತಾಗುತ್ತದೆ. ಇದರಿಂದ ಸ್ವಾತಂತ್ರ್ಯ, ಸ್ವಪ್ರೇರಣೆ, ವ್ಯಕ್ತಿತ್ವ ಮುಂತಾದವುಗಳು ಲಯ ವಾಗುತ್ತವೆ. ಸೋಮಾರಿತನವು ಬೆಳೆಯುತ್ತದೆ.

(೨) ದೃಷ್ಟಿಕೋನಗಳು ಬೇರೆ ಬೇರೆಯಾಗಿ ಮನೆಯ ಜನರಲ್ಲಿ ತಿಕ್ಕಾಟಗಳು ಹೆಚ್ಚಾಗುತ್ತವೆ. ವೃದ್ಧರಿಗೂ ತರುಣರಿಗೂ ಕೂಡಿ ನಡೆಯ ದಂತಾಗುತ್ತದೆ. ಇದರಿಂದ ಮನೆಯು ನರಕಪ್ರಾಯವಾಗುತ್ತದೆ.

(೩) ಆರ್ಥಿಕ ಕಾರಣಗಳ ಮೂಲಕ ಬೇರೆ ಬೇರೆ ವ್ಯವಸಾಯಗಳನ್ನು ಕೈಕೊಳ್ಳಬೇಕಾಗುವದರಿಂದ ಮನೆಯ ಜನರಲ್ಲಿ ಸಂಯುಕ್ತ ಕುಟುಂಬದ ಯಶಸ್ಸಿಗೆ ಅವಶ್ಯಕವಾದ ಒಂದೇ ತರಹದ ಮನೋಭಾವನೆಯು ಉಳಿ ಯುವದಿಲ್ಲ.

(೪) ಗಂಡ ಹೆಂಡಿರ ನಡುವಿನ ಸಂಬಂಧವು ಈ ಪದ್ಧತಿಯಲ್ಲಿ ಅಪ್ಪೊಂದು ನಿರರ್ಗಳವಾಗಿ ಸಾಗಲಾರದು.

ಒಟ್ಟಿನ ಮೇಲೆ ಈ ಪದ್ಧತಿಯಿಂದ ಲಾಭಕ್ಕಿಂತ ಹಾನಿಯೇ ಹೆಚ್ಚು. ಆದ್ದರಿಂದಲೇ ಇದು ಕುಸಿದು ಬೀಳಹತ್ತಿದೆ. ವಿವಿಧರಾಜಕೀಯ, ಆರ್ಥಿಕ ಮತ್ತು ಸಾಮಾಜಿಕ ಬದಲಾವಣೆಗಳು ಅದರ ತಳಹದಿಯನ್ನೇ ಶಿಥಿಲ ಗೊಳಿಸಿವೆ. ಆಧುನಿಕ ತರುಣರ ಪ್ರತಿಭಟನೆ, ಪಾಶ್ಚಾತ್ಯ ಶಿಕ್ಷಣದ ಪ್ರಭಾವ, ಮಹತ್ವದ ಸಾಮಾಜಿಕ ಬದಲಾವಣೆಗಳು ಮತ್ತು ಸರಕಾರವು ತನ್ನ ಕೈಯನ್ನು ಹಾಕುವದು ಈ ಕಾರಣಗಳ ಮೂಲಕ ಸಂಯುಕ್ತ ಕುಟುಂಬವು ಕ್ರಮೇಣ ಲಯವಾಗಹತ್ತಿದೆ. ಇನ್ನು ಅಲ್ಪ ಕಾಲಾವಧಿ ಯಲ್ಲಿಯೇ ಇದು ಸಂಪೂರ್ಣವಾಗಿ ನಾಶಹೊಂದಬಹುದು.

ಹಂಗಡ (community) ತಂಡ (Clan) ಮತ್ತು ಬಣ (Tribe):—

ಸಮಾಜದ ಬೆಳವಣಿಗೆಯು ಸಾಮಾನ್ಯವಾಗಿ ಕೆಳಗೆ ವಿವರಿಸಿದ ರೀತಿ ಯಲ್ಲಿ ಆಗುತ್ತದೆ.

ಮೊದಲು ಗಂಡ, ಹೆಂಡತಿ, ಮತ್ತು ಅವರ ಮಕ್ಕಳು ಕೂಡಿ ಕುಟುಂಬ ವಾಗುತ್ತದೆ. ಈ ಕುಟುಂಬದಲ್ಲಿ ತಂದೆಯೇ ತನ್ನ ಹೆಂಡತಿ, ಮಕ್ಕಳು ಮತ್ತು ಆಸ್ತಿಯ ಸಂಪೂರ್ಣ ಯಜಮಾನನಾಗಿರುತ್ತಾನೆ. ಅವನು ಸತ್ತ ಮೇಲೆ ಅವನ ಅಧಿಕಾರವು ಅವನ ಹಿರಿಯ ಮಗನ ಕೈಸೇರುತ್ತದೆ. ಕುಟುಂಬವು

ನೈಸರ್ಗಿಕವಾಗಿ ಬೆಳೆಯುತ್ತ ಬೇರೆ ಕುಟುಂಬಗಳೊಡನೆ ಸಂಬಂಧವನ್ನು ಬೆಳೆಸುವದರಿಂದ ಒಂದು ಪಂಗಡವು (Community) ಹುಟ್ಟುತ್ತದೆ. ಒಂದು ಪಂಗಡದ ಜನರು ಒಂದೇ ತರಹದ ಆಶೆ-ಆಕಾಂಕ್ಷೆಗಳನ್ನು ವಹಿಸಿದ್ದು ಒಂದೇ ಬಗೆಯ ಕಾಯದೆ ಕಾನೂನುಗಳಿಗೆ ಒಳಪಟ್ಟವರಾಗಿರುತ್ತಾರೆ. ಅನೇಕ ಪಂಗಡಗಳು ಒಂದೆಡೆಯಲ್ಲಿ ಬಹುಕಾಲ ವಾಸಿಸುವದರಿಂದ ಮತ್ತು ಅವು ತಮ್ಮ ರಕ್ತಸಂಬಂಧವನ್ನು ಕಾಯ್ದುಕೊಂಡು ಕಾಲಕ್ರಮದಿಂದ ಬೆಳೆಯುವದರಿಂದ ತಂಡವು (Clan) ಹುಟ್ಟುತ್ತದೆ. ಈ ತಂಡಗಳು ಬೆಳೆಯುತ್ತ ಬೆಳೆಯುತ್ತ ಬಣ (Tribe)ವು ಹುಟ್ಟುತ್ತದೆ. ಈ ಬಣದ ಜನರಲ್ಲಿ ಒಂದೇ ಬಗೆಯ ರೂಢಿಗಳಿದ್ದು ಅವರೆಲ್ಲರೂ ಒಬ್ಬನೇ ಮೂಲ ಪುರುಷನಿಂದ ತಮ್ಮ ಉತ್ಪತ್ತಿಯನ್ನು ಹೇಳಿಕೊಳ್ಳುತ್ತಾರೆ. ಈ ರೀತಿಯಾಗಿ ಬಣವೇ ಅತಿ ಪ್ರಾಚೀನಕಾಲದ ರಾಜಕೀಯ ಸಂಸ್ಥೆಯಾಗಿತ್ತು. ಈ ಬಣಗಳೇ ಬೆಳೆಯುತ್ತ ಕಾಲಕ್ರಮದಿಂದ ರಾಷ್ಟ್ರಗಳಾಗಿ ಪರಿಣಮಿಸಿ ಒಬ್ಬೊಬ್ಬ ಅರಸನ ಅಧಿಪತ್ಯಕ್ಕೆ ಒಳಗಾಗುತ್ತವೆ.

ಹಳ್ಳಿ, ಪಟ್ಟಣ, ಪ್ರಾಂತ, ರಾಷ್ಟ್ರ.

ಅನೇಕ ಕುಟುಂಬಗಳು ಸಾಮಾನ್ಯವಾದ ಉದ್ದೇಶಗಳಿಗಾಗಿ ಒಂದೆಡೆಯಲ್ಲಿ ನೆಲೆಸಹತ್ತಿದವು. ಮನುಷ್ಯನು ಆಹಾರಕ್ಕಾಗಿ ಒಂದು ಸ್ಥಳದಿಂದ ಮತ್ತೊಂದು ಸ್ಥಳಕ್ಕೆ ಅಲೆಯಹತ್ತಿದನು. ಮೊಟ್ಟಮೊದಲು ಬೇಟೆಯಾಡುವದೇ ಮುಖ್ಯ ಉದ್ಯೋಗವಾಗಿದ್ದರೂ, ಸ್ವಲ್ಪ ಕಾಲದಲ್ಲಿ ಮನುಷ್ಯನು ಒಕ್ಕಲುತನದ ಹೋರೆಯನ್ನು ಕಲಿತನು. ಇದಕ್ಕಾಗಿ ಒಂದೆಡೆಯಲ್ಲಿ ನೆಲೆಸುವದು ಅವಶ್ಯಕವಾಯಿತು. ಹೀಗೆ ನೆಲೆಸಿದಾಗ ವೈರಿಗಳಿಂದ ಮೇಲಿಂದಮೇಲೆ ದಾಳಿಗಳಾಗಹತ್ತಿದವು. ಅದುದರಿಂದ ಒಂದಕ್ಕೊಂದು ಸಂಬಂಧ ಹಾಗೂ ಸಾಮ್ಯವುಳ್ಳ ಅನೇಕ ಕುಟುಂಬಗಳು ಒಂದೆಡೆಯಲ್ಲಿ ಸೇರುವದರಿಂದ ಹಳ್ಳಿಯಾಯಿತು. ಅವರು ಗುಂಪುಕಟ್ಟಿ ಬೇಟೆಯಾಡುತ್ತಿದ್ದರು. ಮತ್ತು ಬೇಟೆಯಲ್ಲಿ ದೊರೆತುದನ್ನು ಸಮವಾಗಿ ಹಂಚಿಕೊಳ್ಳುತ್ತಿದ್ದರು. ಕೆಲವರು ಬೇಟೆಗೆ ಹೋದಾಗ ಕೆಲವರು ಹಳ್ಳಿಗಳಲ್ಲೇ ಇದ್ದುಕೊಂಡು ಹಳ್ಳಿಯ ರಕ್ಷಣೆಯನ್ನು ಮಾಡುವದು ಅತ್ಯವಶ್ಯಕವಾಯಿತು. ಮತ್ತು ರಕ್ಷಣೆಯ ಕೆಲಸಕ್ಕಾಗಿ ಉಪಕರಣಗಳನ್ನೊದಗಿಸಲು ಕನ್ಯಾರರು, ಬಡ್ತಿಗರು, ಮುಂತಾದವರ

ಅವಶ್ಯಕತೆಯುಂಟಾಯಿತು. ಇವಲ್ಲದೆ ಒಕ್ಕಲತನದ ಉದ್ದೇಶಕ್ಕಾಗಿ ರಂಟಿ, ಕುಂಟಿ ಮುಂತಾದವುಗಳನ್ನು ನಿರ್ಮಿಸಲು ಬಡಗರು, ಕಮ್ಮಾರರು ಬೇಕಾಗಿದರು. ಈ ರೀತಿಯಾಗಿ ಹಳ್ಳಿಯ ಉತ್ಪತ್ತಿಯಾಯಿತು.

ಎನ್ನೋ ರಾಜಕೀಯ ಬದಲಾವಣೆಗಳಾದರೂ ಹಳ್ಳಿಯೇ ಸಾಮಾಜಿಕ ಜೀವನದ ತಳಹದಿಯಾಗಿ ಉಳಿದಿದೆ. ನಮ್ಮ ದೇಶದಲ್ಲಿಯಂತೂ ನೂರಕ್ಕೆ ಲಂಕಿಂತ ಹೆಚ್ಚು ಜನರು ಹಳ್ಳಿಗಳಲ್ಲಿಯೇ ವಾಸಿಸುತ್ತಾರೆ. ಪ್ರತಿಯೊಂದು ಹಳ್ಳಿಯಲ್ಲಿ ಒಕ್ಕಲಿಗರು, ಬಡಗರು, ಕಮ್ಮಾರರು, ನೇಕಾರರು, ಅಕ್ಕಸಾಲಿಗರು, ಅಗಸರು ಮುಂತಾದವರು ಸಹಕಾರದಿಂದ ಕೆಲಸ ಮಾಡುವವರಿಂದ ಹಳ್ಳಿಯ ಎಲ್ಲ ಕೊರತೆಗಳು ಶುಲ್ಭವಾಗಿ ಪೂರೈಸಲ್ಪಡುತ್ತವೆ. ಹೀಗೆ ಸಾದಾ ಜೀವನ ಮತ್ತು ಇದ್ದುದರಲ್ಲಿಯೇ ತೃಪ್ತಿ ಹೊಂದುವದು ಇವು ಹಳ್ಳಿಗರ ಲಕ್ಷಣವಾಗಿದೆ.

ಆದರೆ ಇಂದು ಹಳ್ಳಿಯೊಳಗಿನ ಸ್ಥಿತಿಯು ತೀರ ಹದಗೆಟ್ಟು ಹೋಗಿದೆ. ಹಳ್ಳಿಗರು ಅಜ್ಞಾನ, ರೋಗ, ನಿರಕ್ಷರತೆ, ಬಡತನ ಮುಂತಾದವುಗಳಿಂದ ಪೀಡಿತರಾಗಿದ್ದಾರೆ. ಈ ಎಲ್ಲ ಅನರ್ಥಗಳನ್ನು ಹೋಗಲಾಡಿಸಿ ಅವರಿಗೆ ಯೋಗ್ಯ ವಾಸಸ್ಥಾನ, ಪೋಷಕ ಆಹಾರ, ಸ್ವಚ್ಛತೆಯ ಪಾಠಗಳು, ಸಾಕಷ್ಟು ಶಿಕ್ಷಣ ಮುಂತಾದವುಗಳನ್ನು ಒದಗಿಸುವದು ಅತ್ಯವಶ್ಯವಾಗಿದೆ ಇದಕ್ಕಾಗಿ ಸರ್ಕಾರವು, ಸಾರ್ವಜನಿಕ ಸಂಸ್ಥೆಗಳು, ಸಮಾಜ ಧುರೀಣರು ಒಮ್ಮನ ಸ್ಥಿನಿಂದ ಹೆಣಗಬೇಕು ಗ್ರಾಮಪಂಚಾಯತಿಗಳು ಸಹಕಾರಿ ಸಂಘಗಳು ಕಲ್ಯಾಣ ಕೇಂದ್ರಗಳು (Welfare centres) ಈ ಉದ್ದೇಶವನ್ನು ಸಾಧಿಸಲು ಅತ್ಯುಪಯುಕ್ತವಾದ ಸಾಧನಗಳು. ಆದರೆ ನಿಜವಾದ ಸುಧಾರಣೆಯು ಹಳ್ಳಿಗರನ್ನೇ ಕೂಡಿದೆ. ಅವರು ಸ್ವಚ್ಛತೆ, ಸಹಕಾರ ಮಿತವ್ಯಯ, ನಾಗರಿಕತೆಯ ಹಕ್ಕು, ಹೊಣೆಗಾರಿಕೆಗಳ ಜ್ಞಾನ, ಮುಂತಾದವುಗಳ ಮಹತ್ವವನ್ನು ರಿತಿ ತಮ್ಮ ಸರ್ವತೋಮುಖವಾದ ಏಳಿಗೆಯನ್ನು ಸಾಧಿಸಬೇಕು.

ಪಟ್ಟಣ:-

ಹಳ್ಳಿಯ ಉತ್ಪತ್ತಿಯನ್ನು ಹಿಂದೆ ವಿವರಿಸಲಾಗಿದೆ. ಅನೇಕ ಕಾರಣಗಳ ಮೂಲಕ ಹಳ್ಳಿಗಳು ಬೆಳೆದು ಪಟ್ಟಣಗಳಾಗುತ್ತವೆ. ಮಧ್ಯವರ್ತಿಯಾದ

ಹಳ್ಳಿಯು ಕೂಡಲೆ ಬೆಳೆದು ಮಹತ್ವವನ್ನು ಪಡೆದು ಪಟ್ಟಣವಾಗುತ್ತದೆ. ರೇಲ್ವೆ, ವ್ಯಾಪಾರ, ಶಿಕ್ಷಣ ಮುಂತಾದ ಸೌಕರ್ಯಗಳುಳ್ಳ ಹಳ್ಳಿಗಳು ಬೇಗನೆ ಪಟ್ಟಣಗಳಾಗುತ್ತವೆ. ಅದರಂತೆಯೇ ತೀರ್ಥ-ಕ್ಷೇತ್ರಗಳು ಬಹು ಬೇಗನೆ ಪಟ್ಟಣಗಳಾಗುತ್ತವೆ. ಇದೇ ಮೇರೆಗೆ ರಾಜ್ಯದಾದ್ಯಂತ ಕೇಂದ್ರಗಳು, ಖನಿಜ-ಸಂಪತ್ತುಳ್ಳ ಹಳ್ಳಿಗಳು ಪಟ್ಟಣಗಳಾಗುತ್ತವೆ.

ಹಳ್ಳಿ ಮತ್ತು ಪಟ್ಟಣಗಳು ಒಂದನ್ನೊಂದು ಅವಲಂಬಿಸಿರುತ್ತವೆ ಹಳ್ಳಿಯು ಧಾನ್ಯ, ಹೈನ, ವುರುವಲ, ಮತ್ತು ಕಚ್ಚಾವಲನ್ನು ಪಟ್ಟಣಗಳಿಗೆ ಪೂರೈಸುತ್ತದೆ. ಇದಕ್ಕೆ ಪ್ರತಿಯಾಗಿ ಪಟ್ಟಣಗಳು ಹಳ್ಳಿಗಳಿಗೆ ಷಕ್ಕಾ ಮಾಲನ್ನು ಪೂರೈಸುತ್ತವೆ. ಹಳ್ಳಿಗರು ಉಚ್ಚ ಶಿಕ್ಷಣಕ್ಕಾಗಿ ಪಟ್ಟಣಗಳನ್ನು ಸೇರಬೇಕಾಗುತ್ತದೆ. ಹೀಗೆ ಅವು ಒಂದನ್ನೊಂದು ಅವಲಂಬಿಸಿರುತ್ತವೆ.

ಪಟ್ಟಣಿಗರ ಸಮಸ್ಯೆಗಳು ಬಹುವಿಧವಾಗಿರುತ್ತವೆ. ಅವೆಲ್ಲವುಗಳಲ್ಲಿ ಇಂದು ವಸತಿಯ ಸಮಸ್ಯೆಯೇ ಮುಖ್ಯವಾದುದು ಆಗಿದೆ. ಸ್ಥಳದ ಕೊರತೆಯ ಮೂಲಕ ಮತ್ತು ಹೆಚ್ಚಿನ ಬಾಡಿಗೆಯ ಮೂಲಕ ಅನೇಕ ಕುಟುಂಬಗಳು ಒಂದೇ ಮನೆಯಲ್ಲಿ ವಾಸಿಸುವ ಪ್ರಸಂಗಗಳು ಬಂದಿವೆ. ಇದರಿಂದ ಜನಸಂದಣಿಯು ಹೆಚ್ಚಾಗುತ್ತದೆ. ಬೀದಿಗಳು ಸ್ವಚ್ಛ ಉಳಿಯಲಾರವು. ರೋಗಗಳು ಮೇಲಿಂದಮೇಲೆ ಉದ್ಭವಿಸಿ ಭರದಿಂದ ಹಬ್ಬುತ್ತವೆ. ಸರಕಾರದವರು ಈ ಎಲ್ಲ ಅನರ್ಥಗಳನ್ನು ಹೋಗಲಾಡಿಸಿ, ವಸತಿಯ ಸೌಕರ್ಯ, ಶುದ್ಧ ನೀರಿನ ಪೂರೈಕೆ, ಆರೋಗ್ಯ ಮತ್ತು ಸ್ವಚ್ಛತೆಗಾಗಿ ಯೋಗ್ಯವಾದ ಏರ್ಪಾಡು, ಇವುಗಳ ಕಡೆಗೆ ಲಕ್ಷ್ಯವನ್ನು ಪೂರೈಸಬೇಕು, ಇವಲ್ಲದೆ ಶುದ್ಧವಾದ ಹಾಲು, ಆಹಾರಸಾಮಗ್ರಿ ಮುಂತಾದವುಗಳ ಪೂರೈಕೆಯ ಬಗ್ಗೆಯೂ ವಾಹನ ಸೌಕರ್ಯಗಳ ಬಗ್ಗೆಯೂ ತಕ್ಕ ವ್ಯವಸ್ಥೆಯನ್ನು ಮಾಡಬೇಕು.

ಆಡಳಿತೀಯ ಸೌಕರ್ಯಕ್ಕಾಗಿ ಅನೇಕ ಪಟ್ಟಣಗಳ ಹಾಗೂ ಹಳ್ಳಿಗಳ ಗುಂಪನ್ನು ಮಾಡಿ ತಾಲೂಕುಗಳನ್ನೂ, ಕೆಲವು ತಾಲೂಕುಗಳನ್ನು ಕೂಡಿಸಿ ಜಿಲ್ಲೆಯನ್ನೂ, ಮತ್ತು ಕೆಲವು ಜಿಲ್ಲೆಗಳನ್ನು ಕೂಡಿಸಿ ಪ್ರಾಂತಗಳನ್ನೂ ಮಾಡಲಾಗುತ್ತದೆ. ಇಂಥ ಕೆಲವು ಪ್ರಾಂತಗಳು ಕೂಡಿ ರಾಷ್ಟ್ರವಾಗುತ್ತದೆ.

ವಿವಾಹ

ಇದರ ಉತ್ಪತ್ತಿಯನ್ನು ಸಂಪೂರ್ಣವಾದ ಮಾಹಿತಿಯನ್ನು ಕುಟುಂಬದ ಉತ್ಪತ್ತಿಯನ್ನು ಹೇಳುವಾಗ ಕೊಡಲಾಗಿದೆ

ಇದು ಮಹತ್ವದ ಒಂದು ಸಾಮಾಜಿಕ ಸಂಸ್ಥೆ ಈ ವಿವಾಹ ಪದ್ಧತಿಯಿಂದ ಮನುಷ್ಯನ ನೈಜಪ್ರವೃತ್ತಿಗಳಾದ ಲೈಂಗಿಕ ಪ್ರವೃತ್ತಿ, ಸಂತಾನಾಭಿಲಾಷೆ ಮುಂತಾದವುಗಳು ತೃಪ್ತಿಗೊಳ್ಳುತ್ತವೆ. ವಿವಾಹದಿಂದ ನಿಜವಾದ ಸೌಖ್ಯವು ಲಭಿಸಬೇಕಾದರೆ ಅದು ಕೇವಲ ಎರಡು ದೇಹಗಳ ಮಿಲನವಾಗದೆ ಎರಡು ಆತ್ಮಗಳ ಸುಂದರವಾದ ಸಮ್ಮಿಲನವಾಗಬೇಕು. ಪೀಳಿಗೆಯು ಶುದ್ಧವೂ ಆರೋಗ್ಯವುಳ್ಳದ್ದೂ ಉಳಿಯುವದಕ್ಕಾಗಿ ಮದುವೆಯಾಗುವವರು ನಿರೋಗಿಗಳಾಗಿರಬೇಕು.

ಸಾಮಾನ್ಯವಾಗಿ ಮದುವೆಯು ಕೆಲವೊಂದು ವಿಧಿಗಳಿಂದ ನೆರವೇರಿಕಲ್ಪಡುತ್ತದೆ. ಇವುಗಳ ಉದ್ದೇಶವೆಂದರೆ ವಿವಾಹವನ್ನು ಜಾಹೀರಪಡಿಸುವದೇ ಆಗಿರುತ್ತದೆ. ಇದಲ್ಲದೆ ವಿವಾಹಕ್ಕೆ ಒಂದು ಧಾರ್ಮಿಕ ಸಂಸ್ಕಾರದ ಸ್ವರೂಪವನ್ನು ಕೊಡುವದು ಇದ್ದೇ ಇರುತ್ತದೆ. ಕೆಲವೊಂದು ವಿಧಿಗಳು ಅರ್ಥಪೂರ್ಣವೂ ಆಗಿರುತ್ತವೆ. ದಂಪತಿಗಳು ಪಾಣಿಗ್ರಹಣ, ವಧೂನರರ ಕಂಕಣ ಬಂಧನ, ಮತ್ತು ವಸ್ತ್ರಬಂಧನ ಮುಂತಾದವುಗಳು ವಿವಾಹಿತರಾದವರ ಮಿಲನವು ಚಿರಕಾಲ ಬಂಧನಕಾರಕವಾದದ್ದೆಂದು ಸೂಚಿಸುತ್ತವೆ. ಅಕ್ಷತಾರೋಪಣೆಯು ವಿವಾಹವು ಸಫಲವಾಗಲೆಂದೂ ಸಂತಾನವು ಲಭಿಸಲೆಂದೂ ಸೂಚಿಸುತ್ತದೆ.

ವಿವಾಹವಾಗುವಾಗ ವಧೂನರರಿಗೆ ವಯಸ್ಸಿನ ನಿರ್ಬಂಧವನ್ನು ಹೇರುವದು ಆತ್ಮವಶ್ಯವು. ನಮ್ಮ ದೇಶದಲ್ಲಿ ಶಾರದಾ ಕಾಯದೆಯಮೇರೆಗೆ ವಧೂನರರ ವಯಸ್ಸು ಕನಿಷ್ಠಪಕ್ಷಕ್ಕೆ ೧೪ ಹಾಗೂ ೧೮ ಇರಬೇಕೆಂದು ನಿರ್ಧರಿಸಲಾಗಿದೆ. ವಧುವಿನ ವಯಸ್ಸನ್ನು ಇತ್ತೀಚೆಗೆ ೧೫ಕ್ಕೆ ಏರಿಸಲಾಗಿದೆ.

ವಿವಾಹದ ಪ್ರಭೇದಗಳು

(೧) ಸಂಘ ವಿವಾಹ ಪದ್ಧತಿ: — (Group marriage) ಈ ಪದ್ಧತಿಯಲ್ಲಿ ಪುರುಷರ ಒಂದು ತಂಡವು ಸ್ತ್ರೀಯರ ಒಂದು ತಂಡದೊಡನೆ,

ಸಂಬಂಧವನ್ನಿಟ್ಟುಕೊಳ್ಳುತ್ತದೆ. ಈ ಸಂಬಂಧದಿಂದ ಹುಟ್ಟಿದ ಮಕ್ಕಳು ಒಬ್ಬ ಪುರುಷನ ಸೊತ್ತಾಗಿರದೆ ಇಡೀ ಗುಂಪಿಗೆ ಸೇರಿದವರಾಗುತ್ತಾರೆ. ಇದು ತಿಬೇಟೆ, ಸಿಂಹಳದ್ವೀಪ, ಹಿಮಾಲಯದ ಕೆಲವೊಂದು ಪ್ರದೇಶಗಳಲ್ಲಿ ಕಂಡುಬರುತ್ತದೆ.

(೨) ಬಹುಪತ್ನಿತ್ವ:— (Polyandry)

ಈ ಪದ್ಧತಿಯಲ್ಲಿ ಅನೇಕ ಪುರುಷರು ಒಬ್ಬಳೇ ಹೆಂಗಸನ್ನು ಮದುವೆಯಾಗುತ್ತಾರೆ. ಸ್ತ್ರೀ ಸಂಖ್ಯೆಗಿಂತ ಪುರುಷರ ಸಂಖ್ಯೆಯು ಬಹಳವಾಗಿ ಹೆಚ್ಚಾಗಿರುವುದೇ ಇದಕ್ಕೆ ಮುಖ್ಯವಾದ ಕಾರಣವು. ಬಹಳ ಬಡತನ, ಇಲ್ಲವೆ ಗಂಡನು ಕೆಲವು ನಿಮಿತ್ತದಿಂದ ಹೆಂಡತಿಯನ್ನು ಅಗಲಿರುವಾಗ ಉದ್ಭವಿಸ ಬಹುದಾದ ಸಂಕಟಗಳು ಸಹ ಇದಕ್ಕೆ ಕಾರಣಗಳು. ಈ ಪದ್ಧತಿಯು ತಿಬೇಟೆದ ಕೆಲವು ಭಾಗಗಳಲ್ಲಿ, ದಕ್ಷಿಣ ಹಿಂದುಸ್ತಾನದಲ್ಲಿದ್ದ ತೋಡರು ಮಂತಾದ ಮುಂದುವರಿಯದೆ ಇದ್ದ ಜನರಲ್ಲಿ ಹಾಗೂ ರಶಿಯದ ಕೋಸಾಕ್ ಜನರಲ್ಲಿ ರೂಢವಾಗಿದೆ.

(೩) ಬಹುಪತ್ನೀತ್ವ (Polygamy or Polygyny)

ಒಬ್ಬನು ಅನೇಕ ಹೆಂಡದಿರನ್ನು ಲಗ್ನವಾಗುವ ಪದ್ಧತಿ. ಈ ಪದ್ಧತಿಯನ್ನು ನಾವು ಜಗತ್ತಿನ ಎಲ್ಲ ಭಾಗಗಳಲ್ಲಿ ಕಾಣಬಹುದು. ಪುರುಷನಿಗೆ ವೈವಿಧ್ಯತೆಯ ಬಗ್ಗೆ ಇದ್ದ ಆಶೆ, ಸಂತಾನಾಭಿವೃದ್ಧಿಗಾಗಿ ಇದ್ದ ತೀವ್ರವಾದ ಆಕಾಂಕ್ಷೆ, ಐಶ್ವರ್ಯ ಹಾಗೂ ಪ್ರತಿಷ್ಠೆಯನ್ನು ಜನರಿಗೆ ತೋರಿಸುವ ಆಭಿಲಾಷೆ ಇವುಗಳಿಗಾಗಿ ಈ ಪದ್ಧತಿಯು ರೂಢವಾಗಿದೆ. ಆದರೆ ಇದರಿಂದ ಮನುಷ್ಯನಿಗೆ ನಿಜವಾದ ಸೌಖ್ಯವು ಲಭಿಸಲಾರದು: ಸವತಿಮಾತ್ಸರ್ಯದ ಮೂಲಕ ಮನೆಯಲ್ಲಿಯ ಶಾಂತಿ ಸಮಾಧಾನಗಳು ಅಳಿಯುತ್ತವೆ. ನಮ್ಮ ದೇಶದಲ್ಲಿ ಇತ್ತೀಚೆಗೆ ಈ ಪದ್ಧತಿಯನ್ನು ಕಾಯ್ದೇಯಿಂದ ತಡೆಗಟ್ಟಲಾಗಿದೆ.

(೪) ಏಕಪತ್ನೀತ್ವ ಅಥವಾ ಏಕಪತ್ನಿತ್ವ:— (Monogamy or Monogyny)

ಒಬ್ಬ ಪುರುಷನು ಒಬ್ಬ ಸ್ತ್ರೀಯನ್ನೇ ಮದುವೆಯಾಗುವ ಪದ್ಧತಿ. ಇದು ಎಲ್ಲ ಪದ್ಧತಿಗಳಲ್ಲಿ ಅತ್ಯುತ್ತಮವಾದುದರಿಂದ ಸರ್ವಮಾನ್ಯವಾಗಿದ್ದು

ಜಗತ್ತಿನ ಎಲ್ಲ ಭಾಗಗಳಲ್ಲಿ ಪ್ರಚುರವಾಗಿರುತ್ತದೆ. ಈ ಸದ್ಧತಿಯಲ್ಲಿಯೇ ಎರಡು ಆತ್ಮಗಳ ನಿಜವಾದ ಸಂಕಲನೆ ಹಾಗೂ ಮಕ್ಕಳ ಯೋಗ್ಯವಾದ ಯೋಗಕ್ಷೇಮವು ಸಾಧ್ಯವು.

ವಿನಾಹದ ಕಟ್ಟಳೆಗಳು (Endogamy and Exogamy):—

ಜೊತೆಗಾರರನ್ನು ಆರಿಸುವಾಗ ಕೆಲವೊಂದು ಕಟ್ಟಳೆಗಳುಂಟು. ಈ ಕಟ್ಟಳೆಗಳನ್ನು ಸ್ಥೂಲವಾಗಿ ಎರಡು ರೀತಿಯಾಗಿ ವಿಭಾಗಿಸಬಹುದು. ಒಂದು ನಿರ್ದಿಷ್ಟವಾದ ಮೇರೆಯನ್ನು ಮೀರಿ ಲಗ್ನವಾಗಬಾರದೆನ್ನುವ ಕಟ್ಟಳೆಗಳಿಗೆ 'Endogamy' ಎಂಬ ಹೆಸರಿದೆ. ಆದರೆ ಈ ನಿರ್ದಿಷ್ಟವಾದ ಮೇರೆಯ ಕಕ್ಷೆಯಲ್ಲಿಯೇ ಸೇರುವ ಎಲ್ಲರನ್ನೂ ಲಗ್ನವಾಗಲು ಬರುವದಿಲ್ಲ. ಅದ ರೊಳಗೆ ಒಂದು ವಿಸಿಷ್ಟ ಗುಂಪು ಇದ್ದು, ಆ ಗುಂಪಿನಿಂದ ಜೊತೆಗಾರರನ್ನು ಆರಿಸಲು ಬರುವದಿಲ್ಲ. ಇದಕ್ಕೆ 'Exogamy' ಎಂಬ ಹೆಸರು. ಇವು ಅನುಕ್ರಮವಾಗಿ ಹಿಂದೂ ಸಮಾಜದಲ್ಲಿ ಅಂತರ್ಜಾತೀಯ ವಿನಾಹಕ್ಕಿದ್ದ (inter-caste marriage) ತಡೆ ಹಾಗೂ ಸಗೋತ್ರ ವಿನಾಹದ ವಿಷಯ ದಲ್ಲಿರುವ ಧಾರ್ಮಿಕ ನಿರ್ಬಂಧಗಳನ್ನು ಹೋಲುತ್ತವೆ. ಉದಾಹರಣಾರ್ಥ ವಾಗಿ, ಹಿಂದೂ ಸಮಾಜದಲ್ಲಿ ಒಬ್ಬ ಬ್ರಾಹ್ಮಣನಿಗೆ ಧಾರ್ಮಿಕ ವಿಧಿಯ ಮೇರೆಗೆ ಬೇರೊಂದು ಜಾತಿಯವಳೊಡನೆ ಲಗ್ನವಾಗಲು ಬರುವದಿಲ್ಲ. ಅದ ರಂತೆ ಬ್ರಾಹ್ಮಣ ಜಾತಿಯಲ್ಲಿಯೂ ಕೂಡ 'ಸಗೋತ್ರ, ಸಪ್ರವರ, ಸಪಿಂಡ' ವರ್ಗಕ್ಕೆ ಸೇರಿದ ಕನ್ಯೆಯನ್ನು ವರಿಸಲು ಬರುವದಿಲ್ಲ [ಆದರೆ ಇತ್ತೀಚೆಗೆ ಸಗೋತ್ರ ವಿನಾಹಕ್ಕೆ ಕಾಯ್ದೆಯ ಮನ್ನಣೆ ದೊರೆತಿದೆ.]

ವಿನಾಹದ ಈ ಕಟ್ಟಳೆಗಳು ಒಂದರೊಳಗೆ ಒಂದರಂತಿರುವ ವರ್ತುಲ ಗಳಂತಿವೆ. ಒಳಗಿನ ವರ್ತುಲದ ಕ್ಷೇತ್ರದಿಂದ ಜೊತೆಗಾರರನ್ನು ಆರಿಸು ವಂತಿಲ್ಲ. (ಇದು Exogamy) ಅದರಂತೆ ಹೊರಗಿನ ವರ್ತುಲವನ್ನು ಮೀರಿಯೂ ಜೊತೆಗಾರರನ್ನು ಆರಿಸಕೂಡದು. (ಇದು Endogamy.) ಅಂತೂ ಎರಡೂ ವರ್ತುಲಗಳ ನಡುವೆ ಇರುವ ಕ್ಷೇತ್ರದಿಂದಲೇ ಜೊತೆಗಾರ ರನ್ನು ಆರಿಸಬೇಕಾಗುವದು.

ಈರೀತಿಯಾಗಿ ವಿನಾಹಕ್ಕೆ ಇಬ್ಬಗೆಯ ಕಟ್ಟಳೆಗಳು ಎಲ್ಲ ಸಮಾಜ ಗಳಲ್ಲಿಯೂ ಉಂಟು. ಆದರೆ ಅವುಗಳ ಕ್ಷೇತ್ರ ಮಾತ್ರ ಭಿನ್ನ ಭಿನ್ನವಿರ

ಬಹುದು ಉದಾ:- ಕಕ್ಕನ ಮಕ್ಕಳೊಡನೆ ವಿವಾಹವು ಹಿಂದೂ ಧರ್ಮದಲ್ಲಿ ನಿಷೇಧಿಸಲ್ಪಟ್ಟಿದೆ; ಆದರೆ ಮುಸಲ್ಮಾನ ಧರ್ಮದಲ್ಲಿ ಅದಕ್ಕೆ ವಿಶೇಷ ಮಾನ್ಯತೆ ಇದೆ ಈ ಎಲ್ಲ ಕಟ್ಟಳೆಗಳು ಉತ್ತಮ ಸಂತಾನ ಶಾಸ್ತ್ರದ ಮೇಲೆ ಅಧಾರಭೂತವಾಗಿವೆ.

ಮದುವೆಯ ಭವಿತವ್ಯತೆ

ವಿವಾಹ ಸಂಸ್ಥೆಯು ಚಿರವಾಗಿ ಬಾಳುವದರಲ್ಲಿ ಸಂಪೇದವಿಲ್ಲ ಮತ್ತು ಏಕ ಪತ್ನೀತ್ವ ಪದ್ಧತಿಯೇ ಉತ್ತಮವಾದುದು ಮತ್ತು ಹಿತಕರವಾದುದು ಎಂಬುದರಲ್ಲಿ ಭಿನ್ನಾಭಿಪ್ರಾಯವಿಲ್ಲ ಬಾಲವಿವಾಹ ಪದ್ಧತಿ ಮತ್ತು ವಿಧವಾ ವಿವಾಹ ಪದ್ಧತಿಯ ಮೇಲಿನ ನಿರ್ಬಂಧ ಇವು ವಿವಾಹ ಪದ್ಧತಿಯೊಳಗಿಂದ ಕಿತ್ತುಹಾಕಲೇಬೇಕಾದ ದೋಷಗಳು.

ವಿವಾಹದ ಸ್ಥಿರತೆ ಮತ್ತು ಧೈರ್ಯದ ಬಗ್ಗೆ ಬೇರೆ ಬೇರೆ ಅಭಿಪ್ರಾಯಗಳಿವೆ. ವಿವಾಹವು ಒಂದು ಪವಿತ್ರವಾದ ಧಾರ್ಮಿಕ ಸಂಸ್ಕಾರವೆಂತಲೂ ವಿವಾಹ ವಿಚ್ಛೇದನೆಗೆ ಅವಕಾಶವೇ ಇರಕೂಡದೆಂತಲೂ ಸನಾತನಿ ಮತವಿದೆ ಇದಕ್ಕೆ ಪ್ರತಿಯಾಗಿ ಪುರೋಗಾಮಿಗಳು ವಿವಾಹವೆಂದರೆ ವೈಯಕ್ತಿಕ ವಿಷಯವೆಂತಲೂ ವಿವಾಹ ವಿಚ್ಛೇದನೆಗೆ ಸಂಪೂರ್ಣವಾದ ಅವಕಾಶ ವಿರೋಧವೆಂತಲೂ ಪ್ರತಿಪಾದಿಸುತ್ತಾರೆ ಮನೆಯೊಳಗೆ ಮೇಲಿಂದಮೇಲೆ ತಿಕ್ಕಾಟ ಉಂಟಾದಲ್ಲಿ ಕೌಟುಂಬಿಕ ಸೌಖ್ಯವು ದೂರೆಯಲಾರದು ಮತ್ತು ಇವಲ್ಲದೆ ಇದರಿಂದ ಚಿಕ್ಕ ಮಕ್ಕಳ ಮೇಲೆ ದುಷ್ಪರಿಣಾಮವಾಗುವದರಿಂದ ವಿವಾಹ ವಿಚ್ಛೇದನೆಯ ಅವಶ್ಯಕತೆಯಿದೆ ಎಂದು ಇವರ ವಾದಿಸುತ್ತಾರೆ.

ಈ ಸಂದರ್ಭದಲ್ಲಿ ಮಧ್ಯಮ ಮಾರ್ಗವನ್ನು ಅವಲಂಬಿಸುವದೇ ಮೇಲು ವಿವಾಹದ ಕಟ್ಟಳೆಗಳಲ್ಲಿ ಸುದಾರಣೆಯಾಗಬೇಕು ಸಾಮಾನ್ಯವಾಗಿ ವಿವಾಹದ ಸ್ಥಿರತೆಯು ನಿರ್ಗಮನಿಯಮವೆಂದು ತಿಳಿಯಬೇಕು. ಆದರೆ ಸಂಪೂರ್ಣವಾಗಿ ಕೂಡಿ ನಡೆಯದಲ್ಲಿ ಕೊನೆಯ ಉಪಾಯವೆಂದು ವಿವಾಹ ವಿಚ್ಛೇದನೆಯನ್ನು ಕೈಕೊಳ್ಳಬೇಕು. ಕೌಟುಂಬಿಕ ಸೌಖ್ಯವು ದೂರೆಯುವದಕ್ಕಾಗಿ ಜೊತೆಗಾರರನ್ನು ಆರಿಸುವ ವಿಷಯದಲ್ಲಿ ಸ್ವಾತಂತ್ರ್ಯವಿರಬೇಕು.

ಸ್ತ್ರೀಗೆ ಪುರುಷನಷ್ಟೇ ಸ್ಥಾನವಿರಬೇಕು ಮದುವೆಯು ವೈಯಕ್ತಿಕ ವಿಚಾರಕ್ಕೆ ಸಂಪೂರ್ಣವಾದ ಅವಕಾಶವನ್ನು ಕಲ್ಪಿಸಬೇಕು. ಅದು ಸಾಮಾಜಿಕ ನಿರ್ಬಂಧಕ್ಕೆ ಒಳಗಾಗಿರಬೇಕು. ಆದರೆ ದುರ್ದೈವದಿಂದ ಹಿಂದುಸ್ಥಾನದಲ್ಲಿ ಸ್ತ್ರೀಗೆ ಯೋಗ್ಯವಾದ ಸ್ಥಾನವು ದೊರೆತಿರುವುದಿಲ್ಲ ಮತ್ತು ನಮ್ಮ ಬೇಶದಲ್ಲಿ ಸಂತಾನದ ಶ್ರೇಷ್ಠತೆ ಮತ್ತು ಸಂಖ್ಯೆಯ ವಿಷಯದಲ್ಲಿ ನಿಯಂತ್ರಣವು ಇರುವುದಿಲ್ಲ. ಆದ್ದರಿಂದ ವಿವಾಹದ ಕಟ್ಟಳೆಗಳಲ್ಲಿ ಯೋಗ್ಯವಾದ ಸುಧಾರಣೆಗಳು ಆಗಬೇಕು.

ಆಸ್ತಿ:— (Property)

ಕುಟುಂಬ ಮತ್ತು ಆಸ್ತಿ:— ಮನುಷ್ಯನು ಏಕಾಕಿಯಾಗಿ ಜೀವನವನ್ನು ಸಾಗಿಸುತ್ತಿರುವಾಗ, ಆಸ್ತಿಯ ಅವಶ್ಯಕತೆಯು ಅಷ್ಟೊಂದು ಇರುವುದಿಲ್ಲ. ಆದರೆ ಆತನಿಗೆ ಮಕ್ಕಳು ಮರಿಗಳಾಗಿ ಆತನ ಪುಪಂಜವು ವಿಸ್ತಾರ ಹೊಂದಿದಂತೆ ಆತನ ಅವಶ್ಯಕತೆಗಳು ಹೆಚ್ಚುತ್ತವೆ ಮತ್ತು ಈ ಬೇಡಿಕೆಗಳನ್ನು ಪೂರೈಸುವದಕ್ಕಾಗಿ ಆಸ್ತಿಯ ಅವಶ್ಯಕತೆಯು ಬಹಳೇ ಇದೆ. ಹೀಗೆ ಕುಟುಂಬ ಮತ್ತು ಆಸ್ತಿ ಇವುಗಳ ನಡುವೆ ನಿಕಟವಾದ ಸಂಬಂಧವುಂಟು.

ಆಸ್ತಿಯ ಹಕ್ಕೆಂದರೆ ಒಬ್ಬ ವ್ಯಕ್ತಿಯು ಇಲ್ಲವೆ ಕೆಲವು ವ್ಯಕ್ತಿಗಳ ಯಾವದೊಂದು ಪದಾರ್ಥವನ್ನು ವಶದಲ್ಲಿ ಇಟ್ಟುಕೊಳ್ಳುವ ಮತ್ತು ಬೇರೆಯಾರೂ ಅಡ್ಡಬರದಂತೆ ಅದನ್ನು ಉಪಯೋಗಿಸುವ ಹಕ್ಕು, ಈ ಹಕ್ಕು ಸಮಾಜದ ಮಾನ್ಯತೆಯನ್ನು ಪಡೆದಿರುತ್ತದೆ. ಅಂತೆಯೇ ಒಬ್ಬ ವ್ಯಕ್ತಿಗೆ ಇಲ್ಲವೆ ಕೆಲವು ವ್ಯಕ್ತಿಗಳಿಗೆ ಆಸ್ತಿಯ ಉಪಯೋಗವಾಗುತ್ತದೆ. ಯಾವದೇ ಒಂದು ವಸ್ತುವು ಒಬ್ಬನ ವಶದಲ್ಲಿದ್ದ ಮಾತ್ರಕ್ಕೆ ಅದು ಆತನ ಆಸ್ತಿ ಆಗಲಾರದು. ಬೇರೆಯವರಿಂದ ಕಡತಂದ ವಸ್ತು, ಇಲ್ಲವೆ ಬೇರೆ ಯಾವದೊಂದು ಪದಾರ್ಥವು ಒಬ್ಬರ ವಶದಲ್ಲಿ ಕೆಲಕಾಲವಿರಬಹುದು. ಅದನ್ನು ಅವನು ಉಪಯೋಗಿಸಬಹುದು. ಆದರೆ ಇಷ್ಟರಿಂದಲೇ ಆ ವಸ್ತುವು ಕಡತಂದವನ ಆಸ್ತಿಯಾಗಲಾರದು. ಆ ಪದಾರ್ಥದ ವಿಷಯದಲ್ಲಿ ಸಂಪೂರ್ಣವಾದ ಮಾಲಿಕೆ ಹಕ್ಕು ಇದ್ದರೆ ಮಾತ್ರ ಅದು ಆತನ ಆಸ್ತಿಯೆನಿಸುವದು.

ಅಸ್ತಿಯ ಹಕ್ಕೇಂದರೆ ಅದರಲ್ಲಿ ಸಾಮಾನ್ಯವಾಗಿ ೫ ಅಂಶಗಳು ಅಡಕವಾಗಿರುತ್ತವೆ. ಅವು ಯಾವವೆಂದರೆ.

- i) ಬೇರೆಯವರಿಗೆ ಕಾಣಿಕೆಯಾಗಿ ಕೊಡುವ ಹಕ್ಕು.
- ii) ಕೆಲವು ಕರಾರಿನ ಮೇಲೆ ಬೇರೆಯವರಿಗೆ ಕೊಡುವ ಹಕ್ಕು.
- iii) ಅದನ್ನು ಉಪಯೋಗಿಸುವ ಹಕ್ಕು.
- iv) ವ್ಯತ್ಯಾಸಪತ್ರದ ಮೂಲಕ ಬೇರೆಯವರಿಗೆ ಬಿಡುವ ಹಕ್ಕು
- v) ಸಂಗ್ರಹಿಸುವ ಹಕ್ಕು.

ಅತಿ ಪ್ರಾಚೀನ ಕಾಲದಲ್ಲಿ ಉಡುಗೆ, ತೊಡಿಗೆ, ಅಭರಣಗಳು, ಆಯುಧಗಳು, ಮುಂತಾದ ವಿಷಯಗಳಲ್ಲಿ ಮಾತ್ರ ಅಸ್ತಿಯ ಹಕ್ಕು ಇರುತ್ತಿತ್ತು. ಮಾನವನು ಬೇಟೆಯಾಡಿ ಹೊಟ್ಟೆ ತುಂಬಿಕೊಳ್ಳುವಾಗ ರಕ್ತಸಂಬಂಧವುಳ್ಳ ಕೆಲವು ಜನರು ಒಂದು ವಿಶಿಷ್ಟವಾದ ಪ್ರದೇಶವನ್ನು ಆಕ್ರಮಿಸಿ ಅದರಲ್ಲಿ ಬೇಟೆಯಾಡುತ್ತಿದ್ದರು ಮತ್ತು ಆ ಪ್ರದೇಶವು ಅವರ ಅಸ್ತಿಯಾಗುತ್ತಿತ್ತು. ಬೇಟೆಯಾಡಿದ ಪ್ರಾಣಿಗಳನ್ನು ಅವರು ತಮ್ಮೊಳಗೆ ಸರಿಯಾಗಿ ಹಂಚಿಕೊಳ್ಳುತ್ತಿದ್ದರು.

ಮುಂದೆ ಮಾನವನು ಸುಧಾರಿಸಿ ಒಕ್ಕಲತನವನ್ನು ಪ್ರಾರಂಭಿಸಿದ ಕೂಡಲೇ ಭೂಮಿಯು ಒಂದು ಪಂಗಡದ ಸಾಮಾನ್ಯ ಸೊತ್ತಾಗಿತ್ತು, ಅದರ ಅದರಲ್ಲಿ ಭಾಗಗಳನ್ನು ಮಾಡಿ ಬೇರೆ ಬೇರೆ ಕುಟುಂಬಗಳಿಗೆ ಅವನ್ನು ಸಾಗುವಳಿ ಮಾಡುವದಕ್ಕಾಗಿ ಕೊಡಲಾಗುತ್ತಿತ್ತು. ಬೇರೆ ಬೇರೆ ಭಾಗಗಳನ್ನು ಕೆಲವು ಕಾಲ ಸಾಗುವಡುವದರಿಂದ ಅವು ಅಯಾ ಕುಟುಂಬಗಳ ಅಸ್ತಿಯಾಗುತ್ತಿದ್ದವು. ಬರಬರುತ್ತ ಭೂಮಿಯ ಸ್ವಾಮಿತ್ವವು ಕೆಲವು ವಿಶಿಷ್ಟ ಜನರ ಕೈಯಲ್ಲಿಯೇ ಹೋಯಿತು. ಮತ್ತು ಉಳಿದವರು ಆ ಭೂಮಿಯ ಮೇಲೆ ದುಡಿಯುವ ಆಳುಗಳಾದರು. ಹೀಗೆ ಸಮಾಜದಲ್ಲಿ ಭೂಮಿಯ ಮೇಲೆ ಸಂಪೂರ್ಣ ಹಕ್ಕುಳ್ಳ ಜಮೀನದಾರರು ಮತ್ತು ಭೂಮಿಯ ಮೇಲೆ ಹೊಟ್ಟೆಯ ಪಾಡಿಗಾಗಿ ದುಡಿಯುವ ಗುಲಾಮರು (Serfs) ಹೀಗೆ ಎರಡು ವರ್ಗಗಳಾದವು.

ಆಧುನಿಕ ಕಾಲದಲ್ಲಿ ಒಕ್ಕಲತನಕ್ಕಿಂತಲೂ ಉದ್ಯೋಗಕ್ಕೆ ಮಹತ್ವ ಹೆಚ್ಚು ಔದ್ಯೋಗಿಕರಣದ ಪ್ರಾರಂಭದಲ್ಲಿ ಉತ್ಪಾದನೆಯ ಸಾಧನಗಳು

ಪ್ರತಿಯೊಬ್ಬನ ಕೈಯಲ್ಲಿಯೂ ಇದ್ದವು. ಅದರೆ ಕಾಲಾಂತರದಿಂದ ಔಷ್ಣೀ ಗೀಕರಣದ ಜೊತೆಗೆ ಯಾಂತ್ರಿಕರಣವು ದೊಡ್ಡ ಪ್ರಮಾಣದಲ್ಲಿ ಸಾಗಹತ್ತಿದ ಕೂಡಲೆ, ಉತ್ಪಾದನೆಯ ಸಾಧನೆಯ ಕೆಲವೊಂದು ವರ್ಗದವರ ಸ್ವಾಧೀನ ದಲ್ಲಿಯೇ ಹೋದವು. ಇವರೇ ಮುಂದೆ ಬಂಡವಲುಗಾರರಾದರು. ಮತ್ತು ಉಳಿದವರು ಇವರ ಕೆಳಗೆ ದುಡಿಯುವ ಕೂಲಿಕಾರರಾದರು.

ಆಸ್ತಿಗಳಲ್ಲಿ ನಾವು ಸ್ಥೂಲವಾಗಿ ಮೂರು ಭಾಗಗಳನ್ನು ಮಾಡ ಬಹುದು. ಸಾಮಾನ್ಯ (common), ಸಾಂಘಿಕ (collective) ಮತ್ತು ವೈಯಕ್ತಿಕ (individual) ಸಾಮಾನ್ಯ ಆಸ್ತಿಗಳಲ್ಲಿ ಅನೇಕ ವ್ಯಕ್ತಿಗಳ ಸಮೂಹಕ್ಕೇನೆ, ಕೆಲವೊಂದು ವಸ್ತುಗಳ ಬಗ್ಗೆ ಹಕ್ಕು ಇರುತ್ತದೆ. ಆ ಸಮೂಹದಲ್ಲಿರುವ ಎಲ್ಲ ವ್ಯಕ್ತಿಗಳಿಗೂ ಆ ವಸ್ತುಗಳ ಉಪಯೋಗ ಮಾಡಿಕೊಳ್ಳಲು ಬರುತ್ತದೆ. ಆ ಸಮೂಹದಲ್ಲಿ ಸೇರದೇ ಇದ್ದ ಯಾವ ವ್ಯಕ್ತಿಗೂ ಈ ವಸ್ತುಗಳಲ್ಲಿ ಪಾಲು ದೊರಕದು. ಸರ್ಕಾರೀ ಇಲ್ಲವೆ ಖಾಸಗೀ ಸಂಘಗಳಿಗೆ ಸೇರಿದ ಆಸ್ತಿಗೆ ಸಾಂಘಿಕ ಆಸ್ತಿ ಎನ್ನುತ್ತಾರೆ. ಸಂಪೂರ್ಣವಾಗಿ ವ್ಯಕ್ತಿಯ ಅಧೀನದಲ್ಲಿರುವ ಆಸ್ತಿಗೆ ವೈಯಕ್ತಿಕ ಆಸ್ತಿ ಎನ್ನುವರು.

ಈಗಿನ ಕಾಲದಲ್ಲಿ ವೈಯಕ್ತಿಕ ಆಸ್ತಿಯೇ ಚರ್ಚೆಯ ಮುಖ್ಯ ವಿಷಯ ವಾಗಿದೆ. ಕೆಲವರು ಅದನ್ನು ಉತ್ಪಾದದಿಂದ ಪುರಸ್ಕರಿಸುತ್ತಾರೆ. ಬೇರೆ ಕೆಲವರು ಅದನ್ನು ಬಲವಾಗಿ ವಿರೋಧಿಸುತ್ತಾರೆ.

ಪುರಸ್ಕರಣ ಪ್ರತಿಪಾದನೆಗಳು:—

(೧) ವೈಯಕ್ತಿಕ ಆಸ್ತಿ ಇಲ್ಲದೇ ಹೋದರೆ ಸ್ವತಂತ್ರ ಜೀವನವು ಸಾಧ್ಯವಾಗುವದಿಲ್ಲ. ಉದ್ದೇಶಪೂರಿತವಾದ, ಸುಸಂಸ್ಕೃತವಾದ, ಮತ್ತು ಕಲಾಪೂರ್ಣವಾದ ಜೀವನಕ್ಕೆ ವೈಯಕ್ತಿಕ ಆಸ್ತಿಯು ಅವಶ್ಯಕವು. ಆಸ್ತಿ ಇಲ್ಲದ ಮಾನವ ಜೀವನವು ಪಶುಜೀವನವನ್ನು ಹೋಲುವದು. ಮತ್ತು ಮಾನುಷ್ಯನು ಬಾಳಿದರೂ ಜೀವನದ ಗುರಿಯನ್ನು ಮುಟ್ಟಲಾರನು.

(೨) ಮಾನುಷ್ಯನಿಂದ ಜೀವನಕ್ಕೆ ಅವಶ್ಯಕವಾದ ಪದಾರ್ಥಗಳನ್ನು ಉತ್ಪಾದಿಸುವದಕ್ಕಾಗಿ ಅವನನ್ನು ಸಾಧ್ಯವಿದ್ದಷ್ಟು ದುಡಿಯಲು ಹಚ್ಚ ಬೇಕಾದರೆ ಅವನಿಗೆ ಒಂದು ಬಗೆಯ ಆಕರ್ಷಣೆ ಇರಬೇಕು. ವೈಯಕ್ತಿಕ ಆಸ್ತಿಯಲ್ಲಿ ಆಕರ್ಷಣಶಕ್ತಿ ಇದೆ.

(೩) ಆಸ್ತಿ ಇದ್ದರೆ ಮಾತ್ರ ಮನುಷ್ಯನಿಗೆ ತನ್ನ ಕೊರತೆಗಳನ್ನು ನೀಗಿಸಿ ಕೊಳ್ಳಲು ಸಾಧ್ಯವಾಗುತ್ತದೆ. ಆದ್ದರಿಂದ ಹೋದರೆ ಅವನು ಉಪವಾಸ ಬೀಳುವ ಪ್ರಸಂಗ ಬಂದು ಜೀವನವು ತುಂಬಾ ಕಷ್ಟಮಯವಾಗುವ ಸಂಭವವಿದೆ. ಸಂಕಟ ಸಮಯದಲ್ಲಿ—ಬೇನೆ, ಮುಪ್ಪು, ನಿರುದ್ಯೋಗ ತನ ಮುಂತಾದವುಗಳಲ್ಲಿ ಆಸ್ತಿಯು ಮನುಷ್ಯನಿಗೆ ದೊಡ್ಡ ಆಧಾರವಾಗುತ್ತದೆ. ಅವನಿಗೆ ಮನಶಾಂತಿಯು ಲಭಿಸುತ್ತದೆ.

(೪) ಶೀಲವನ್ನು ಕಾಯ್ದುಕೊಳ್ಳುವದಕ್ಕಾಗಿ ಮತ್ತು ಅದನ್ನು ಸಂವರ್ಧಿಸುವದಕ್ಕಾಗಿ ಇದರಿಂದ ತುಂಬಾ ಸಹಾಯವಾಗುತ್ತದೆ. ಆಸ್ತಿ ಇದ್ದವನು ತನ್ನ ಜೀವನಕ್ಕೆ ಪರರ ಮುಖಸ್ತುತಿಯನ್ನು ಮಾಡಬೇಕಾಗಿಲ್ಲ. ಅವನು ನ್ಯಾಯದಿಂದ ನಡೆಯಬಲ್ಲನು.

(೫) ಆಸ್ತಿಯುಳ್ಳವನು ಯಾವಾಗಲೂ ಜಾಣ್ಮೆಯಿಂದ ಮತ್ತು ಜಾಗರೂಕತೆಯಿಂದ ವರ್ತಿಸುತ್ತಾನೆ. ದೇಶದಲ್ಲಿ ಅಗುವ ಪ್ರಕ್ಷೋಭಗಳಿಗೆ ಅವನು ಪ್ರೋತ್ಸಾಹವನ್ನು ಕೊಡುವದಿಲ್ಲ.

(೬) ಆಸ್ತಿ ಇಲ್ಲದೆ ಮನುಷ್ಯನು ಪರೋಪಕಾರಿಯಾಗಲಾರನು. ಮತ್ತು ಬೇರೆಯವರ ಆದರಾತಿಥ್ಯ ಮಾಡಲಾರನು. ತನ್ನ ಹೊಟ್ಟೆಯನ್ನೇ ತುಂಬಿಸಿಕೊಳ್ಳಲಾರದವನು ಪರರ ಸಂಕಟಗಳನ್ನು ಪರಿಹರಿಸಬಲ್ಲನೇ?

(೭) ಆಸ್ತಿಯ ಅಶೆಯು ಮನುಷ್ಯನನ್ನು ಮಿತವ್ಯಯನನ್ನಾಗಿ ಮಾಡಿ ಉಳಿತಾಯವನ್ನು ಮಾಡಹಚ್ಚುತ್ತದೆ. ಮತ್ತು ಅದರಿಂದ ಸಮಾಜದ ಒಟ್ಟು ಆಸ್ತಿಯು ಬೆಳೆಯುತ್ತದೆ.

(೮) ಪದಾರ್ಥಗಳನ್ನು ಸಂಗ್ರಹಿಸುವದು ಮನುಷ್ಯನ ಒಂದು ಸಹಜ ಪ್ರವೃತ್ತಿಯು (instinct) ಈ ವೃತ್ತಿಯು ಆಸ್ತಿಯ ಸಂಪಾದನೆಯಿಂದ ತೃಪ್ತಿಗೊಳ್ಳುತ್ತದೆ.

ವಿರೋಧಕರ ಅಪಾದನೆಗಳು:—

(೧) ಆಸ್ತಿಗಾಗಿ ಕೆಲವು ಜನರು ಬಹು ಜನರ ಅರ್ಥಿಕ ಶೋಷಣೆ ಮಾಡುವ ಸಂಭವವಿದೆ. ಇದರಿಂದ ಕೆಲವರು ಲಕ್ಷಾಧೀಶರಾಗುವರು. ಆದರೆ ಅನೇಕರು ಭಿಕ್ಷು ಪತಿಗಳಾಗುವರು. ಶ್ರೀಮಂತರಿದ್ದವರಿಗೆ ಅನುಕೂಲವಾದ ಹಿನ್ನೆಲೆ ಇರುವದರಿಂದ ಅವರ ಸಂಪತ್ತು ಬೆಳೆಯುತ್ತ ಹೋಗುತ್ತದೆ. ಆದರೆ

ಹಣವು ಅಭಾವವಿಲ್ಲವರಿಗೆ ಸ್ವಲ್ಪವಾಸರೂ ಹಣವು ಮುಟ್ಟುವದಿಲ್ಲ. ಹೀಗಾಗಿ ಸಮಾಜದಲ್ಲಿ “ ಆಸ್ತಿ ಇದ್ದವರು ” ಮತ್ತು “ ಆಸ್ತಿ ಇಲ್ಲದವರು ” ಎಂಬ ಎರಡು ವಿರುದ್ಧ ವರ್ಗಗಳು ಹುಟ್ಟುವವು.

(೨) ಉಪಯುಕ್ತತೆಯ ದೃಷ್ಟಿಯಿಂದಲೂ ವೈಯಕ್ತಿಕ ಆಸ್ತಿಯು ಅಸಮರ್ಥನೀಯವು. ಶ್ರೀಮಂತರ ಮಕ್ಕಳು ಸದ್ಗುಣಿಗಳಾಗಿರುವದು ವಿರಳ ಯಾವ ಶ್ರಮನನ್ನೂ ವಹಿಸದೇ ತಂದೆಯ ಆಸ್ತಿಯನ್ನು ಉಪಭೋಗಿಸಲು ಸಿಕ್ಕುವವರಿಂದ ಅವರು ಅನೇಕ ದುಶ್ಚಟಗಳಿಗೆ ಬಲಿಬಿದ್ದು ತಮ್ಮ ಸಂಪತ್ತನ್ನು ಹಾಳು ಮಾಡುತ್ತಾರೆ.

(೩) ಆಸ್ತಿಯು ಮನುಷ್ಯನಲ್ಲಿ ಒಂದು ಬಗೆಯ ಟೊಳ್ಳು ಆತ್ಮಪ್ರತಿಷ್ಠೆಯನ್ನು ಹುಟ್ಟಿಸುತ್ತದೆ. ಶ್ರೀಮಂತರು ತಾವೇ ಶ್ರೇಷ್ಠರೆಂತಲೂ ಉಳಿದವರು ಕೀಳು ಎಂತಲೂ ಭಾವಿಸುತ್ತಾರೆ.

(೪) ಬೇರೆಯವರ ರಕ್ತವನ್ನು ಹೀರಿ ಅಪ್ರಾಮಾಣಿಕತನದಿಂದ ಸಂಪತ್ತನ್ನು ಸಂಪಾದಿಸುವ ಪ್ರವೃತ್ತಿಯು ಇತ್ತೀಚೆಗೆ ಹೆಚ್ಚಾಗಿದೆ. ಮತ್ತು ಇದರಿಂದ ಅಹಂಕಾರ, ಅಸಹಿಷ್ಣುತೆ, ಅಪ್ರಾಮಾಣಿಕತನ ಮುಂತಾದ ದುರ್ಗುಣಗಳು ಬೆಳೆಯುತ್ತವೆ.

(೫) ಸಂಪತ್ತುಳ್ಳ ಜನರು ಜನಾವಣೆಗಳ ಕಾಲಕ್ಕೆ ತಮ್ಮ ದ್ರವ್ಯ ಬಲದಿಂದ ಮತಗಳನ್ನು ಸಂಪಾದಿಸಿ ತಮ್ಮ ಪಕ್ಷಗಳನ್ನು ಬಲಪಡಿಸಿಕೊಂಡು ರಾಜ್ಯಸೂತ್ರಗಳನ್ನು ತಮ್ಮ ಕೈಯಲ್ಲಿ ತೆಗೆದುಕೊಳ್ಳುತ್ತಾರೆ. ಮತ್ತು ಇತರರ ಮೇಲೆ ತಮ್ಮ ದರ್ಪವನ್ನು ನಡೆಯಿಸುತ್ತಾರೆ. ಸಂಪತ್ತಿನ ಸರಿಯಾದ ಹಂಚುವಿಕೆ ಮತ್ತು ವೈಯಕ್ತಿಕ ಆಸ್ತಿಯ ಮೇಲೆ ನಿಯಂತ್ರಣ ಇವು ಇಲ್ಲದೇ ಹೋದರೆ ಪ್ರಜಾಪ್ರಭುತ್ವವು ಹೆಸರಿಗೆ ಮಾತ್ರ ಉಳಿಯುವದು.

(೬) ಆಸ್ತಿಯುಳ್ಳವರು, ಪರಿಸ್ಥಿತಿಯು ಇದ್ದಂತೆ ಇರಬೇಕೆಂದು ಅಭಿಪ್ರಾಯವುಳ್ಳವರಾಗಿದ್ದರಿಂದ ಅನ್ಯಾಯಗಳನ್ನು ದೂರಮಾಡುವ ಬದಲು ಪ್ರಗತಿಯ ಮಾರ್ಗದಲ್ಲಿ ಅತಂಕಗಳನ್ನು ಒಡ್ಡುತ್ತಾರೆ.

ಆಸ್ತಿಯ ಭವಿತವ್ಯ:—ರಶಿಯಾದಲ್ಲಿ ಸಮತಾವಾದವು ಪ್ರಚಾರದಲ್ಲಿ ಬಂದಾಗಿನಿಂದ ವೈಯಕ್ತಿಕ ಆಸ್ತಿಯ ಮಹತ್ವವನ್ನೂ ಮತ್ತು ಉಪಯುಕ್ತತೆಯನ್ನೂ ಕಡೆಗಣಿಸುವ ಪ್ರವೃತ್ತಿಯು ಇತ್ತೀಚೆಗೆ ಹೆಚ್ಚಿದೆ. ಆದರೆ ವೈಯಕ್ತಿಕ

ಆಸ್ತಿಯಿಂದ ಹಾನಿಗಿಂತ ಲಾಭವೇ ಹೆಚ್ಚು ಎಂಬುದನ್ನು ಯಾರೂ ಅಲ್ಲಗಳೆಯಲಾರರು. ಆದರೂ ವೈಯಕ್ತಿಕ ಆಸ್ತಿಯಿಂದಾಗುವ ದುಷ್ಟರಿಣಾಮಗಳನ್ನು ತಡೆಯುವದು ಅವಶ್ಯಕವೆಂಬುದನ್ನು ನಾವು ಮರೆಯಕೂಡದು. ಇದನ್ನು ತಡೆಯುವದಕ್ಕಾಗಿ ಸರಕಾರವು ಆಸ್ತಿಯ ಸಂಪಾದನೆಯ ಮೇಲೆ ನಿರ್ಬಂಧವನ್ನು ಹಾಕಬೇಕು, ಒಬ್ಬನು ತನಗೆ ಅವಶ್ಯಕವಿದ್ದುದಕ್ಕಿಂತ ಹೆಚ್ಚಿಗೆ ಸಂಪಾದಿಸಿದರೆ ಸರಕಾರವು ಅವನ ಹೆಚ್ಚಿನ ಗಳಿಕೆಯನ್ನು ಕಸಿದುಕೊಂಡುಬಿಡಬೇಕು. ವೈಯಕ್ತಿಕ ಆಸ್ತಿಯು ಕೇವಲ ಸ್ವಂತ ಆಡಂಬರ ಮತ್ತು ಸುಖಲೋಲುಪತೆಗೆ ಇರದೆ ಸಮಾಜದ ಮತ್ತು ರಾಷ್ಟ್ರದ ಹಿತಕ್ಕಾಗಿಯೂ ಇದೆ ಎಂಬ ಭಾವನೆಯು ಜನರಲ್ಲಿ ಬೇರೂರಬೇಕು. ವೈಯಕ್ತಿಕ ಆಸ್ತಿಯು ಸ್ವಪ್ರತಿಷ್ಠೆಯ ದ್ಯೋತಕವಲ್ಲ. ಆದರೆ ಅದು ಮನುಷ್ಯನು ಸಮಾಜದ ವಿಷಯದಲ್ಲಿ ಮಾಡಬೇಕಾದ ಕರ್ತವ್ಯಗಳನ್ನು ಮತ್ತು ವಹಿಸಬೇಕಾದ ಹೊಣೆಗಾರಿಕೆಗಳನ್ನೂ ಸೂಚಿಸುತ್ತದೆ. ಆಸ್ತಿಯು ಆಸ್ತಿಗಾಗಿ ಅಲ್ಲ. ಆದರೆ ಅದು ಒಂದು ಧೈಯಸಾಧನೆಗಾಗಿ. ಆ ಧೈಯವೆಂದರೆ ಸಾಮೂಹಿಕ ಹಿತವನ್ನು ಸಾಧಿಸುವದು ಮತ್ತು ಪ್ರತಿಯೊಬ್ಬನಿಗೆ ಸಂಪೂರ್ಣಪಾದ ವ್ಯಕ್ತಿವಿಕಾಸಕ್ಕೆ ಅನುಕೂಲವಾದ ವಾತಾವರಣವನ್ನು ಕಲ್ಪಿಸಿಕೊಡುವದು.

ಜಾತೀಯ ಪದ್ಧತಿ

ವರ್ಗ (class) ತರಗತಿ (Estate) ಮತ್ತು ಜಾತಿ (Caste)

ಪ್ರತಿಯೊಂದು ಸಮಾಜದಲ್ಲಿ ಆನೇಕ ಧರಗಳಿರುತ್ತವೆ ಪ್ರತಿಯೊಂದು ಧರದಲ್ಲಿ ಒಂದು ವಿಶಿಷ್ಟವಾದ ಜೀವನಕ್ರಮ, ಶಿಕ್ಷಣ, ಉದ್ಯೋಗ ಮತ್ತು ಆರ್ಥಿಕ ಸ್ಥಿತಿಯುಳ್ಳ ಜನರು ನೇರಿರುತ್ತಾರೆ. ಆದ್ದರಿಂದ ಪ್ರತಿಯೊಂದು ಧರದಲ್ಲಿಯೂ ಜನರು ಸಮಾಜದಲ್ಲಿ ಒಂದು ವಿಶಿಷ್ಟವಾದ ಸ್ಥಾನವನ್ನು ಪಡೆದಿರುತ್ತಾರೆ. ಪಾಶ್ಚಾತ್ಯ ಸಮಾಜದಲ್ಲಿ ಇಂತಹ ಧರಗಳಿಗೆ ಈಗ ವರ್ಗಗಳೆಂದು ಅನ್ನುತ್ತಾರೆ. ಮಧ್ಯಯುಗದಲ್ಲಿ ಪಾಶ್ಚಾತ್ಯ ರಾಷ್ಟ್ರಗಳಲ್ಲಿ ಈ ಧರಗಳಿಗೇನೇ ತರಗತಿ (Estate) ಎಂದು ಕರೆಯುತ್ತಿದ್ದರು. ಆದರೆ ಹಿಂದೂ

ಸಮಾಜದಲ್ಲಿ ಇವುಗಳಿಗೆ ಜಾತಿ ಎಂದು ಹೆಸರು. ಇವೆಲ್ಲವುಗಳ ನಡುವಿನ ಸಾಮ್ಯವೆಂದರೆ ಪ್ರತಿಯೊಂದು ಮಿಕ್ಕವುಗಳಿಂದ ಕೆಲವು ವೈಶಿಷ್ಟ್ಯಗಳ ಮೂಲಕ ಭಿನ್ನವಾಗಿರುತ್ತವೆ. ಆದರೂ ಇವುಗಳಲ್ಲಿ ಸಾಕಷ್ಟು ವ್ಯತ್ಯಾಸಗಳಿವೆ.

ಮಹತ್ವದ ತರಗತಿಗಳಾದ ಧಾರ್ಮಿಕ ಪ್ರಭುಗಳು (priest) ಲೌಕಿಕ ಪ್ರಭುಗಳು (Nobleman) ಮತ್ತು ಜನಸಾಮಾನ್ಯರು, ಕಾಯ್ದೆಯಿಂದ ಮನ್ನಿಸಲ್ಪಟ್ಟಿದ್ದರು. ಅದ್ದರಿಂದ ಪರಸ್ಪರರಲ್ಲಿ ಮಹದಂತರವಿದ್ದು ಆ ಅಂತರವನ್ನು ಸಹಜವಾಗಿ ತೆಗೆದು ಹಾಕಲು ಬರುವಂತಿರಲಿಲ್ಲ. ಒಂದು ತರಗತಿಯವನಿಗೆ ಮೇಲಿನ ತರಗತಿಯಲ್ಲಿ ಸೇರಲು ಅಸ್ಯದವಿರಲಿಲ್ಲ.

ಶ್ರೀಮಂತ, ಬಡವ, ಕೂಲಿಕಾರ, ವಕೀಲವರ್ಗ, ಶಿಕ್ಷಕರ ವರ್ಗ ಮುಂತಾದ ಅಧುನಿಕ ವರ್ಗಗಳನ್ನು ಕಾಯಿದೆಯು ಮನ್ನಿಸುವದಿಲ್ಲ. ಕಾಯಿದೆಯ ದೃಷ್ಟಿಯಲ್ಲಿ ಎಲ್ಲರೂ ಸಮಾನರು. ಪರಸ್ಪರ ವರ್ಗಗಳಲ್ಲಿ ಅಷ್ಟೊಂದು ಮಹದಂತರವಿಲ್ಲ. ಕೆಳಗಿನ ವರ್ಗದವರು ಸತತ ಪ್ರಯತ್ನದಿಂದ ಮೇಲಿನ ವರ್ಗದಲ್ಲಿ ಸೇರಬಹುದು.

ಜಾತಿಗಳಿಗೆ ಧಾರ್ಮಿಕ ಬೆಂಬಲವಿದೆ. ನಾಡಿಕೆಯಾಗಿ ಒಬ್ಬನು ತನ್ನ ಜಾತಿಯನ್ನು ಸಹಜವಾಗಿ ಬದಲಿಸಲಾರನು.

ಜಾತಿ:—

ಎಲ್ಲ ಸಮಾಜಗಳಲ್ಲಿ ವರ್ಗಗಳಿವೆ. ಆದರೆ ಜಾತೀಯ ಪದ್ಧತಿಯು ನಮ್ಮ ದೇಶದ ವೈಶಿಷ್ಟ್ಯ. ಮೊದಲು ಅವರವರ ಸ್ವಭಾವ (ಗುಣ) ಹಾಗೂ ವ್ಯವಸಾಯ (ಕರ್ಮ) ಗಳಿಗನುಸಾರವಾಗಿ, ಬ್ರಾಹ್ಮಣ, ಕ್ಷತ್ರಿಯ, ವೈಶ್ಯ, ಶೂದ್ರ ಎಂಬ ಜಾತಿಗಳು (ಇವುಗಳಿಗೆ ವರ್ಗಗಳೆನ್ನುವದು ಹೆಚ್ಚು ಉಚಿತ) ಅಸ್ತಿತ್ವದಲ್ಲಿ ಬಂದವು. ಬ್ರಾಹ್ಮಣರು ಬೌದ್ಧಿಕ ಕೆಲಸವನ್ನು, ಕ್ಷತ್ರಿಯರು ದೇಶವನ್ನು ಸಂರಕ್ಷಿಸುವ ಮತ್ತು ರಾಜ್ಯವನ್ನು ಪರಿಪಾಲಿಸುವ ಕಾರ್ಯವನ್ನು, ವೈಶ್ಯರು ವ್ಯಾಪಾರ ಉದ್ಯೋಗಗಳನ್ನು, ಮತ್ತು ಶೂದ್ರರು ಸೇವಾವೃತ್ತಿಯನ್ನು ಕೈಕೊಳ್ಳುತ್ತಿದ್ದರು. ಆದರೆ ಈ ನಾಲ್ಕು ಜಾತಿಗಳು

ಒಡೆದು ಅನೇಕ ಜಾತಿಗಳಾಗಿ ಈಗ ಅವುಗಳ ಸಂಖ್ಯೆಯು ೩ ಸಾವಿರಕ್ಕೆ ಮಿಕ್ಕಿದೆ. ಮೊದಲು ಅಂತರ್ಜಾತೀಯ ವಿವಾಹಗಳಿಗೂ ಅಂತರ್ಜಾತೀಯ ಭೋಜನ ಮುಂತಾದ ಸಮಾರಂಭಗಳಿಗೂ ಯಾವ ಆತಂಕವಿರಲಿಲ್ಲ. ಮನುಷ್ಯರಿಗೆ ತಮ್ಮ ಜಾತಿಯನ್ನು (ವರ್ಗವನ್ನು) ಬದಲಿಸಲು ಬರುತ್ತಿತ್ತು. ಅಂತೆಯೇ ಕ್ಷತ್ರಿಯನಾದ ವಿಶ್ವಾಮಿತ್ರನು ತನ್ನ ಪ್ರಯತ್ನದ ಬಲದಿಂದ ಬ್ರಾಹ್ಮಣನಾದನು. ಆದರೆ ಇಂದು ಇದು ಸಾಧ್ಯವಿಲ್ಲ. ಜಾತಿಯು ಅನು ವಂಶಿಕವಾಗಿ ನಡೆದು ಬರುವುದರಿಂದ ಒಬ್ಬನಿಗೆ ತನ್ನ ಜಾತಿಯನ್ನು ಬದಲಿಸಲು ಬರುವುದಿಲ್ಲ. ಜನನವೇ ಜಾತಿಯನ್ನು ನಿರ್ಧರಿಸುತ್ತದೆ.

ಲಾಭಗಳು:—

(೧) ಇದು ಶ್ರಮವಿಭಾಗದ ಒಂದು ಉತ್ತಮವಾದ ಮಾದರಿಯು. ಸಹಿಷ್ಣುತೆ ಮತ್ತು ವಿಶ್ವಾಸಗಳೇ ಇದರ ತಳಹದಿಯು. ಇದರಲ್ಲಿ ಸ್ಪರ್ಧೆಗಿಂತ ಸಹಕಾರಕ್ಕೆ ಪ್ರಾಧಾನ್ಯ ಹೆಚ್ಚು. ಒಂದು ಜಾತಿಯವರು ಒಂದೇ ವ್ಯವಸಾಯವನ್ನು ಮಾಡುವುದರಿಂದ ಅದರಲ್ಲಿ ಪ್ರಾವೀಣ್ಯತೆಯನ್ನು ಹೊಂದುತ್ತಾರೆ.

(೨) ವ್ಯವಸಾಯವನ್ನು ಒಂದು ಪೀಳಿಗೆಯಿಂದ ಮುಂದಿನ ಪೀಳಿಗೆಗೆ ಸಾಗಿಸಲು ಇದು ಉತ್ತಮವಾದ ಮಾರ್ಗವು.

(೩) ಆಸತ್ವಮಯದಲ್ಲಿ ಆಯಾ ಜಾತಿಯವರು ತಮ್ಮ ತಮ್ಮ ಜಾತಿಯವರಿಗೆ ನೆರವನ್ನು ನೀಡುತ್ತಾರೆ. ಆ ಆ ಜಾತಿಯ ಜನರಲ್ಲಿ ಅಭಿಮಾನ, ಸೇವಾಬುದ್ಧಿ, ಸ್ವಾರ್ಥತ್ಯಾಗ ಮುಂತಾದ ನಾಗರಿಕತೆಯ ಸದ್ಗುಣಗಳು ಬೆಳೆಯುತ್ತವೆ.

(೪) ಧರ್ಮವು ಉಳಿಯಲು ಒಂದು ಉತ್ತಮವಾದ ಮಾರ್ಗವು. ಹಿಂದುಸ್ತಾನದ ಮೇಲೆ ಅನೇಕ ಪರಕೀಯರು ಆಕ್ರಮಣವನ್ನು ಮಾಡಿದರೂ ಹಿಂದೂಧರ್ಮವು ಅಚ್ಚಳಿಯದೆ ಉಳಿಯಲು ಇದೇ ಮುಖ್ಯವಾದ ಕಾರಣವು.

(೫) ಕುಲವನ್ನು ಶುದ್ಧವಾಗಿಡಲು ಮತ್ತು ವರ್ಣಸಂಕರವನ್ನು ತಡೆಗಟ್ಟಲು ಇದರಿಂದ ನೆರವಾಗುತ್ತದೆ.

ಹಾಸಿಗಳು:—

(೧) ಆ ಆ ಜಾತಿಯ ಜನರ ದೃಷ್ಟಿಕೋನವನ್ನು ಸಂಕುಚಿತವನ್ನಾಗಿ ಮಾಡುತ್ತದೆ. ಏವಾಗಲೂ ಮನುಷ್ಯನ ದೃಷ್ಟಿಯು ತನ್ನ ಜಾತಿಯ ಹಿತದ ಮೇಲೆಯೇ ನಟ್ಟಿರುತ್ತದೆ.

(೨) ಅನೇಕ ಜಾತೀಯ ನಿರ್ಬಂಧಗಳು ವ್ಯಕ್ತಿಯ ನಿರಾತಂಕವಾದ ವಿಕಾಸಕ್ಕೆ ಅಡ್ಡಬರುತ್ತವೆ.

(೩) ಇದು ಬೇರೆ ಜಾತಿಯವರ ವಿಷಯದಲ್ಲಿ ದ್ವೇಷಾಸೂಯೆಗಳನ್ನೂ ಮತ್ತು ತಿರಸ್ಕಾರವನ್ನೂ ಹುಟ್ಟಿಸುತ್ತದೆ. ಕೀಳು ಜಾತಿಯವರೆಂದು ತಿಳಿಯಲಾದ ಜನರ ಹಿತಾಹಿತಗಳು ಅಲಕ್ಷಿಸಲ್ಪಡುತ್ತವೆ.

(೪) ಇದು ಜನ್ಮಕ್ಕೆ ಹೆಚ್ಚು ಪ್ರಾಶಸ್ತ್ಯವನ್ನು ಕೊಡುವದರಿಂದ ಕೀಳು ಜಾತಿಯವರಲ್ಲಿ ಯೋಗ್ಯತೆ ಮತ್ತು ಸದ್ಗುಣಗಳಿದ್ದರೂ ಅವರಿಗೆ ಮುಂದುವರಿಯಲು ಆಸ್ಪದವಿರುವದಿಲ್ಲ. ಹೀಗಾಗಿ ಕೆಳವರ್ಗದವರಲ್ಲಿರುವ ಬುದ್ಧಿಮತ್ತೆಯ ಉಪಯೋಗವು ಸಮಾಜಕ್ಕೆ ದೊರೆಯದೆ ಹೋಗುತ್ತದೆ.

(೫) ಇದು ರಾಷ್ಟ್ರದ ಐಕ್ಯಕ್ಕೆ ವಿಘಾತಕವಾಗಿದೆ.

(೬) ಇದರಿಂದ ಆರ್ಥಿಕ ಪ್ರಗತಿಗೆ ತಡೆಹಾಕುತ್ತದೆ. ಪರಿಸ್ಥಿತಿ ಮತ್ತು ಆರ್ಥಿಕ ಅವಶ್ಯಕತೆಗಳಿಗನುಸರಿಸಿ ವ್ಯವಸಾಯವನ್ನು ಬದಲಿಸಲು ಬರುವದಿಲ್ಲ. ಉದಾಹರಣೆಗಾಗಿ ಮೀನಗಳ ಸಲುವಾಗಿ ಬೇಡಿಕೆಯು ಹೆಚ್ಚಾದರೆ ಮೀನಗಾರಿಕೆಯ ಉದ್ಯೋಗವನ್ನು ಮಾಡುವವರ ಸಂಖ್ಯೆಯು ಸ್ವಾಭಾವಿಕವಾಗಿ ಹೆಚ್ಚಾಗಬೇಕು. ಆದರೆ ಈ ಜಾತೀಯ ಪದ್ಧತಿಯ ಮೂಲಕ ಇಂಥ ಬದಲಾವಣೆಯಿಂದ ಆರ್ಥಿಕ ಲಾಭವಾಗುವಂತಿದ್ದರೂ ಉಚ್ಚ ವರ್ಗದವರು ಈ ವ್ಯವಸಾಯವನ್ನು ಕೈಕೊಳ್ಳುವದಿಲ್ಲ.

ಜಾತೀಯ ಪದ್ಧತಿಯ ಭವಿತವ್ಯ:—

ಈ ಪದ್ಧತಿಯಿಂದ ಲಾಭಕ್ಕಿಂತಲೂ ಹಾನಿಯೇ ಹೆಚ್ಚು ಇರುವದರಿಂದ ಇದು ನಾಶಹೊಂದುವದೇ ಒಳಿತು. ಆದರೆ ಇದು ಹಿಂದೂ ಸಮಾಜದಲ್ಲಿ

ಸಾಧ್ಯವಿಲ್ಲದ್ದರಿಂದ ಜಾತೀಯ ಪದ್ಧತಿಯನ್ನು ಸುಧಾರಿಸುವದೇ ಶ್ರೇಯಸ್ಕರವು. ಜಾತಿಗೆ ಪ್ರಾಧಾನ್ಯವನ್ನು ಕೊಡಬಾರದು. ಒಬ್ಬನಿಗೆ ಹೆಜ್ಜೆ ಹೆಜ್ಜೆಗೂ ಅವನ ಜಾತಿಯನ್ನು ಕೇಳುವ ಅನಿಷ್ಟವಾದ ಪದ್ಧತಿಯು ಇಲ್ಲದಾಗಬೇಕು. ಅಧಿಕಾರದ ಸ್ಥಳಗಳನ್ನು ಕೊಡುವಾಗ ವ್ಯಕ್ತಿಯ ಜಾತಿಯನ್ನು ಲಕ್ಷಿಸದೆ ಅವನ ಅರ್ಹತೆಯ ಕಡೆಗೆ ಆಸ್ಟ್ರೇ ಗಮನವನ್ನೀಯಬೇಕು. ಬೇರೆ ಬೇರೆ ಜಾತಿಯ ಜನರು ಯಾವ ಭೇದವಿಲ್ಲದೆ ಒಂದೆಡೆಗೆ ಸೇರಿ ವಿಚಾರ ವಿನಿಮಯ ಮಾಡುವ ಸಂದರ್ಭಗಳು ಹೆಚ್ಚಾಗಬೇಕು. ಹೃದಯಗಳು ತೀಯಾಗಿ ಪರಸ್ಪರಲ್ಲಿ ಪ್ರೀತಿ ವಿಶ್ವಾಸಗಳು ಬೆಳೆಯಬೇಕು. ಕೊನೆಯದಾಗಿ ಜಾತಿಗಳ ಬದಲಾಗಿ ಆರ್ಥಿಕ ತಳಹದಿಯುಳ್ಳ ವರ್ಗಗಳು ಅಸ್ತಿತ್ವದಲ್ಲಿ ಬರಬೇಕು. ವರ್ಗರಹಿತವಾದ ಸಮಾಜವನ್ನು ಕಟ್ಟುವದು ಧೈಯವಾಗಿದ್ದರೂ ಅಧೈಯವನ್ನು ಸಾಧಿಸುವದು ಕಲ್ಪನಾಸಾಮ್ರಾಜ್ಯದಲ್ಲಿ ಮಾತ್ರ.

ಧ್ಯಾಯ ೪

ಸರಕಾರವೂ ಅದರ ಕರ್ತವ್ಯಗಳೂ

ಸರಕಾರವು ದೇಶದ ಒಂದು ಅವಶ್ಯಕವಾದ ಮಹತ್ವದ ಅಂಗವು. ಅದು ಮಾಡತಕ್ಕ ಕರ್ತವ್ಯಗಳು ಅನೇಕವಿವೆ. ಅವನ್ನು ಸ್ಥೂಲವಾಗಿ ಅವಶ್ಯಕ ಮತ್ತು ಐಚ್ಛಿಕ ಎಂದು ಎರಡು ರೀತಿಯಾಗಿ ವಿಭಾಗಿಸಬಹುದು.

ಅವಶ್ಯಕ ಕರ್ತವ್ಯಗಳು:—ಇವು, ಸರಕಾರವು ದೇಶದ ಶಾಂತಿ, ಸುವ್ಯವಸ್ಥೆಗಾಗಿ ಮತ್ತು ಪರಚಕ್ರವನ್ನು ತಡೆಯುವದಕ್ಕಾಗಿ ಮಾಡಲೇಬೇಕಾದ ಕರ್ತವ್ಯಗಳು.

i) ಪರರಾಷ್ಟ್ರಗಳ ಆಕ್ರಮಣವನ್ನು ತಡೆಯುವದು ಈ ಕರ್ತವ್ಯವನ್ನು ಸರಕಾರವು ಸುವ್ಯವಸ್ಥಿತವಾದ ಸೈನ್ಯ, ಹಡಗುಪಡೆ ಮತ್ತು ವೈಮಾನಿಕದಳ ಇವುಗಳ ಸಹಾಯದಿಂದ ನೆರವೇರಿಸುತ್ತದೆ.

ii) ಆಂತರಿಕ ಶಾಂತಿ ಸುವ್ಯವಸ್ಥೆಯನ್ನು ಕಾಯುವದು, ಅಪರಾಧಗಳನ್ನು ತಡೆಯುವದು, ಆಸ್ತಿಯನ್ನು ರಕ್ಷಿಸುವದು, ವ್ಯಕ್ತಿ ಸ್ವಾತಂತ್ರ್ಯವನ್ನು ಕಾಯುವದು, ದಂಗೆ ಮತ್ತು ಜಾತೀಯ ಕಲಹಗಳನ್ನು ಹತ್ತಿಕ್ಕುವದು ಇವು ಇದರಲ್ಲಿ ಸಮಾವೇಶವಾಗುತ್ತವೆ. ಸರಕಾರವು ಈ ಕಾರ್ಯವನ್ನು ಬಲಿಷ್ಠವಾದ ಪೊಲೀಸ ಪಡೆಯಿಂದ ನೆರವೇರಿಸುತ್ತದೆ. ಈ ಕಾರ್ಯಕ್ಕಾಗಿ ಇತ್ತೀಚೆಗೆ ಪೊಲೀಸ ಪಡೆಯ ಸಹಾಯಕ್ಕೆಂದು ಗೃಹರಕ್ಷಕ ದಳವೆಂಬ ಹೊಸದೊಂದು ಸಂಸ್ಥೆಯನ್ನು ಸರಕಾರವು ಏರ್ಪಡಿಸಿರುತ್ತದೆ.

iii) ನ್ಯಾಯದಾನ:— ವ್ಯಕ್ತಿ ವ್ಯಕ್ತಿಗಳ ನಡುವೆ ಇಲ್ಲವೆ ವ್ಯಕ್ತಿ ಮತ್ತು ಸರಕಾರಗಳ ನಡುವೆ ಬರುವ ವ್ಯಾಜ್ಯಗಳನ್ನು ತೀರಿಸುವದು. ಈ ಕೆಲಸವನ್ನು ಸರಕಾರವು ವಿವಿಧ ನ್ಯಾಯಾಸನಗಳ ಮೂಲಕ ನಡೆಸುತ್ತದೆ.

iv) ಗಂಡ ಹೆಂಡಿರ ನಡುವಿನ ಮತ್ತು ತಾಯಿತಂದೆ ಮಕ್ಕಳ ನಡುವಿನ ಸಂಬಂಧವನ್ನು ನಿರ್ದಿಷ್ಟಗೊಳಿಸುವದು.

ಐಚ್ಛಿಕ ಕರ್ತವ್ಯಗಳು:— ವ್ಯಕ್ತಿಯ ಹಿತವನ್ನು ಕಾಯಲು ಸಂಸ್ಕೃತಿಯನ್ನು ಬೆಳೆಸಲು ಮತ್ತು ಅತನ ಸೌಖ್ಯವನ್ನು ಹೆಚ್ಚಿಸಲು ಸರಕಾರವು ಈ ಕರ್ತವ್ಯಗಳನ್ನು ಪಾಲಿಸುತ್ತದೆ.

i) ವ್ಯಾಪಾರೋದ್ಯೋಗಗಳ ನಿಯಂತ್ರಣ:— ಆಯಾತ ನಿಯಾತ ಸರಕುಗಳ ಮೇಲೆ ಕರವನ್ನು ಹೇಳುತ್ತದೆ. ಕಾರಖಾನೆಯನ್ನು ನಿಯಂತ್ರಿಸುತ್ತದೆ. ನಾಣ್ಯಗಳನ್ನು ಮುದ್ರಿಸುತ್ತದೆ. ವಾಪಾರದ ವಿಷಯದಲ್ಲಿ ಅಧಿಕಾರಪತ್ರ (license) ಗಳನ್ನು ಕೊಡುತ್ತದೆ. ಪ್ರಹಾಣಾನುಸಾರವಾದ ತೂಕ ಮತ್ತು ಅಳತೆಗಳನ್ನು ಗೊತ್ತುಪಡಿಸುತ್ತದೆ.

ii) ರೇಲ್ವೆ, ಅಂಚೆಖಾತೆ, ಟೆಲಿಫೋನ ಮುಂತಾದ ಸೌಕರ್ಯಗಳನ್ನು ಕಲ್ಪಿಸಿಕೊಡುತ್ತದೆ.

iii) ಸ್ಥಾನಿಕ ಸಂಸ್ಥೆಗಳ ಮುಖಾಂತರ ಸಾರ್ವಜನಿಕ ಆರೋಗ್ಯ, ಊರಿನ ಸ್ವಚ್ಛತೆ, ಔಷಧೋಪಚಾರ, ಮುಂತಾದವುಗಳ ವ್ಯವಸ್ಥೆಯನ್ನು ಮಾಡುತ್ತದೆ.

iv) ಒಕ್ಕಲುತನದ ಸುಧಾರಣೆಗಾಗಿ ಮಾದರಿಯ ಹೊಲಗಳನ್ನು ಸಾಗುಮಾಡುತ್ತದೆ. ಮತ್ತು ಸಹಕಾರೀ ಖಾತೆಯ ಮುಖಾಂತರ ರೈತರಿಗೆ ಸಹಾಯ ಮಾಡುತ್ತದೆ.

v) ಬಡವರ, ದುರ್ಬಲರ ಮತ್ತು ವೃದ್ಧರ ಮೇಲ್ವಿಚಾರಣೆಯನ್ನು ಮಾಡುತ್ತದೆ.

vi) ದೇಶದ ಆಡಳಿತದಲ್ಲಿ ವ್ಯಕ್ತಿಯು ಜಾಣತನದಿಂದ ಭಾಗವಹಿಸುವದಕ್ಕಾಗಿ ಪುಕ್ಕಟೆ ಒತ್ತಾಯದ ಶಿಕ್ಷಣವನ್ನು ಕೊಡುತ್ತದೆ.

vii) ಮನರಂಜನೆ ಮತ್ತು ವಿಶ್ರಾಂತಿಗಾಗಿ ಉಪವನ, ಕ್ರೀಡಾಂಗಣ ವಸ್ತುಸಂಗ್ರಹಾಲಯ ಮುಂತಾದವುಗಳನ್ನು ಇಡುತ್ತದೆ.

ಇತ್ತೀಚೆಗೆ ಈ ಐಚ್ಛಿಕ ಕರ್ತವ್ಯಗಳೇ ಅವಶ್ಯಕ ಕರ್ತವ್ಯಗಳಾಗಿ ಪರಿಣಮಿಸಹತ್ತಿವೆ.

ಇನ್ನೊಂದು ಬಗೆಯ ವರ್ಗೀಕರಣ:— ಸರಕಾರದ ಕರ್ತವ್ಯಗಳನ್ನು ಕಾರ್ಯನಿರ್ವಾಹಕ (Executive), ಕಾಯಿದೆವಿಧಾಯಕ

(Legislative), ನ್ಯಾಯಸಂಬಂಧಿಕ (Judicial) ಎಂದು ವಿಭಾಗಿಸಬಹುದು.

ಕಾರ್ಯನಿರ್ವಾಹಕ ಶಾಖೆಯ ಮುಖ್ಯ ಉದ್ದೇಶವೆಂದರೆ ದೇಶದಲ್ಲಿ ಶಾಂತಿ ಸುವ್ಯವಸ್ಥೆ ನೆಲೆಗೊಂಡು ಸಾಮಾಜಿಕ ಹಿತವು ಸಾಧಿಸುವಂತೆ ವರ್ತಿಸುವುದು. ರಾಜಕೀಯ ದೋರಣೆಯನ್ನು ಗೊತ್ತುಪಡಿಸಿ ಸಾಮಾನ್ಯ ಆಡಳಿತೆಯನ್ನು ಸಾಗಿಸುವುದು.

ಕಾರ್ಯದ ವಿಧಾಯಕ ಶಾಖೆಯ ಮುಖ್ಯ ಕಾರ್ಯವೆಂದರೆ ವ್ಯಕ್ತಿ ವ್ಯಕ್ತಿಗಳಲ್ಲಿ, ವ್ಯಕ್ತಿ ಮತ್ತು ಸರಕಾರಗಳ ನಡುವೆ ವ್ಯವಹಾರವು ಸುಗಮವಾಗಿ ಸಾಗುವದಕ್ಕಾಗಿ ಕಾರ್ಯದೆಯನ್ನು ಮಾಡುವುದು.

ನ್ಯಾಯಸಂಬಂಧಿಕ ಶಾಖೆಯ ಮುಖ್ಯ ಕೆಲಸವೆಂದರೆ ದೇಶದ ಕಾನೂನುಗಳ ಅರ್ಥವಿವೇಚನೆಯನ್ನು ಮಾಡುವುದು.

ಸರಕಾರದ ಅಂಗಗಳು (Organs of Government)

ಮೇಲೆ ವಿವರಿಸಿದ ಸರಕಾರದ ಮೂರು ಕರ್ತವ್ಯಗಳಿಗನುಸರಿಸಿ ಸರಕಾರದಲ್ಲಿ ಮೂರು ಅಂಗಗಳನ್ನು ಮಾಡಬಹುದು.

i) ಕಾರ್ಯಕಾರೀ ಶಾಖೆ ii) ಕಾರ್ಯದೇ ವಿದಾಯಕ ಶಾಖೆ iii) ನ್ಯಾಯಶಾಖೆ.

i) ಕಾರ್ಯಕಾರೀ ಶಾಖೆ:—ಶಾಸನಮಂಡಲಗಳಲ್ಲಿ ಪಾಸುಮಾಡಿದ ಕಾನೂನುಗಳನ್ನು ಅಮಲಿನಲ್ಲಿ ತಂದು ದೇಶದಲ್ಲಿ ಶಾಂತಿ ಸುವ್ಯವಸ್ಥೆಯನ್ನು ಪ್ರಸ್ಥಾಪಿಸುವುದು ಇದನ್ನು ಕೂಡಿದ ವ್ಯಾಪಕಾರ್ಥದಲ್ಲಿ ಸಾರ್ವಭೌಮರಿಂದ ಹಳ್ಳಿಯ ವಾಲೀಕಾರರ ವರೆಗೆ ಎಲ್ಲ ಸರಕಾರೀ ಅಧಿಕಾರಿಗಳು ಇದರಲ್ಲಿ ಸೇರುತ್ತಾರೆ ಆದರೆ ಸಂಕುಚಿತವಾದ ಮತ್ತು ಬಳಕೆಯಲ್ಲಿರುವ ಅರ್ಥವೆಂದರೆ ಸಮಗ್ರ ದೇಶದ ಆಡಳಿತೆಯ ಬಗ್ಗೆ ಸಾಮಾನ್ಯ ಧೋರಣೆ ನಿರ್ಧರಿಸುವ ಕಾರ್ಯಕಾರೀ ಮಂಡಲ ಉದಾ:—ಚಕ್ರವರ್ತಿ, ಗವರ್ನರ್ ಜನರಲ್ ಪ್ರೆಸಿಡೆಂಟ್, ಮಂತ್ರಿಮಂಡಲ ಇತ್ಯಾದಿ. ಈ ಅರ್ಥದಲ್ಲಿ ಇದಕ್ಕೆ ರಾಜಕೀಯ ಕಾರ್ಯಕಾರಿ ಮಂಡಲ (Political Executive) ಎನ್ನುತ್ತಾರೆ.

ರಾಜದಾಡಳಿತೆಯ ಕೆಲಸವು ಬಲು ತೊಡಕಿನದಾಗಿದೆ. ಅದರಿಂದ ಅದಕ್ಕಾಗಿ ನುರಿತ, ಅನುಭವವುಳ್ಳ ಮತ್ತು ಆಳವಾದ ಜ್ಞಾನವುಳ್ಳ ಜನರು ಬೇಕು.

ಈ ಜನರು ಕೇವಲ ಮಾತನಾಡುವವರಿಂದ ಪ್ರತ್ಯಕ್ಷ ಕೆಲಸಮಾಡುವವರು ಇರಬೇಕು. ಇದಲ್ಲದೆ ಅವರು ಕಾರ್ಯವನ್ನು ತಡವಿಲ್ಲದೆ ಮಾಡುವವರೂ, ಒಂದೇ ಉದ್ದೇಶವುಳ್ಳವರೂ, ಕಾರ್ಯೋತ್ಸಾಹಿಗಳೂ, ಮತ್ತು ಗುಟ್ಟನ್ನು ಕಾಯುವವರೂ ಇರಬೇಕು.

ಕಾರ್ಯಗಳು:—(i) ಶಾಸನ ಮಂಡಲಗಳು ಮಾಡಿದ ಕಾನೂನುಗಳನ್ನು ಜಾರಿಯಲ್ಲಿ ತರುವುದು ಇದರ ಮುಖ್ಯವಾದ ಕಾರ್ಯ. ಕೆಲವೊಂದು ದೇಶಗಳಲ್ಲಿ (ಇಂಗ್ಲೆಂಡ್ ಮುಂತಾದವುಗಳಲ್ಲಿ) ಶಾಸನ ಮಂಡಲಗಳನ್ನು ಕರೆಯುವ ಮುಂದುವರಿಸುವ ಮತ್ತು ವಿಸರ್ಜಿಸುವ ಅಧಿಕಾರವು ಇದರ ಕೈಯಲ್ಲಿಯೇ ಇರುತ್ತದೆ. ಕಾಯಿದೆಗಳನ್ನು ಪ್ರಸಿದ್ಧಗೊಳಿಸಿ ಪ್ರಸರಣ ಮಾಡುವದೂ, ಕೆಲವೊಂದು ಸಂದರ್ಭಗಳಲ್ಲಿ ಸುಗ್ರಿವಾಜ್ಞೆಗಳನ್ನು (Ordinance) ಹೊರಡಿಸುವದೂ ಇದನ್ನೇ ಕೂಡಿದೆ.

ii) ದೇಶದ ಎಲ್ಲ ಅಧಿಕಾರಿಗಳನ್ನು ನೇಮಿಸುವ, ಅವರ ಮೇಲ್ವಿಚಾರಣೆ ಮಾಡುವ ಮತ್ತು ಕಿತ್ತಿಹಾಕುವ ಅಧಿಕಾರವು ಇದಕ್ಕಿದೆ. ದೇಶದಲ್ಲಿ ಶಾಂತಿ ಸುವ್ಯವಸ್ಥೆಯನ್ನು ನೆಲೆಗೊಳಿಸುತ್ತದೆ.

iii) ಸರದೇಶದ ರಾಯಭಾರಿಗಳೊಡನೆ ವಿಚಾರವಿನಿಮಯವನ್ನು ನಡೆಯಿಸಿ ಯುದ್ಧವನ್ನು ಸಾರುವ ಅಧಿಕಾರವು ಇದಕ್ಕಿದೆ.

iv) ನ್ಯಾಯಾಧೀಶರನ್ನು ನೇಮಿಸುತ್ತದೆ. ಮತ್ತು ಅವರು ಸರಿಯಾಗಿ ವರ್ತಿಸದಿದ್ದಲ್ಲಿ ಅವರ ವಿರುದ್ಧ ಶಿಸ್ತಿನ ಕ್ರಮವನ್ನು ಕೈಕೊಳ್ಳುತ್ತದೆ. ಅಪರಾಧಿಗಳಿಗೆ ದಯಾಗುಣವನ್ನು ತೋರಿಸಿ ಅವರನ್ನು ಕ್ಷಮಿಸುವ ಅಧಿಕಾರವು ಇದಕ್ಕುಂಟು.

ಕಾರ್ಯಕಾರೀ ಅಧಿಕಾರವು ಆಮೇರಿಕೆಯ ಸಂಯುಕ್ತ ಸಂಸ್ಥಾನಗಳಲ್ಲಿಯಂತೆ ಒಬ್ಬನ (ಪ್ರೆಸಿಡೆಂಟ್) ಕೈಯಲ್ಲಿ ಇರಬಹುದು. ಇಲ್ಲವೆ ಇಂಗ್ಲೆಂಡ್‌ನಲ್ಲಿಯಂತೆ ಅನೇಕ ಜನರ (ಮಂತ್ರಿಮಂಡಲ) ಕೈಯಲ್ಲಿ ಇರಬಹುದು.

ಕಾಯಿದೆ ವಿಧಾಯಕ ಶಾಖೆ

ದೇಶದ ಸುವ್ಯವಸ್ಥಿತವಾದ ಆಡಳಿತಗಾಗಿ ಕಾನೂನುಗಳನ್ನು ಮಾಡುವ ಅಧಿಕಾರವುಳ್ಳ ಶಾಖೆಗೆ ಕಾಯಿದೆ ವಿಧಾಯಕ ಶಾಖೆ ಎಂಬ ಹೆಸರು.

ಕರ್ತವ್ಯಗಳು:— i) ದೇಶದ ಹಿತಕ್ಕಾಗಿ ಕಾಯಿದೆಗಳನ್ನು ಮಾಡುತ್ತದೆ. ಕಾಲಮಾನ ಪರಿಸ್ಥಿತಿಗಳಿಗೆ ಅನುಚಿತವಾದ ಕಾಯಿದೆಗಳನ್ನು ಕಿತ್ತಿ ಹಾಕುತ್ತದೆ. ಇಲ್ಲವೆ ಅವನ್ನು ಸರಿಹೋಗುವಂತೆ ಮಾರ್ಪಡಿಸುತ್ತದೆ.

ii) ಕೆಳಗೆ ಕಾಣಿಸಿದ ರೀತಿಗಳಲ್ಲಿ ಕಾರ್ಯಕಾರಿ ಶಾಖೆಯನ್ನು ನಿಯಂತ್ರಿಸುತ್ತದೆ.

ಅ) ಪ್ರಶ್ನೆ ಮತ್ತು ಉಪಪ್ರಶ್ನೆಗಳನ್ನು ಕೇಳುವದು.

ಬ) ಸಾರ್ವಜನಿಕ ಮಹತ್ವದ ವಿಷಯಗಳ ಬಗ್ಗೆ ಲೇಖನವನ್ನು ಮಂಡಿಸುವದು.

ಕ) ಶಾಸನ ಮಂಡಲದ ಅಧಿವೇಶನವು ನಡೆದಾಗ ಅದನ್ನು ಮುಂದೂಡಿ ಆ ಸಮಯದಲ್ಲಿ ಸಾರ್ವಜನಿಕ ಹಿತಕ್ಕೆ ಸಂಬಂಧಿಸಿದ ವಿಷಯಗಳನ್ನು ಚರ್ಚಿಸುವದು.

ಡ) ಎಲ್ಲಕ್ಕೂ ಮಹತ್ವದ ಅಸ್ತ್ರವೆಂದರೆ ಕಾರ್ಯಕಾರಿ ಶಾಖೆಯ ಬಗ್ಗೆ ಅವಿಶ್ವಾದ ಲೇಖನವನ್ನು ಮಂಡಿಸುವದು.

iii) ಹಣಕಾಸಿನ ಮೇಲೆ ಅದರ ಸಂಪೂರ್ಣ ಅಧಿಕಾರವಿದೆ. ಸರ್ಕಾರದ ಆಡಳಿತಗಾಗಿ ಹಣವನ್ನು ಕೂಡಿಸುವದು ಮತ್ತು ಅದನ್ನು ತನಗೆ ಯೋಗ್ಯವೆನಿಸಿದ ರೀತಿಯಲ್ಲಿ ವಿನಿಯೋಗಿಸುವದು ಇದನ್ನೇ ಕೂಡಿದೆ.

iv) ಚುನಾವಣೆಯ ಕಾಲಕ್ಕೆ ಆರಿಸಿಬಂದ ಉಮೇದವಾರರ ಬಗ್ಗೆ ತಕರಾರುಗಳಿದ್ದರೆ, ಅವುಗಳ ಬಗ್ಗೆ ತೀರ್ಮಾನವನ್ನು ಕೊಡುವದು ಮತ್ತು ತನ್ನ ಸದಸ್ಯರ ವಿರುದ್ಧ ತಕರಾರು ಬಂದಲ್ಲಿ ನ್ಯಾಯವಿಚಾರಣೆಯನ್ನು ಮಾಡುವದು. ಕೆಲವು ದೇಶಗಳಲ್ಲಿ ಇದುವೇ ವರಿಷ್ಠ ನ್ಯಾಯಾಲಯವಾಗುತ್ತದೆ. ಉದಾ:— ಇಂಗ್ಲೆಂಡದ ಮನೆಯರ ಮನೆ (House of Lords)

ಇದರ ಅವಧಿಯು ತೀರ ಸ್ವಲ್ಪ ಇಲ್ಲವೆ ತೀರ ದೀರ್ಘವಿರಬಾರದು. ಅವಧಿಯು ಸ್ವಲ್ಪವಿದ್ದಲ್ಲಿ ಅಧಿಕಾರಾರೋಧವಾದ ಪಕ್ಷಕ್ಕೆ ತನ್ನ ಧೋರಣೆಯನ್ನು ಕಾರ್ಯರೂಪಕ್ಕೆ ಇಳಿಸಲು ಸಾಧ್ಯವಾಗುವದಿಲ್ಲ. ಅದರಂತೆ ಅದರ ಅವಧಿ ಬಹಳವಿದ್ದರೆ ತುಸು ಕಾಲದ ನಂತರ ಅದು ಜನರ ಅದರ, ಮನ್ನಣೆ, ಸಹಾನುಭೂತಿ ಮತ್ತು ವಿಶ್ವಾಸಗಳನ್ನು ಕಳೆದು ಕೊಳ್ಳಬಹುದು.

ನಂತರ ಅದು ನಿಜವಾಗಿ ಜನರ ಪ್ರತಿನಿಧಿಯಾಗಲಾರದು. ಲಾಸ್ಕಿಯವರ ಅಭಿಪ್ರಾಯದಂತೆ ಅಧುನಿಕ ಶಾಸನ ಮಂಡಲಗಳ ಅವಧಿಯು ಐದು ವರ್ಷಗಳ ವರೆಗೆ ಇರುವುದು ಯೋಗ್ಯವಾದುದು.

ಒಂದು ಶಾಸನಮಂಡಲವಿದ್ದರೆ ಅದಕ್ಕೆ ಒಮ್ಮನೆಯ ಪದ್ಧತಿ ಎಂತಲೂ (Unicameral system) ಎರಡು ಮನೆಗಳಿದ್ದರೆ ಇಮ್ಮನೆಯ ಪದ್ಧತಿ (Bicameral system) ಎಂತಲೂ ಕರೆಯುತ್ತಾರೆ.

ಇಮ್ಮನೆಯ ಪದ್ಧತಿ:— (Bicameral System)

ಲಾಭಗಳು:—i) ಕೆಳಮನೆಯ ಸದಸ್ಯರು ಸಾಮಾನ್ಯವಾಗಿ ಚಿಕ್ಕ ವಯಸ್ಸಿನವರಿರುತ್ತಾರೆ. ತರುಣರ ರಕ್ತವು ಬಿಸಿ ಇರುವುದರಿಂದ ಅವರು ತಾರುಣ್ಯದ ಹುಮ್ಮಸ್ಸಿನಲ್ಲಿ ಸಾರಾಸಾರ ವಿಚಾರವಿಲ್ಲದೆ ದುಡುಕಿನ ಕೆಲಸವನ್ನು ಕೈಕೊಳ್ಳುವುದುಂಟು. ಆದ್ದರಿಂದ ಹಿರಿಯರಾದ ಮತ್ತು ಹೆಚ್ಚು ಅನುಭವವುಳ್ಳ ಸದಸ್ಯರಿರುವ ಮೇಲ್ಮನೆಯು ಕೆಳಮನೆಯ ಅವಸರದ, ಅವಿಚಾರದ ಮತ್ತು ದುಡುಕಿನ ಕೆಲಸಗಳಿಗೆ ತಡೆಹಾಕುತ್ತದೆ.

ii) ಕಾಯಿದೆಗಳು ಕೆಳಮನೆಯಲ್ಲಿ ಪಾಸಾಗಿ ಮೇಲ್ಮನೆಯಲ್ಲಿ ಚರ್ಚೆಗೆ ಬರುವ ಪೂರ್ವದಲ್ಲಿ ಜನರಿಗೆ ಸಾರ್ವಜನಿಕ ಭಾಷಣಗಳಲ್ಲಿ ಮತ್ತು ಪತ್ರಿಕೆಗಳಲ್ಲಿ ತಮ್ಮ ಅಭಿಪ್ರಾಯವನ್ನು ವ್ಯಕ್ತಮಾಡಲು ಸಾಕಷ್ಟು ಅನುವು ದೊರೆಯುತ್ತದೆ.

iii) ಚುನಾವಣೆಯಲ್ಲಿ ಆರಿಸಲ್ಪಡದೆ ಇದ್ದ ಯೋಗ್ಯ ಜನರನ್ನು ಮೇಲ್ಮನೆಯಲ್ಲಿ ನೇಮಿಸಿಕೊಂಡು ಅವರ ಜ್ಞಾನಭಂಡಾರವನ್ನು ದೇಶದ ಹಿತಕ್ಕಾಗಿ ಉಪಯೋಗಿಸಲು ಅವಕಾಶವು ದೊರೆಯುತ್ತದೆ.

iv) ಮೇಲ್ಮನೆಯಲ್ಲಿ ಬಂಡವಲುಗಾರರಿಗೆ ಮತ್ತು ದೊಡ್ಡ ವ್ಯಾಪಾರಸ್ಥರಿಗೆ ಪ್ರಾತಿನಿಧ್ಯ ಕೊಡಲು ಸಹಾಯವಾಗುತ್ತದೆ.

v) ಸಂಯುಕ್ತ ಸರಕಾರ ಪದ್ಧತಿಯಿಲ್ಲದೂ ಇಮ್ಮನೆಯ ಪದ್ಧತಿಯಿರುವದೇ ಹೆಚ್ಚು ಒಳಿತು ಏಕೆಂದರೆ ಕೆಳಮನೆಯ ಸದಸ್ಯರನ್ನು ಜನ ಸಂಖ್ಯೆಯ ತತ್ವದಮೇರೆಗೆ ಆರಿಸುವುದರಿಂದಲೂ, ಮೇಲ್ಮನೆಯ ಸದಸ್ಯರ ಸಂಖ್ಯೆಯನ್ನು ಘಟಕಗಳಲ್ಲಿ ಬಹುಶಃ ಸರಿಯಾಗಿ ಹಂಚುವುದರಿಂದಲೂ

ಸಂಯುಕ್ತ ಸರಕಾರದಲ್ಲಿ ಚಿಕ್ಕ ದೊಡ್ಡ ಘಟಕಗಳ ಹಿತರಕ್ಷಣೆಯು ಏಕ ಕಾಲಕ್ಕೆ ಸಾಧಿಸಲ್ಪಡುತ್ತದೆ. ಇದರಿಂದ ಘಟಕಗಳಲ್ಲಿ ಎಷ್ಟೋ ವ್ಯತ್ಯಾಸ ವಿದ್ದರೂ ಅವುಗಳ ದರ್ಜೆಯು ಸಮಾನವೆಂದು ವ್ಯಕ್ತವಾಗುತ್ತದೆ.

ಹಾನಿಗಳು:-i) ಸರಕಾರದ ಕೆಲಸವು ಪುನರುಕ್ತಿಯಾಗಿ ಕಾರ್ಯ ವಿಲಂಬವಾಗುವದರಿಂದ ಸರಕಾರದ ಭದ್ರತೆಯ ಮೇಲೆ ಅನಿಷ್ಟ ಪರಿಣಾಮ ಗಳಾಗುತ್ತವೆ.

iii) ಮೇಲ್ಮನೆಯಿರುವದರಿಂದ ನಿರರ್ಥಕವಾಗಿ ಸರಕಾರದ ಹಣವು ವೆಚ್ಚವಾಗುತ್ತವೆ.

vi) ಮೇಲ್ಮನೆಯಲ್ಲಿ ಸಾಮಾನ್ಯವಾಗಿ ಪ್ರಗತಿಗೆ ವಿರೋಧಕರಾದ ಜನರ ಸಂಖ್ಯೆಯೇ ಹೆಚ್ಚಿರುವದರಿಂದ ದೇಶದ ಪ್ರಗತಿಗೆ ತಡೆಯುಂಟಾ ಗುತ್ತವೆ.

ಅನುಭವದಿಂದ ಕಂಡುಬಂದುದೇನೆಂದರೆ, ಮೇಲ್ಮನೆಯಲ್ಲಿ ಸಾಮಾನ್ಯ ವಾಗಿ ದೇಶದ ಪ್ರಗತಿಗೆ ವಿಘಾತಕವಾದ ಪ್ರವೃತ್ತಿಯೇ ಹೆಚ್ಚಿರುವದರಿಂದ ದೇಶದ ಪ್ರಗತಿಯು ತಡೆಯಲ್ಪಡುತ್ತದೆ. ಇದು ಕೃಚಿತ್ತವಾಗಿ ಕೆಳಮನೆಯ ಅವಸರದ ಕೆಲಸಕ್ಕೆ ತಡೆಹಾಕುತ್ತದೆ. ಇದಲ್ಲದೆ ಮೇಲಿಂದ ಮೇಲೆ ಎರಡೂ ಮನೆಗಳ ನಡುವೆ ತಿಕ್ಕಾಟ ಹುಟ್ಟಿ ಬಗೆ ಹರಿಯದ ಬಿಕ್ಕಟ್ಟು (Dead lock) ಗಳುಂಟಾಗಬಹುದು. ಒಬ್ಬ ವಿಮರ್ಶಕನು ಸುಂದರವಾಗಿ ಹೇಳಿ ದಂತೆ:- 'ಮೇಲ್ಮನೆಯು ಕೆಳಮನೆಯಂತೆಯೇ ಅಭಿಪ್ರಾಯಪಟ್ಟರೆ ಅದರ ಆಸ್ತಿತ್ವವು ಅನಾವಶ್ಯಕವು; ಅದರ ಅಭಿಪ್ರಾಯವು ವಿರುದ್ಧವಿದ್ದರೆ ಅದು ಮಾರಕವಾಗುತ್ತದೆ.'

ಚುನಾವಣೆ (Election)

ಮತದಾನದ ಹಕ್ಕುಳ್ಳವರಿಗೆಲ್ಲ ಕೂಡಿ ಒಟ್ಟಾಗಿ ಮತದಾರ ಸಂಘ ವೆಂದು ಅನ್ನುತ್ತಾರೆ. ಮತದಾರರ ಯಾದಿ (electioral roll) ಯಲ್ಲಿ ಮತ ದಾರರ ಹೆಸರುಗಳಿರುತ್ತವೆ. ಸಾಮಾನ್ಯ ಮತದಾರ ಸಂಘದಲ್ಲಿ (general electorate) ಮತದಾರನ ಜಾತಿ ಮತ ಪಂಥಗಳನ್ನು ಲಕ್ಷಿಸುವುದಿಲ್ಲ.

ಮುಸಲ್ಮಾನೇತರ ಮತದಾರ ಸಂಘದಲ್ಲಿ ಆ ನಿರ್ದಿಷ್ಟವಾದ ಪ್ರದೇಶದಲ್ಲಿ ಇರುವ ಮುಸಲ್ಮಾನೇತರ ಮತದಾರರ ಸೇರಲ್ಪಡೆಯಾಗಿರುತ್ತದೆ. ಜಾತೀಯ ಮತದಾರ ಸಂಘದಲ್ಲಿ (Communal electorate) ದಲ್ಲಿ ಮತದಾರನು ಆ ವಿಶಿಷ್ಟ ಜಾತಿಯವನಿರಬೇಕೆಂದೇ ಮುಖ್ಯವಾದ ತತ್ವವು. ಆಲ್ಪ, ಸಂಖ್ಯಾಕರ ಹಿತರಕ್ಷಣೆಗಾಗಿ ಈ ಜಾತೀಯ ಮತದಾರರ ಸಂಘಗಳನ್ನು ಅಸ್ತಿತ್ವದಲ್ಲಿ ತರಲಾಗಿದೆ ಎಂದು ಹೇಳುತ್ತಾರೆ. ಆದರೆ ಇದರಿಂದ ಜಾತೀಯ ಮತಭೇದಗಳೂ ಮತ್ತು ದ್ವೇಷಾಸೂಯೆಗಳೂ ಬೆಳೆಯುತ್ತವೆ. ೧೯೩೬ನೇ ಇಸ್ವಿಯ ಅಗಸ್ಟ ೧೯ನೇ ತಾರೀಖಿನ ಜಾತೀಯತೆಯ ತೀರ್ಪಿನ (Communal award) ಪ್ರಕಾರ ಕೆಲವು ಸ್ಥಳಗಳು ಮುಸಲ್ಮಾನ, ಶೀಖ ಮತ್ತು ಹಿಂದೀ ಕ್ರಿಶ್ಚಿಯನ್‌ರಿಗೆ ಕಾಯ್ದಿಡಲ್ಪಟ್ಟಿವೆ. ಮುಂದೆ ಅದೇ ವರಷದ ಪುಣೆ ಒಪ್ಪಂದದ (Poona pact) ಮೇರೆಗೆ ಅಸ್ಪೃಶ್ಯರಿಗೂ ಕೆಲವು ಸ್ಥಳಗಳನ್ನು ಕಾಯ್ದಿಡಬೇಕೆಂದು ನಿರ್ಧರಿಸಲಾಯಿತು. ಈ ಒಪ್ಪಂದದನ್ವಯ ಹಿಂದುಳಿದ ವರ್ಗದವರು ಮೊದಲು ಚುನಾವಣೆಯಲ್ಲಿ ತಮಗಾಗಿ ಕಾದಿಟ್ಟ ಸ್ಥಳಗಳಲ್ಲಿ ಪ್ರತಿಯೊಂದಕ್ಕೆ ನಾಲ್ಕರಂತೆ ಹುರಿಯಾಳುಗಳನ್ನು ಆರಿಸುತ್ತಾರೆ. ಹೀಗೆ ಹಿಂದುಳಿದವರಿಂದಲೇ ಆರಿಸಲ್ಪಟ್ಟ ಹುರಿಯಾಳುಗಳು ಸಾಮಾನ್ಯ ಚುನಾವಣೆಯಲ್ಲಿ ಹೋರಾಡುತ್ತಾರೆ. ಮತ್ತು ಆ ನಾಲ್ಕರಲ್ಲಿ ಎಲ್ಲಕ್ಕೂ ಹೆಚ್ಚು ಮತಗಳನ್ನು ಪಡೆದವನೇ ಆರಿಸಿ ಬರುತ್ತಾನೆ.

ಸಮಿಶ್ರ ಮತದಾರ ಸಂಘ (Mixed Electorate) ದಲ್ಲಿ ಕೆಲವೊಂದು ಸ್ಥಳಗಳು ಆಯಾ ಜಾತಿಯ ಜನರಿಗೆ ಕಾಯ್ದಿಡಲ್ಪಡುತ್ತವೆ. ಆದರೆ ಚುನಾವಣೆಯ ಕಾಲಕ್ಕೆ ಮತದಾರರ ಜಾತಿ ಮತಗಳನ್ನು ಲಕ್ಷಿಸಲಾಗುವುದಿಲ್ಲ. ಇದಲ್ಲದೆ ಕೆಲವು (Special Electorate) ವಿಶಿಷ್ಟ ಮತದಾರ ಸಂಘಗಳಿವೆ. ಇದನ್ನು ಜಮೀನದಾರರು, ವ್ಯಾಪಾರಸ್ಥರು, ಶೈಕ್ಷಣಿಕ ಸಂಸ್ಥೆಗಳು ಇವುಗಳ ಹಿತರಕ್ಷಣೆಯನ್ನು ಮಾಡುವದಕ್ಕಾಗಿ ನಿರ್ಮಿಸಲಾಗಿದೆ.

ಭಾರತದ ಹೊಸರಾಜ್ಯ ಘಟನೆಯಲ್ಲಿ ಜಾತೀಯ ಮತದಾನ ಪದ್ಧತಿಯನ್ನು ಸಂಪೂರ್ಣವಾಗಿ ತೆಗೆದೊಗೆಯಲಾಗಿದೆ.

ಪ್ರತ್ಯಕ್ಷ ಚುನಾವಣೆ:— ಜನರು ಹುರಿಯಾಳುಗಳನ್ನು ಪ್ರತ್ಯಕ್ಷವಾಗಿ ಆರಿಸುವ ಪದ್ಧತಿಗೆ ಪ್ರತ್ಯಕ್ಷ ಚುನಾವಣೆಯೆಂದೂ
ಪ್ರತ್ಯಕ್ಷ

ಚುನಾವಣೆಯ ಪದ್ಧತಿಯಲ್ಲಿ ಒಂದು ಸಂಸ್ಥೆಗೆ ಪ್ರತ್ಯಕ್ಷ ಚುನಾವಣೆಯಿಂದ ಆರಿಸಿ ಹೋದ ಸದಸ್ಯರು ಇನ್ನೊಂದು ಸಂಸ್ಥೆಗೆ ತಾವೇ, ತಮ್ಮಲ್ಲಿಯೇ ಚುನಾವಣೆಯನ್ನು ಮಾಡಿಕೊಂಡು ಸದಸ್ಯರನ್ನು ಆರಿಸಿ ಕಳುಹಿಸುತ್ತಾರೆ.

ಪ್ರತ್ಯಕ್ಷ ಚುನಾವಣೆಯ ಲಾಭಗಳು:—

i) ಜನರು ಮತ್ತು ಹುರಿಯಾಳುಗಳ ನಡುವೆ ಪ್ರತ್ಯಕ್ಷ ಸಂಬಂಧವು ಬರುತ್ತದೆ.

ii) ಇಲ್ಲಿ ಲಂಚಗುಲಿತನಕ್ಕೆ ಆಸ್ಪಾದವಿಲ್ಲ.

ಅಪ್ರತ್ಯಕ್ಷ ಚುನಾವಣೆಯ ಲಾಭಗಳು:—

i) ಮತದಾರ ಸಂಘಗಳು ಪ್ರತ್ಯಕ್ಷ ಚುನಾವಣೆಯಲ್ಲಿದ್ದಂತೆ ಆಸ್ಪಾದವಿಲ್ಲವಾಗಿರುವುದಿಲ್ಲ.

ii) ಪ್ರತ್ಯಕ್ಷ ಚುನಾವಣೆಯಲ್ಲಿದ್ದಂತೆ ಸದಸ್ಯರ ಸಂಖ್ಯೆಯಾದರೂ ದೊಡ್ಡದಿರುವುದಿಲ್ಲ.

ಅಪ್ರತ್ಯಕ್ಷ ಚುನಾವಣೆಯ ಹಾನಿಗಳು:—

ಅಪ್ರತ್ಯಕ್ಷ ಚುನಾವಣೆಗಾಗಿ ಹೇಳುವ ಯುಕ್ತಿಗಳು ಶುದ್ಧವಾದವುಗಳಲ್ಲ. ಶಾಸನ ಮಂಡಲಗಳ ಸದಸ್ಯರ ಸಂಖ್ಯೆಯು ತುಸು ಬೆಳೆದರೂ ಅದರಿಂದ ಯಾವ ಗೊಂದಲವೂ ಮತ್ತು ಅನಾನುಕೂಲವೂ ಆಗಲಾರವು. ಮತದಾರ ಸಂಘದ ಕ್ಷೇತ್ರವು ಬೆಳೆಯುವದೆಂಬ ಭೀತಿಯು ಅಸಮಂಜಸವಾದುದು. ಯಾಕಂದರೆ ಆಮೇರಿಕೆಯ ಸಂಯುಕ್ತ ಸಂಸ್ಥಾನ ಮುಂತಾದ ದೇಶಗಳಲ್ಲಿ ಹಿಂದುಸ್ತಾನದಲ್ಲಿರುವದಕ್ಕಿಂತ ಹೆಚ್ಚು ವಿಶಾಲವಾದ ಮತದಾರರ ಸಂಘಗಳಿವೆ. ಒಟ್ಟಿನ ಮೇಲೆ ಆಗುವ ದುಷ್ಪರಿಣಾಮಗಳೆಂದರೆ:—

i) ಜನರು ಮತ್ತು ಹುರಿಯಾಳುಗಳ ನಡುವೆ ಪ್ರತ್ಯಕ್ಷ ಸಂಬಂಧವು ಬರುವದೇ ಇಲ್ಲ.

ii) ಮತದಾರರ ಸಂಖ್ಯೆಯು ಪರಿಮಿತವಿರುವದರಿಂದ ಲಂಚಗುಲಿತನಕ್ಕೆ ಹೆಚ್ಚು ಆಸ್ಪದವಿರುತ್ತದೆ.

iii) ಮತದಾರರ ಸಂಖ್ಯೆಯು ಪರಿಮಿತವಿರುವದರಿಂದ, ಅವರ ಮೇಲೆ ಒಂದಿಲ್ಲೊಂದು ರೀತಿಯಿಂದ ತಮ್ಮ ವರ್ಚಸ್ಸನ್ನು ಬೇರಿ ಎಷ್ಟೋ ಸಾರೆ ತೀರ ಅಯೋಗ್ಯರಾದ ಜನರು ಆರಿಸಿ ಬರುವದುಂಟು.

ಅಲ್ಪ ಸಂಖ್ಯಾಕರು

ಐಕ್ಯಭಾವದಿಂದ ಕೂಡಿದ ಆದರೆ ದೇಶದ ಒಟ್ಟು ಜನಸಂಖ್ಯೆಯ ಅಲ್ಪಾಂಶವಾಗಿರುವ ಜನರಿಗೆ ಅಲ್ಪಸಂಖ್ಯಾಕರೆನ್ನುವರು. ಇವರಲ್ಲಿರುವ ಐಕ್ಯವು ರಾಜಕೀಯ ಇಲ್ಲವೆ ಜಾತೀಯವಾಗಿರುವದು.

ಅಲ್ಪ ಸಂಖ್ಯಾಕರ ಸಮಸ್ಯೆಯೆಂದರೆ ರಾಜಕೀಯ ಇಲ್ಲವೆ ಜಾತೀಯ ಅಲ್ಪಸಂಖ್ಯಾಕರಿಗೆ ಅವರ ಸಂಖ್ಯೆಯ ಪ್ರಮಾಣದಲ್ಲಿ ಇಲ್ಲವೆ ಒಂದು ವಿಶಿಷ್ಟವಾದ ಪ್ರಮಾಣದಲ್ಲಿ ಶಾಸನ ಮಂಡಲಗಳಲ್ಲಿ ಸ್ಥಳಗಳನ್ನು ಮೀಸಲಾಗಿಡಬೇಕೋ ಎಂಬುದು.

ರಾಜಕೀಯ ಅಲ್ಪಸಂಖ್ಯಾಕರಿಗೆ ಕೆಲವೊಂದು ಸ್ಥಳಗಳನ್ನು ಕಾದಿಡುವದರಿಂದ ಕೆಳಗಿನ ಲಾಭಗಳಾಗುತ್ತವೆ.

i) ಶಾಸನಮಂಡಲಗಳು ಜನತೆಯ ಅಭಿಪ್ರಾಯವನ್ನು ಪ್ರತಿಬಿಂಬಿಸುವ ಕನ್ನಡಿಗಳು. ಆದ್ದರಿಂದ ಈ ಶಾಸನಮಂಡಲಗಳಲ್ಲಿ ಎಲ್ಲ ಒಗೆಯ ಅಭಿಪ್ರಾಯವುಳ್ಳ ಪಕ್ಷಪಂಗಡಗಳಿಗೆ ಸ್ಥಾನವಿರಬೇಕು.

ii) ಅಲ್ಪಸಂಖ್ಯಾಕರು ಅನೇಕ ಮತದಾರ ಸಂಘಗಳಲ್ಲಿ ಹಂಚಿ ಹೋಗಿರುವದರಿಂದ ಅವರಿಗಾಗಿ ವಿಶಿಷ್ಟ ಸ್ಥಾನಗಳನ್ನು ಕಾಯ್ದಿಟ್ಟಿರೇನೇ ಅವರ ಪ್ರತಿನಿಧಿಗಳು ಆರಿಸಿ ಬಂದು ಅವರ ಹಿತಸಂರಕ್ಷಣೆಯಾಗುತ್ತದೆ.

ಹಾನಿಗಳು:— i) ಪರಸ್ಪರ ವಿರುದ್ಧವಾದ ಅಭಿಪ್ರಾಯಗಳುಳ್ಳ ಸದಸ್ಯರು ಇರುವದರಿಂದ ಶಾಸನ ಮಂಡಲದ ಕಾರ್ಯಕಲಾಪಗಳು ಸುಸೂತ್ರವಾಗಿ ಸಾಗುವದಿಲ್ಲ.

ii) ಅನೇಕ ಸಣ್ಣ ಪುಟ್ಟ ಪಕ್ಷಗಳು ಮತ್ತು ಗುಂಪುಗಳು ಇರುವದರಿಂದ ಸಂಮಿಶ್ರ ಸರಕಾರವನ್ನು (Coalition Government) ಸ್ಥಾಪಿಸಬೇಕಾಗುವದು. ಆದರೆ ಈ ಸಂಮಿಶ್ರ ಸರಕಾರವು ಮೇಲಿಂದ ಮೇಲೆ ಬದಲಾಗುವದರಿಂದ ಸಾರ್ವಜನಿಕ ಹಿತವು ಚೆನ್ನಾಗಿ ಸಾಧಿಸಲಾರದು.

iii) ಅಲ್ಪಸಂಖ್ಯಾಕರಿಗಾಗಿ ವಿಶಿಷ್ಟ ಸ್ಥಳಗಳನ್ನು ಕಾಯ್ದಿಡುವದರಿಂದ ಅವರು ಯಾವಾಗಲೂ ಅಲ್ಪಸಂಖ್ಯಾಕರಾಗಿಯೇ ಉಳಿಯಲು ಪ್ರಯತ್ನಿ ಬಹುಸಂಖ್ಯಾಕರು ಅವರ ಸುನಸ್ಸನ್ನು ಬದಲಿಸಲು ಎಷ್ಟೇ ಪ್ರಯತ್ನ ಪಟ್ಟರೂ ಅದು ನಿಷ್ಪ್ರಯೋಜಕವು.

iv) ಸಂಖ್ಯೆಯ ಪ್ರಮಾಣದಲ್ಲಿ ಸ್ಥಳಗಳನ್ನು ಕಾಯ್ದಿಡುವ ಪದ್ಧತಿಯಿಂದ ಜನಾಂವಣಿಯು ಬಹಳೇ ತೊಡಕಿನದೂ ಮತ್ತು ವೆಚ್ಚದ್ದೂ ಆಗುತ್ತದೆ. ಮೇಲೆ ಆ ಪದ್ಧತಿಯು ಮತದಾರನಿಗೆ ದಿಗ್ಭ್ರಮೆಯನ್ನುಂಟು ಮಾಡುತ್ತದೆ.

ಜಾತೀಯ ಅಲ್ಪಸಂಖ್ಯಾಕರಿಗಾಗಿ ಸ್ವತಂತ್ರ ಮತದಾರ ಸಂಘಗಳನ್ನು ಸ್ಥಾಪಿಸಿ ಅವರಿಗೆ ಕೆಲವು ವಿಶಿಷ್ಟ ಸ್ಥಾನಗಳನ್ನು ಕೊಡುವದರಿಂದ ಆ ಜಾತಿಯ ಹಿತರಕ್ಷಣೆಯಾಗುವದೆಂದು ತಿಳಿದು ಆ ಪದ್ಧತಿಯಿಂದಲೇ ಆ ಸಮಸ್ಯೆಯನ್ನು ಎದುರಿಸಲಾಗಿತ್ತು. ಆದರೆ ಈ ಪದ್ಧತಿಯು ಕೇವಲ ಹಿಂದು ಸ್ಥಾನದ ವೈಶಿಷ್ಟ್ಯವಾಗಿದ್ದು ಬೇರೆ ದೇಶಗಳಲ್ಲಿ ಕಂಡುಬರುವದಿಲ್ಲ. ಈ ಪದ್ಧತಿಯಿಂದ ಹಾನಿಗೇ ಹೆಚ್ಚಾಗಿ ಆಗುತ್ತವೆ. ಹೇಗೆಂದರೆ.

ಜಾತಿದ್ವೇಷವು ಹೆಚ್ಚಾಗಿ, ರಾಷ್ಟ್ರೀಯತೆಯ ಭಾವನೆಯು ಅಳಿದು ಹೋಗುತ್ತದೆ. ಪ್ರತಿಯೊಂದು ಜಾತಿಯವರು ದೇಶಗಳನ್ನು ಲಕ್ಷಕ್ಕೆ ತಾರದೆ ತಮ್ಮ ಜಾತಿಯ ಹಿತಕ್ಕಾಗಿ ಹೆಣಗುತ್ತಾರೆ. ಪಾಕಿಸ್ತಾನಕ್ಕಾಗಿ ಬೇಡಿಕೆಯು ಈ ಪದ್ಧತಿಯಲ್ಲಿಯೇ ಉಗಮವಾಯಿತು. ಪರಸ್ಪರರಲ್ಲಿ ಸಹಕಾರ, ಪ್ರೀತಿ, ಮತ್ತು ಸಹಾನುಭೂತಿ ಇಲ್ಲದಂತಾಗುತ್ತವೆ. ಈ ಜಾತೀಯ ವಿಷಮತೆಯು ತಿಳುವಳಿಕೆಯುಳ್ಳ ಮುಖಂಡರನ್ನು ಕೂಡ ಅವರಿಸುತ್ತದೆ. ತತ್ಪರಿಣಾಮವಾಗಿ ಜಾತೀಯ ಗಲಭೆಗಳು ಮೇಲಿಂದ ಮೇಲೆ ದೇಶದಲ್ಲಿ ಏಳುತ್ತವೆ. ಒಟ್ಟಿನಮೇಲೆ ಅದು ರಾಷ್ಟ್ರಕ್ಕೆ ವಿಘಾತಕವಾದುದೂ ಮತ್ತು ಪ್ರಜಾಪ್ರಭುತ್ವ ತತ್ವಕ್ಕೆ ವಿರುದ್ಧವಾಗಿಯೂ ಇರುವದರಿಂದ ಜಾತೀಯ ದುಷ್ಟರಿಣಾಮಗಳು ಚಿರಕಾಲ ಉಳಿಯುವಂತೆ ಮಾಡುತ್ತದೆ.

ಈ ಅನಿಷ್ಟಗಳನ್ನು ತಪ್ಪಿಸಿಕೊಳ್ಳುವದಕ್ಕಾಗಿ ಕೆಳಗಿನ ಉಪಾಯಗಳನ್ನು ಕೈಕೊಳ್ಳಬಹುದು:—i) ಅಲ್ಪಸಂಖ್ಯಾಕರು ಸ್ವತಂತ್ರ ಮತದಾರ

ಸಂಘ ಮತ್ತು ಪ್ರತ್ಯೇಕ ಪ್ರಾತಿನಿಧ್ಯ ಇವುಗಳಿಗೆ ಹೋರಾಡದೆ ಬಹುಸಂಖ್ಯಾಕರ ಸಹಾನುಭೂತಿಯನ್ನು ಪಡೆಯಲು ಪ್ರಯತ್ನಿಸಬೇಕು.

ii) ಘಟನೆಯ ಮೂಲಕವೇ ಅಲ್ಪ ಸಂಖ್ಯಾಕರ. ಸಾಂಸ್ಕೃತಿಕ ಮತ್ತು ಧಾರ್ಮಿಕ ಹಕ್ಕುಗಳನ್ನು ಕಾಯುವ ವ್ಯವಸ್ಥೆಯನ್ನು ಮಾಡಬೇಕು. ಸಂಮಿಶ್ರ ಮತದಾರ ಸಂಘಗಳನ್ನು ಸ್ಥಾಪಿಸಿ ಎಲ್ಲ ಪಕ್ಷ ಪಂಗಡಗಳ ಸಹಾನುಭೂತಿಯಿಂದ ಅಲ್ಪಸಂಖ್ಯಾಕರು ಪ್ರಾತಿನಿಧ್ಯವನ್ನು ಪಡೆಯಲು ಪ್ರಯತ್ನಿಸಬೇಕು.

iii) ಅಲ್ಪಸಂಖ್ಯಾಕರಿಗೆ ಸಂಬಂಧಿಸಿದ ಕಾನೂನುಗಳನ್ನು ಮಾಡುವಾಗ ಆ ಕಾನೂನುಗಳಿಗೆ ಶಾಸನ ಸಭೆಯೊಳಗಿನ ಅಲ್ಪಸಂಖ್ಯಾಕರ ಪಕ್ಷದ ಬಹುಮತದ ಬೆಂಬಲವಿದ್ದರೆ ಮಾತ್ರ ಆ ಕಾನೂನುಗಳನ್ನು ಜಾರಿಯಲ್ಲಿ ತರಬೇಕು.

ನ್ಯಾಯಶಾಖೆ (Judiciary)

ದೇಶದ ಕಾನೂನುಗಳ ಅರ್ಥವಿವರಣೆಯನ್ನು ಮಾಡಿ ತನ್ನ ಮುಂದೆ ಬಂದ ವ್ಯಾಜ್ಯಗಳನ್ನು ಬಗೆಹರಿಸುವ ಶಾಖೆಗೆ “ನ್ಯಾಯಶಾಖೆ” ಎಂಬ ಹೆಸರು.

ಇದು ಮಹತ್ವವಾದ ಸರಕಾರದ ಅಂಗವು. ಏಕೆಂದರೆ ಸಾಮಾನ್ಯವಾಗಿ ನಾಗರಿಕನ ಹಿತಸಂರಕ್ಷಣೆಯನ್ನು ಮಾಡುತ್ತದೆ. ಅಪರಾಧಗಳನ್ನು ಶಿಕ್ಷಿಸಿ ನಿರಪರಾಧಿಗಳಿಗೆ ಹಾನಿ ಇಲ್ಲವೆ ಅಪಾಯವಾಗದಂತೆ ನೋಡಿಕೊಳ್ಳುತ್ತದೆ.

ಕರ್ತವ್ಯಗಳು:— i) ದೇಶದ ಕಾಯಿದೆಗಳಿಗೆ ಅರ್ಥಮಾಡಿ ಅವನ್ನು ತನ್ನೆದುರಿಗೆ ಇದ್ದ ವ್ಯಾಜ್ಯಗಳ ಬಗ್ಗೆ ಅನ್ವಯಿಸಿ ನಿಷ್ಪಕ್ಷಪಾತವಾದ ತೀರ್ಪನ್ನು ಕೊಡುತ್ತದೆ.

ii) ನ್ಯಾಯಾಧೀಶರು ಕೊಟ್ಟ ನಿರ್ಣಯಗಳು, ಅದೇ ಪ್ರಕಾರದ ವ್ಯಾಜ್ಯಗಳು ಹುಟ್ಟಿದಲ್ಲಿ ಕಾಯಿದೆಗಳಂತೆ ಉಪಯೋಗಿಸಲ್ಪಡುತ್ತವೆ.

iii) ಅಪರಾಧ ಹಾಗೂ ಅನ್ಯಾಯವಾಗದಂತೆ ಪ್ರತಿಬಂಧಕಾಜ್ಞೆ (Injunction) ಗಳನ್ನು ಹೊರಡಿಸುತ್ತದೆ.

iv) ಅಲ್ಪವಯಸ್ಕರ ಆಸ್ತಿಯ ಮೇಲ್ವಿಚಾರಣೆಗಾಗಿ ಪಾಲಕರನ್ನು ನೇಮಿಸುತ್ತದೆ.

ನ್ಯಾಯಾಧೀಶರು ಹಿಂದುಸ್ತಾನದಲ್ಲಿಯಂತೆ ಕಾರ್ಯಕಾರೀ ಶಾಖೆಯಿಂದ ನೇಮಿಸಲ್ಪಡುತ್ತಾರೆ. ಇಲ್ಲವೆ ಆಮೇರಿಕೆಯ ಕೆಲವು ಸಂಸ್ಥಾನಗಳಲ್ಲಿಯಂತೆ ಆರಿಸಲ್ಪಡುತ್ತಾರೆ. ನ್ಯಾಯಾಧೀಶರು ವಿದ್ಯಾವಂತರೂ, ಬುದ್ಧಿವಂತರೂ ಸುಸ್ವಭಾವಿಗಳೂ, ನಿಷ್ಪಕ್ಷಪಾತಿಗಳೂ, ನಿರ್ಣಯ ಸ್ವಾತಂತ್ರ್ಯವುಳ್ಳವರೂ ಇರಬೇಕು. ಅವರಿಗೆ ಜ್ಯೂರರ ಇಲ್ಲವೆ ಆಸೆಸರ ಸಹಾಯ ಕೊಡಲ್ಪಡುತ್ತದೆ.

ಜ್ಯೂರರು ಮತ್ತು ಆಸೆಸರರು:

ಪೌಜಾರೀ ಖಟ್ಟೆಗಳನ್ನು ನಡೆಸುವಾಗ ನ್ಯಾಯಾಧೀಶರಿಗೆ ಜ್ಯೂರರ ಇಲ್ಲವೆ ಆಸೆಸರರ ಸಹಾಯವು ಕೊಡಲ್ಪಡುತ್ತದೆ. ಇವರು ಸಮಾಜದಲ್ಲಿ ದಲ್ಲಿ ವಿಶಿಷ್ಟ ಸ್ಥಾನವನ್ನು ಪಡೆದವರಾಗಿರುತ್ತಾರೆ. ಇವರು ಕಾಯಿದೆಗಳಲ್ಲಿ ತಜ್ಞರಿರದಿದ್ದರೂ ತಮ್ಮ ಬುದ್ಧಿ ಹಾಗೂ ಸಾಮಾನ್ಯ ವ್ಯವಹಾರಜ್ಞಾನವನ್ನು ಉಪಯೋಗಿಸಿ ಸಂಪೂರ್ಣ ಖಟ್ಟೆಗಳನ್ನು ಕೇಳಿದ ಮೇಲೆ ತಮ್ಮ ನಿರ್ಣಯವನ್ನು ಕೊಡುತ್ತಾರೆ. ಇದರಿಂದ ಆಪರಾಧಿಗಳ ಮನಸ್ಸಿನಲ್ಲಿ ತೀರ್ಪಿನ ನಿಷ್ಪಕ್ಷಪಾತತನದ ಬಗ್ಗೆ ವಿಶ್ವಾಸ ಹುಟ್ಟುತ್ತದೆ. ಮತ್ತು ಈ ಪದ್ಧತಿಯಿಂದ ಹೆಚ್ಚು ಯೋಗ್ಯವಾದ ನ್ಯಾಯವು ದೊರಕುವದೆಂದು ನಂಬಲಾಗಿದೆ. ಜ್ಯೂರರ ಇಲ್ಲವೆ ಆಸೆಸರರ ಸಂಖ್ಯೆಯು ಸಾಮಾನ್ಯವಾಗಿ ವಿಷಮವಾಗಿರುತ್ತದೆ. (ಈ ಇಲ್ಲವೆ ೭ ಹೀಗೆ ಆಸೆಸರ ಜನರ ನಿರ್ಣಯವು ನ್ಯಾಯಾಧೀಶನ ಮೇಲೆ ಬಂಧನಕಾರವಿರುವದಿಲ್ಲ. ಆದರೆ ಜ್ಯೂರಿ ಜನರ ಅಭಿಪ್ರಾಯವು ಬಂಧನಕಾರವಾಗಿರುತ್ತದೆ. ನ್ಯಾಯಾಧೀಶನ ಅಭಿಪ್ರಾಯವು ಜ್ಯೂರಿಗಳ ಅಭಿಪ್ರಾಯಕ್ಕಿಂತ ಭಿನ್ನವಾಗಿದ್ದರೆ ಅವನು ಅದರಂತೆ ಕಾಣಿಸಿಕೊನೆಯ ನಿರ್ಣಯಕ್ಕಾಗಿ ಆ ವ್ಯಾಜ್ಯವನ್ನು ಮೇಲೆಕೊರ್ಟಿನ ಕಡೆಗೆ ಕಳುಹಿಸುತ್ತಾನೆ.

ಅಧಿಕಾರಿಗಳ ವಿಕೇಂದ್ರೀಕರಣ (Separation of Powers)

ಮೊದಲು ಮೂರೂ ಅಧಿಕಾರಗಳನ್ನು (ಕಾರ್ಯಕಾರೀ, ಕಾಯಿದೆ ವಿಧಾಯಕ ಮತ್ತು ನ್ಯಾಯ) ಒಬ್ಬನ ಕೈಯಲ್ಲಿಯೇ ಕೊಡಲಾಗುತ್ತಿತ್ತು. (ಉದಾ.— ಅರಸ,) ಇದರಿಂದ ಸರ್ಕಾರದಲ್ಲಿ ಒಂದು ತರಹದ ಏಕೈಕ

ಮೊದಲು ಮೂರೂ ಅಧಿಕಾರಗಳನ್ನು (ಕಾರ್ಯಕಾರಿ, ಕಾಯಿದೆ, ವಿಧಾಯಕ ಮತ್ತು ನ್ಯಾಯ) ಒಬ್ಬನ ಕೈಯಲ್ಲಿಯೇ ಕೊಡಲಾಗುತ್ತಿತ್ತು (ಉದಾ:-ಅರಸ,) ಇದರಿಂದ ಸರ್ಕಾರದಲ್ಲಿ ಒಂದು ತರಹದ ಏಕೈಕ ಉಂಟಾಗುತ್ತದೆಂದು ಹಲವರ ಅಭಿಪ್ರಾಯ. ಸರ್ಕಾರವು ಮಾನವನ ಶರೀರದಂತೆ ಒಂದು ಏಕವಾದ ಸಂಸ್ಥೆಯಿದ್ದು ಅದರಲ್ಲಿ ಭಿನ್ನ ಭಿನ್ನ ಶಾಖೆಗಳನ್ನು ಕಲ್ಪಿಸುವದು ಉಚಿತವಲ್ಲವೆಂದು ಇವರು ವಾದಿಸುತ್ತಾರೆ. ಆದರೆ ಆಧುನಿಕ ಸರ್ಕಾರದಲ್ಲಿ ಈ ಮೂರೂ ಅಧಿಕಾರಗಳನ್ನು ಒಬ್ಬನೇ ನಡೆಯಿಸುವದು ಒಹಳೇ ತೊಡಕಿನದಾಗಿರುತ್ತದೆ. ಇದಲ್ಲದೆ ಒಬ್ಬನ ಕೈಯಲ್ಲಿ ಯಾವತ್ತೂ ಅಧಿಕಾರಗಳನ್ನು ಕೊಟ್ಟರೆ ವ್ಯಕ್ತಿಸ್ವಾತಂತ್ರ್ಯಕ್ಕೆ ಬಾಧೆ ಬರುತ್ತದೆಂದು ಕೆಲವರ ಅಭಿಪ್ರಾಯ. ಇದಲ್ಲದೆ ಇದು ಒಂದು ತರಹದ ದಬ್ಬಾಳಿಕೆ ಇದ್ದಂತೆಯೇ ಆಗುತ್ತದೆ. ಅಧಿಕಾರಗಳನ್ನು ಬೇರ್ಪಡಿಸುವದರಿಂದ ಆಡಳಿತದಲ್ಲಿ ಕೌಶಲ್ಯ ಉಂಟಾಗುತ್ತದೆ. ಮತ್ತು ಅನಿರ್ಯಂತ್ರತವಾದ ಆಳಿಕೆಯನ್ನು ತಡೆಗಟ್ಟುತ್ತದೆ ಆದರೆ ಅಧಿಕಾರಗಳನ್ನು ಸಂಪೂರ್ಣವಾಗಿ ಗೆರೆಹೊಡೆದು ವಿಂಗಡಿಸುವದು ತೀರ ಅಸಾಧ್ಯವು. ಏಕೆಂದರೆ ಅವು ಒಂದಕ್ಕೊಂದು ನಿಕಟವಾಗಿ ಸಂಬಂಧಿಸಿದವುಗಳಾಗಿರುತ್ತವೆ.

ಅಧ್ಯಾಯ ೫

ಃಷ್ಠವೂ, ರಾಜ್ಯಘಟನಾ ಯಂತ್ರವೂ,

ರಾಷ್ಟ್ರ:—ಒಂದು ವಿಶಿಷ್ಟವಾದ ಪ್ರದೇಶದಲ್ಲಿ ಸ್ಥಿರವಾಗಿ ವಾಸಿಸುವ, ಸ್ವತಂತ್ರವಾದ, ಬಾಹ್ಯ ಬಂಧನಗಳಿಗೆ ಒಳಗಾಗದ ಸುವ್ಯವಸ್ಥಿತವಾದ ಸರಕಾರಕ್ಕೆ ಯಾವಾಗಲೂ ವಿಧೇಯರಾಗಿರುವ ಮತ್ತು ಸಾಕಷ್ಟು ದೊಡ್ಡಸಂಖ್ಯೆಯುಳ್ಳ ಜನರ ಸಮುದಾಯಕ್ಕೆ ರಾಷ್ಟ್ರವೆಂದೆನ್ನುವರು.

ರಾಷ್ಟ್ರಕ್ಕೆ ಮುಖ್ಯವಾಗಿ ನಾಲ್ಕು ಲಕ್ಷಣಗಳಿರುತ್ತವೆ:—

i) ಪ್ರದೇಶ:—ಒಂದು ಸ್ಥಳದಿಂದ ಮತ್ತೊಂದು ಸ್ಥಳಕ್ಕೆ ಅಲೆದಾಡುವ ತಂಡಗಳು ರಾಷ್ಟ್ರಗಳಾಗಲಾರವು. ರಾಷ್ಟ್ರವಾಗಬೇಕಾದರೆ ಜನರು ಒಂದು ವಿಶಿಷ್ಟವಾದ ಪ್ರದೇಶದಲ್ಲಿ ನೆಲೆಸಲೇಬೇಕು. ಪ್ರದೇಶದ ಕ್ಷೇತ್ರ ಅಷ್ಟೊಂದು ಮಹತ್ವದ್ದಲ್ಲವಾದರೂ ಅದು ಬೆಳೆಯುವ ಜನಸಂಖ್ಯೆಗೆ ಸಾಲುವಷ್ಟು ದೊಡ್ಡದಿರಬೇಕು,

ii) ಜನನಸತಿ:—ಜನವಿಲ್ಲದೆ ರಾಷ್ಟ್ರವಾಗಲಾರದು. ಜನವೇ ರಾಷ್ಟ್ರದ ಜೀವಾಳ. ಆದರೂ ಜನಸಂಖ್ಯೆಯು ಇಷ್ಟೇ ಇರಬೇಕೆಂಬ ನಿರ್ಬಂಧವಿಲ್ಲ. ರಾಷ್ಟ್ರಕ್ಕೆ ಆರ್ಥಿಕ ಸ್ಥಿರತೆಯು ಪ್ರಾಪ್ತವಾಗುವಷ್ಟು ಮತ್ತು ಪರಜಕ್ರಗಳನ್ನು ತಡೆಯುವಷ್ಟು ಅದು ದೊಡ್ಡದಾಗಿರಬೇಕು.

iii) ಸರಕಾರ:—ರಾಷ್ಟ್ರದೊಳಗಿನ ಜನರೆಲ್ಲರೂ ರಾಷ್ಟ್ರದ ರಾಜಕೀಯ, ಸಾಮಾಜಿಕ, ಮತ್ತು ಆರ್ಥಿಕ, ವಿಷಯಗಳನ್ನು ನಿರ್ವಹಿಸಿಕೊಂಡು ಹೋಗಲಾರರು. ಈ ಕಾರ್ಯಕ್ಕೆ ಒಂದು ವಿಶಿಷ್ಟವಾದ ಜನರ ಗುಂಪು ಅವಶ್ಯಕ. ಹೀಗೆ ರಾಷ್ಟ್ರದ ಸೂತ್ರಗಳನ್ನು ನೆರವೇರಿಸಿದ, ರಾಷ್ಟ್ರದ ಕಾರ್ಯಗಳನ್ನು ಈಡೇರಿಸುವ ಕೆಲವು ಅಧಿಕಾರಿಗಳ ಗುಂಪಿಗೆ ಸರಕಾರವೆನ್ನುವರು. ಸರಕಾರವು ರಾಷ್ಟ್ರದ ಒಂದು ಮುಖ್ಯವಾದ ಅಂಶವು.

iv) ಸಾರ್ವಭೌಮತ್ವ:—(Sovereignty) ರಾಷ್ಟ್ರದ ಅಧಿಕಾರವು ಸರ್ವಶ್ರೇಷ್ಠವಾದದ್ದು. ಹೊರಗಿನವರು ಅದರಮೇಲೆ ಅಧಿಕಾರವನ್ನು ನಡೆಸಲಾರರು. ರಾಷ್ಟ್ರದೊಳಗಿನ ವ್ಯಕ್ತಿಗಳಾಗಲೀ, ಸಂಘಸಂಸ್ಥೆಗಳಾಗಲೀ, ಅದರ ಅಧಿಕಾರವನ್ನು ಅಲ್ಲಗಳೆಯಲಾರವು. ತಮ್ಮ ಹಿತಾಹಿತದ ಕಲ್ಪನೆಯನ್ನು ಖದಿಗಿಟ್ಟು ಎಲ್ಲರೂ ರಾಷ್ಟ್ರದ ಇಚ್ಛಾನುಸಾರಿಯಾಗಿ ವರ್ತಿಸಬೇಕು. ವ್ಯಕ್ತಿಗಳ ಮತ್ತು ಸಂಘಗಳ ಹಿತಕ್ಕಿಂತಲೂ ರಾಷ್ಟ್ರದ ಹಿತವೇ ಮೇಲು. ಮತ್ತು ಅದಕ್ಕಾಗಿ ಎಲ್ಲರೂ ಹೆಣಗಬೇಕು. ರಾಷ್ಟ್ರದ ಅಧಿಕಾರವನ್ನು ಮೀರಿದವರಿಗೆ ಅದು ತನ್ನ ಅಪರಿಮಿತವಾದ ಶಕ್ತಿಯನ್ನು ಉಪಯೋಗಿಸಿ, ಮರಣದಂಡನೆ, ಅಸಿಿಯನ್ನು ಜಪ್ತಮಾಡುವದು, ಗಡಿಸಾರು ಮಾಡುವದು, ಮುಂತಾದ ಶಿಕ್ಷೆಗಳನ್ನು ವಿಧಿಸುತ್ತದೆ.

೧೯೪೭ ರ ಅಗಸ್ಟ ೧೫ ರಿಂದ ಹಿಂದುಸ್ತಾನಕ್ಕೆ ಸ್ವಾತಂತ್ರ್ಯವು ದೊರಕಿದ್ದರಿಂದ ರಾಷ್ಟ್ರದ ಎಲ್ಲ ಅಂಶಗಳೂ ಅದಕ್ಕೆ ಪ್ರಾಪ್ತವಾಗಿವೆ. ಅಲ್ಲಿಯವರೆಗೆ ಅದರಲ್ಲಿ 'ಸಾರ್ವಭೌಮತ್ವ' ಅಂಶವು ಇಲ್ಲದ್ದರಿಂದ ಅದು ರಾಷ್ಟ್ರವಾಗಿರಲಿಲ್ಲ. ಆದರೆ ಈಗ ಆ ಅಂಶವು ಕೂಡ ಬಂದುದರಿಂದ ಹಿಂದುಸ್ತಾನವು ಒಂದು ರಾಷ್ಟ್ರವಾಗಿದೆ.

ರಾಷ್ಟ್ರ ಮತ್ತು ಸರಕಾರ:—ರಾಷ್ಟ್ರದಲ್ಲಿ ಮೇಲೆ ವಿವರಿಸಿದ ನಾಲ್ಕು ಅಂಶಗಳಿರಬೇಕು. ಸರಕಾರವು ಆ ನಾಲ್ಕು ಅಂಶಗಳಲ್ಲಿಯೊಂದು ಅದು ರಾಷ್ಟ್ರದ ಮಹತ್ವವಾದ ಘಟಕ. ಅದು ರಾಷ್ಟ್ರದ ಧೋರಣೆಯನ್ನು ನಿಶ್ಚಿತಗೊಳಿಸಿ ಅದರ ಆಡಳಿತವನ್ನು ಸಾಗಿಸುವ ಯಂತ್ರ. ಪ್ರತಿಯೊಬ್ಬ ಮನುಷ್ಯನು ರಾಷ್ಟ್ರಕ್ಕೆ ಸೇರಿದವನಿರುತ್ತಾನೆ. ಆದರೆ ಸರಕಾರದಲ್ಲಿ ಕೆಲವು ವಿಶಿಷ್ಟವಾದ ವ್ಯಕ್ತಿಗಳು ಮಾತ್ರ ಸೇರುತ್ತಾರೆ.

ರಾಜ್ಯ ಘಟನೆ (Constitution)

ರಾಜ್ಯಘಟನೆಯೆಂದರೆ ಸರಕಾರದ ರಚನೆ ಮತ್ತು ಕರ್ತವ್ಯಗಳನ್ನು ನಿರ್ದಿಷ್ಟಗೊಳಿಸಿ ವಿವಿಧ ಅಂಗಗಳಲ್ಲಿ ಅಧಿಕಾರಗಳನ್ನು ಹಂಚುವ ಮಹತ್ವದ ನಿಯಮಾವಳಿಗಳು. ಇದು ಸರಕಾರ ಮತ್ತು ಜನರು ಇವರ ಪರಸ್ಪರ ಸಂಬಂಧವನ್ನು ಗೊತ್ತುಪಡಿಸಿ ಜನರ ಹಿತ ಮತ್ತು ಹಕ್ಕುಗಳ ಸಂರಕ್ಷಣೆಯನ್ನು ಮಾಡುವ ಸಾಧನವು.

ಲಿಖಿತ ಮತ್ತು ಅಲಿಖಿತ ರಾಜ್ಯಘಟನೆ:-

ಘಟನೆಯ ಮಹತ್ವದ ನಿಯಮಗಳನ್ನು ನಿರ್ದಿಷ್ಟಗೊಳಿಸಿ ಅವುಗಳನ್ನು ಒರೆದಿಟ್ಟಿದ್ದರೆ ಆ ಘಟನೆಗೆ ಲಿಖಿತ ರಾಜ್ಯಘಟನೆ ಎಂದ ಹೆಸರು. ಹೀಗೆ ಒರೆದಿಡುವುದರಿಂದ ಶಂಕೆಗೆ ಆಸ್ಪದವು ಉಳಿಯುವದಿಲ್ಲ. ಮತ್ತು ನಾಗರಿಕರ ಹಕ್ಕುಗಳು ಸುರಕ್ಷಿತವಾಗಿ ಉಳಿಯುತ್ತವೆ. ಈ ಪದ್ಧತಿಯನ್ನು ಮುಖ್ಯವಾಗಿ ಅಮೇರಿಕೆಯ ಸಂಯುಕ್ತ ಸಂಸ್ಥಾನಗಳಲ್ಲಿ ಕಾಣಬಹುದು.

ಅಲಿಖಿತ ಪದ್ಧತಿಯಲ್ಲಿ ಯಾವತ್ತೂ ನಿಯಮಾವಳಿಗಳು ಬರೆದಿಡಲ್ಪಟ್ಟಿರುವದಿಲ್ಲ. ಈ ಪದ್ಧತಿಗೆ ದೇಶದಲ್ಲಿಯ ರೂಢಿಗಳು, ಪೂರ್ವ ನಿದರ್ಶನಗಳು (Precedent) ಪರಸ್ಪರ ತಿಳುವಳಿಕೆ, ಮತ್ತು ನ್ಯಾಯಾಧೀಶರ ನಿರ್ಣಯಗಳು ಇವೇ ಆಧಾರಗಳು. ಈ ಪದ್ಧತಿಯು ಹೆಚ್ಚಾಗಿ ಇಂಗ್ಲೆಂಡ್ ದಲ್ಲಿ ಬಳಕೆಯಲ್ಲಿದೆ. ಪ್ರಚಲಿತ ರಾಜ್ಯಘಟನೆಯಲ್ಲಿ ಯಾವದೂ ಸಂಪೂರ್ಣವಾಗಿ ಲಿಖಿತ ಇಲ್ಲವೆ ಸಂಪೂರ್ಣವಾಗಿ ಅಲಿಖಿತವಿರುವದಿಲ್ಲ. ಪ್ರತಿಯೊಂದು ಘಟನೆಯು ಎರಡರ ಸಂಮಿಶ್ರಣವಾಗಿದೆ.

ಪ್ರಧಾನ (Rigid) ಮತ್ತು ಶಿಥಿಲ (Flexible) ರಾಜ್ಯಘಟನೆ

ರಾಜ್ಯಘಟನೆಯು ಸುಲಭವಾಗಿ ಸಾಮಾನ್ಯವಾದ ಮಸೂದೆಯ ಕ್ರಮದಂತೆ ಬದಲಿಸಲು ಬಾರದಿದ್ದಲ್ಲಿ ಅದಕ್ಕೆ ಸುದುಷ್ಟರಿವರ್ತನೀಯ (Rigid) ರಾಜ್ಯಘಟನೆಯಂತಲೂ ಮತ್ತು ಅದನ್ನು ಶಾಸನ ಮಂಡಲದಿಂದ ಸಾಮಾನ್ಯವಾದ ಕಾಯಿದೆಯಂತೆ ಸುಲಭವಾದ ರೀತಿಯಲ್ಲಿ ಬದಲಿಸಲು ಬರುವಂತಿದ್ದರೆ ಅದಕ್ಕೆ ಸುಲಭಪರಿವರ್ತನೀಯ (Flexible) ರಾಜ್ಯಘಟನೆಯಂತಲೂ ಅನ್ನುವರು. ಗ್ರೇಟಿಬ್ರಿಟನ್ ದ ರಾಜ್ಯಘಟನೆಯು ೨ನೇ ಬಗೆಯದೂ ಮತ್ತು ಅಮೇರಿಕೆಯ ಸಂಯುಕ್ತ ಸಂಸ್ಥಾನಗಳ ರಾಜ್ಯಘಟನೆಯು ೧ನೇ ಬಗೆಯದೂ ಇವೆ. ಲಿಖಿತ ಮತ್ತು ಸುದುಷ್ಟರಿವರ್ತನೀಯ ಪದ್ಧತಿಗಳು ಉತ್ತಮವಾದವುಗಳೆಂದೂ ತಜ್ಞರ ಅಭಿಪ್ರಾಯ.

ಸರಕಾರದ ಪ್ರಭೇದಗಳು: -

ಶಾಸ್ತ್ರಕಾರರಲ್ಲಿ ಸರಕಾರವನ್ನು ವರ್ಗೀಕರಿಸುವ ಬಗ್ಗೆ ಒಮ್ಮತವಿಲ್ಲ. ಹಿಂದಕ್ಕೆ ಗ್ರೀಕ ತತ್ವಜ್ಞಾನಿಯಾಪ ಅರಿಸ್ಟಾಟಲನು, ರಾಜ್ಯಸೂತ್ರಗಳನ್ನು

ವಹಿಸಿದವರ ಸಂಖ್ಯೆ ಮತ್ತು ಆಡಳಿತೀಯ ಉದ್ದೇಶ ಇವನ್ನು ಅನುಲಕ್ಷಿಸಿ ಸರಕಾರವನ್ನು ವಿಭಾಗಿಸಿದನು.

ಒಬ್ಬನ ಕೈಯಲ್ಲಿ (ಸಾಮಾನ್ಯವಾಗಿ ರಾಜನ ಕೈಯಲ್ಲಿ) ರಾಜ್ಯಸೂತ್ರಗಳಿದ್ದರೆ ರಾಜಪ್ರಭುತ್ವವೆಂತಲೂ, ಕೆಲವನರ ಕೈಯಲ್ಲಿ (ಸಾಮಾನ್ಯವಾಗಿ ಉತ್ತಮರಾದ ಶ್ರೀಮಂತರ ಕೈಯಲ್ಲಿ) ರಾಜ್ಯಸೂತ್ರಗಳಿದ್ದರೆ ಉತ್ತಮರ ಪ್ರಭುತ್ವವೆಂತಲೂ, ಬಹುವನರ ಕೈಯಲ್ಲಿ (ಪ್ರಜೆಗಳ ಕೈಯಲ್ಲಿ) ಸೂತ್ರಗಳಿದ್ದರೆ ಪ್ರಜಾಪ್ರಭುತ್ವವೆಂತಲೂ ಸರಕಾರವನ್ನು ವರ್ಗೀಕರಿಸಿದನು. ಆದರೆ ರಾಜ್ಯಸೂತ್ರಗಳನ್ನು ವಹಿಸಿದವರು ಪ್ರಜೆಗಳ ಹಿತವನ್ನು ಲಕ್ಷ್ಯಿಸದೆ ಸ್ವಾರ್ಥಕ್ಕಾಗಿ ಅಧಿಕಾರವನ್ನು ಉಪಯೋಗಿಸಿದರೆ ಮೇಲಿನ ಮೂರು ಪ್ರಭೇದಗಳು ಅನುಕ್ರಮವಾಗಿ ದಬ್ಬಾಳಿಕೆ (Tyranny) ಅಧಮರ ಪ್ರಭುತ್ವ (Oligarcy), ಮತ್ತು ದೊಂಬಿಯ ಪ್ರಭುತ್ವ (Mobocracy) ಗಳಾಗಿ ಪರಿಣಮಿಸುತ್ತವೆಯೆಂದು ಆತನ ಅಭಿಪ್ರಾಯ.

ರಾಜ್ಯಪ್ರಭುತ್ವ:- (Monarchy) ಈ ಪದ್ಧತಿಯಲ್ಲಿ ಒಬ್ಬನ ಕೈಯಲ್ಲಿ ರಾಜ್ಯಸೂತ್ರಗಳಿರುತ್ತವೆ. ಈತನೇ ರಾಜನಾಗಿ ಕೆಲಸ ಮಾಡುತ್ತಾನೆ. ಆರಸೋತ್ತಿಗೆಯು ವಂಶಪರಂಪರೆಯಾಗಿ ಬಂದಿರಬಹುದು. ಇಲ್ಲವೆ ಚುನಾವಣೆಯಿಂದ ಬಂದಿರಬಹುದು. ಸಾಮಾನ್ಯವಾಗಿ ಆರಸೋತ್ತಿಗೆಯು ವಂಶಪರಂಪರೆಯಿಂದ ಸಿಗುವದೇ ಹೆಚ್ಚು. ರಾಜಪ್ರಭುತ್ವವು ನಿರಂಕುಶ ಇಲ್ಲವೆ ಮರ್ಯಾದಿತವಾಗಿರಬಹುದು ನಿರಂಕುಶ ರಾಜಪ್ರಭುತ್ವ ಪದ್ಧತಿಯಲ್ಲಿ ರಾಜನು ಸರಕಾರದ ಎಲ್ಲ ಸೂತ್ರಗಳನ್ನು ವಹಿಸಿಕೊಂಡು ತನ್ನ ಮನ ಬಂದಂತೆ ಯಾವ ಕಾಯದೇಕಟ್ಟಳೆಗಳಿಗೂ ಒಳಗಾಗದೆ ಆಡಳಿತೀಯವನ್ನು ಸಾಗಿಸುತ್ತಾನೆ. ಆದರೆ ಮರ್ಯಾದಿತ ರಾಜಪ್ರಭುತ್ವ ಪದ್ಧತಿಯಲ್ಲಿ ರಾಜನ ಅಧಿಕಾರಕ್ಷೇತ್ರವು ರಾಜ್ಯಘಟನೆಯಿಂದ ಮರ್ಯಾದಿತವಾಗಿರುತ್ತದೆ. ಆತನು ಸಿಂಹಾಸನಾರೂಢನಾಗಿದ್ದರೂ ಹೆಸರಿಗೆ ಮಾತ್ರ ಆರಸನು. ರಾಜ್ಯಕಾರಭಾರವು ಜನರ ಇಚ್ಛೆಯಂತೆ ನಡೆಯುತ್ತದೆ.

ಲಾಭಗಳು:- ಇದು ಪುರಾತನವಾದ ಪದ್ಧತಿ. ಎಲ್ಲ ಅಧಿಕಾರಗಳು ಒಬ್ಬನ ಕೈಯಲ್ಲಿಯೇ ಇರುವದರಿಂದ ಆತನಿಗೆ ಜಾಣ್ಮೆಯಿಂದಲೂ ನಿಷ್ಪಕ್ಷ

ಪಾತಕನಿಂದಲೂ ಅಧಿಕಾರವನ್ನು ನಡೆಸಲು ಅನುವಾಗುತ್ತದೆ. ರಾಜ್ಯದಾಡಳಿತಿಯಲ್ಲಿ ಸುಸಂಗತವಾದ ಒಂದೇಬಗೆಯ ದೋರಣೆಯಿರುತ್ತದೆ.

ii) ಯೋಗ್ಯ ಅಧಿಕಾರಿಗಳನ್ನು ನೇಮಿಸಿ ಅದರ ಮುಂಜಾಂತರ ಕಾನೂನುಗಳನ್ನು ವಿಲಂಬವಿಲ್ಲದೆ ಜಾರಿಯಲ್ಲಿ ತರಲು ಸಾಧ್ಯವಾಗುತ್ತದೆ.

iii) ಒಬ್ಬನ ಕೈಯಲ್ಲಿಯೇ ಅಧಿಕಾರವಿರುವದರಿಂದ ಜನರಲ್ಲಿರುವ ಅಸಂತೋಷ, ಕಲಹ, ಮುಂತಾದವುಗಳನ್ನು ದೂರಮಾಡಿ ಒಕ್ಕಟ್ಟಿನಿಂದಲೂ, ಶಿಸ್ತಿನಿಂದಲೂ ಮತ್ತು ಸುಸಂಗತವಾದ ಒಂದೇ ಧೋರಣೆಯಿಂದಲೂ ಜನರನ್ನು ಕೆಲಸ ಮಾಡಹಚ್ಚಲು ಸಾಧ್ಯವಾಗುತ್ತದೆ.

iv) ಅಡಳಿತೆಯ ವೆಚ್ಚವು ಕಡಿಮೆಯಿರುತ್ತದೆ.

v) ಯುದ್ಧಕಾಲದಲ್ಲಿ ಹಾಗೂ ಬಿಕ್ಕಟ್ಟಿನ ಪ್ರಸಂಗಗಳಲ್ಲಿ ರಾಜನು ತನ್ನ ವೈಯಕ್ತಿಕ ವರ್ಚಸ್ಸನ್ನು ಉಪಯೋಗಿಸಿಕೊಂಡು ಪರರಾಜರ ಸಹಾಯವನ್ನು ಪಡೆದು, ಬಂದ ವಿಸತ್ತುಗಳನ್ನು ಯಶಸ್ವಿಯಾಗಿ ಎದುರಿಸಬಹುದು.

ಹಾನಿಗಳು:—i) ಮೇಲೆ ವಿವರಿಸಿದ ಲಾಭಗಳು ರಾಜನು ಯೋಗ್ಯನಿದ್ದರೆ ಮಾತ್ರ ದೊರಕುತ್ತವೆ. ರಾಜನು ತಿಳಿಗೇಡಿಯೂ, ಅಧಿಕಾರ ಲೋಲುಪನೂ, ಸ್ವಾರ್ಥಪರಾಯಣನೂ ಇದ್ದರೆ, ಯಾವ ಲಾಭಗಳೂ ಲಭಿಸದೆ ಕೇವಲ ಹಾನಿಗಳೇ ಆಗುತ್ತವೆ.

ii) ರಾಜ್ಯದಾಡಳಿತಿಯು ಸುಸೂತ್ರವಾಗಿ ಮತ್ತು ಬಿಗುವಿನಿಂದ ಸಾಗಿ ದರೂ ಅದು ಒಳ್ಳೆಯ ಸರಕಾರವಾಗಲಾರದು. ಜನರ ಆಶೆ ಆಕಾಂಕ್ಷೆಗಳು ಪೂರ್ಣವಾದರೆ ಮಾತ್ರ ಒಳ್ಳೇಸರಕಾರವಾಗಬಲ್ಲದು.

iii) ರಾಜ್ಯಸತ್ತೆಯು ವಂಶಪರಂಪರೆಯಾಗಿ ನಡೆಯುವದರಿಂದ ಆ ವಂಶದಲ್ಲಿ ಹುಟ್ಟುವವರೆಲ್ಲರೂ ಒಳ್ಳೆಯವರೇ ಇರುತ್ತಾರೆಂಬುದು ಸಂಶಯದ ಮಾತು. ಅನೇಕಸಲ ದುಷ್ಟರೂ ಕ್ರೂರರೂ ಅದ ಅರಸರು ಪಟ್ಟಕ್ಕೆ ಬರುವದುಂಟು.

ಉತ್ತಮರ ಪ್ರಭುತ್ವ:— (Aristocracy) ಉಚ್ಚಕುಲದಲ್ಲಿ ಜನಿಸಿದ ಇಲ್ಲವೆ ಸಿರಿವಂತರಾದ ಇಲ್ಲವೆ ಬುದ್ಧಿವಂತರಾದ ಉತ್ತಮರ ಕೈಯಲ್ಲಿ ರಾಜ್ಯ ಸೂತ್ರಗಳಿರುತ್ತವೆ.

ಲಾಭಗಳು:—i) ಇದರಲ್ಲಿ ಯೋಗ್ಯತೆಗೆ ಹಾಗೂ ಶೀಲಕ್ಕೆ ಪ್ರಾಶಸ್ತ್ಯ ಹೆಚ್ಚು. ಬಹು ಜನರ ಅಭಿಪ್ರಾಯಕ್ಕಿಂತ ಉತ್ತಮರಾದ ಕೆಲವೇ ಜನರ ಅಭಿಪ್ರಾಯದಿಂದ ದೇಶಕ್ಕೆ ಲಾಭವಾಗುತ್ತದೆ.

ii) ಇದು ಅನುಭವ ಹಾಗೂ ಶಿಕ್ಷಣಕ್ಕೆ ಮಹತ್ವವನ್ನು ಕೊಡುತ್ತದೆ. ರಾಜ್ಯದಾದ್ಯಂತದಲ್ಲಿ ಶಿಕ್ಷಣ ಹಾಗೂ ಅನುಭವವನ್ನು ಪಡೆದವರೇ ಉಚ್ಚ ಸ್ಥಾನಗಳಲ್ಲಿರುವುದರಿಂದ, ಮತ್ತು ಇವರ ಆಜ್ಞೆಗಳನ್ನೇ ಇತರರು ಪಾಲಿಸುವುದರಿಂದ ದೇಶಕ್ಕೆ ಹಿತವುಂಟಾಗುತ್ತದೆ.

iii) ಇದರಲ್ಲಿ ಅಧಿಕಾರಕ್ಕೆ ಯೋಗ್ಯ ಮರ್ಯಾದೆ ಸಿಕ್ಕುತ್ತದೆ ಮತ್ತು ಲೋಕರೂಢಿಗೆ ಹೆಚ್ಚು ಮನ್ನಣೆಯು ದೊರೆಯುತ್ತದೆ.

iv) ಉತ್ತಮರು ಸಾರಾಸಾರ ವಿಚಾರಮಾಡಿ ಕಾರ್ಯವನ್ನು ಕೈ ಕೊಳ್ಳುವುದರಿಂದ ಅವಸರದ ಮತ್ತು ದುಡುಕಿನ ಕೆಲಸಗಳಿಗೆ ಆಸ್ಪದ ಉಳಿಯುವದಿಲ್ಲ.

ಹಾನಿಗಳು:—i) ನಿಜವಾಗಿಯೂ ಉತ್ತಮರಾದವರನ್ನು ಕಂಡು ಹಿಡಿಯುವದು ಬಹಳ ಬಿಗಿಯಾದ ಕೆಲಸ ಎಷ್ಟೋ ಸಲ ಉತ್ತಮರೆಂದು ತೋರುವವರ ಹೃದಯವು ನಿರ್ಮಲವಾಗಿದರೆ ದ್ವೇಷ, ಅಸ್ಥೂಯೆ, ಮೋಸ, ಕಾಪಟ್ಟಿ ಮುಂತಾದ ದುರ್ಗುಣಗಳ ತವರಮನೆಯಾಗಿರಬಹುದು.

ii) ಮೊದಲು ಉತ್ತಮರಾಗಿದ್ದವರು ಅಧಿಕಾರವು ಕೈಯಲ್ಲಿ ಬಂದ ಕೂಡಲೆ ಉತ್ತಮರಾಗಿಯೇ ಉಳಿಯುವರೆಂಬ ನಿಮನವಿಲ್ಲ. ಅವರು, ಸ್ವಾರ್ಥ, ಅಧಿಕಾರಲಾಲನೆ, ಮುಂತಾದ ದುರ್ಗುಣಗಳಿಗೆ ಒಳಗಾಗಿ ದೊರೆತ ಅಧಿಕಾರದ ದುರುಪಯೋಗವನ್ನು ಮಾಡುವ ಸಂಭವವೇ ಹೆಚ್ಚು.

iii) ಶ್ರೀಮಂತರ ಕೈಯಲ್ಲಿಯೇ ಅಧಿಕಾರವು ಹೆಚ್ಚಾಗಿ ಇರುತ್ತದೆ ಆದರೆ ಅವರ ಕೈಯಲ್ಲಿ ಹಣವಿದ್ದ ಮಾತ್ರಕ್ಕೆ ಅವರು ಉತ್ತಮರಿರುವರೆಂತಲ್ಲ. ದುಡ್ಡಿನ ಬಲದಿಂದ ಅವರು ಬೇಕಾದ ದುರಾಚಾರಗಳನ್ನು ಮಾಡಬಹುದು.

iv) ಇದು ಎಲ್ಲ ಪ್ರಜೆಗಳ ಅಭಿಪ್ರಾಯಕ್ಕೆ ಮನ್ನಣೆಯನ್ನು ಕೊಡುವದಿಲ್ಲ. ಕೆಲವೇ ಜನರ ಅಭಿಪ್ರಾಯವು ಲಕ್ಷಿಸಲ್ಪಡುತ್ತದೆ.

ಪ್ರಜಾಪ್ರಭುತ್ವ (Democracy):— ಪ್ರಜಾಪ್ರಭುತ್ವವೆಂದರೆ, ಜನತೆಯ ಕೈಯಲ್ಲಿಯೇ ರಾಜ್ಯಸೂತ್ರಗಳಿರುವ ಸರಕಾರವು. “ಜನತೆಗಾಗಿ ಜನತೆಯಿಂದಲೇ ನಡೆಯಿಸಲ್ಪಡುವ ಜನತಾ ಸರಕಾರವೇ ಪ್ರಜಾಪ್ರಭುತ್ವ” ಎಂದು ಜಗದ್ವಿಖ್ಯಾತ ಅಬ್ರಾಹಮ್ ಲಿಂಕನ್‌ನು ಹೇಳಿದ್ದಾನೆ. (Government of the people, by the people and for the people) ಪ್ರತಿಯೊಬ್ಬನ ಸೌಖ್ಯವು ಮಹತ್ವವಾದದ್ದು; ಮತ್ತು ಪ್ರತಿಯೊಬ್ಬನಿಗೆ ಅವನ ವ್ಯಕ್ತಿತ್ವದ ವಿಕಾಸಕ್ಕೆ ಸಾಕಷ್ಟು ಆಸ್ಪದವಿರಬೇಕು. ಎಂಬ ತತ್ವಗಳೇ ಇದರ ತಳಹದಿಯು. ಅದು ಸಮತೆ ಮತ್ತು ಸ್ವಾತಂತ್ರ್ಯದ ತತ್ವಗಳನ್ನು ಸಾರುತ್ತದೆ. ಪ್ರತಿಯೊಬ್ಬ ನಾಗರಿಕನಿಗೆ ತನಗೆ ಹಿತವಾವು ದೆಂಬುದನ್ನು ಅರಿತು ತನಗೆ ಯೋಗ್ಯ ಕಂಡ ರೀತಿಯಲ್ಲಿ ದೇಶಸೇವೆಯನ್ನು ಮಾಡಲು ಸಂಧಿಯನ್ನು ಒದಗಿಸಿಕೊಡುತ್ತದೆ. ಇದರಲ್ಲಿ ಅಳುವವರೂ ಮತ್ತು ಆಳಲ್ಪಡುವವರೂ ಪ್ರಜೆಗಳೇ. ಪಾಜೆಗಳು ಉಚ್ಚವಾದ ರಾಜನೀತಿಯ ಮಟ್ಟಕ್ಕೆ ಮುಟ್ಟಿರುತ್ತಾರೆಯೆಂಬುದನ್ನು ಇದು ಸೂಚಿಸುತ್ತದೆ. ಪ್ರಜಾಪ್ರಭುತ್ವದ ಯಶಸ್ಸಿಗೆ ಕೆಳಗಿನ ಸಂಗತಿಗಳು ಅವಶ್ಯಕ.

i) ನಾಗರಿಕನ ಪಾತ್ರ:— ಪ್ರತಿಯೊಬ್ಬ ನಾಗರಿಕನು ತನ್ನ ತ್ರೈವನ್ನು ಸರಿಯಾಗಿ ನಿರ್ವಹಿಸಬೇಕು. ಈ ಪದ್ಧತಿಯಲ್ಲಿ ಜನತೆಯಿಂದಲೇ ಚುನಾಯಿತವಾದ ಸರಕಾರವಿರುವದರಿಂದ ಯೋಗ್ಯವಾದ ಸರಕಾರವು ಅಸ್ತಿತ್ವದಲ್ಲಿ ಬರುವಂತೆ ನೋಡಿಕೊಳ್ಳುವದು ಪ್ರತಿಯೊಬ್ಬನ ಕರ್ತವ್ಯವಾಗಿದೆ. ಮಹತ್ತರವಾದ ಈ ಕರ್ತವ್ಯವನ್ನು ಪ್ರತಿಯೊಬ್ಬನು ಒಳ್ಳೇ ದಕ್ಷತೆಯಿಂದ ಪಾಲಿಸಬೇಕು. ತನ್ನ ಮತದ ಮಹತ್ವವನ್ನು ಪ್ರತಿಯೊಬ್ಬನು ಅರಿತು ಕೊಂಡು ಅದನ್ನು ಸತ್ಪಾತ್ರದಲ್ಲಿಯೇ ವಿನಿಯೋಗಿಸಬೇಕು “ಹನಿ ಹನಿ ಕೂಡಿದರೆ ಹಳ್ಳ” ಎಂಬ ನಾಣ್ಯದಿಯಂತೆ, ಪ್ರತಿಯೊಬ್ಬ ನಾಗರಿಕನು ಯೋಗ್ಯ ಉಪದೇಶವಾರರಿಗೆ ಮತಕೊಟ್ಟರೆ ಮಾತ್ರ, ಅರ್ಹತೆಯುಳ್ಳ ಜನರೇ ಅಧಿಕಾರದಲ್ಲಿ ಬರುವರು. ನಾನು ಮತಕೊಟ್ಟರೇನು ಕೊಡದಿದ್ದರೇನು, ಯಾರಿಗೆ ಕೊಟ್ಟರೇನು, ನನ್ನ ಒಂದು ಮತದಿಂದ ಏನಾಗುವದಿದೆ ಎಂತಾದ ಮನೋಭಾವವು ಅಳಿಯಬೇಕು. ಪ್ರತಿಯೊಂದು ಮತಕ್ಕೂ ಅವಮಾನ್ಯವಾದ ಬೆಲೆಯಿದೆ, ಎಂಬುದನ್ನು ಚೆನ್ನಾಗಿ ಗಮನಿಸಬೇಕು. ಮತ್ತು ಅದರಂತೆ

ಕಾರ್ಯದಲ್ಲಿ ಪ್ರವೃತ್ತರಾಗಬೇಕು. ಎಲ್ಲಿಯವರೆಗೆ ಜನರು ತಮ್ಮ ಮತದಾನದ ಹಕ್ಕನ್ನು ಸರಿಯಾಗಿ ಉಪಯೋಗಿಸಿಕೊಳ್ಳುವದಿಲ್ಲವೋ, ಅಲ್ಲಿಯವರೆಗೆ ಅವರಿಗೆ ಪ್ರಜಾಪ್ರಭುತ್ವದ ಸಿಹಿಫಲಗಳು ದೊರೆಯಲಾರವು. ಆದ್ದರಿಂದ ಪ್ರತಿಯೊಬ್ಬ ಮತದಾರನು ತನ್ನ ಮತದ ಮಹತ್ವವನ್ನೂ ಹಾಗೂ ತನ್ನ ಹೊಣೆಯನ್ನೂ ಸರಿಯಾಗಿ ಅರಿತುಕೊಂಡು ಅದನ್ನು ಸರಿಯಾಗಿ ನೆರವೇರಿಸಲು ಅಣಿಯಾಗಬೇಕು. ಅಂದರೆ ಮಾತ್ರ ಪ್ರಜಾಪ್ರಭುತ್ವದ ಸೌಖ್ಯವು ಪ್ರತಿಯೊಬ್ಬನಿಗೂ ಲಭಿಸುವದು.

(ii) ಪರರ ಅಭಿಪ್ರಾಯವನ್ನು ಸವಂಜಸವಾದ ರೀತಿಯಲ್ಲಿ ಅರಿತುಕೊಂಡು ಅದಕ್ಕೆ ಹೊಂದಿಕೊಂಡು ಹೋಗುವ ಮನೋವೃತ್ತಿಯು ಜನತೆಯಲ್ಲಿ ಇರಬೇಕು.

iii) ಸಾರ್ವಜನಿಕ ವಿಷಯಗಳನ್ನು ಚೆನ್ನಾಗಿ ಪರಿಶೀಲಿಸಿ ಅವುಗಳ ಬಗ್ಗೆ ನಿಶ್ಚಿತವಾದ ಧೋರಣೆಯನ್ನು ತಿಳಿಯಲು ಬೇಕಾಗುವ ಜ್ಞಾನ ಜನರಲ್ಲಿ ರಬೇಕು.

iv) ಪ್ರತಿಯೊಬ್ಬನು ತನ್ನ ಕರ್ತವ್ಯವನ್ನು ದಕ್ಷತೆಯಿಂದ ಪಾಲಿಸಬೇಕು.

v) ಬೇನಿ ಪ್ರಸಾದರು ಹೇಳಿದಂತೆ ದೇಶದಲ್ಲಿ ಶಾಂತತೆ, ಜನತೆಯಲ್ಲಿ ಉಚ್ಚಮಟ್ಟದ ಜೀವನಕ್ರಮ ಹಾಗೂ ಶಿಕ್ಷಣ, ಪ್ರಜೆಗಳಲ್ಲಿ ಸಹಿಷ್ಣುತೆ, ಸಹಕಾರ ಬುದ್ಧಿ, ನೈತಿಕ ದಾರ್ಢ್ಯ, ತಾವೇ ಆಳಬೇಕೆಂಬ ಉತ್ಕಟವಾದ ಇಚ್ಛೆ ಮತ್ತು ಎಲ್ಲಕ್ಕೂ ಹೆಚ್ಚಾಗಿ ಸಮಾಜ ಗೇನೆ, ಇವೇ ಮೊದಲಾದವುಗಳು ಪ್ರಜಾಪ್ರಭುತ್ವದ ಅಡಿಗಲ್ಲು.

ಲಾಭಗಳು:—

(೧) ಪ್ರತಿಯೊಬ್ಬನಿಗೆ ತನ್ನ ಅಭಿಪ್ರಾಯವನ್ನು ವ್ಯಕ್ತಮಾಡಲು ಬರುತ್ತದೆ. ಹೀಗಾಗಿ ಸರ್ಕಾರಕ್ಕೆ ಜನತೆಯ ಬುದ್ಧಿಶಕ್ತಿಯನ್ನು ಉಪಯೋಗಿಸಿಕೊಳ್ಳಲು ಅನುವು ದೊರಕುತ್ತದೆ.

(೨) ಎಲ್ಲ ಪಕ್ಷ ಪಂಗಡಗಳ ಹಿತಾಹಿತಗಳು ಲಕ್ಷಿಸಲ್ಪಡುತ್ತವೆ. ಅಲ್ಪಸಂಖ್ಯಾಕರ ಅಭಿಪ್ರಾಯಕ್ಕೂ ಮತ್ತು ಅವರ ಬೇಡಿಕೆಗಳಿಗೂ ಮಾನ್ಯತೆಯು ದೊರಕುತ್ತದೆ.

(೩) ಸರಕಾರವು ಹೆಚ್ಚು ಶಕ್ತಿಯುತವಾಗುತ್ತವೆ. ಕಸರಾರದ ಕಣ್ಣು ತಪ್ಪಿಸುವ ಭಾವನೆಯು ಅಳಿದು ಸಮಾಜದ ಹಿತಕ್ಕಾಗಿ ಸರಕಾರದ ಸದುಪಯೋಗ ಮಾಡಿಕೊಳ್ಳಲಾಗುತ್ತದೆ.

(೪) ಅಸ್ತಿತ್ವದಲ್ಲಿದ್ದ ಸರಕಾರವು ಅಷ್ಟೊಂದು ಸಮಾಧಾನಕರವಾಗಿ ಕೆಲಸ ಮಾಡದಿದ್ದಲ್ಲಿ ಅದನ್ನು ಸಹಜವಾಗಿ ಉರುಳಿಸಲು ಬರುತ್ತದೆ.

(೫) ಇದಕ್ಕೆ ಬಹಳ ಶೈಕ್ಷಣಿಕ ಮಹತ್ವವಿದೆ. ವಿವಿಧ ಪಕ್ಷಪಂಗಡಗಳು ತಮ್ಮ ಧೋರಣೆಯನ್ನು ಜನತೆಯ ಮುಂದೆ ಇಡುತ್ತವೆ. ನಾಗರಿಕನಿಗೆ ಅವೆಲ್ಲವುಗಳ ಬಗ್ಗೆ ಜ್ಞಾನವಾಗಿ ಅವನಲ್ಲಿ ರಾಜಕೀಯ ಜಾಗೃತಿಯುಂಟಾಗುತ್ತದೆ.

(೬) ಪ್ರತಿಯೊಬ್ಬ ನಾಗರಿಕನು ರಾಜ್ಯದ ಅಡಳಿತದಲ್ಲಿ ಭಾಗವಹಿಸುವದರಿಂದ ಅವನಲ್ಲಿ ದೇಶಾಭಿಮಾನವು ಬೆಳೆಯುತ್ತದೆ.

(೭) ಇದು ನಾಗರಿಕತೆಯ ಸದ್ಗುಣಗಳಿಗೆ ಪೋಷಕವಾಗಿರುತ್ತವೆ. ಸಹಕಾರ, ಸಹಾನುಭೂತಿ, ಸಹಿಷ್ಣುತೆ, ಪ್ರೀತಿ, ಸೇವಾಬುದ್ಧಿ, ತ್ಯಾಗಬುದ್ಧಿ ಮುಂತಾದ ಸದ್ಗುಣಗಳನ್ನು ನಾಗರಿಕರಲ್ಲಿ ಹೆಚ್ಚಿಸುತ್ತದೆ.

(೮) ದೊಡ್ಡ ಹಿತಸಾಧನೆಗಾಗಿ ಸಣ್ಣ ಹಿತಗಳನ್ನು ಬದಿಗಿರಿಸಲು ಕಲಿಸುತ್ತದೆ.

ಹಾನಿಗಳು:—

(೧) ಎಲ್ಲ ಮನುಷ್ಯರೂ ಸಮಾನರಿರುವದಿಲ್ಲ. ಬೌದ್ಧಿಕ ಮತ್ತು ಶಾರೀರಿಕ ವಿಸಯಗಳಲ್ಲಿ ಅವರು ಭಿನ್ನರಾಗಿರುತ್ತಾರೆ. ಹೀಗಾಗಿ ಸಮಾನತೆಯ ತಳಹದಿಯ ಮೇಲೆ ನಿಂತ ಪ್ರಜಾಪ್ರಭುತ್ವವು ಅಸಮಂಜಸವಾದುದು.

(೨) ಪ್ರಜಾಪ್ರಭುತ್ವವೆಂದರೆ ಸಾಮಾನ್ಯ ಮನುಷ್ಯನ ಅಳಿಕೆ. ಆದರೆ ಸಾಮಾನ್ಯ ಮನುಷ್ಯನಿಗೆ ಸರಕಾರದ ಮಹತ್ವದ ಪ್ರಶ್ನೆಗಳ ಬಗ್ಗೆ ವಿಚಾರ ಮಾಡಲು ಮತ್ತು ನಿಶ್ಚಿತವಾದ ಧೋರಣೆಯನ್ನು ಕೈಕೊಳ್ಳಲು ಬೇಕಾಗುವ ಬುದ್ಧಿಶಕ್ತಿ ಇರುವದಿಲ್ಲ.

(೩) ದೇಶಸಂರಕ್ಷಣೆ ಮತ್ತು ಪರರಾಷ್ಟ್ರಧೋರಣೆ ಇವುಗಳ ವಿಸಯದಲ್ಲಿ ಅವಸರದ ನಿರ್ಣಯವನ್ನು ಕೈಕೊಳ್ಳಲು ಪ್ರಜಾಪ್ರಭುತ್ವವು ಅಸಮರ್ಥವಿರುತ್ತದೆ.

(೫) ಇದರಲ್ಲಿ ಅರ್ಚಿತಗಿಂತ ಸಂಖ್ಯೆಗೆ ಹೆಚ್ಚು ಮಹತ್ವ ಕೊಡಲಾಗುತ್ತದೆ. ಅದರಿಂದ ಇದು ಮೂರ್ಖರ ರಾಜ್ಯ, ಅಜ್ಞಾನಿಗಳ ರಾಜ್ಯ ಎಂದು ಉಗ್ರವಾದಿಗಳು ಅಭಿಪ್ರಾಯ ಪಟ್ಟಿದ್ದಾರೆ. ಮಹಾನುಭಾವರ ಅಭಿಪ್ರಾಯಕ್ಕೂ ಜನಸಾಮಾನ್ಯರ ಮತ್ತು ತಿಳಿಗೇಡಿಗಳ ಅಭಿಪ್ರಾಯಕ್ಕೂ ಅಷ್ಟೇ ಬೆಲೆಯನ್ನು ಕೊಡುವದು ಹಾಸ್ಯಾಸ್ಪದವು.

(೬) ಜನಾವಣೆಯ ಕಾಲದಲ್ಲಿ ಭಾವೋದ್ರೇಕಗೊಳಿಸುವ ಭಾಷಣಗಳಿಂದ ಪ್ರೇರಿತರಾಗಿ ಜನರು ಅಯೋಗ್ಯರಾದವರಿಗೆ ಮತಕೊಡುವ ಸಂಭವವೇ ಹೆಚ್ಚು.

(೭) ಇದಕ್ಕೂ ಹೆಚ್ಚಾಗಿ ಎಷ್ಟೋ ಹುರಿಯಾಳುಗಳು ಜನರಿಗೆ ಹಣದ ಆಸೆ ತೋರಿಸಿ ತಾವು ಮತಗಳನ್ನು ಪಡೆದುಕೊಂಡು ಆರಿಸಿಬರುತ್ತಾರೆ. ಇಂಥವರು ನಿಜವಾಗಿ ಜನರ ಪ್ರತಿನಿಧಿಗಳು ಆಗಲಾರರು.

(೮) ಪಕ್ಷ ಪಂಗಡಗಳ ಎಲ್ಲ ಅನಿಷ್ಟಗಳು ಇದರಲ್ಲಿ ತಲೆಯೆತ್ತಿ ನಿಲ್ಲುತ್ತವೆ.

ಮೇಲೆ ವಿವರಿಸಿದ ಸರಕಾರದ ವರ್ಗೀಕರಣವು ಆಧುನಿಕ ಯುಗಕ್ಕೆ ಅಷ್ಟೊಂದು ಸರಿಯಾಗಿ ಅನ್ವಯಿಸುವದಿಲ್ಲ. ಏಕೆಂದರೆ ಕಾಲಮಾನ ಪರಿಸ್ಥಿತಿಯು ಬಹಳೇ ಬದಲಾಗಿದೆ. ಹಿಂದಿನ ನಗರದೇಶಗಳು ಕ್ಷೇತ್ರದಲ್ಲಿ ಬೆಳೆದು ಈಗ ರಾಷ್ಟ್ರಗಳಾಗಿವೆ. ಇಂದಿನ ರಾಷ್ಟ್ರದ ಎದುರಿಗೆ ಅನೇಕ ಬಗೆಯ ಗಡುಚಾದ ಸಮಸ್ಯೆಗಳು ತಲೆದೋರಿವೆ. ಮೇಲಾಗಿ ರಾಜ್ಯಸೂತ್ರಗಳನ್ನು ವಹಿಸಿದವರ ಸಂಖ್ಯೆಯ ಮೇರೆಗೆ ಸರಕಾರವನ್ನು ವಿಭಾಗಿಸುವದು ಸಮಂಜಸವಾದುದಲ್ಲವೆಂದು ಎಲ್ಲರ ಅಭಿಪ್ರಾಯ.

ಆಧುನಿಕ ಸರಕಾರಗಳನ್ನು ನಿರಂಕುಶಪ್ರಭುತ್ವ(Autocracy) ಮತ್ತು ಜನತಾ ಸರಕಾರ (Popular Government) ಎಂದು ವಿಭಾಗಿಸಬಹುದು. ಸರ್ವಾಧಿಕಾರ ಪ್ರಭುತ್ವ ಪದ್ಧತಿಯು ನಿರಂಕುಶ ಪ್ರಭುತ್ವ ಪದ್ಧತಿಯಲ್ಲಿಯೇ ಸಮಾವೇಶವಾಗುತ್ತದೆ. ಜನತಾ ಸರಕಾರದಲ್ಲಿ ಹೊಣೆಗಾರ ಅಥವಾ ಪಾರ್ಲಿಮೆಂಟರಿ ಅಥವಾ ಸಚಿವಾಯತ್ತ (Cabinet) ಸರಕಾರ ಮತ್ತು ಅಧ್ಯಕ್ಷೀಯ (Presidential) ಸರಕಾರ ಎಂಬ ಅಮಾಂತರ ಭೇದಗಳಿವೆ. ಇದಲ್ಲದೆ, ಸರಕಾರಗಳನ್ನು ಏಕೀಕೃತ (Unitary) ಹಾಗೂ

ಸಂಯುಕ್ತ (Federal) ಸರಕಾರಗಳೆಂದು ವಿಭಾಗಿಸಬಹುದು. ಇಲ್ಲವೆ ಆಧಿಕಾರಿ ವರ್ಗಗಳ ಸರಕಾರ (Bureaucratic) ಮತ್ತು ಲೋಕಪ್ರಿಯ (Popular) ಸರಕಾರ ಎಂದು ವಿಭಾಗಿಸಬಹುದು.

ಸರ್ವಾಧಿಕಾರಿತ್ವ (Dictatorship)

ಯಾವುದಾದರೊಂದು ವ್ಯಕ್ತಿ ರಾಜಸೂತ್ರಗಳನ್ನು ತನ್ನ ಕೈಯಲ್ಲಿ ತೆಗೆದುಕೊಂಡು ತನ್ನ ಮನಬಂದಂತೆ ರಾಜ್ಯದಾಡಳಿತೆಯನ್ನು ನಡೆಸುವ ಪದ್ಧತಿಗೆ ಸರ್ವಾಧಿಕಾರಿ ಪದ್ಧತಿ ಎನ್ನುವರು. ಈ ಸರ್ವಾಧಿಕಾರಿಯು ತನ್ನ ಬಾಹುಬಲದಿಂದ ಇತರರನ್ನು ಸದೆಬಡಿದು ಅಧಿಕಾರವನ್ನು ಪಡೆದಿರಬಹುದು. ಇಲ್ಲವೆ ಕೆಲವೊಂದು ಸಲ ಜನರೇ ತಮ್ಮಲ್ಲಿಯ ಒಬ್ಬನನ್ನು ಆರಿಸಿ ಆತನ ಮುಖಂಡತ್ವವನ್ನು ಒಪ್ಪಿಕೊಂಡು ಆತನ ಹೇಳಿಕೆಯಂತೆ ವರ್ತಿಸುತ್ತಾರೆ. ಆತನೇ ಪರಮದೇವತೆಯೆಂದು ಆರಾಧಿಸುತ್ತಾರೆ. ಈ ಪದ್ಧತಿಯಲ್ಲಿ ವ್ಯಕ್ತಿಯ ಮತ್ತು ಜನತೆಯ ಅಭಿಪ್ರಾಯಕ್ಕೆ ಮನ್ನಣೆಯಿಲ್ಲ. ಸರ್ವಾಧಿಕಾರಿಯು ಅಂದದ್ದೇ ವೇದವಾಕ್ಯ ಮಾಡಿದ್ದೇ ಪ್ರಮಾಣ. ಎಲ್ಲರೂ ಆತನ ಆಜ್ಞೆಯನ್ನು ಶಿರಸಾ ಮನ್ನಿಸಿ ಅದರಂತೆ ವರ್ತಿಸಲೇಬೇಕು.

ಲಾಭಗಳು:—

(೧) ಈ ಪದ್ಧತಿಯಲ್ಲಿ ಸರಕಾರದ ಕೆಲಸಗಳು ಒಳ್ಳೇ ಅಚ್ಚು ಕಟ್ಟಿ ತನದಿಂದ ಸಾಗುತ್ತವೆ. ಯುದ್ಧಸಿದ್ಧತೆ ಹಾಗೂ ಯುದ್ಧನಿರ್ವಹಣೆ ಮುಂತಾದ ಸಮಸ್ಯೆಗಳನ್ನು ಇತರ ಎಲ್ಲ ಸರಕಾರಗಳಿಗಿಂತ ಸರ್ವಾಧಿಕಾರ ಸರ್ಕಾರವೇ ಹೆಚ್ಚು ಚೆನ್ನಾಗಿ ಎದುರಿಸಬಲ್ಲದು.

(೨) ಸರ್ವಾಧಿಕಾರಿಯು ತನ್ನ ದೇಶವನ್ನು ಇತರ ದೇಶಗಳಿಗಿಂತ ಮುಂದೆ ತರಲು ಹಗಲಿರುಳೂ ಹೆಣಗುವನು. ಇದಕ್ಕೆ ಹಿಟ್ಟರ, ಮುಸಲೋನಿ ಕಮಾಲನಾಶಾ ಇವರೇ ಉದಾಹರಣೆ.

(೩) ಯುದ್ಧೋತ್ತರ ತಲೆದೋರುವ ನಿರುದ್ಯೋಗ, ಆರ್ಥಿಕ ಮುಗ್ಗಟ್ಟು, ಇವುಗಳನ್ನು ಸರ್ವಾಧಿಕಾರಿಗಳೇ ಸಮಾಧಾನಕರವಾಗಿ ಎದುರಿಸಬಲ್ಲರು. ೧೯೧೪-೧೮ ರಲ್ಲಾದ ಮಹಾಯುದ್ಧದ ತರುವಾಯ ಜರ್ಮನಿಯಲ್ಲಿ ಉದ್ಭವಿಸಿದ ನಿರುದ್ಯೋಗ, ಆರ್ಥಿಕ ದುರ್ದೈವಿ, ಮುಂತಾದವುಗಳನ್ನು ಜನತಾ ಸರಕಾರಗಳು ಎದುರಿಸಲಾರದೆ ತತ್ತರಿಸಿದ್ದವು. ಅಂತಹ ವಿಷಮ

ಪರಿಸ್ಥಿತಿಯಲ್ಲಿ ಹಿಟ್ಟರನು ಸರ್ವಾಧಿಕಾರಿಯಾದ ಮೇಲೆ ತನ್ನ ರಾಷ್ಟ್ರೋದ್ಧಾರಕ ಮಾರ್ಗವನ್ನು ಕಂಡುಹಿಡಿದು ಜಗತ್ತಿನಲ್ಲಿಲ್ಲ ಜರ್ಮನಿಗೆ ಉಚ್ಚ ಸ್ಥಾನವನ್ನು ಕಲ್ಪಿಸಿಕೊಟ್ಟನು.

(೪) ಸರ್ವಾಧಿಕಾರಿಯು ರಾಷ್ಟ್ರಹಿತೈಷಿಯೂ, ಕುಶಾಗ್ರಬುದ್ಧಿಯುಳ್ಳವನೂ ಆಗಿದ್ದರೆ ತನ್ನ ರಾಷ್ಟ್ರದ ಎಲ್ಲೆಗಾಗಿ ಸಿದ್ಧ ಪಡಿಸಿದ ಯೋಜನೆಗಳನ್ನು ವಿಲಂಬವಿಲ್ಲದೆ ಕಾರ್ಯರೂಪಕ್ಕೆ ತರಲು ಶಕ್ತನಿರುತ್ತಾನೆ.

ಹಾನಿಗಳು:—

(೧) ನಾಗರಿಕನ ಸಾಮಾಜಿಕ, ರಾಜಕೀಯ ಹಾಗೂ ನೈತಿಕ ಸ್ವಾತಂತ್ರ್ಯಕ್ಕೆ ಈ ಪದ್ಧತಿಯು ವಿಘಾತಕವಾಗಿದೆ. ಸರ್ವಾಧಿಕಾರಿಗಳ ತಮ್ಮ ವಿರುದ್ಧವಾಗಿ ಯಾರಾದರೂ ವರ್ತಿಸಿದಲ್ಲಿ ಅವರನ್ನು ಹತ್ತಿಕ್ಕಿ ಆ ವಿರೋಧಾಭಿಪ್ರಾಯವನ್ನೇ ನಿರ್ಮೂಲನಗೊಳಿಸಿ ತಮ್ಮ ಅಧಿಕಾರವನ್ನೇ ಪ್ರಸ್ಥಾಪಿಸುತ್ತಾರೆ.

(೨) ಸರ್ಕಾರದ ಕೃತಿಗಳ ವಿಮರ್ಶೆ ಹಾಗೂ ಅದರ ಟೀಕೆಗಳನ್ನು ನಿರ್ದಯೆಯಿಂದ ಹತ್ತಿಕ್ಕಲಾಗುವುದು. ಸರ್ವಾಧಿಕಾರಿಗಳು ತಾವು ಕೈಕೊಂಡ ಧೋರಣೆಯೇ ಉಚಿತವಾದುದೆಂದು ಅಲ್ಲದ ಸಲ್ಲದ ಯುಕ್ತವಾದ ಗಳಿಂದ ಪ್ರತಿಪಾದಿಸುತ್ತಾರೆ. ಹೀಗಾಗಿ ಜನತೆಯ ಬಾಯಿಗೆ ಬೀಗ ಹಾಕಿದಂತಾಗುತ್ತದೆ.

(೩) ಸರ್ವಾಧಿಕಾರಿಗೆ ಜನತೆಯ ಬೀಡಿಕೆಗಳನ್ನು ಅರಿತುಕೊಳ್ಳಲು ಮತ್ತು ಅವನ್ನು ಪೂರೈಸಲು ಸಾಧ್ಯವಾಗುವುದಿಲ್ಲ. ಸರ್ವಾಧಿಕಾರಿಯು ಪ್ರಾಮಾಣಿಕನಿರಬಹುದು. ಮೇಧಾವಿ ಇರಬಹುದು; ಮತ್ತು ಯೋಗ್ಯನೂ ಇರಬಹುದು. ಆದರೆ ಅವನು ಸರ್ವಾಧಿಕಾರವನ್ನು ವಹಿಸಿದ ಮೇಲೆ ಈ ಎಲ್ಲ ಗುಣಗಳು ಅಳಿದುಹೋಗುವ ಸಂಭವವೇ ಹೆಚ್ಚು. ನಿರ್ಭಯವಾದ ಮತ್ತು ನಿರ್ದಾಕ್ಷಿಣ್ಯವಾದ ಸಾರ್ವಜನಿಕ ಟೀಕೆಗೆ ಆಸ್ಪದವೇ ಇಲ್ಲದಿರುವದರಿಂದ ರಾಜ್ಯಪದ್ಧತಿಯಲ್ಲಿ ಎಲ್ಲ ಬಗೆಯ ಅನಿಷ್ಟಗಳು ತಲೆ ಎತ್ತುತ್ತವೆ.

(೪) ಒಬ್ಬ ಸರ್ವಾಧಿಕಾರಿಯು ಯೋಗ್ಯನಿದ್ದು ಜನರ ಮನ್ನಣೆಗೆ ಪಾತ್ರನಾಗಿರಬಹುದು. ತನ್ನ ದೇಶವನ್ನು ಮುಂದುವರಿಸಬಹುದು. ಆದರೆ

ಆತನ ನಂತರ ಬರುವ ಸರ್ವಾಧಿಕಾರಿಯು ಅವನಂತೆಯೇ ಯೋಗ್ಯನಿರುವ ನೆಂಬ ಬಗ್ಗೆ ಯಾವ ಭರವಸೆಯೂ ಇಲ್ಲ.

ಹೊಣೆಗಾರ ಸರಕಾರ (Responsible Government)

ಜನರ ಪ್ರತಿನಿಧಿಗಳಿಂದ ನಡೆಯಿಸಲ್ಪಟ್ಟ ಸರಕಾರಕ್ಕೆ ಹೊಣೆಗಾರ ಸರಕಾರ ಎಂದು ಕರೆಯುವರು. ಇದರಲ್ಲಿ ಜನರ ಅಶಿ ಆಕಾಂಕ್ಷೆಗಳು ಸಂಪೂರ್ಣವಾಗಿ ಈಡೇರುತ್ತವೆ. ರಾಜ್ಯದಾದ್ಯಂತದಲ್ಲಿ ಪ್ರಜೆಗಳ ಅಭಿಪ್ರಾಯಕ್ಕೆ ಮನ್ನಣೆ ದೊರೆಯುತ್ತದೆ. ಇದರ ವೈಶಿಷ್ಟ್ಯಗಳು ಕೆಳಗಿನಂತಿವೆ:—

(೧) ಕಾರ್ಯಕಾರಿ ಮಂಡಲವು ಸಂಪೂರ್ಣವಾಗಿ ಶಾಸನ ಮಂಡಲಗಳ ಸದಸ್ಯರಿಗೆ ಹೊಣೆಗಾರವಿರುತ್ತದೆ. ಮತ್ತು ಅದನ್ನು ಅವಲಂಬಿಸಿರುತ್ತದೆ. ಕಾರ್ಯಕಾರಿ ಶಾಖೆಯ ಮುಖ್ಯಸ್ಥರಾದ ಮಂತ್ರಿಗಳ ಪಗಾರವು ಶಾಸನ ಮಂಡಲಗಳಿಂದಲೇ ನಿರ್ಣಯಿಸಲ್ಪಡುತ್ತದೆ. ಎರಡೂ ಶಾಖೆಗಳು ಒಮ್ಮನಿಸಿದಾಗ ಕಾರ್ಯಮಾಡಬೇಕು. ಮತಭೇದವಾದಲ್ಲಿ ಮಂತ್ರಿಗಳೇ ರಾಜೀನಾಮೆ ಕೊಡಬೇಕಾಗುವದು. ಶಾಸನಮಂಡಲಕ್ಕೆ ಇವರಲ್ಲಿ ವಿಶ್ವಾಸವಿರುವವರಿಗೆ ಮಾತ್ರ ಇವರು (ಮಂತ್ರಿಗಳು) ಅಧಿಕಾರದಲ್ಲರಬಲ್ಲರು. ಸಂಕ್ಷಿಪ್ತದಲ್ಲಿ ಹೇಳುವುದಾದರೆ ಕಾಯ್ದೆ ವಿಧಾಯಕ ಮಂಡಲವು ಕಾರ್ಯಕಾರಿ ಶಾಖೆಯನ್ನು ಸಂಪೂರ್ಣವಾಗಿ ತನ್ನ ಅಂಕಿತದಲ್ಲಿಟ್ಟುಕೊಂಡಿರುತ್ತದೆ.

(೨) ಕಾಯ್ದೆ ವಿಧಾಯಕ ಶಾಖೆಯು ನಿಜವಾಗಿಯೂ ಜನರ ಪ್ರತಿನಿಧಿಯಾಗಿರಬೇಕು. ತಮ್ಮ ಪ್ರತಿನಿಧಿಗಳನ್ನು ಆರಿಸಿಕೊಡುವ ಮತದಾನಾಧಿಕಾರವು ಪ್ರಜೆಗಳಿಗೆ ಇರುತ್ತದೆ. ಶಾಸನಮಂಡಲವು ಜನತೆಯ ಅಭಿಪ್ರಾಯವನ್ನು ವ್ಯಕ್ತಗೊಳಿಸುವಂತಹದಿರಬೇಕು.

(೩) ಕಾರ್ಯಕಾರಿ ಮತ್ತು ಕಾಯ್ದೆ ವಿಧಾಯಕ ಶಾಖೆಗಳ ಸುಂದರವಾದ ಮಿಲನವಿರಬೇಕು.

ಉದಾ:— ಮಂತ್ರಿಮಂಡಲದಲ್ಲಿ ಮುಖ್ಯ ಮಂತ್ರಿಯು ಶಾಸನ ಮಂಡಲದೊಳಗಿನ ಬಹುಮತ ಪಕ್ಷದ ಮುಖಂಡನಾಗಿದ್ದು ಇತರ ಮಂತ್ರಿಗಳಿಗೆ ಬೇರೆ ಬೇರೆ ಖಾತೆಗಳನ್ನು ಒಪ್ಪಿಸುತ್ತಾನೆ. ಈ ಎಲ್ಲ ಮಂತ್ರಿಗಳು ಶಾಸನ ಮಂಡಲದ ಸದಸ್ಯರಿರುವರು. ಇವರೇ ಮಹತ್ವದ ಮಸೂದೆಗಳನ್ನು

ಸಿದ್ಧಗೊಳಿಸಿ ಶಾಸನ ಮಂಡಲಗಳಲ್ಲಿ ವಾಸುಮಾಡಿಸುತ್ತಾರೆ. ಈ ರೀತಿಯಾಗಿ ಎರಡೂ ಶಾಖೆಗಳ ಸುಂದರವಾದ ಮಿಲನವಾಗುತ್ತದೆ.

(೪) ಮಂತ್ರಿಮಂಡಲವು ಸಾಮೂಹಿಕ ಹೊಣೆಗಾರಿಕೆಯ ತತ್ವದ ಮೇಲೆ ಕೆಲಸಮಾಡುತ್ತದೆ. ಮಂತ್ರಿಗಳು ಕೂಡಿಯೇ ಅಧಿಕಾರದಲ್ಲಿ ಬರುತ್ತಾರೆ. ಮತ್ತು ಕೂಡಿಯೇ ಅಧಿಕಾರ ಬಿಟ್ಟು ಹೋಗುತ್ತಾರೆ. ಎಲ್ಲರೂ ಪ್ರತಿಯೊಬ್ಬನ ಕೆಲಸಕ್ಕೆ ಹೊಣೆಗಾರರು. ಮತ್ತು ಪ್ರತಿಯೊಬ್ಬನು ಎಲ್ಲರ ಕೆಲಸಕ್ಕೆ ಹೊಣೆಗಾರನು.

(೫) ಅರಸನು (ಅಥವಾ ಗವರ್ನರ ಜನರಲಾನು ಇಲ್ಲವೆ ಗವರ್ನರನು) ರಾಜಕೀಯ ವಿಷಯಗಳಲ್ಲಿ ತನ್ನ ಮಂತ್ರಿಗಳ ಸಲಹೆಯಂತೆ ವರ್ತಿಸುತ್ತಾನೆ.

ಅಧ್ಯಕ್ಷೀಯ ಸರಕಾರ (Presidential Government)

ಈ ಪದ್ಧತಿಯಲ್ಲಿ ಜನರೇ ಅಧ್ಯಕ್ಷನನ್ನು ಚುನಾವಣೆಯಿಂದ ಆರಿಸಿ ಅವನನ್ನು ಕಾರ್ಯಕಾರಿ ಶಾಖೆಯ ಮುಖ್ಯಸ್ಥನನ್ನಾಗಿ ಮಾಡುತ್ತಾರೆ. ಆತನ ಅವಧಿಯು ಇಂತ್ರ್ಷೀ ಎಂದು ನಿರ್ದಿಷ್ಟವಾಗುತ್ತದೆ. (ಸಾಮಾನ್ಯವಾಗಿ ೫ ವರುಷ) ಇವನು ಶಾಸನ ಮಂಡಲಗಳಿಗೆ ಹೊಣೆಗಾರನಿರುವದಿಲ್ಲ. ಅವು ಇವನಿಗೆ ಆಡಳಿತೆಯ ವಿಷಯದಲ್ಲಿ ಕೊಟ್ಟ ಸಲಹೆಗಳು ಇವನಿಗೆ ಬಂಧನ ಕಾರಕವಾಗಿರುವದಿಲ್ಲ. ಕಾರ್ಯಕಾರಿ ಶಾಖೆಯಲ್ಲಿ ತನಗೆ ಸಹಾಯಮಾಡಲು ಮಂತ್ರಿಗಳನ್ನು ಇಲ್ಲವೆ ಕಾರ್ಯದರ್ಶಿಗಳನ್ನು ನಿಯಮಿಸುತ್ತಾನೆ. ಇವರು ಶಾಸನ ಮಂಡಲಗಳ ಸದಸ್ಯರಿರುವದಿಲ್ಲ. ಇವರು ಅಧ್ಯಕ್ಷನಿಗೆ ಮಾತ್ರ ಹೊಣೆಗಾರರು. ಕಾರ್ಯಕಾರಿ ಶಾಖೆಯು ಕಾಯ್ದೆ ವಿಧಾಯಕ ಶಾಖೆಗೆ ಅಧೀನವಾಗಿರದೆ ಅದರ ಸರಿಸಮಾನವಾಗಿರ ವದೇ ಈ ಪದ್ಧತಿಯ ಜೀವಾಳ. ಕಾರ್ಯಕಾರಿಶಾಖೆ ಮತ್ತು ಕಾಯ್ದೆ ವಿಧಾಯಕಶಾಖೆ ಇವುಗಳಲ್ಲಿ ಉಂಟಾದ ಮತಭೇದಗಳನ್ನು ನ್ಯಾಯಶಾಖೆಯು ಬಗೆಹರಿಸುತ್ತದೆ.

ಲಾಭಗಳು:—

(೧) ಕಾರ್ಯಕಾರಿ ಶಾಖೆಯು ಕಾಯ್ದೆ ವಿಧಾಯಕ ಶಾಖೆಗೆ ಅಧೀನವಿಲ್ಲದಿರುವದರಿಂದ ಸರಕಾರದ ಕೆಲಸಗಳನ್ನು ನೆರವೇರಿಸಲು ಬಹಳೇ

ಅನುಕೂಲವಾಗುತ್ತದೆ. ಒಂದು ನಿಶ್ಚಿತ ಧೋರಣೆಯನ್ನು ವಹಿಸಿ ಅದನ್ನು ಕಾರ್ಯರೂಪಕ್ಕೆ ತರಲು ಕಾರ್ಯಕಾರಿ ಶಾಖೆಗೆ ಸಾಧ್ಯವಾಗುತ್ತದೆ.

(೨) ಕಾರ್ಯಕಾರಿ ಶಾಖೆಯ ಹೊಣೆಯು ಹೆಚ್ಚಾಗುತ್ತದೆ. ಮತ್ತು ಅದು ಹೆಚ್ಚು ಶಕ್ತಿಯುತವಾಗುತ್ತದೆ. ವಿಲಂಬವಿಲ್ಲದೆ ಕಾರ್ಯ ಸಾಗಿಸಲು ಅನುಕೂಲವಾಗುತ್ತದೆ.

(೩) ಪಕ್ಷ ಪಂಗಡಗಳು ಪ್ರಬಲವಿರುವ ರಾಷ್ಟ್ರದಲ್ಲಿ ಈ ಪದ್ಧತಿಯು ಹೆಚ್ಚು ಫಲದಾಯಕವಾಗಿರುತ್ತದೆ.

ಹಾನಿಗಳು:—

(೧) ಕಾರ್ಯಕಾರಿ ಮತ್ತು ಕಾಯ್ದೆ ವಿಧಾಯಕ ಶಾಖೆಗಳಲ್ಲಿ ಮೇಲಿಂದ ಮೇಲೆ ಘರ್ಷಣೆಗಳುಂಟಾಗಿರುವ ಸಂಭವವಿರುತ್ತದೆ. ಇವೆರಡರ ನಡುವೆ ಸಹ ಕಾರ ವಿಲ್ಲದಂತಾಗಿ ಎರಡೂ ಪರಸ್ಪರ ವಿರುದ್ಧ ದಿಶೆಯಲ್ಲಿ ಕೆಲಸ ಸಾಗಿಸಿದರೆ ಸರಕಾರದ ಕೆಲಸವು ಸುಸೂತ್ರವಾಗಿ ಸಾಗಲಾರದು.

(೨) ಅಧ್ಯಕ್ಷನು ಒಮ್ಮೆ ಅಧಿಕಾರಕ್ಕೆ ಬಂದಮೇಲೆ ಅವನಿಗೆ ತನ್ನ ಮನಸ್ಸಿಗೆ ಬಂದಂತೆ ವರ್ತಿಸಲು ಬರುತ್ತದೆ. ಆತನ ಮೇಲೆ ಯಾವ ನಿಯಂತ್ರಣವೂ ಉಳಿಯುವದಿಲ್ಲ.

(೩) ಅಧ್ಯಕ್ಷನ ಅವಧಿ ಬಹಳೇ ಮರ್ಯಾದಿತವಾಗಿರುವದರಿಂದ ಆ ಅಲ್ಪ ಅವಧಿಯಲ್ಲಿ ತನ್ನ ಧೋರಣೆಯಂತೆ ಕಾರ್ಯಮಾಡಲು ಅವನಿಗೆ ಸಾಧ್ಯವಾಗುವದಿಲ್ಲ. ಮೇಲಾಗಿ ಅವನ ತರುವಾಯ ಅಧಿಕಾರದಲ್ಲಿ ಬಂದ ಅಧ್ಯಕ್ಷನು ಹಿಂದಿನವನು ಕೈಕೊಂಡ ಧೋರಣೆಯನ್ನು ಬದಲಾಯಿಸಿ ಅದರ ವಿರುದ್ಧ ದಿಶೆಯಲ್ಲಿ ಕೆಲಸಮಾಡಬಹುದು.

ಏಕೀಕೃತ ಸರಕಾರ (Unitary Government)

ಈ ಪದ್ಧತಿಯಲ್ಲಿ ಕೇಂದ್ರ, ಪ್ರಾಂತಿಕ, ಮತ್ತು ಸ್ಥಾನಿಕ ಸರಕಾರಗಳಲ್ಲಿ ಅಧಿಕಾರವಿತರಣೆಯಾಗಿರದೆ ಎಲ್ಲ ಅಧಿಕಾರಗಳು ಕೇಂದ್ರದಲ್ಲಿಯೇ ಕ್ರೇಂದ್ರೀಕರಿಸಲ್ಪಟ್ಟಿರುತ್ತವೆ. ಕೇಂದ್ರ ಸರಕಾರವೇ ತನ್ನಲ್ಲಿದ್ದ ಕೆಲವು ಅಧಿಕಾರಗಳನ್ನು ಪ್ರಾಂತಿಕ ಇಲ್ಲವೆ ಸ್ಥಾನಿಕ ಸರಕಾರಗಳಿಗೆ ಕೊಡುತ್ತದೆ. ಒಮ್ಮೆ ಕೊಟ್ಟ ಅಧಿಕಾರವನ್ನು ಹೆಚ್ಚಿಸಬಹುದು ಇಲ್ಲವೆ ಕಡಿತಮಾಡಬಹುದು. ಹೀಗಾಗಿ ಪ್ರಾಂತಿಕ ಸರಕಾರಗಳು ಕೇಂದ್ರಸರಕಾರದ ಅಧೀನವಿರುತ್ತವೆ.

ಹಿಂದುಸ್ತಾನದಲ್ಲಿ ೧೯೩೫ ನೇ ಇಸ್ವಿಯ ಕಾಯ್ದೆಯು ಜಾರಿಯಲ್ಲಿ ಬರುವ ಪೂರ್ವದಲ್ಲಿ ಈ ಸದ್ಭಾವತಿಯು ಅಸ್ತಿತ್ವದಲ್ಲಿ ಇತ್ತು.

ಲಾಭಗಳು:—

(೧) ಎಲ್ಲ ಅಧಿಕಾರಗಳು ಒಂದೇ ಕಡೆಯಲ್ಲಿ ಕೇಂದ್ರೀಕೃತವಾಗುವದರಿಂದ ಸರಕಾರವು ತನ್ನ ಕೆಲಸವನ್ನು ಸುಸೂತ್ರವಾಗಿ ಮಾಡಲು ಸಮರ್ಥವಾಗುತ್ತದೆ. ಹಣದ ಉಳಿತಾಯವಾಗುತ್ತದೆ. ಮತ್ತು ಕೆಲಸಗಳು ತ್ವರೆಯಿಂದ ಮಾಡಲ್ಪಡುತ್ತವೆ. ಎಲ್ಲಕ್ಕೂ ಮುಖ್ಯವಾಗಿ ಸರಕಾರದ ವರ್ಚಸ್ಸು ಬೆಳೆಯುತ್ತದೆ.

(೨) ದೇಶದ ಎಲ್ಲ ಭಾಗಗಳಲ್ಲಿಯೂ ಒಂದೇ ಬಗೆಯ ಕಾನೂನುಗಳಿರುವದರಿಂದ ಜನರಲ್ಲಿ ಐಕ್ಯಭಾವನೆಯು ಬೆಳೆಯುತ್ತದೆ.

(೩) ಕೇಂದ್ರಸರಕಾರ ಮತ್ತು ಪ್ರಾಂತಿಕ ಸರಕಾರಗಳಲ್ಲಿ ಅಧಿಕಾರ ವಿಷಯದ ಬಗ್ಗೆ ಘರ್ಷಣೆಯುಂಟಾಗುವದಿಲ್ಲ.

ಹಾನಿಗಳು:—

(೧) ದೇಶದ ಬೇರೆ ಬೇರೆ ಭಾಗಗಳಲ್ಲಿ ಬೇರೆ ಬೇರೆ ಬಗೆಯ ಸಮಸ್ಯೆಗಳು ಇರುತ್ತವೆ. ದೇಶದ ಒಂದು ಭಾಗದಲ್ಲಿದ್ದ ಕೇಂದ್ರ ಸರಕಾರಕ್ಕೆ ಈ ಎಲ್ಲ ಸಮಸ್ಯೆಗಳನ್ನು ಸಮಾಧಾನಕರವಾಗಿ ಬಿಡಿಸಲು ಸಾಧ್ಯವಾಗುವದಿಲ್ಲ.

(೨) ಒಂದೇ ಸ್ಥಳದಿಂದ ಎಲ್ಲ ಅಧಿಕಾರಗಳನ್ನು ನಡೆಸಲು ಅನೇಕ ಅಧಿಕಾರಿಗಳು ಬೇಕಾಗುತ್ತಾರೆ. ಈ ಎಲ್ಲ ಅಧಿಕಾರಿಗಳಿಗೆ ಉಚ್ಚ ಸಂಬಳ ಕೊಡಬೇಕಾಗುವದರಿಂದ ಆಡಳಿತೀಯ ವೆಚ್ಚವು ಹೆಚ್ಚಾಗುತ್ತದೆ.

(೩) ಸ್ಥಳಿಕ ಸಮಸ್ಯೆಗಳನ್ನು ಸ್ಥಳಿಕ ಜನರೇ ಹೆಚ್ಚು ಜಿನ್ನಾಗಿ ಬಿಡಿಸಬಲ್ಲರು. ಈ ಸಮಸ್ಯೆಗಳನ್ನು ಬಿಡಿಸಲು ಅವಶ್ಯಕವಾದ ಜ್ಞಾನವು ಕೇಂದ್ರ ಸರಕಾರಕ್ಕೆ ಇರುವ ಸಂಭವ ಕಡಿಮೆ.

(೪) ಕೇಂದ್ರ ಸರಕಾರವೇ ಎಲ್ಲ ಕೆಲಸಗಳನ್ನು ಮಾಡತೊಡಗಿದರೆ ಸ್ಥಳಿಕ ಜನರು ತಮ್ಮ ಸಮಸ್ಯೆಗಳ ಬಗ್ಗೆ ಆಸೆ ವಹಿಸುವದಿಲ್ಲ. ಮತ್ತು ಆಡಳಿತೀಯಲ್ಲಿ ಅವರು ಭಾಗವಹಿಸದಿರುವದರಿಂದ ಆಡಳಿತೀಯ ಬಗ್ಗೆ ಅವರಿಗೆ ಜ್ಞಾನವು ಆಗುವದಿಲ್ಲ. ಹೀಗಾಗಿ ಅವರಿಗೆ ಉತ್ತಮ ದರ್ಜೆಯ ನಾಗರಿಕರಾಗಲು ಅನುವು ದೊರೆಯುವದಿಲ್ಲ.

ಸಂಯುಕ್ತ ಸರಕಾರವು (Federal Government)

ಸಂಯುಕ್ತ ರಾಜ್ಯಘಟನೆಯಿಂದರೆ ಸ್ವತಂತ್ರವಾದ ರಾಜಕೀಯ ಘಟಕಗಳ ಸಂಹತಿ. ಈ ಸಂಯುಕ್ತ ಸರಕಾರದ ಪದ್ಧತಿಯಲ್ಲಿ ಸ್ವತಂತ್ರವಾದ ರಾಜಕೀಯ ಘಟಕಗಳು ತಮ್ಮಲ್ಲಿದ್ದ ಕೆಲವೊಂದು ಅಧಿಕಾರಗಳನ್ನು ತಮ್ಮೆಲ್ಲರ ಪರವಾಗಿ ನಿರ್ವಹಿಸಲು ತಮ್ಮಿಂದಲೇ ಆರಿಸಲ್ಪಟ್ಟ ಒಂದು ಸಂಯುಕ್ತ ಮಂಡಲಕ್ಕೆ ಒಪ್ಪಿಸಿ ಉಳಿದ ವಿಷಯಗಳಲ್ಲಿ ತಮಗೆ ಸರಿದೂರಿದಂತೆ ವರ್ತಿಸುತ್ತವೆ. ಪ್ರತಿಯೊಂದು ಘಟಕವು ತನ್ನ ಪ್ರದೇಶದಲ್ಲಿ ತನ್ನ ಅಧಿಕಾರವನ್ನು ಇಟ್ಟುಕೊಂಡು ಸಂಯುಕ್ತ ಸರಕಾರಕ್ಕೆ ಕೆಲವೊಂದು ವಿಷಯಗಳನ್ನಷ್ಟೇ ಒಪ್ಪಿಸುತ್ತದೆ. ಈ ರೀತಿಯಾಗಿ ಸಂಯುಕ್ತ ಮಂಡಲಕ್ಕೆ ಒಪ್ಪಿಸಲಾದ ವಿಷಯಗಳು ಇಡೀ ರಾಷ್ಟ್ರಕ್ಕೆ ಸಂಬಂಧಿಸಿದವುಗಳಿದ್ದು ಅವುಗಳ ವಿಷಯವಾಗಿ ರಾಷ್ಟ್ರದಲ್ಲಿ ಒಂದೇ ಬಗೆಯ ಕಾನೂನುಗಳಿರುವುದು ಅವಶ್ಯ. ಘಟಕಗಳ ಸರಕಾರಗಳು ಸಂಯುಕ್ತ ಸರಕಾರಕ್ಕೆ ಸರಿಸಮಾನವಾಗಿರುತ್ತವೆ. ಹೀಗೆ ಒಂದು ಬಗೆಯ ದ್ವಿಪಕ್ಷ ರಾಜ್ಯಪದ್ಧತಿ ಇರುತ್ತದೆನ್ನಬಹುದು. ನಾಗರಿಕರು ಘಟಕದ ಸರಕಾರಕ್ಕೂ ಮತ್ತು ಸಂಯುಕ್ತ ಸರಕಾರಕ್ಕೂ ನಿಸ್ಕರಾ. ಗಿರಬೇಕು.

ವೈ. ಡಾಯಿಸಿಯವರ ಅಭಿಪ್ರಾಯದ ಮೇರೆಗೆ ಸಂಯುಕ್ತ ಸರಕಾರದ ನಿರ್ಮಾಣಕ್ಕೆ ಎರಡು ಸಂಗತಿಗಳು ಅವಶ್ಯ:—

(೧) “ಒಂದೇ ಬಗೆಯ ರಾಷ್ಟ್ರೀಯತೆಯ ಝುಳಕುಳ್ಳ; ಜನಾಂಗೀತಿ ಹಾಸಗಳ ಸಾಮ್ಯವುಳ್ಳ, ಸ್ವತಂತ್ರ ರಾಜಕೀಯ ಘಟಕಗಳ” ಅಸ್ತಿತ್ವ.

(೨) ಈ ಘಟಕಗಳಲ್ಲಿ ಸಂಹತಿಯ ಬಗ್ಗೆ ಉತ್ಕಟವಾದ ಇಚ್ಛೆ ಇರಬೇಕು. ಆದರೆ ಅವು ಐಕ್ಯವನ್ನು ಬಯಸಕೂಡದು.

ಸಂಯುಕ್ತ ಸರಕಾರದ ಮುಖ್ಯ ಲಕ್ಷಣಗಳು:—

(೧) ಘಟನೆಯ ಪ್ರಾಧಾನ್ಯ; ಘಟನೆಯು ಸುಲಭವಾಗಿ ಬದಲಿಸಲು ಬಾರದಂತಹದಿರಬೇಕು.

(೨) ಘಟಕಗಳಲ್ಲಿ ನಿಶ್ಚಿತವಾದ ಅಧಿಕಾರವಿತರಣೆಯಿರಬೇಕು.

(೩) ಘಟನೆಯ ಅರ್ಥವನ್ನು ದೊತ್ತುಹಚ್ಚಲು ಸಂಯುಕ್ತ ನ್ಯಾಯಾಧಿಕಾರವಿರಬೇಕು.

ಲಾಭಗಳು :-

(೧) ಸಂಯುಕ್ತ ಸರಕಾರದಲ್ಲಿ ಸ್ವರಾಜ್ಯದ ಜೊತೆಗೆ ರಾಷ್ಟ್ರೀಯ ಐಕ್ಯವೂ ಇರುತ್ತದೆ. ಘಟಕಗಳು ತಮ್ಮ ಆಂತರಿಕ ಆಡಳಿತದಲ್ಲಿ ಸ್ವತಂತ್ರವೂ ಸ್ವಾಯತ್ತವೂ ಇರುತ್ತವೆ. ಮತ್ತು ಅದೇ ಕಾಲಕ್ಕೆ ಆಖಿಲ ರಾಷ್ಟ್ರಕ್ಕೆ ಸಂಬಂಧಿಸಿದ ವಿಷಯಗಳು ಸಂಯುಕ್ತ ಸರಕಾರದಿಂದ ನಿರ್ವಹಿಸಲ್ಪಡುತ್ತವೆ.

(೨) ಇದು ರಾಷ್ಟ್ರೀಯ ಮತ್ತು ಸ್ಥಾನಿಕ ಸರಕಾರಗಳ ನಡುವಿನ ಶ್ರಮವಿಭಾಗದ ತತ್ವದ ಮೇಲೆ ಆಧಾರಭೂತವಾಗಿರುತ್ತದೆ. ಇದರಿಂದ ಸ್ಥಾನಿಕ ಸಮಸ್ಯೆಗಳ ಬಗ್ಗೆ ಸ್ಥಳಿಕರಿಗೆ ಇರುವ ಜ್ಞಾನದ ಲಾಭವನ್ನು ತೆಗೆದುಕೊಂಡಂತಾಗುವದು. ಇದಲ್ಲದೆ ಸಂಯುಕ್ತ ಸರಕಾರವು ಆಖಿಲ ರಾಷ್ಟ್ರಕ್ಕೆ ಸಂಬಂಧಿಸಿದ ವಿಷಯಗಳನ್ನು ಒಳ್ಳೆ ಜೆನ್ನಾಗಿ ನೋಡಿಕೊಂಡು ಹೋಗುತ್ತದೆ.

(೩) ಇದು ವಿಶೇಷತಃ ದೊಡ್ಡ ರಾಷ್ಟ್ರಗಳಿಗೆ ಹೆಚ್ಚು ಉಪಯುಕ್ತವಾಗಿರುತ್ತದೆ. ಸ್ಥಳಿಕ ರೂಢಿಗಳು, ಅಚಾರ ವಿಚಾರಗಳು, ಭಾಷೆ, ಸಂಸ್ಕೃತಿ ಮುಂತಾದವುಗಳಿಗೆ ಧಕ್ಕೆ ತಾರದೆ ಆಖಿಲ ರಾಷ್ಟ್ರಕ್ಕೆ ಸಂಬಂಧಿಸಿದ ವಿಷಯವಾಗಿ ಒಂದೇ ಬಗೆಯ ಧೋರಣೆಯನ್ನು ತಳೆಯಲು ಅನುಕೂಲತೆಯನ್ನು ಕಲ್ಪಿಸಿಕೊಡುತ್ತದೆ.

(೪) ಅನೇಕ ಘಟಕಗಳು ಒಂದೆಡೆಗೆ ಕೂಡುವದರಿಂದ ರಾಷ್ಟ್ರದ ಶಕ್ತಿಯು ಬೆಳೆಯುತ್ತದೆ. ರಾಷ್ಟ್ರಕ್ಕೆ ಅಂತರರಾಷ್ಟ್ರೀಯ ಪ್ರತಿಷ್ಠೆಯು ಪ್ರಾಪ್ತವಾಗುತ್ತದೆ.

ಹಾನಿಗಳು:-

(೧) ಏಕೀಕೃತ ಸರಕಾರದಲ್ಲಿ ಕಂಡುಬರುವ, ಐಕ್ಯ, ಸಾಮರ್ಥ್ಯ, ಕಾರ್ಯಕ್ಷಮತೆ, ಕಾರ್ಯವನ್ನು ವಿಲಂಬವಿಲ್ಲದೆ ಮಾಡುವದು ಮುಂತಾದ ಗುಣಗಳು ಇದರಲ್ಲಿರುವದಿಲ್ಲ.

(೨) ಆಡಳಿತವು ವೆಚ್ಚವು ವಿಪರೀತವಾಗಿರುತ್ತದೆ ಕಾರಣವೆಂದರೆ ಸಂಯುಕ್ತ ಸರಕಾರವು ಮತ್ತು ಬೇರೆ ಬೇರೆ ಘಟಕಗಳು ತಮತಮಗೆ ಬೇಕಾಗುವ ಅಧಿಕಾರಗಳನ್ನು ನೇಮಿಸಿಕೊಳ್ಳುತ್ತವೆ.

(೩) ಸರರಾಷ್ಟ್ರಗಳ ಸಂಬಂಧದಲ್ಲಿ ಧೋರಣೆಯನ್ನು ವಹಿಸುವಾಗ ಇದು ದುರ್ಬಲವಾಗಿ ಉಳಿಯುವ ಸಂಭವವೇ ಹೆಚ್ಚು.

(೪) ಸಂಯುಕ್ತ ಸರಕಾರಕ್ಕೆ ಎಲ್ಲ ಘಟಕಗಳ ಮೇಲೆ ಒಂದೇ ಬಗೆಯ ಅಧಿಕಾರವನ್ನು ನಡೆಸಲು ಬರುವದಿಲ್ಲ. ಇದಲ್ಲದೆ ಅಂತರಿಕ ಅಡಳಿತದಲ್ಲಿ ಆಯಾ ಘಟಕಗಳು ತಮಗೆ ಸರಿದೂಗಿದ ಮಾರ್ಗವನ್ನು ಅವಲಂಬಿಸುತ್ತವೆ. ಹೀಗಾಗಿ ರಾಷ್ಟ್ರದಲ್ಲೆಲ್ಲ ಒಂದೇ ಬಗೆಯ ಅಡಳಿತ ಮತ್ತು ಕಾನೂನುಗಳ ಸಾಮ್ಯ ಕಂಡು ಬರುವದಿಲ್ಲ.

(೫) ನಾಗರಿಕನಿಗೆ ದ್ವಿದಲ ರಾಜ್ಯನಿಷ್ಠೆಯೂ ಮತ್ತು ಅಡಳಿತದಲ್ಲಿ ದ್ವಿದಲ ರಾಜ್ಯಪದ್ಧತಿಯೂ ಇರುವದರಿಂದ ದೇಶಕ್ಕೆ ಅನರ್ಥ ಉಂಟಾಗುವ ಸಂಭವವು ಹೆಚ್ಚು.

ಹಿಂದುಸ್ತಾನದಲ್ಲಿ : ಅನೇಕ ಬಗೆಯ ವೈವಿಧ್ಯತೆಯಿರುವದರಿಂದಲೂ ಭಿನ್ನ ಭಿನ್ನ ಜಾತಿ, ಮತ, ಪಂಥ, ಆಚಾರವಿಚಾರ, ಸಂಸ್ಕೃತಿ, ಭಾಷೆ, ಮುಂ). ಮತ್ತು ಅದೇ ಕಾಲಕ್ಕೆ ಒಂದು ಬಗೆಯ ಐಕ್ಯತೆಯು ಕಂಡುಬರುವದರಿಂದಲೂ ಸಂಯುಕ್ತ ಸರಕಾರವೇ ಹಿಂದುಸ್ತಾನಕ್ಕೆ ಯೋಗ್ಯವಾದ ಸರಕಾರವೆಂದು ಎಲ್ಲ ರಾಜನೀತಿ ಪಂಡಿತರ ಅಭಿಪ್ರಾಯ. ಮೇಲಾಗಿ ಹಿಂದುಸ್ತಾನದ ಕ್ಷೇತ್ರವು ಬಹಳೇ ವಿಶಾಲವಾಗಿರುವದರಿಂದ ಸಂಯುಕ್ತ ಸರಕಾರವನ್ನು ಬಿಟ್ಟು ಉಳಿದ ಯಾವ ಸರಕಾರವೂ ಅಷ್ಟೊಂದು ಯಶಸ್ವಿಯಾಗಲಾರದು. ಅದುದರಿಂದಲೇ ಘಟನಾಸಮಿತಿಯು ಈ ಪದ್ಧತಿಯ ತತ್ವಗಳನ್ನೊಳಗೊಂಡ ಒಕ್ಕೂಟ ಸರಕಾರವೇ ಹಿಂದುಸ್ತಾನಕ್ಕೆ ಯೋಗ್ಯವಾದುದೆಂದು ನಿರ್ಧರಿಸಿತು.

ರಾಷ್ಟ್ರಸಂಘ (Confederation)

ಈ ಪದ್ಧತಿಯಲ್ಲಿ ಸ್ವತಂತ್ರ ರಾಜಕೀಯ ಘಟಕಗಳು ಒಂದು ಸಾಮಾನ್ಯ ಧೈಯಕ್ಕೋಸ್ಕರ ಒಂದೆಡೆಗೆ ಕೂಡಿ ಒಂದು ಸಂಯುಕ್ತ ಮಂಡಲವನ್ನು ನಿರ್ಮಿಸಿ ಆ ಧೈಯ ಸಾಧನೆಗಾಗಿ ತಮ್ಮಲ್ಲಿದ್ದ ಕೆಲವೊಂದು ಅಧಿಕಾರಗಳನ್ನು ಆ ಮಂಡಲಕ್ಕೆ ಬಿಟ್ಟುಕೊಡುತ್ತವೆ. ಉದಾ:- ಸಂರಕ್ಷಣೆ ಮುಂ. ಆ ಧೈಯವು ಪೂರ್ತಿಯಾದೊಡನೆ ಆ ಸಂಯುಕ್ತ ಸರಕಾರವು ವಿಸರ್ಜಿಸಲ್ಪಡುತ್ತದೆ. ಈ ಧೈಯ ಸಾಧನೆಗಿಂತ ಪೂರ್ವದಲ್ಲಿಯೇ ಯಾವದಾದರೊಂದು

ಘಟಕಕ್ಕೆ ಸಂಯುಕ್ತ ಸರಕಾರದಿಂದ ಹೊರಬೀಳಬೇಕೆಂದೆನಿಸಿದರೆ ಹಾಗೆ ಮಾಡಲು ಅದಕ್ಕೆ ಪೂರ್ಣ ಸ್ವಾತಂತ್ರ್ಯವಿರುತ್ತದೆ. ಇದರೊಳಗಿನ ಪ್ರತಿಯೊಂದು ಘಟಕಕ್ಕೂ ಸಾರ್ವಭೌಮತ್ವವಿರುತ್ತದೆ. ಕೆಲವೊಂದು ವೇಳೆಗಳಲ್ಲಿ ನೋಡಲು ರಾಷ್ಟ್ರಸಂಘ ಸರಕಾರವು ಸ್ಥಾಪಿಸಲ್ಪಟ್ಟು ಕಾಲಾಂತರದಿಂದ ಅದು ಸಂಯುಕ್ತ ಸರಕಾರವಾಗಿ ಮಾರ್ಪಟ್ಟು ಉದಾಹರಣೆಗಳಿವೆ. ಅಮೇರಿಕೆಯು ಸಂಯುಕ್ತ ಸಂಸ್ಥಾನಗಳು ಇಂಥವುಗಳಲ್ಲೊಂದು.

ಸಂಯುಕ್ತ ಸರಕಾರ ಮತ್ತು ರಾಷ್ಟ್ರಸಂಘ

(Federation and Confederation)

೧) ರಾಷ್ಟ್ರಸಂಘವು ಸಾಮಾನ್ಯ ಧೈಯಕ್ಕಾಗಿ ಕೆಲಕಾಲದ ವರೆಗೆ ಮಾತ್ರ ಬಾಳುವ ಸಂಯುಕ್ತ ಸರಕಾರವು. ಅದರ ಸಂಯುಕ್ತ ಸರಕಾರದಲ್ಲಿ ಈ ಸಂಗತಿಯು ಕೊನೆಯವರೆಗೆ ಉಳಿಯುತ್ತದೆ.

೨) ಸಂಯುಕ್ತ ಸರಕಾರದಲ್ಲಿ ಒಮ್ಮೆ ಸೇರಿದ ರಾಜಕೀಯ ಘಟಕಕ್ಕೆ ಮಂಡಲದಿಂದ ಹೊರಬೀಳಲು ಬರುವದಿಲ್ಲ. ಆದರೆ ರಾಷ್ಟ್ರಸಂಘದಲ್ಲಿ ಅದು ಸುಲಭ ಸಾಧ್ಯವು.

(೩) ಸಂಯುಕ್ತ ಸರಕಾರದಲ್ಲಿ ಸಾರ್ವಭೌಮತ್ವವು ಸಂಯುಕ್ತ ಮಂಡಲ ಮತ್ತು ರಾಜಕೀಯ ಘಟಕಗಳ ನಡುವೆ ವಿಭಾಗಿಸಲ್ಪಟ್ಟಿರುತ್ತದೆ. ಆದರೆ ರಾಷ್ಟ್ರಸಂಘದಲ್ಲಿ ಅದು ಪ್ರತಿಯೊಂದು ರಾಜಕೀಯ ಘಟಕದ ಸರಕಾರದಲ್ಲಿಯಷ್ಟೇ ಉಳಿಯುತ್ತದೆ.

ಮೇಲಿನ ವರ್ಗೀಕರಣವಲ್ಲದೆ ಸರಕಾರಗಳನ್ನು ಅಧಿಕಾರಿವರ್ಗಗಳ ಸರ್ಕಾರ (Bureaucratic) ಮತ್ತು ಲೋಕಪ್ರಿಯ (Popular) ಸರಕಾರ ಎಂದೂ ವಿಭಾಗಿಸಬಹುದು. ಅಧಿಕಾರಿವರ್ಗಗಳ ಸರಕಾರದಲ್ಲಿ ಕೆಲವೊಂದು ಮಟ್ಟದ ಶಿಕ್ಷಣವನ್ನು ಪಡೆದು ನಿರ್ದಿಷ್ಟವಾದ ಪರೀಕ್ಷೆಗಳಲ್ಲಿ ಉತ್ತೀರ್ಣರಾಗಿ ಸರ್ಕಾರೀ ಸೇವೆಯನ್ನು ಸ್ವೀಕರಿಸಿದ ಅಧಿಕಾರಿಗಳು ದಿನಂಪ್ರತಿಯ ಆಡಳಿತೆಯನ್ನು ಸಾಗಿಸುತ್ತಾರೆ. ಈ ಅಧಿಕಾರಿಗಳ ಒಂದು ಮಾಲಿಕೆಯೇ ಇರುತ್ತದೆ. ಪ್ರತಿಯೊಬ್ಬ ಅಧಿಕಾರಿಯು ತನ್ನ ಮೇಲಾಧಿಕಾರಿಗೆ ಹೊಣೆಗಾರನಿರುತ್ತಾನೆ. ಆದರೆ ಜನತೆಗೆ ಹೊಣೆಗಾರನಿರುವದಿಲ್ಲ.

ರಾಜಕೀಯ ವಿಷಯಗಳ ಮೇಲೆ, ಸರಕಾರದ ಕೃತಿಗಳ ಬಗ್ಗೆ ಭಾಷಣಮಾಡಿ ಜನಸಾಮಾನ್ಯರಿಗೆ ನಿಜಪರಿಸ್ಥಿತಿಯ ಅರಿವನ್ನು ಮಾಡಿಕೊಡಬಲ್ಲರು. ವಿವಿಧ ದೃಷ್ಟಿಕೋನಗಳಿಂದ ಚರ್ಚಿಸಲ್ಪಟ್ಟ ಈ ಭಾಷಣಗಳನ್ನು ಕೇಳಿ ಜನರು ತಮ್ಮ ಅಭಿಪ್ರಾಯವನ್ನು ಮಾಡಿಕೊಳ್ಳುತ್ತಾರೆ. ಭಾವನೆಗಳನ್ನು ಉದ್ದೇಶಗೊಳಿಸುವ, ವಿಶಿಷ್ಟ ಪಕ್ಷ-ಪಂಗಡಗಳನ್ನು ಎತ್ತಿಹಿಡಿಯುವ, ವಸ್ತುಸ್ಥಿತಿಯನ್ನು ವಿಪರ್ಯಾಸಗೊಳಿಸುವ, ಭಾಷಣಗಳಿಗೆ ಸಾರ್ವಜನಿಕ ಸಭೆಗಳಲ್ಲಿ ಎಡೆಯಿರಬಾರದು. ಇವುಗಳಮೇಲೆ ಸರಕಾರದ ನಿಯಂತ್ರಣವಿರಬೇಕು.

ಪಕ್ಷಪಂಗಡಗಳು:—ದೇಶದ ಹಿತವನ್ನು ಸಾಧಿಸಲು ಒಂದು ವಿಶಿಷ್ಟ ಧೋರಣೆಯಿಂದ ಪ್ರೇರಿತರಾಗಿ ಕೆಲವೊಂದು ತತ್ವಗಳಿಗೆ ಅಂಟಿಕೊಂಡ ಜನರ ಸಮೂಹಕ್ಕೆ ರಾಜಕೀಯ ಪಕ್ಷವೆನ್ನುವರು. ಸರಕಾರದ ಮುಖ್ಯ ವಿಷಯಗಳ ಬಗ್ಗೆ ಸರಕಾರ ಮತ್ತು ಭಿನ್ನ ಭಿನ್ನ ರಾಜಕೀಯ ಪಕ್ಷಗಳಲ್ಲಿ ಭಿನ್ನಾಭಿಪ್ರಾಯವಿರುವದಿಲ್ಲ. ಆದರೆ ಆ ಸಾಮಾನ್ಯವಾದ ದೈಯವನ್ನು ಸಾಧಿಸುವ ಮಾರ್ಗದ ಬಗ್ಗೆ ಎಷ್ಟೋ ಸಲ ಭಿನ್ನಾಭಿಪ್ರಾಯವಾಗುವದುಂಟು. ರಾಜಕೀಯ ಪಕ್ಷವು ತನ್ನ ಧೋರಣೆಯನ್ನು ಜನತೆಯ ಮುಂದೆ ಇಟ್ಟು ತನ್ನೆಡೆಗೆ ಹೆಚ್ಚು ಜನರನ್ನು ಸೆಳೆದುಕೊಂಡು, ತನ್ನ ಬಲವನ್ನು ಹೆಚ್ಚಿಸಲು ಹವಣಿಸುತ್ತದೆ. ಇದು ಮಾಡುವ ಇನ್ನೊಂದು ಮಹತ್ವದ ಕಾರ್ಯವೆಂದರೆ ಚುನಾವಣೆಗಳಲ್ಲಿ ಹೋರಾಡಿ ರಾಜ್ಯಸೂತ್ರಗಳನ್ನು ತನ್ನ ಕೈಯಲ್ಲಿ ತೆಗೆದುಕೊಳ್ಳಲು ಹೆಣಗುವದು.

ಲಾಭಗಳು:—

(೧) ಇದಕ್ಕೆ ಬಹಳೇ ಶೈಕ್ಷಣಿಕ ಮಹತ್ವವಿದೆ. ಮತದಾರ ಸಂಘಗಳಲ್ಲಿ ಶಿಸ್ತು ಸಂಘಟನೆಗಳನ್ನು ಹುಟ್ಟಿಸುತ್ತದೆ. ಸ್ವಯಂಸೇವಕ ದಲಗಳನ್ನು ಸಿದ್ಧಗೊಳಿಸಿ, ಅವುಗಳ ಮುಖಾಂತರ ಸಾರ್ವಜನಿಕ ಅಭಿಪ್ರಾಯವನ್ನು ರೂಪುಗೊಳಿಸುತ್ತದೆ. ಇದೇ ಉದ್ದೇಶದಿಂದ ಅದು ಸಾಮಾಜಿಕ ಅನಿಷ್ಟಗಳನ್ನು ದೂರುಮಾಡುವದಕ್ಕಾಗಿ ಚಳವಳಿ ಮಾಡುತ್ತದೆ. ಮತ್ತು ವ್ಯಕ್ತಿ ವ್ಯಕ್ತಿಗಳ ನಡುವಿನ ಕ್ಷುಲ್ಲಕ ಮತಭೇದಗಳನ್ನು ಮರೆಯಲು ಹೆಚ್ಚುತ್ತದೆ.

(೨) ಹೊಣೆಗಾರ ಸರಕಾರದ ಅಸ್ತಿತ್ವಕ್ಕೆ ಇದು ಅತ್ಯವಶ್ಯಕವಾದದು. ಮಂತ್ರಿ ಮಂಡಲ ಇಲ್ಲವೆ ವಿರೋಧಿ ಪಕ್ಷವನ್ನು ರಚಿಸಲು ಸುಸಂಘಟಿತವಾದ ಪಕ್ಷಗಳಿಲ್ಲದೆ ಸಾಧ್ಯವಿಲ್ಲ.

(೩) ಸಾಮಾನ್ಯ ಜನರಿಗೆ ತಿಳಿಯದಂತೆ ಮತ್ತು ಕ್ರಾಂತಿಗಳಿಲ್ಲದೆ ಸರ್ಕಾರದಲ್ಲಿ ಮಹತ್ವದ ಬದಲಾವಣೆಗಳನ್ನು ಮಾಡಲು ಈ ಪಕ್ಷಗಳಿಂದಲೇ ಸಾಧ್ಯವು.

ಹಾನಿಗಳು:—

(೧) ಇದರಲ್ಲಿ ವೈಯಕ್ತಿಕ ಅಭಿಪ್ರಾಯಕ್ಕೆ ಮತ್ತು ಕೈತಿಗೆ ಸ್ಥಾನವಿಲ್ಲ. ಪಕ್ಷವು ತಳೆದ ಧೋರಣೆಯನ್ನು ಆ ಪಕ್ಷದ ಪ್ರತಿಯೊಬ್ಬ ಸದಸ್ಯನು ಮನ್ನಿಸಲೇಬೇಕು. ತನ್ನ ಆಕ್ಷೇಪಗಳು ಏನೇ ಇದ್ದರೂ ಅದಕ್ಕೆ ವಿರುದ್ಧವಾಗಿ ವರ್ತಿಸುವಂತಿಲ್ಲ. ತಮಗೂ ತಮ್ಮ ಪಕ್ಷವಾದ ಕಾಂಗ್ರೆಸ್ಸಿಗೂ ಮತಭೇದವಾದುದರಿಂದ ಸುಭಾಷಚಂದ್ರ ಭೋಸೆ, ನರಸಿಂಹ, ಎಂ. ಎನ್. ರಾಯ ಆಚಾರ್ಯ ಕೃಪಲಾಸಿ ಮುಂತಾದವರು ಕಾಂಗ್ರೆಸದಿಂದ ಹೊರಬೀಳಬೇಕಾಯಿತು.

(೨) ಭಾಷಣಕಾರರ ಮತ್ತು ಚುನಾವಣೆಗಳಲ್ಲಿ ತಮ್ಮ ಪಕ್ಷಕ್ಕೆ ಮತಗಳನ್ನು ದೊರಕಿಸಿ ಕೊಟ್ಟವರ ವರ್ಚಸ್ಸೇ ಪಕ್ಷಗಳಲ್ಲಿ ಹೆಚ್ಚಾಗಿರುತ್ತದೆ.

(೩) ಯೋಗ್ಯರಾದ ಜನರು ಪಕ್ಷದ ರಾಜಕಾರಣದಲ್ಲಿ ಸಿಲುಕಿ ಬೀಳುವದರಿಂದ ದೇಶಕ್ಕೆ ಅವರ ಬುದ್ಧಿಮತ್ತೆಯ ಸದುಪಯೋಗದಿಂದಾಗಬಹುದಾಗಿದ್ದ ಲಾಭಗಳು ತಪ್ಪಿಹೋಗುತ್ತವೆ.

(೪) ಪಕ್ಷಗಳು ವಾಡಿಕೆಯಾಗಿ ದೊಡ್ಡ ವ್ಯಾಪಾರಸ್ಥನ ಮತ್ತು ಬಂಡವಲಗಾರರ ವರ್ಚಸ್ಸಿಗೆ ಒಳಪಟ್ಟಿರುತ್ತವೆ.

(೫) ಅಲ್ಪ ಸಂಖ್ಯಾಕರಲ್ಲಿದ್ದ ಯೋಗ್ಯ ಜನರಿಗೆ ಮಂತ್ರಿಮಂಡಲದಲ್ಲಿ ಸ್ಥಾನವು ದೊರೆಯದಿರುವದರಿಂದ ಅವರ ಬುದ್ಧಿಯ ಲಾಭವು ಜನತೆಗೆ ಲಭಿಸುವದಿಲ್ಲ. ಶಾಸನ ಸಭೆಗಳು ಮೇಲಿಂದ ಮೇಲೆ ಅಧಿಕಾರರೂಢವಾದ ಪಕ್ಷ ಮತ್ತು ಅಧಿಕಾರವನ್ನು ಪಡೆಯಲು ಪ್ರಯತ್ನಿಸುವ ಪಕ್ಷ ಇವೆರಡರ ನಡುವಿನ ಹೋರಾಟದ ರಣಭೂಮಿಯಾಗುತ್ತವೆ.

(೬) ಬೇರೆ ಬೇರೆ ಪಕ್ಷದವರು ಚುನಾವಣೆಯ ಕಾಲಕ್ಕೆ ವಿಚಿತ್ರವಾದ ವಚನಗಳನ್ನು ಜನತೆಗೆ ಕೊಟ್ಟು, ಅವರ ಮುಂದೆ ಭವ್ಯವಾದ ಯೋಜನೆಗಳನ್ನು ಮಂಡಿಸುತ್ತಾರೆ. ಆದರೆ ಚುನಾವಣೆಯಲ್ಲಿ ಜಯಪ್ರಾಪ್ತಿಯಾದ ನಂತರ ಇವೆಲ್ಲವೂ ಗಾಳಿಗೋವುರುಗಳಾಗಿ ಪರಿಣಮಿಸುತ್ತವೆ, ಘುಂದಿನ

ಚುನಾವಣೆಯ ಕಾಲವು ಸಮೀಪಿಸಿದೊಡನೆ ಅಜ್ಜ ಜನರ ಮತಗಳನ್ನು ಸಂಪಾದಿಸಲೋಸುಗ, ಅವರು ಸಂತೋಷಗೊಳ್ಳುವಂತೆ ಅವ್ಯವಹಾರವಾದ ಠರಾವುಗಳನ್ನು ಪಾಸು ಮಾಡುತ್ತಾರೆ.

(೭) ಚುನಾವಣೆಯಕಾಲಕ್ಕೆ ದೇಶದ ಶಾಂತಿ, ಮತ್ತು ಸುವ್ಯವಸ್ಥೆಯು ಅಪಾಯಕ್ಕೆ ಈಡಾಗುತ್ತವೆ.

ಪಕ್ಷಗಳನ್ನೇ ನಿರ್ಮೂಲಗೊಳಿಸುವದು ಈ ಹಾನಿಗಳನ್ನು ತಪ್ಪಿಸುವ ಮಾರ್ಗವಲ್ಲ. ಅದಕ್ಕಾಗಿ ಕೆಳಗೆ ಕಾಣಿಸಿದ ಮಾರ್ಗಗಳನ್ನು ಅನುಸರಿಸಬಹುದು.

(೧) ಪಕ್ಷಗಳಿಗೆ ವಿಶಾಲವಾದ ರಾಜಕೀಯ ಮತ್ತು ಸಾಮಾಜಿಕ ತತ್ವಗಳೇ ತಳಹದಿಯಾಗಿರಬೇಕು.

(೨) ಮಹತ್ವದ ಮುದ್ದೆಗಳ ಬಗ್ಗೆಯಾದರೂ ಎಲ್ಲಪಕ್ಷಗಳಲ್ಲಿ ಒಮ್ಮತವಿದ್ದು ಅವು ಅದಷ್ಟು ಸಹಕಾರದಿಂದ ಕೆಲಸ ಮಾಡಬೇಕು.

(೩) ಪಕ್ಷದ ಮುಖಂಡರು ಸ್ವಾರ್ಥ ಸಾಧನೆಗಾಗಿ ತಮ್ಮ ಪಕ್ಷದ ಧೋರಣೆಯನ್ನು ಮತ್ತು ದೇಶದ ಹಿತವನ್ನು ಕಡೆಗಣಿಸಬಾರದು.

(೪) ಪಕ್ಷದ ಸದಸ್ಯರು ನಿಷ್ಠಾವಂತರಾಗಬೇಕು. ಆದರೆ ದಾಸ್ಯವೃತ್ತಿಯವರಾಗಿರಬಾರದು,

(೫) ನಾಗರಿಕರಲ್ಲಿ ಜಾಗೃತಿಯನ್ನುಂಟುಮಾಡಿ ಅವರು ಸಾರ್ವಜನಿಕ ವಿಷಯಗಳ ಬಗ್ಗೆ ಆಸಕ್ತಿಯನ್ನು ವಹಿಸುವಂತೆ ಮಾಡಬೇಕು.

(೬) ಲಂಚಗುಳಿತನಕ್ಕೆ ಎಳ್ಳಷ್ಟೂ ಆಸ್ಪದವಿರಬಾರದು.

ಪ್ರಶ್ನೆಗಳು

(೧) ಪೌರನೀತಿಯ ಅರ್ಥವನ್ನು
ವ್ಯಾಪ್ತಿಯನ್ನು ತಿಳಿಸಿ ಹೇಳಿರಿ.

(೨) ಪೌರನೀತಿಯು ವಿಜ್ಞಾನವೋ ಕಲೆಯೋ? ಅದರ ಅಭ್ಯಾಸದ ಪದ್ಧತಿಗಳಾವು? ಅದರ ಮಹತ್ವವನ್ನು ವಿಶದವಾಗಿ ಹೇಳಿರಿ.

(೩) ಪೌರನೀತಿಗೂ, ಇತಿಹಾಸ, ಮಾನಶಾಸ್ತ್ರ, ಅರ್ಥಶಾಸ್ತ್ರ, ರಾಜ ನೀತಿಶಾಸ್ತ್ರ ಮತ್ತು ನೀತಿಶಾಸ್ತ್ರ ಇವುಗಳಿಗೂ ಇರುವ ಸಂಬಂಧವನ್ನು ಸ್ಪಷ್ಟಗೊಳಿಸಿರಿ.

(೪) ನಾಗರಿಕನಾರು? ನಾಗರಿಕನ ಮಹತ್ವದ ಹಕ್ಕುಗಳು ಮತ್ತು ಕರ್ತವ್ಯಗಳಾವವು? ವಿವರಿಸಿರಿ.

(೫) ಸಂಪಾದಿಸಿದ ನಾಗರಿಕತೆಯೆಂದರೇನು? ಮನುಷ್ಯನು ನಾಗರಿಕತೆಯನ್ನು ಹೇಗೆ (ಅ) ಸಂಪಾದಿಸುವನು ಮತ್ತು (ಬ) ಕಳೆದುಕೊಳ್ಳುವನು?

(೬) “ಹಕ್ಕುಗಳ ಕರ್ತವ್ಯಗಳನ್ನು ಸೂಚಿಸುತ್ತವೆ.” ಎಂಬ ಮಾತನ್ನು ಕೂಲಂಕಷವಾಗಿ ಚರ್ಚಿಸಿರಿ.

(೭) ಸಮಾಜ ಮತ್ತು ವ್ಯಕ್ತಿಗಳ ನಡುವಿನ ಸಂಬಂಧವನ್ನು ಸ್ಪಷ್ಟವಾಗಿ ವಿವರಿಸಿರಿ.

(೮) “ಕುಟುಂಬವು ನಾಗರಿಕನಲ್ಲಿರಬೇಕಾದ ಸದ್ಗುಣಗಳ ಪೋಷಣೆಯ ಮಂದಿರವು” ಎಂಬ ಮಾತನ್ನು ಉದಾಹರಣವಾಗಿ ಸ್ಪಷ್ಟೀಕರಿಸಿರಿ.

(೯) ಅವಿಭಕ್ತ ಕುಟುಂಬದ ಲಕ್ಷಣಗಳನ್ನು ಹೇಳಿ. ಅದು ಕುಸಿದು ಬೀಳುವ ಕಾರಣವನ್ನು ಕೊಡಿರಿ.

(೧೦) ವಿವಾಹದ ಪ್ರಭೇದಗಳನ್ನು ವಿವರಿಸಿ, ಏಕಪತ್ನೀತ್ವ ಪದ್ಧತಿಯೇ ಏಕೆ ಶ್ರೇಷ್ಠವಾದುದು ಎಂಬದನ್ನು ಚರ್ಚಿಸಿರಿ.

(೧೧) ವೈಯಕ್ತಿಕ ಆಸ್ತಿಯನ್ನು ಪುರಸ್ಕರ್ತರ ಹಾಗೂ ವಿರೋಧಕರ ಯುಕ್ತಿಗಳನ್ನು ಹೇಳಿರಿ.

(೧೨) ಜಾತೀಯ ಪದ್ಧತಿಯಿಂದಾಗುವ ಲಾಭ-ಹಾನಿಗಳನ್ನು ವಿವರಿಸಿ ಅದರಿಂದಾಗುವ ಅನಾಹುತಗಳನ್ನು ನಿರ್ಮೂಲಗೊಳಿಸಲು ಕೆಲವು ಉಪಾಯಗಳನ್ನು ಸೂಚಿಸಿರಿ.

(೧೩) ಸರಕಾರದ ಮುಖ್ಯ ಅಂಗಗಳಾವವು? ಪ್ರತಿಯೊಂದರ ಕರ್ತವ್ಯಗಳನ್ನು ಸಂಕ್ಷಿಪ್ತದಲ್ಲಿ ಬರೆಯಿರಿ.

(೧೪) ಇಮ್ಮನೆಯ ಪದ್ಧತಿ ಹಾಗೂ ಅಪ್ರತ್ಯಕ್ಷ ಚುನಾವಣಿಗಳು ಇರಬೇಕೋ ಎಂಬ ಬಗ್ಗೆ ನಿಮ್ಮ ಅಭಿಪ್ರಾಯವನ್ನು ಸಕಾರಣವಾಗಿ ತಿಳಿಸಿ ಹೇಳಿರಿ.

(೧೫) ಪ್ರಜಾಪ್ರಭುತ್ವ ಮತ್ತು ಸರ್ವಾಧಿಕಾರಿತ್ವ ಪದ್ಧತಿಯ ಗುಣ ದೋಷಗಳನ್ನು ಚರ್ಚಿಸಿ, ಹಿಂದುಸ್ತಾನಕ್ಕೆ ಯಾವದು ಯೋಗ್ಯವಾದುದು ಎಂಬ ಬಗ್ಗೆ ನಿಮ್ಮ ಅಭಿಪ್ರಾಯ ಕೊಡಿರಿ.

(೧೬) ಹೊಣೆಗಾರ ಸರಕಾರವೆಂದರೇನು? ಅದರ ವೈಶಿಷ್ಟ್ಯಗಳಾವವು?

(೧೭) ಪಕ್ಷ-ಪಂಗಡಗಳ ಬಗ್ಗೆ ಇರುವ ಸಾಧಕ-ಬಾಧಕ ಯುಕ್ತಿಗಳನ್ನು ತುಲನಾತ್ಮಕವಾಗಿ ಚರ್ಚಿಸಿರಿ.

(೧೮) ಸಾರ್ವಜನಿಕ ಅಭಿಪ್ರಾಯವೆಂದರೇನು? ಅದನ್ನು ವ್ಯಕ್ತಗೊಳಿಸುವ ಮುಖ್ಯ ಸಾಧನಗಳಾವವು?

1944

(1) How did the family originate? What Part does the Family Play today in (a) the training for citizenship (b) the organization of economic life?

(2) Explain how the responsibilities of citizenship are brought out in the enforcement of (a) the traffic regulations (b) the queue system (c) free and compulsory education acts.

(3) (i) When Would you say that a country enjoys responsible self government? (ii) What are the favourable circumstances required to make self-government successful? (iii) Is self-government to be preferred to good government? Give reasons for your answer.

(4) (i) What are the functions of the Judiciary (ii) Why is it important to ensure the independence of the Judiciary (iii) What are the provisions usually made to secure the independence of the Judiciary?

1945

(1) What is citizenship? What are the chief duties and rights of citizenship?

*With the kind permission of the S. S. C. Examination Board. The copy-right of the questions is vested in the S. S. C. Examination Board.

(2) What is the meaning of caste ? How did castes originate ? How do they affect individual and collective progress ?

(3) Describe the appropriate functions of the Legislature, the Executive and the Judiciary in a democratic form of government.

(4) What is the proper position of (i) Voters (ii) Legislative Body and (iii) Executive council in a responsible government ?

1946

(1) State in brief the characteristics of the Joint Family system in India and explain the causes of its gradual decay.

(2) Distinguish between Tribe, Caste and community. What are the features of the caste system in India ?

1947

(1) Who is a citizen ? what are the principal rights and duties of a citizen ?

(2) Explain the origin and different forms of the family, and show how it can be called a "school for citizenship "

(3) What do you mean by the bicameral system of legislature ? What are the advantages and defects of such a system in India ?

(4) Define Responsible Government. Do we have Responsible Government now in India (a) at the centre and (b) in the province ?

(5) Distinguish between the functions of the Legislature, the Executive and the Judiciary.

1948

(೧) ಇತ್ತಿತ್ತಲಾಗಿ ಕುಟುಂಬ ಪದ್ಧತಿಯಲ್ಲಿ ಯಾವ ಬದಲಾವಣೆಗಳಾಗಿವೆ ? ಭಾರತದಲ್ಲಿಯೇ ಕುಟುಂಬವು ನಿಜವಾದ ಅಪಾಯಕ್ಕೀಡಾಗುವದರಲ್ಲಿಯೇ ?

(೨) ಹಕ್ಕು ಮತ್ತು ಕರ್ತವ್ಯ ಇವೆರಡನ್ನೂ ಬೇರ್ಪಡಿಸಲು ಸಾಧ್ಯವಿಲ್ಲ ಇವೆರಡೂ ಒಂದು ನಾಣ್ಯದ ಎರಡು ಮೈಗಳಂತಿರುವವು. ಈ ಮಾತನ್ನು ಮೂರು ಉದಾಹರಣೆಗಳನ್ನು ಕೊಟ್ಟು ವಿವರಿಸಿರಿ.

(೩) ಕಾಯಿದೆ ಮಂಡಲ ಮತ್ತು ನಿರ್ವಾಹಕ ಮಂಡಲ (Executive) ಇವುಗಳ ಸಂಬಂಧವನ್ನು ಸ್ಪಷ್ಟೀಕರಿಸಿರಿ. ಕಾಯಿದೆ ಮಂಡಲವು ನಿರ್ವಾಹಕ ಮಂಡಲದ ಮೇಲೆ ತನ್ನ ಅಧಿಕಾರವನ್ನು ಹೇಗೆ ನಡೆಯಿಸುವದು ?

(೪) (ಅ) ಮತದಾರ ಸಂಘವೆಂದರೇನು ? ಆಡಳಿತದಲ್ಲಿ ಅದು ಯಾವ ಭಾಗವನ್ನು ವಹಿಸುವದು ?

(ಬಿ) “ ಮತ (vote) ಎಂದರೆ ಒಂದು ಹಕ್ಕು.” ಈ ಮಾತನ್ನು ಸ್ಪಷ್ಟೀಕರಿಸಿರಿ.

1949

(1) Who is a citizen ? state the rights and duties of a citizen.

(2) What are the defects of the present Caste-System ? How should these be removed.

(3) What are the main functions of a government ? “ That government is the best which governs the least ” Do you agree ?

(4) What is a responsible government ? How does it work ? What are the conditions necessary for its successful working ?

1950

(1) “ Rights imply duties ” In the light of this statement explain the duties of a citizen.

(2) Explain “ Family is a training ground of civic virtues ”

(3) Distinguish between Parliamentary and Presidential forms of government. What form of government are we having in India now ?

(4) Bring out the advantages and disadvantages of responsible government.

(5) Enumerate the various forms of government. Explain the main functions of government.

1951

(1) Discuss the meaning and scope of civics.

(2) What are the advantages and disadvantages of the Joint Family system ?

(3) What are the principal organs of Government ? Describe their functions.

(4) Bring out clearly the chief characteristics of a Democratic state Is India fit for Democracy ?

(5) Distinguish between a citizen and an alien mention the duties of a citizen.

BIBLIOGRAPHY

- | | | |
|---|--|-----------------------------|
| 1 | Elements of civics | Patwardhan |
| 2 | Civics for beginners | N. G. Damle |
| 3 | Economics and Civics | C. N. Vakil |
| | | and J. J. Anjaria |
| 4 | A. B. C. of Civics | Beni Prasad |
| 5 | Principles of Civics | Saletore |
| 6 | Principles of Civics
for intermediate Classes | } Gupta and
} Balkrishna |
| 7 | Civics (in Kannada) | S. N. C. Rao |
| 8 | ಭಾರತದ ಹೊಸ ರಾಜ್ಯಘಟನೆ | ಸದಾನಿ |

I have gone through the book "Civics" written in Kannada by Messrs B. D. Karajgi and S. Y. Shilwant.

The subject matter in it is written in a simple and lucid style and has been brought upto date in a every respect. All the requirements of the syllabus for the S. S. C. Examination in Civics are fulfilled in this book. It can be said confidently that the S. S. C. students and the general Public interested in the subject will find the book highly useful to them.

R. K. Lakkundi.

Retd. Principal,

Govt. Training College for Men

Dharwar.

The authors of this book have systematically dealt with all the topics included in the syllabus of the S. S. C. Examination in Civics. The treatment of the subject-matter is methodical and exhaustive. This book will be very useful as a text-book for students of the S. S. C. Class.

H. D. Lele M. A. B. A.

Teacher,

Karnatak High School,

Dharwar.

ಇತರ ಗ್ರಂಥಗಳು

(೧) ಭಾರತದ ಹೊಸ ರಾಜ್ಯಘಟನೆ ೧-೨-

(S. S. C. ಪರೀಕ್ಷೆಗಾಗಿ)

ಲೇಖಕರು: ಬಿ. ಡಿ. ಕರಜಗಿ

(ಭಾರತದ ಸಂವಿಧಾನದ (ರಾಜ್ಯಘಟನೆಯ) ರೂಪರೇಖೆಗಳು ೧-೨-

(ಕನ್ನಡ ೨ ನೆಯ ಇಯತ್ತೆ ಹಾಗೂ ಪ್ರೀಸಿಂಗ ಕಾಲೇಜುಗಳು

ಲೇಖಕರು: ಬಿ. ಡಿ. ಕರಜಗಿ ಮತ್ತು ಆರ್. ಡಿ. ಕರಜಗಿ.

(೩) ಎಸ್. ಎಸ್. ಸಿ. ಸಂಸ್ಕೃತ ಗಾಯಿತ್ರಿ ೨-೪-೦೦

ಲೇಖಕರು: ಬಿ. ಡಿ. ಕರಜಗಿ. (೧೯೫೨-೫೪)

ಎಸ್. ಎಸ್. ಸಿ. ವಿದ್ಯಾರ್ಥಿಗಳಿಗೆ

ಹೊಸ ಅಭ್ಯಾಸ ಪತ್ರಿಕೆಯಂತೆ ರಚಿಸಿದ

ಭಾರತದ ಇತಿಹಾಸ (ಸಂಪೂರ್ಣ)

(ಪ್ರಶೋತ್ತರ)

ಶ್ರೀ. ಕೆ. ವೈ. ಕುಲಕರ್ಣಿ ಎಂ. ಎ.

ಬೆಲೆ: ೪-೦-೦

ಮೇಲಿನ ಪುಸ್ತಕಗಳು ದೊರೆಯುವ ಸ್ಥಳ.

ಭಾರತ ಬುಕ್ ಡಿಪೋ, ಗಾಂಧೀಚೌಕ

ಧಾರವಾಡ.

